

अशुद्धशोधनम् .

अशुद्धम्.	शुद्धम्	पृष्ठे	पङ्क्तौ
मेति	स इति	17	6
पाया	पाक	18	14
कला दौ	कलादौ	23	13
हेत	हेतु	26	18
अजीणा	अजीर्णा	28	18
नोपद्य	नोपपद्य	30	9
कार्य	कार्या	“	“
क्रिया क्रम	क्रियाक्रमः	“	13
श्रुत्य	श्रुतृ	“	19
भागज्ञो	भागज्ञो	“	20
व्यञ्जन	व्यञ्जन	33	8
कृती	कृत	“	17
हि घ्येष्यतंकफ	हर्षे हन्कफ	38	4
गभि वधर्क	गभिवधर्क	40	19
जन्यां	जन्या	43	16
तेभिन्न	ते भिन्न	47	16
त्मनैव	त्मन्येव	54	10
सिर	सिरा	56	7
पद्म	पद्मं	61	4
तथ	तथा	88	21
तेजा	तेजो	95	6
दायु	दायु	“	8
तजू	तज्	102	8
त्मिका	त्मका	106	5
AYURVEDA			E

अशुद्धम्	शुद्धम्.	पृष्ठे.	पङ्क्तौ.
बन्ध	बन्ध	110	17
भवान्त	भवन्ति	112	21
त्यर्थ	त्यर्थः	117	19
पञ्चक	पञ्चकं	128	3
दुःख	दुःख	134	22
प्रवाहा	प्रवाहो	139	23
पण्डुराग	पाण्डुरोग	172	1
परम	चरम	179	6
हेतु	हेतु	„	10
मिव	विव	188	20
स्याप	स्यप	190	19
तत्तद्भू	तत्तद्भू	203	23
दृश्यस	दृश्यते	232	22
यथा	यथा	239	13
साध्या	साध्याः	267	11
कायक	कायिक	270	20
वृत्तम्	वृत्त	276	19
व्रणघ्नी	व्रणघ्नी दीपनी सरा	279	11
दीपनीरसा भूनिम्बा	भूनिम्बा	„	12
तृष्णाप्रद	तृष्णापहः	„	19
वृष्यादि	क्रिम्यादि	280	4
मेढ्राश्च	मेढ्राच्च	283	4
शीसि	शीसि	290	12
हैवायं	हैवायं	„	16
झूत	झातु	„	24
हृदयं	हृदये	292	14
प्रविष्टा	प्रविष्टाः	„	18

श्रीः
आयुर्वेदसूत्रम्
सभाष्यम्.

वप्रक्रीडोदलदन्तघातनिर्यन्महांशुभिः ।

मेरोरात्माऽऽवृत्तो भाति तं वन्दे सिन्धुरःननम् ॥

परमकारणीभूतपरब्रह्म सकलजीवनोपकारकमायुर्वेदं प्रजा-
पतिब्रह्मणेऽनुजग्राह

ओङ्कारश्चाथशब्दश्च द्वावेतौ ब्रह्मणः पुरा ।

कण्ठं भित्त्वा विनिर्यातौ तस्मान्माङ्गलिकावुभौ ॥

इत्युक्तरीत्या अथशब्देन परममङ्गलमाचरन् प्रथमसूत्रमनु-
गृह्णाति—अथेति ।

**अथातो धातुस्थदोषगत्यविकारहेतुभूतार्थ* वार्ध-
कद्रव्याण्यद्यात् ॥ १ ॥**

अस्यार्थः—धातुषु तिष्ठन्तीति धातुस्था. दोषाणां गतिः.
विकाराभावकार्यहेतुपूर्विका गति. तासां हेतुभूतार्थानि अप्र-
कोपकोरकाणि वार्धकद्रव्याणि भोज्ययोग्यानि अद्यात् इति
सूत्रार्थः । धातुषु—

‘रसासृग्मांसमेदोऽस्थिमज्जाशुक्लानि धातवः’ † ।

इत्युक्तेषु संचारार्थं तिष्ठन्तीति धातुस्था । ते च ते दोषा-
श्चेति समानाधिकरणसमास. ।

* वार्धक.

† अष्टाङ्गसूत्रं I—13.

वायुः पित्तं कफश्चाति त्रयो दोषास्समासतः * ।

धातुवृद्धिकारकद्रव्याणां तावद्वृद्धिमात्रफलमुद्दिश्य प्रवृत्ति-
श्चेत् अल्पफलमिति आयुर्वेदप्रवृत्ते बहुपुरुषार्थप्रदायकत्वादि-
त्याशयं मनसि निधायाह—चिरोति ।

चिरायुरिच्छा+प्रवृत्तिरायुर्वेदार्थपुरुषार्थोपपादिका ॥

चिरशब्देन कार्यसिद्धिद्रव्यादने जाते आयुष्कामयमानस्य
प्रवृत्ति इच्छतः पुरुषस्य चिरायुर्मे भूयादिति कामनाविषय-
कप्रवृत्तिः शास्त्रसम्प्रदायकथिताविषयकानुभवहस्तकौशल्यादि-
पाण्डित्यं यस्यास्ति तस्य ईदृशप्रवृत्तिः पुरुषार्थोऽयमिति चि-
रायुरिच्छाप्रवृत्तिविषय । आयुर्वेदार्थपुरुषार्थोपपादिकेति प्रयो-
जनम् । अत्र सूत्रस्थानवचनम्—

आयुष्कामयमानेन धर्मार्थसुखसाधनम् ।

आयुर्वेदोपदेशेषु विधेयः परमादर ॥

नन्वस्मिन् शास्त्रे प्रयोजनं आयुर्वेदार्थपुरुषार्थोपपादिकेति
प्रयोजनमित्युक्तं तथा सति रोगाभावकार्यहेतुतायाः कारणत्वं
न स्यादित्यस्वरसादाह—तद्धेतुत्विति ॥

तद्धेतुभूतार्थं रक्षेत् ॥ ३ ॥

तद्धेतुभूतार्थो नाम अरोगकार्यहेतुभूतार्थः । तदेव प्रयो-
जनम् । तद्रक्षणमेव फलीभूतार्थं तद्धेतु करणीयमित्यर्थः । अत्र
सूत्रवचनं—

विचारयित्वा सर्वाणि नित्यं देहं निरीक्षयन् ।

अविकारं निरीक्ष्यैनं पश्येनैव च तं हरेत् ।

जीर्णाजीर्णविवेकत्वं जिह्वायां विद्यते नृणाम् ॥†

* अष्टाङ्गसूत्र I—6 † रिच्छेत्प्रवृत्ति ‡ अष्टाङ्गसूत्रं. I—2.

एवमाकारेण विकारं ज्ञात्वा तन्निवर्तनं पथ्यादनमेव भा-
व्यम् । तद्धेतुभूतार्थं त्विदमेव संरक्षणीयम् । हीनातिमात्रान्नादनं
विकारहेतुकम् । तन्निवर्तकहेतुभूतार्थं रक्षणीयमिति तात्पर्यम् ।

इन्द्रियातिलालनातिपीडनयो विकारहेतुकत्वं न स्यादित्य-
स्वरसादाह—नेति ।

नेन्द्रियातिलालनातिपीडनौ ॥ ४ ॥

इन्द्रियाणि श्रोत्रत्वक्चक्षुर्जिह्वाघ्राणानि । तेषां शब्दस्पर्शरू-
परसगन्धा विषयाः । वाक्पाणिपादपायूपस्थाः कर्मेन्द्रियाणि ।
हितमितप्रवृत्तिविषयकं कुर्यादित्यर्थः । ननु हीनभोजनातिभोज-
नयो रोगहेतुकत्वं प्रतिपादितम् । तत्र वचनं—

भोजनं हीनमात्रं तु न बलोपचयौजसे । *

अतिमात्रं पुनस्सर्वानाशु दोषान्प्रकोपयेत् ॥

एतद्वचनानुसारेण अनयोरेव हेतुत्वं प्रतिपादितं, नेन्द्रि-
यातिलालनातिपीडनयोः । तस्मादेतत्सूत्रं व्यर्थं स्यादित्यस्वर-
सादाह—दोषेति ।

दोषवृद्धिक्षयोपपादकौ ॥ ५ ॥

दोषाणां वृद्धिरपि दोषरोगहेतुर्भवाति । दोषाणां क्षयोऽपि
दोषप्रकोपहेतुर्भवाति । दोषहेतुकत्वं नाम दोषप्रकोपहेतुकत्वम् ।
दोषविकारस्य वृद्धिक्षययोश्च कार्यकारणभाव उद्दिष्ट नेन्द्रिया-
तिलालनातिपीडनयोरिति । अत्र वचनं—

न पीडयेदिन्द्रियाणि न च तान्यतिलायेत् । †

इति । दोषाणां वृद्धिक्षयरूपपादकत्वमनयो-
रेव वृद्धिप्रतिपादकत्वान्—

वृद्धिस्समानैस्सर्वेषां विपरीतैर्विपर्यय ।

एतयोरेव कार्यकारणभावः । परम्परया कारणत्वं वक्तुं
शक्यत इत्यर्थः ॥

ननु दोषवृद्धिक्षयौ स्वत एव प्राप्तौ, नेन्द्रियातिलालना-
तिपीडनयोः । तयोः कार्यकारणभावस्तु कालवशादेव प्राप्तः ।
तत्र सूत्रस्थानवचनं—

चयप्रकोपप्रशमा वायोर्ग्रीष्मादिषु त्रिषु ।

वर्षादिषु तु पित्तस्य श्लेष्मणश्शिरादिषु ॥

एतद्वचनानुसारेण अनयोः कार्यकारणभावः कथं वक्तुं शक्य-
त इत्यस्वरसादाह—लक्षणेति ।

लक्षणान्यपि तथा ॥ ६ ॥

अप्राप्तकाले प्राप्तलक्षणानि यत्र भासन्ते प्राप्तकाले तल्लक्ष-
णाभावो यत्र भासते तत्र नियमः । लक्षणप्रमाणाभ्यां हि वस्तु-
सिद्धिः । तत्र सूत्रवचनं -

कालार्थकर्मणां योगा हीनमिथ्यातिमात्रका ।

सम्यग्योगश्च विज्ञेयो रोगारोग्यैककारणम् ।

रोगस्तु दोषवैषम्यं दोषसाम्यमरोगता ॥ †

असाधारणधर्मवचनहेतुज्ञानजन्यामयनिवर्तकयोग्यकार्थं व्य-
पदिशति—योग्यैरिति ।

* योग्यैस्तच्च निवर्तयेत् ॥ ७ ॥

अभिघातामयजन्यरुद्धिर्वर्तकरेचकोपयोगिद्रव्यरसै भाव्यं
यत् तद्योग्यमित्यर्थ । यावदभिघातामयस्तच्छब्दार्थ । तं निव-
र्तकद्रव्येण रेचयेदिति । अत्र सूत्रवचनं—

आमदोषं महाघोरं वर्जयेद्विषसंज्ञितम् ।

विषरूपाशुकारित्वाद्विरुद्धोपक्रमत्वतः † ॥

ननु इन्द्रियाणां रोगहेतुकत्वं प्रतिपादयितुं इन्द्रियातिला-
लनातिपीडनाद्भवतीति यदुक्तं तन्न रोचते । अतिमात्रभोजनमा-
महेतुकं भवति । आमसंग्रह एव सर्वरोगकारणम् । आमनि-
वर्तकत्वं युक्तमित्यस्वरसादाह—अनामेति ।

अनामपालनं कुर्यात् ॥ ८ ॥

यस्मादामसंग्रहाभावस्यैव रोगाभावहेतुकसामग्रीत्वं त-
स्मादेनामपालनं प्रत्यहं विधिरिति । आमं पालयतीत्यामपाल-
नं, आमपालनं न भवतीत्यामपालनं कार्यमित्यर्थ । अत्र-
अनामपालनकर्मकरणस्य हेतुवचनं सूत्रे प्रतिभातम् ।

मात्राशी सर्वकालं स्यान्मात्रा ह्यग्नेः प्रवर्तिका ।

मात्रां द्रव्याण्यपेक्षन्ते गुरुण्यपि लघून्यपि ‡ ॥

ननु ज्वरादीनामप्रवर्तकसामग्री जठराग्निप्रवर्तकसामग्री ।
तस्मादनामपालनमप्रयोजकं स्यादित्यत आह—आममिति ।

आमं हि सर्वरोगाणाम् ॥ ९ ॥

आममेव कारणमिति, हिशब्द प्रसिद्धिवाचकः । अत्र
सूत्रवचनम्—

आमाशयस्थो हत्वाऽग्निं* सामो मार्गान्विधाय च ।

विदधाति ज्वरं दोष तस्मात्कुर्वीत लङ्घनम् ।

जठराग्निप्रवर्तकसामग्री यस्यास्ति तस्य सर्वभोक्तृत्वं वक्तुं शक्यते । चिरायुरपि लभ्यते ।

ननु सर्वेषां रोगाणामामनिवृत्तिरेव तत्र भेषजमिति वक्तव्ये सति ज्वरादावामनिवृत्त्यकरण दोषहेतुकं भवति । आमनिवृत्तिरपि लङ्घनादेव भाव्येति लङ्घनकरणमप्यावश्यकमिति ब्रह्मणा प्रतिपादितमित्याह—आदीति ।

आदिभूतमाह ब्रह्मा ॥ १० ॥

उभयमपि रोगनिवर्तकप्रतिपादनादामशोषणार्थं लङ्घनकरणमपि परम्पराहेतुभूतमिति ब्रह्मा आहेत्यर्थः । अत्र सूत्रवचनं—

† लङ्घनं कार्यमामे तु विष्टम्भे स्वेदनं भृशम् ।

इति वचनालङ्घनेन आमनिवृत्तौ सत्यां तेन फलीभूतं किमासीदित्यत आह—तदिति ।

‡ तन्निवृत्तिरनामयम् ॥ ११ ॥

आमनिवृत्तेरेव पुरुषार्थो भूत्वा अरोगज्ञानं भवति ।

दोषाः कदाचित्कुप्यन्ति जिता लङ्घनपाचनैः ।

ये तु सशोधनैश्शुद्धा न तेषां पुनरुद्भवः ॥

इति लङ्घनपाचनैर्जितदेहस्य व्याधयो न पुनर्भवन्तीत्युक्तम् । तथा सति सर्वविषयात्मकानि पञ्चेन्द्रियाणि । मनस अत्मगोचरत्वं केनोपायेन हेतुना भाव्यामित्यत आह—अनामयीति ।

अनामयी अत्मानं § सम्मन्यते ॥ १२ ॥

*-† अष्टाङ्गसूत्र VIII—27. ‡ तन्निवृत्तिरनामयी. § अनामयादात्मानं.

पूर्वोक्तरीत्या देहस्य अनामयत्वं सम्पाद्य आत्ममनननिदि-
ध्यासनयोगेन परमसुखं जीवोऽनुभवति । तत्र वचनं—

क्रमेणोपचिता दोषाः क्रमेणोपचिता गुणाः ।

गता ये च पुनर्भाव अप्रकम्प्या भवन्ति च ॥

अनामयकार्यकरणेन अरोगो भवन् स्वर्गसुखमेवानुभवतीत्य-
र्थः । एवमुक्तरीत्या देहस्य अनामयत्वं साधितम् । तावता आ-
त्ममननसामग्री न प्रतिवादिता । किं अरोगवान्भवतीति दृढतर-
जठरानलवशत्वेन सर्वेन्द्रियाणां सर्वविषयभोक्तृत्वं साधितम् ?
अनामयत्वमात्ममननसामग्रीमात्रजन्यत्वं न भवतीत्यस्वरसादाह—
अहमिति ।

अहम्प्रत्ययः कर्मकर्ता ॥ १३ ॥

अहंकाराधिष्ठितमात्रं रक्तोऽहं श्यावोऽहं इति प्रत्ययविषयक-
महमिति ज्ञानम् । तथा ज्ञानवानहमिति अनुव्यवसायेन ज्ञातुं शक्त
सत्कर्माधिकारी भवेत् । सुकर्मणा आत्ममननं कर्तुं शक्यत इति ।

कर्मणैव हि संसिद्धिमास्थिता जनकादयः ।

इति धर्मविषयकज्ञानगोचरत्वेन परब्रह्मण मनोविषयक-
ज्ञानगोचरत्वं सिध्यति । अधिष्ठानभूतोऽयमात्मा, यस्मिन्स्थितिः स
एव जीवात्मा । तावुभौ शरीराधिष्ठितावेव । तयोरन्यस्य सर्व-
भोक्तृत्वं व्यपदेशुमाह—स्थानेति ।

स्थानवानहंकारी ॥ १४ ॥

परमात्मनामधिष्ठानरूपत्वं नोपपद्यते । तज्जीवात्मनां सम्भ-
वतीत्याशयवानाहेत्यर्थः । यस्य यावत्कालो योगश्चरति तस्य
अरोगित्वस्य स्वतस्सिद्धत्वादित्यत आह—यावदिति ॥

यावदरोगी अभिमन्यते ॥ १५ ॥

शोषकपोषकद्रव्यविज्ञानानन्तरं अरोगकार्यहेतुकसामग्रीभ-
जनात् 'अहमरोगवान्' इति व्यवसायज्ञानेन अभिमन्तु शक्यत
इत्यर्थः । य अरोगी आत्ममनननिदिध्यासनयोगयोग्यो भवेत्
तेन तत्तद्विषयगोचराणि पञ्चेन्द्रियाणि शरीरे संसृज्य अत्मानु-
गोचरान्तरिन्द्रियेण मनसा परमात्मा मन्तव्य इत्युक्तम् । बाह्ये-
न्द्रियाणां बाह्यविषयगोचरत्वमप्रयोजक स्यादित्यत आह-स इति ।

स एव भुङ्क्ते ॥ १६ ॥

अजो ह्यधिष्ठाता ॥ १७ ॥

सर्वाविषयानुभवो जीवस्सर्वमश्नुते । अत्र श्रुतिः—

द्वा सुपर्णा सयुजा सखाया

समानं वृक्षं परिषस्वजाते ।

तयोरन्य पिप्पलं स्वाद्वत्ति

अनश्नन्नन्यो अभिचाकशीति ॥

इति श्रुतिरेव अत्र प्रमाणम् । इच्छति, जानाति, प्रयतते
इति सर्वकार्यस्य आत्मन आत्ममनस्संयोगस्य कारणत्वं प्रती-
तम् । अतस्सर्वविषयभोक्तृत्वं जीवात्मन उपलब्धे । तस्मात्प-
रमात्मनाऽनुभूयत इत्याह—भुङ्क्ते इति ।

भुङ्क्ते विषयभोगान् ॥ १८ ॥

स्वप्रकाशरूप परमात्मा सच्चिदानदानुभवविषयवानिति
तात्पर्यम् । सत्य ज्ञानमनन्तं ब्रह्मेति सत्यानन्तज्ञानं स्वविषया-
नन्दात्मन परमात्मा ।

ननु एकस्सकलविषयभोगान्भुङ्क्ते । भोगाः कर्माधीनाः । जीवस्य कर्मभोक्तृत्वं विधिरिति व्यक्तव्ये सति उपस्थिताविषय-भोक्तृत्वं जीवस्य, परमात्मनस्सर्वविषयभोक्तृत्वं भासते, सर्व-ज्ञत्वात् । उभयोः कर्मभोक्तृत्वं प्रसक्तमित्यस्वरसादाह—अन्य इति ।

अन्यः कर्म भुङ्क्ते ॥ १९ ॥

अन्यो जीवात्मा कर्माधिकारो सन् स्वकर्माधीनविषयभो-गान् भुङ्क्ते इत्यर्थः । सुकर्मणा सुखप्रदानविषयफलं भुङ्क्ते । दुष्ट-कर्मणा दुःखविषयकफलं भुङ्क्ते । भोगस्य सुखदुःखात्मकत्वात् । सुखदुःखानुभवो भोग जीवस्य लक्षणं प्रतिभासितम् । जीवस्य सकलविषयानुभवत्वं प्रसज्यत इत्यर्थः । दुष्टकर्मजे शरीरे सति सत्कर्मैव सदा कुर्यादित्यर्थः ।

परमात्मनः सत्कर्मविषयककर्मकरणत्वं विधिः । ईश्वर-स्यापि यत्किञ्चिन्कर्मजनककर्माधिकारित्वं प्रसक्तमित्यस्वरसा-दाह—य इति ।

यः कर्ता कर्मभोगी ॥ २० ॥

राजः तामसफलप्रदहेतुकद्रव्यादनजातसुखदुःखफलं अहं-कारविशिष्टकर्माधिकारिणः प्रयच्छत इति । साक्षात्कर्मणः फला-वश्यंभावनं समादित्यत आह—कर्तेति ।

कर्ता शरीरी ॥ २१ ॥

यावत्कर्मकर्ता शरीरी अत्र कर्ता भवनीत्यर्थः । यत्किञ्चित्फ-लमुद्दिश्य यः कर्म करोति स शरीरी युक्तम् । शरीराभावा-दात्मन अन्न दनत्वं न योग्यमित्यस्वरसादाह—अशरीरीति ।

अशरीरी नान्नमस्ति ॥ २२ ॥

कर्मफलयोः कार्यकारणत्वं नियमेन अन्नादनत्वम् । स्वकर्मानुकूलफलं लभ्यते । तच्छरीरिण स फलं प्रयच्छतीति भावः । अहरहर्मेनुष्या अशनमिच्छन्ति । प्रत्यहमशनार्थं लोके तत्फलोपयोगि कर्म चेत्कृतं तत्र फलाभावो न दृश्यते । तत्रापि शरीरमस्ति । तस्मात् कर्मफलयोः कार्यकारणभावो नास्तीत्याह नेति ।

* न केवलं शरीरं भोगयोग्यमात्मनो योगात् ॥ २३ ॥

प्रथमतः शरीरोत्पत्तिकालः तज्जन्मान्तरसंस्कारादेव बालकादीनां स्तन्यपानादिफलं प्रयच्छतीत्यर्थः ।

ननु बालकादीनामपि शरीरमस्ति, तत्र कर्म न कृतं, तेषामयोग्यत्वात् । स्तन्यपानादिफलमात्रा दीयते । तस्मात्कर्मफलयोः कार्यकारणभावो वक्तुं न शक्यत इत्यत आह—भोगयोग्यमिति । तदानीं दृष्टकर्माभावेऽपि जन्मान्तरकर्मकरणं कल्प्यते, शरीरवत्त्वादात्मन । शरीरधारणस्योचितत्वादेव बालकादीनां स्तन्यपानादिकं मात्रा दीयते इति चेन्न । शरीरधारणादीनां जन्मान्तरकर्महेतुफलत्वं कल्प्यते । आत्मनश्शरीरवत्त्वात् आत्मनश्शरीरधारणस्योचितत्वात् । आत्मसंयोगकारणभूतस्य शरीरिणो भोगायतनत्वं जीवस्य प्रतीतम् । तस्माच्छरीराधिष्ठानयोग्यत्वं नान्यस्येत्यत आह—अजाविति ।

अजौ ह्यधिष्ठितौ ॥ २४ ॥

* अहरहर्मेनुष्या अशनमिच्छन्ति इत्यधिकपाठ

न जायत इत्यजः । तौ जीवात्मपरमात्मानौ शरीराधिष्ठिता-
वित्यर्थः । घटज्ञानवानहमिति यस्य प्रतीतिस्तस्यैव विषयानु-
भवत्वं अनयोरन्यतरस्य सम्भवतीत्यर्थः । अत आह—अन्य इति ।

अन्योऽन्नमन्ति ॥ २५ ॥

शरीराङ्गानि इन्द्रियाणि, अङ्गी शरीरी । जीवात्मन इन्द्रि-
यगोचरविषयानुभवार्थं तदङ्गभूतेन्द्रियाणि संसृज्य जानाति,
इच्छति, प्रयतते, इत्येतत्प्रत्ययान्यथानुपपत्त्या जीवात्मा अन्नम-
श्नुते । तद्व्यतिरिक्तात्मना किं तदनुभूयत इत्याशङ्कयामाह—
अनन्तीति ।

अनत्येवमन्यः ॥ २६ ॥

अन्यस्य परमात्मन सर्वविषयानुभवत्वं प्रसिद्धमिति
अन्यस्य फलेनाविशिष्टत्वात् एतादृशार्थफलं अनन्ति स्वयं
स्वप्रकाशात्मकत्वात् स्वयमेवानुभवतीत्यर्थः ।

विकारकार्यहेतुकसामग्रीविषयकार्यानुभवशरीरमस्यात्मनो
भोगयोग्यं स्यादित्यत आह—सतीति ।

सति शरीरे भोगाय ॥ २७ ॥

शरीरे सति सर्वविषयभोगार्हत्वमात्मना सम्पादितमित्याहे-
त्यर्थः । शरीरेण कान्यङ्गानि^१ पञ्चेन्द्रियाणामप्यङ्गत्वं प्रतिपादि-
तम् । मनस अगोचरत्वेन मनसोऽन्तरिन्द्रियत्वेन षडित्युपदिष्टम् ।
षण्णामात्मनो भोगविषयप्रापकहेतुभूतार्थत्वात् । तस्माच्छरीरस्य
भोगयोग्यत्वमिति स्वत एव सिद्धत्वात् । विषयविज्ञानमिन्द्रिया-
धीनं, इन्द्रियाणि च शरीराधिष्ठितानि । सर्वविषया शरीराधीना
इत्यर्थः ।

ननु प्रवृत्तिर्द्विविधा इष्टप्राप्त्यर्थमनिष्टपरिहारार्थं चेति । स्वाधिष्ठानानुभूतशरीरं संरक्षणीयमित्येका प्रवृत्तिः । सा द्विविधा प्रवृत्तिरात्मन उपपद्यते । तत्कथं शरीराङ्गभूतानि पञ्चेन्द्रियाणि ? तद्वारा इष्टातिरूपफलं कथं लभ्यते ? अनिष्टपरिहारद्वारा इष्टप्राप्तिरूपफलमपि लभ्यते ? अनिष्टपरिहारद्वारा उभयफलं शरीरिणो भाव्यमिति आह—अष्टेति ।

अष्टाङ्गी शरीरी ॥ २८ ॥

अष्टानामङ्गं समाहारः अष्टाङ्गम् । शरीरम यास्तीति शरीरी । अत्र सूत्रवचनम् —

कायबालग्रहं वाङ्मा शल्यदंष्ट्राजरावृषान् ।

अष्टावङ्गानि तस्याहुश्चिकित्सा येषु संश्रिता * ॥

शरीरोपद्रवकार्यदं रणीभूतव्याधय औपाधिकभूताः वातपित्तकफप्रकुपितहेतुव ततोऽपि न प्रवर्धन्त इति अष्टरोगाणां अङ्गत्वं प्रतिपादितम् । शरीराणामेतादृशा व्यधयः । तेषां धातूनामङ्गत्वं प्रतिपादितम् । सप्तधातुमयं शरीरमिति अङ्गोपद्रवकारकव्याधीनाः परम्परया अङ्गत्वं प्रतिपादितमित्यर्थः ।

ननु धातुप्रवर्धकद्रव्याणामङ्गत्वं वक्तव्यं चेत् तथा सुकरमिति धातुविनाशकारकाणां शरीरनाशकानां अङ्गत्वं कथं स्यादिति चेन्न, शरीराभावकार्यस्य व्याधीनां कार्यकारणभावस्य वक्तुं शक्यत्वादि पर्थः ।

शरीरविनाशहेतुभूतानामष्टरोगाणां लक्षणप्रमाणे व्यवदिशति—यावदिति ।

यावत्कृतिविधेः कायः ॥ २९ ॥

यावन्निदानज्ञानविषयकज्ञानजन्यसाधकीभूतनिवर्तकानां कृति कार्यो निवर्त्यः । तत्रैतयो' यावद्विधि. यावच्छास्त्राक्तकर्मसहिष्णुत्वं यस्य निवर्तकं भवति स एव काय इति उपदेशः । अत्र सूत्रवचनम्—

शोधनं शमनं चेति समासादौषधं द्विधा ।

शरीरजानां दोषाणां क्रमेण परमौषधम् ॥ *

शरीरत्वावच्छेदेन कायबालशरीरस्थाप्येकत्वेन क्रमेण परमौषधमिति कायबालचिकित्साभेदेन विवक्षितत्वात्क्रमशब्दाथो विवक्षितः । ननु कायबालामयौ आमहेतुजन्यामरोगनिवर्तकसामग्र्यां सत्यां तज्जन्यरोगनिवृत्तेर्दृष्टत्वात् तज्जातामयौ कायबालेति प्रतिपादितौ । तदन्यजातरोगा ग्रहा ग्रहजातरोगाः । तेषां का गातिरित्याशयवानाह—आमेति ।

आमजामयकार्यहेतुकचित्तक्षोभभयनिग्रहविग्रहो ग्रहः ॥ ३० ॥

अत्र केचित्—आमजन्या व्याधयः । तेषां किञ्चित्सामग्र्यो-प्रयुक्तकर्म तत्र भेषजम् । ग्रहाभिभूतामयानां आमनिवृत्तिकर्म करणस्यायोग्यत्वात्, अत्र तन्निवर्तकसामग्र्या अननुभूतत्वात्, शास्त्रतः अदृष्टत्वाच्च । तस्मादेतत्सूत्रमयुक्तमिति वदन्तं प्रति परिहर्तुकामस्सूत्रं व्याचष्टे—आमेति ।

तद्गोगनिवर्तकतद्ग्रहनिग्रहरूपं तत्र भेषजम् । मन्त्रतन्त्रबलिप्रदानादयो निवर्तका । ग्रहेष्वनुगुणेष्वेकदोषमार्गा ग्रहजन्यादिरुजोऽपि बलिदानमन्त्रतन्त्राद्यैः निवर्तनैः निवर्तयितुं सुखेन

शक्या भवन्तीत्यर्थः । तत्र सामग्रीग्रहरूपमन्त्रतन्त्रैः भयनि-
ग्रहो भवति । आमहेतुकसामग्रीजन्यरोगाभावादित्यर्थः । ऊर्ध्वा-
ङ्गजाता अनेकरोगाः पूर्वोक्तप्रकारानिर्वर्तका निवर्त्याः ते ऊर्ध्वाङ्ग-
जातरोगा बहवो दृष्टाः । तन्निदानमेतद्भिन्नाविषयकम्, एतन्निदा-
नस्यापि तद्भिन्नाविषयकत्वात् । कर्णनेत्रशिरोनासिकाजिह्वास्थित-
पवनपित्तप्रकोपकारका तद्धेतुकार्याहेतुकार्यहेतुभूतामया कार-
णजन्या इत्यूर्ध्वाङ्गरोगान्विशिनष्टि -- आमेति ।

**आमजामयकार्यहेतुकान्यहेतुकामयनिवर्तका
अपूर्वाङ्गहेतुकाः ॥ ३१ ॥**

पूर्वकायहेतुकजातरोगकार्यहेतुकसामग्रीजन्यहेतुप्रतिपादना-
त् उत्तरकायाधिष्ठितरोगप्रतिपादकामजातरोगकार्यहेतुस्थिताः नि-
वर्तकैः निवर्तयितुं योग्या भवन्तीत्यर्थः ।

रेचकलङ्घनाभ्यां निवर्तयितुमयोग्या इत्याशङ्क्य तदामयानां
तन्निवर्तका प्रकाश्यन्ते--दोषेति ।

**दोषसञ्चाराभावजास्थिकर्णनासादिसन्धिजरु-
जशस्त्रेणैके निवर्तकाः ॥ ३२ ॥**

दोषा वातपित्तकफाः प्रकुपिता । विकारहेतुभूतसञ्चार-
जन्यकर्णनासादिसन्धिजातदुष्टरक्तशल्यरूपरुजां तन्निवर्तकानि
शस्त्रक्षाराग्निकर्माणि शिरोऽस्थिरक्तं विमोचयन्तीत्यर्थः । तत्र
वचनं—

शस्त्रादिसाधकः कृच्छ्रस्सङ्करे च ततो गदः ।

एकशब्देन एकेषां मुख्यत्वं प्रतिपादितम् ॥

तन्निवर्तका इति बहुजातरुङ्निवर्तका न भवन्तोत्यर्थः । दोषहेतु-
कास्ते च रुजो धातुविनाशका । तन्निवर्तकप्रकारका औषधा-
दय । अत्र वचनं—

नावनाञ्जनपानेषु योजयेद्विषशान्तये ।

विषभुक्ताय दद्याच्च शुद्धायोर्ध्वमधस्तथा ॥

सूक्ष्मं ताम्ररजःकाले सक्षौद्रं हृद्विशोधनम् ।

शुद्धे हृदि ततश्चाणं हेमचूर्णस्य दापयेत् ।

न सज्जते हेमपाङ्गे पद्मपत्रेऽम्बुवद्विषम् ॥ *

इति वचनात् ।

अन्नपानं विषाद्रक्षेद्विशेषेण महीपते ।

योगक्षेमां तदायत्तौ धर्माद्या यन्निबन्धनाः ॥ †

इति वचनान्तरेणापि सूत्रार्थो ज्ञाप्यत इति व्याधिहेतुक-
द्रव्यादनाज्जातरोगाणां तन्निवर्तकौषधयोगवशाद्व्याधिनिवृत्तिरेव
फलमिति अनिष्टपरिहारार्थमपि फलप्रवृत्तेर्दृष्टत्वात् स्वस्थानाभि-
वर्धकसर्वभोक्तृत्वं कथं स्यादित्यत आह—प्रकाशमानेति ।

प्रकाशमानप्रथमप्रयाणाधिगतनिस्सृतामृतप्र-
तिप्रयाणाहतयोगविभागधातुपोषकसुरसादनादरो-
गवानजरः ॥ ३३ ॥

अग्निजस्वरूपकुण्डल्युद्भवश्वासानिलजातेनोष्मणा प्रकाशमा-
नस्सन् प्रथमप्रयाणादुत्थितसहस्रकमलादागतामृतमाहृत्य यथा-
योगं सप्तधातून्सन्तर्प्य यो योगं करोति स चिरायुर्भवति ।
शुद्धरसादनाच्च फलं भवतीति अजरत्वं सुप्रसिद्धमित्यर्थः । अत्र
कविवाक्यं—

षाड्गुण्यमुपयुञ्चति शक्त्यपेक्षो रसायनम् ।

भवन्त्यस्यैवमङ्गानि स्थास्नूनि बलवन्ति च ॥ *

इतः परं शारीरविषयकयोगक्रमविधिं प्रतिपादयिष्याम
इत्युक्तम् । इदानीमिष्टप्राप्तिरूपफलं वक्तुं “ आयुष्कामयमानो यो-
ग कुर्यात् ” इति यत्प्रतिपादितं ‘ सर्वजने दुष्कृतमिति ’ तत्तदु-
रितबाहुल्याद्दुःखदोऽयमिति आशयवान् सूत्रान्तरमाह— कायेति ।

**कायकालाधिकाले चरमधातुप्रवर्धकरसवद्द्रव्यै-
र्वाजीकरणं कुर्यात् ॥ ३४ ॥**

रसायनं च सेवेत धातुपुष्टीन्द्रियप्रदम् ।

इति वचनात् ।

। यावद्वर्गोत्तमद्रव्यैर्यत्प्रधानप्रमातिता ।

तावद्रसा विरुद्धाः तद्रसायनमीरितम् ॥

इति रसायनलक्षणम् । रसायनविधौ कर्मविधौ क्रमं रत्न-
वर्गोक्तद्रव्येषु वज्रस्य रसद्रव्यत्वात् स श्रेष्ठो भवति । मणिवर्गोक्त-
द्रव्येषु कान्तमणि रसद्रव्यत्वात् श्रेष्ठो भवति । पाषाणवर्गेषु
रसवद्द्रव्यत्वादभ्रकस्य श्रेष्ठत्वम् । सत्ववद्द्रव्यवर्गेषु भूनागसत्वस्य
रसवद्द्रव्यत्वात् श्रेष्ठत्वं भवति । रसवद्द्रव्योपाधिकभेदद्रव्येषु रसे-
न्द्रस्य रसवद्द्रव्यत्वात् श्रेष्ठत्वं भवति । संस्कारादिकर्मसु बीजकर्म-
करणस्य रसवद्द्रव्यत्वात् श्रेष्ठत्वं भवति । अत्र ‘ चिरायुरि-
च्छाप्रवृत्तिविषय आयुर्वेदार्थपुरुषार्थोपपादिका ’ इति प्रयोजनं
तथा ह्येकैकस्य कार्यकारणभावज्ञानं तत्तद्विषयकज्ञानगोचरज्ञानं

प्रयोजकमिति तत्सर्वं सङ्गृहीतम् । एवं पुरुषार्थोपपादितो वेदि-
तव्य इत्याह—य इति ।

य एवं वेद ॥ ३५ ॥

एवमुक्तप्रकारेण ज्ञातव्य इत्यर्थः ।

एतावता निर्वर्त्यनिवर्तकज्ञानं जातम् । तावता उत्तमपुरुषार्थ-
रूपफलं कथं लभ्यते इत्यत आह—सेति ।

स चिरायुर्भवति ॥ ३६ ॥

ननु निवर्तका लोके बहवस्सन्ति । एकदा सर्वविषयकपदार्थ-
ज्ञानं सम्पादनीयं, सर्वशरीराणां निवर्तकज्ञानं परमपुरुषार्थ
इत्यर्थः । एतत्पदार्थज्ञानानन्तरं ज्ञानविषयकार्यकारणाच्चिरकाल-
जीवितस्य पुरुषार्थ उपलभ्यते ।

एतज्ज्ञानविषयकज्ञानमेव भेषजं भवतीत्याह—तादिति ।

तदेव भेषजम् ॥ ३७ ॥

भेषजज्ञानानन्तरं चिकित्साकर्म व्याचष्टे—सेति ।

सैव चिकित्सा ॥ ३८ ॥

नराश्वगजादिशरीराणां नानाविधरोगास्सम्भवन्ति । तन्नि-
वर्तकानि वृक्षलतादियोग्यद्रव्याणि षड्रसात्मकपदार्थोपकार-
काणि । आयुर्वेदप्रतिपादितार्थमालोकनं कुर्यादित्याह—तावदिति ।

तावद्द्रव्यावलोकनं कुर्यात् ॥ ३९ ॥

दोषप्रकोपाभावकार्यहेतुभूतधातुदूषकयावद्विषयगोचरेन्द्रिया-
भिवर्धकद्रव्यावलोकनं कुर्यात् ।

षड्रसात्मकद्रव्याणि व्याचष्टे—रसा इति ।

रसाः स्वाद्वम्ललवणतिकोषणकषायकाः तत्परित्राणकाः ॥ ४० ॥

देहस्य सप्तधातुमयत्वात् ते रसास्सप्तधातून् यथाक्रमं परिपालयन्ति । तेन सप्त धातव प्रत्यहं त्रायन्त इति तत्परित्राणका । तत्र वचनं—

ते रसा नु रसतो रसभेदा
तारतम्यपरिकल्पनया च ।
सम्भवन्ति गणनां समतीति
दोषभेषजवशादुपयोज्या ॥

तत्परित्राणकाः शरीरस्थितदोषान्समासन्त शरीरसंरक्षका रसाः । रसादीनां प्रकोपरूपकार्यकारणत्वं वक्तुमयोग्यत्वात् तदर्थं दोषा एव सुप्रसिद्धाः । अतस्त्रयाणां षड्भिस्साकं कार्यकारणभाव प्रसिद्ध इत्यत आह—स्वाद्विति ॥

स्वाद्वम्लकटुकाः पाया रसाः ॥ ४१ ॥

यथा समदोषा यथाग्निप्रवर्तकाः ॥ ४२ ॥

ते रसा पाके स्वाद्वम्लकटुका भवन्ति । रसास्समाश्रयेदोषा अपि समा एव । ते दोषा रसान्वयादिना प्रकोपरहितास्सन्तः जठराग्निप्रवर्तका इत्यर्थः । अत्र सूत्रवचनं -

त्रिधा विपाको द्रव्यस्य स्वाद्वम्लकटुकात्मकः ।

षड्रसानां पाके त्रिधा विभावित्वं प्रतिपादितम् । ननु षण्णां मध्ये त्रिधा विभावित्वं दोषत्रयाणामेव षड्भिस्साकं कार्यकारणत्वं भासते । तदन्यत्रयाणां का गतिरित्यत आह—सिद्धा इति ।

सिद्धाष्टपाके त्रयः ॥ ४३ ॥

षड्रसास्त्रिधा भूत्वा दोषाणामप्रकोपकारका इति प्रतिपादितम् । तदेव विशिनष्टि—तिक्तेति ।

तिक्तस्स्वादु पाके ॥ ४४ ॥

तिक्तरसद्रव्यं पाचकपित्तेन पाके कृते सति स्वादुत्वं भजति ।

कषायरसोऽपि तद्रसवद्म्लिभूतो भवन् कफपित्तप्रकोपं हरतीत्याह—कषायेति ।

कषायोऽम्लरसः ॥ ४५ ॥

कषाय अम्लो भूत्वा पाके अन्योन्यद्रव्यसंयोगगुणान् प्रयच्छति । कफपित्तप्रकोपस्य कषाययुक्ताम्लरसेन साकं कार्यकारणभावो भवतीत्यर्थः ॥

ऊषणरसोऽपि पाके लवणरसो भूत्वा कफपवनप्रकोपकार्यस्य लवणोषणरसौ कारणीभूतौ । तन्निवर्तकत्वेन कार्यकारणभावो भवेदित्याह—ऊषणमिति ।

ऊषणं लवणः पाके ॥ ४६ ॥

ऊषणरसो लवणद्रव्यं भूत्वा पवनकफहारीत्यर्थः ।

ननु मधुररसादिषड्रसाः सप्तधातुपोषका । कषायरसो रसासृग्धातुप्रवर्धकः । असृग्धातोरेव रसासृगिति व्यपदेशः । कषायरसपोष्य एकधातुर्भवति । तस्मादेकरसप्रवर्तकत्वेन पोषकत्वे कर्मणि एकधातुरिति व्यपदेशः, । मांसधातूनां षड्रसा एव पोषका इति व्यवहियमाणत्वात्, लोकं षड्रसवद्द्रव्यव्यतिरेकेण रसवद्द्रव्यस्य अदृष्टत्वात् षड्रसवद्द्रव्याभावस्य दृष्टानुभवत्वाच्च ।

अत्ररोगोत्पादकपदार्थानामदृष्टत्वेन तु उत्पादकद्रव्या-
णामसद्भावितत्वेन तद्रोगनिवृत्त्यर्थं शास्त्रप्रवृत्ति कथं भवेदित्य-
स्वरसादाह—व्युत्क्रम इति ।

व्युत्क्रमरसा विकारकारकाः ॥ ४७ ॥

स्वादुतिक्तयोर्मित्रत्वम् । कषायाम्लरसयोर्मित्रत्वम् । लव-
णोषणरसयोर्मित्रत्वम् । एतद्व्यतिरिक्तानां एतद्व्यतिरिक्तपदार्थै-
रन्योन्ययोगे व्युत्क्रमरसयोस्सत्त्वम् । तस्माद्व्युत्क्रमरसावेव का-
रकावित्यर्थः । तस्मात्कर्माधीनवशात्पाके सम्भवति तत्र अदृष्ट-
मेव नियामकम् । ईश्वरस्सर्वज्ञस्स एव स्वकर्मानुकूलफल प्रय-
च्छति । प्रत्यहं सर्वरसादनत्वस्य सर्वशरीराणां सम्भावितत्वात् ।
अतः परमाप्तं पण्डितं स्वानिकटे संस्थाप्य भक्ष्याभक्ष्यपदार्थौ
विभज्य तत्सर्वं पण्डिताय विज्ञापयन् तेन अरोगकार्यकारण-
भावं जानन् प्रवर्तते । तत्र वचनं—

राजा राजगृहासन्ने प्राणाचार्यं निवेशयेत् ।

सर्वदा स भवत्येवं सर्वत्र प्रतिजागृवि ॥

व्युत्क्रमरसवद्द्रव्यादनमेव विषमान्नम् । तस्मादरक्षणीयं न
किञ्चित् ।

ननु अहरहर्भक्षितान्नं जठराग्निना पच्यते । तत्कृतपचनेन
भक्षितान्नं भस्मीभवति । सर्वं सारकिद्वयं विभज्य तेन धातु-
पोषणं कथं क्रियते इत्यत आह—पाचकेति ।

पाचकपित्तं पचत्याहारम् ॥ ४८ ॥

जठराग्निना भक्षितान्नं न पच्यते । तत् पाचकपित्तेन
भाव्यम् । तेन सारकिद्वयं विभज्य किद्वयं कर्तुं योग्यमि-
त्यर्थः । तत्र वचनं—

पित्तं पञ्चात्मकं तत्र पक्वमाशयमध्यगम् ।

पञ्चभूतात्मकत्वेऽपि यत्तैजसगुणोदयात् ॥

ननु पाचकापित्तं न सारकिट्टतया पृथग्विभज्य अन्नमात्रं पचति । दोषा दुष्टान्सन्त धातून्दूषयन्ति । तेनावश्यं दोष-
पचनमपि कर्तव्यम् । तत्र वचन—

आहारं पचति शिखी दोगानाहरवर्जितान्पचति ।

दोषक्षये च धातून्पचति हि धातुक्षयेऽपि च प्राणान् ॥

एतद्वचनानुसारेण पाचकोपकारकत्वेन जठरानल एव प्रति-
भाति न तत्पित्तमित्यस्वरसादाह—दोषेति ।

दोषधातुमलोष्मजं तथा ॥ ४९ ॥

धातुदोषान्मलोष्मजान् पित्ततद्विकारं विभज्य पचतीत्यर्थः ।
ननु दोषपचनं रोगनिवृत्तिकारणम् । पाचकापित्तेन आमान्तलङ्घ-
नेन संशोष्य दोषस्थिताविकारान्पचति । तत्र अनिलानलात्मक-
कुण्डालिताभ्यां जातोष्मैव पाचकपित्तमिति व्यपदेशः । अन्यथा
शुद्धानलस्यैवेति नाशङ्कनीयम् । तद्वृद्धं दोषे हृते तद्विपरीतगु-
णान्प्रयच्छतीत्याशयवानाह—ग्रहणीति ।

ग्रहणीकलाऽऽयुस्तेजांसि दधाति ॥ ५० ॥

बाह्यस्थितपदार्थानां गुणान्सङ्गृह्य दोषधातुस्थितदुर्गुणान्नि-
गृह्य निग्रहं कृत्वा स्वार्जितगुणानुग्रहं कर्तुं समर्थं सत् पाचक-
पित्तम् । निग्रहानुग्रहयोः पाचकपित्तस्यैव समर्थत्वात् । पित्त-
कलायाः ग्रहणीपदं विशेषितम् । सा कला आयुस्तेजांसि दधाति ।
अत्र शरीरवचनं—

अन्नभौतिकधात्वग्निकर्मेति परिभाषितम् ।

अन्नस्य पक्ता सर्वेषां पक्त्वृणामधिको मतः ॥

तन्मूलास्तै हि तद्वृद्धिक्षयवृद्धिक्षयात्मका ।

तस्मात्तं विधिवद्युक्तैरन्नपानौदनैर्हितै ।

पालयेत्प्रयतस्तस्य स्थितौ ह्यायुर्वलस्थितिः * ॥

इत्यादिवचनानि बहूनि सन्ति । कुण्डल्युत्थितश्वासानिला-
नलचक्रजातपित्तोद्भवत्वादेव कलाज्वलने शिखिपदं प्रसिद्धम् ।
कुण्डलिनी अनलानिलात्मिका । तस्या पित्तमस्तीति सकल-
मतसिद्धम् । सा कला ज्वलनकला । सा देह दहतीति यत्तद-
युक्तम् । यावद्भुक्तान्नं सारकिट्टतया विभज्य दन्दह्यते । अन्नपचन-
कार्यमात्रपर्वत्वेन कुण्डलिन्युद्भवश्वासानिलस्यैव दहनरूपकर्म-
प्रतिपादकत्वम् । तत्सर्वशरीरान्तस्स्थितं सत् जीवनोपकारं करो-
तीत्यर्थः ।

ननु ग्रहणीकला आयुस्तेजो दधातीति यदुक्तं तन्न युक्तम् ।
हितमितान्नादनमेव शरीरदार्ढ्यरूपधारणं च करोति । तद्यथा
पथ्या श्याविधिं विज्ञाय अन्नपानादने सति तुष्टिः पुष्टिश्च भवति ।
तदभावे काश्यं प्रतीयते । तस्मादेतयोरेव अन्वयव्यापारेकाभ्यां
कार्यकारणभावः । अन्नादनस्य निग्राहके रोगे सति स एव
तदिति चेत् तैलादिना देहलेपनद्वारा धातुपुष्टिमिन्द्रियप्रदां
कुर्यादित्यस्वरसादाह—भक्तमिति ।

भक्तादनेनामाशयातिरोधनात् कलाऽबला भ-
वति ॥५१॥

भक्तमन्नम् । अन्नादनेनामाशयेऽतिपूर्णे सति कुण्डालिनी-
स्थितपित्तकला अबला भवन्ती सती अन्नादनाज्जातपाककृत-

जन्यरसेन धातुं व्यापकं कर्तुं असमर्था भवतीति कृत्वा तस्मा-
त्कला अबला भवतीत्यर्थः । तत्र सूत्रवचनं—

मिश्रं पथ्यमपथ्यं च भुक्तं समशनं मतम् ।

विद्यादव्यशनं भूयो भुक्तस्योपरि भोजनम् ॥

अकाले बहु चालपं वा भुक्तं तु विषमाशनम् ।

त्रीण्यप्येतेनानि मृत्युं वा घोरान्वाधाधीन्सृजन्ति वा ॥

एवमादिकारणेन कला अबला भवतीत्यर्थः । तदेव विरु-
द्धाहार इत्युच्यते । कला अबला सती अन्नं न पचति । स
रोगोऽष्टप्रकारो भवति । नानाविधकार्योत्पादकसामग्रीभेदेन अ-
जीर्णप्रधानाङ्गत्वेन ज्वरोपद्रवा तज्जेदा भवन्तीत्याह—आमेति ।

**आमाशयातिपूर्णात् कलाऽबलादामाशय-
स्थितपवनगतितितिरोधानादनिलप्रकोपो हि भवति ॥**

कला दौर्बल्यात् “अजीर्णेन विना न ज्वरः” इति ज्वराः
आविर्भवन्तीत्यर्थः । अत्र निदानवचनं—

स जायतेऽष्टधा दोषैः पृथङ्मिश्रैस्समागतैः ।

आगन्तुश्च मलास्तत्र स्वैस्स्वैर्दुष्टाः प्रदूषणैः ॥

आमाशयं प्रविश्याममनुगम्य पित्राय च ।

स्रोत्रांसि पङ्क्तिस्थानाच्च निरस्य ज्वलनं बहिः ॥

सह तेनाभिसर्पन्तस्तपन्तस्सकलं वपुः ।

कुर्वन्तो गात्रमत्युष्णं ज्वरं निर्वर्तयन्ति ते । ॥

स ज्वर एकोऽपि ज्वरोपद्रवकारकहेतवो नानारूपा भवन्ति ।
तस्मात् नराश्वपशुगजादिषु बहुरूपा भवन्तीत्यर्थः । तत्तज्जाति-
विधिविहितान्नादनादजीर्णाज्जातज्वरा तदुपद्रवभेदेन अष्टधा

भवन्तीत्यर्थः । अजीर्णाजानज्वरस्तु अष्टधा उपहूयत इति यत्त
दयुक्तम्, भेदजनकसामग्र्यभावादित्यस्वरसादाह—यादृशा इति ।

**यादृशा दोषास्तादृशानिलप्रकोपजातानला-
स्तादृशा ज्वराः ॥ ५३ ॥**

ये दोषप्रकोपहेतुकास्ताद्विरुद्धरसजातास्तज्जन्यदोषा पाच-
कपित्तादिपञ्चप्रकारा ते स्वस्थानच्युता बहुविधरूपा भवन्ती-
त्यर्थः । तत्र वचनं—

विविधैर्नामभिः क्रूरो नानायोनिषु वर्तते ॥ १

तद्विरुद्धलक्षणज्ञापकहेतुभेदप्रदर्शनेन सत्यवच्छेदके ज्ञाते सति
एक एव ज्वर कार्यभेदेन नानारूपो भवतीति वक्तुं शक्यते ।
तल्लक्षणं ज्ञातं सत् तत्तद्भेदोऽपि ज्ञातुं शक्यत इत्यस्वरसादाह—
अक्षीति ।

**अक्षिकर्णनासाशिरोरुग्विदाहजिह्वास्यशोषकु-
क्ष्यो ज्वलयन् ज्वलति ॥ ५४ ॥**

अक्षिकर्णनासादिषु, तथा शिरोव्यथा, जिह्वाया विदाहः,
आस्यशोषः । कुक्ष्य इति अन्तस्तापः । आपादमस्कं ज्वलनात् ज्व-
लति स ज्वर इत्यर्थः । तत्र निदानवचनं—

तस्य प्राग्रूपमालस्यमरतिर्गात्रगौरवम् ।

आस्यवैरस्यमरुचिर्जृम्भा सास्त्राकुलाक्षता ॥

अङ्गामर्दोऽविपाकोऽल्पप्राणता बहुनिद्रता ।

रोमहर्षो विनमनं पिण्डकोद्वेष्टनं क्लमः ॥

हितोपदेशेष्वक्षान्तिं प्रीतिरम्लपटूषणे ।

द्वेषस्खादुषु भक्ष्येषु तथा बालेषु तृड्भृशम् ।

शब्दाग्निशीतवाताम्बुच्छायोष्णेष्वनिमित्तत ।

इच्छा द्वेषश्च तदनु ज्वरस्य व्यक्तता भवेत् ॥ *

विरुद्धरसादनाज्ज्वरस्यैतादृशलक्षणलक्षित्वे ज्ञातव्य इत्यर्थः ।

एकहेतुकृतकार्यस्यैकत्वेऽपि तत्तद्दोषप्रकोपकारकरसाविरस-
जन्यामवृद्धिभेदजन्याप्राधिकज्वरं व्यपदिशति—अङ्गेति ।

**अङ्गपीडनमलमार्गातिरोधनातिपीडनधातुमार्ग-
विगमनानिलादनलस्थलचलनादिनाऽनिलज्वरः ॥**

सर्वाङ्गानामतिपीडनं करोति । सर्वमलमार्गानतिरुध्य पी-
डनं करोति । धातुमार्गगमननिरोधनाभ्यां चारतिजाज्यादिविकारं
करोतीत्यर्थः । अत्र निदानवचनं—

आगमापगमक्षोभमृदुतावेदनोष्मणाम् ।

वैषम्यं तत्र तत्राङ्गे तास्तास्स्युर्वेदनाश्चला ॥

पादयोस्सुप्तता स्तम्भ पीण्डकोद्वेष्टनं श्रमः ।

विशेष इव सन्धीनां साद ऊर्वो कटोग्रहः ॥

पृष्ठं क्षोदामिवाप्नोति निष्पीड्यत इवोदरम् ।

छिन्द्यन्त इव चास्थीनि पार्श्वाङ्गानि विशेषतः ॥

हृदयस्य ग्रहस्तोद प्राजनेनैव वक्षसः ।

स्कन्धयोर्मथनं बाह्वोः भेदः पीडनमंसयो ॥

अशक्तिर्भक्षणे हन्वोः जृम्भणं कणयोस्स्वन ।

निरतोदश्शङ्खयोर्मूर्ध्नि वेदना विरसास्यता ॥

कषायास्यत्वमथवा मलानामप्रवर्तनम् ।

* अष्टागनिदानं II—6-10

रूक्षारुणत्वगास्याक्षिनखमूत्रपुरीषता ॥

प्रसेकारोचकाश्रद्धा विपाका. स्वेदजागरा ।

कण्ठोष्ठशोषस्तृशुष्कौ छर्दिकासौ विपादिता ॥

हर्षो रोमाङ्गदन्तेषु वेपथुः क्षवथो ग्रहः ।

भ्रम प्रलापो घर्मेच्छा विनामश्चानिलज्वरे ॥ *

पवनपित्ते अङ्गपोडनं सर्वाङ्गेषु प्रपीडनम् । मलमार्गातिरो-
धनं सर्वमलद्वाराणां वायुपूरितत्वान्मलमूत्रादिकार्यकारणं दुश्श-
कं च भवतीत्यर्थः । धातुचरमार्गविगमनं विरुद्धगमनं रोग-
हेतुकम् । अनिलादानिलस्थलचलनं जठरानलस्थलचलनं भवति ।
लग्नस्थलचलनत्वात् आहारपचनं कर्तुमशक्यत्वादित्यर्थः । तत्र दो-
षप्रकोपहेतुकरसविरसादनादजीर्णं जाते दोषभेदेन ज्वरास्त्रिविधा
भवन्तीति वक्तुं शक्यते । सर्वसामान्यज्वर एकः तदन्तरदोष-
भेदेन त्रिधा भूत्वा ज्वरश्चतुर्विधो जातः । इतः परमष्टज्वरस-
ङ्ख्यापूरणार्थं पञ्चमो वातपित्तज्वर इति वक्तुं न शक्यते । एत-
त्प्रातिपादितज्वरव्यातिरेकेण तदुत्पादकसामग्र्यभावादेव तत्कार्यं
नेपपद्यते, कारणेन विना कार्याभावस्योक्तत्वादित्यस्वरसादाह—
पवनेति ।

पवनपित्तेहेतकरसविरसजाताजीर्णजन्यामर-
सासृग्धातुचराद्यदोष उभयलक्षणयुक्तरोगः प-
वनपित्तप्रकोपज्वरः ॥ ५६ ॥

ननु पवनपित्तज्वरोऽस्तीति सूत्रे अस्तीत्यस्य व्याख्यानं
गम्यते । सूत्रव्याख्यानमन्यथा कार्यं निदानशास्त्रेऽदृष्टत्वादिति

सूत्रार्थेऽरुचिर्न प्रतिपादितव्या । पवनपित्तज्वर, पवनश्लेष्म-
ज्वर, पित्तश्लेष्मज्वर इति द्वन्द्वजानि त्रीणि भासन्ते । तथा
सति आगन्तुकाभिघातज्वर इति ज्वरस्याष्टरूपत्वं चैवमाकरेण
सुबोधितमित्यर्थः । निदाने वातपित्तप्रधानद्वन्द्वज्वरस्य तल्लक्षण-
प्रतीते अभावात् । किन्तु पवनकफज्वर एकः, श्लेष्मपित्तज्वर,
आगन्तुकाभिघातज्वर इत्यष्टधा ज्वरभेदः प्रतिपादितः । आयु-
र्वेदे पवनपित्तज्वरो द्वन्द्व इति प्रतिपादितः । परब्रह्मणा प्रति-
पादितार्थस्सामान्यज्वर, त्रिदोषोत्थिता ज्वरास्त्रय, त्रिदोष-
द्वन्द्वजास्त्रयः, इत्यष्टरूपो भवति ज्वर इत्यायुर्वेदवचनतात्पर्यम् ।
पवनभूतद्रव्यस्य इतरधातुभ्यां साकं योगग्रहणस्य औपयोगि-
कत्वात् ।

पवनस्तदितरयो प्रभु ।

विभुत्वादाशुकारित्वाद्वलित्वादन्यकोपनात् ।

‘स्वातन्त्र्यपारतन्त्र्याभ्यां व्याधे प्राधान्यमादिशेत् ।’*

तस्मात् द्वन्द्वजानि त्रिरूपाणि भवन्तीत्यर्थः । तत्रापि पव-
नस्य द्वाभ्यां साकं द्विरूपदान युक्तमित्यर्थः । कफपित्तयो लघु-
त्वात्तादृशबलं नास्तीत्यर्थः । तत्र वचनं—

सर्वाकारं रसादीनां शुद्ध्याऽशुद्ध्याऽपि वा क्रमात् ।

वातपित्तकफैस्सप्त दश द्वादश वासरान् ।

प्रायाऽनुयाति मर्यादां मोक्षाय च वधाय च ॥ †

इति वचनानुसारेण सामान्यतो द्वन्द्वजास्त्रयश्च, आगन्तुकेन
साकमष्टप्रकारो भवतीति तात्पर्यम् । सामान्यज्वरस्य यावदर्जा
र्णाभावकालस्य तत्ताद्विमोचनहेतुकत्वात् । एकैकधातुप्राधान्यं सप्त-

दिनानन्तरं विमुच्यते । पवनपित्तपवनकपद्वन्द्वजानां दश द्वादश दिनानि अवधि । कफपित्तज्वरस्य दिनमवधि । पवनपित्तपवन-
कफयोः दशदिनान्यवधिः । तावन्मात्रेण ज्वरो निवर्तते । रसा-
दीनां धात्वाकारं चेत् निवृत्तिर्भवति । रसादयो विरसास्सन्त
धातुचराश्चेत् पूर्वोक्तकालाननतिक्रम्य शरीरं विमुञ्चन्तीत्यर्थः ।

एवं—

पवनकफविकारहेतुकरसविरसयाजाताजीर्ण-
जन्यामयमांसमेदोधातुचर उभयलक्षणसहितः
पवनकफविकारजातज्वरः ॥ ५७ ॥

एतस्यापि पूर्वोक्तरीत्या व्याख्यानं कर्तव्यमिति । द्वन्द्वदो-
षान्तरमाह—कफपित्तेति ।

कफपित्तविकारहेतुकरसविरसजाताजीर्णज-
न्यामयास्थिमज्जाधातुचराद्यदोषश्चोभयलक्षणयु-
क्तोरोगः कफपित्तविकारजातज्वरः ॥ ५८ ॥

तत्तत्कालहेतुकविकारा भवन्तीत्यर्थः ।

ननु अष्टविंशज्वराणां सङ्ख्यापूरणं, दोषत्रयोत्पादितज्वरास्त्रय-
य, तत्तद्द्वन्द्वदोषजातज्वरास्त्रय । केवलाजीर्णजातज्वर एक ।
सर्वेऽपि ज्वरा रसविरसजाताजीर्णजन्या एव । अजीर्णाभावज्व-
राभावयोः कार्यकारणभावो वक्तुं शक्यते । अजीर्णभावस्य च
ज्वरस्य च व्याप्तेर्दृष्टत्वात् । “नाजीर्णेन विना ज्वर” इति
नियामकशास्त्रस्य विद्यमानत्वात् । तद्व्यतिरेकेण आगन्तुकज्वरा-

भावत्वेन तेन साक अष्टविधप्रकारत्वं नोपपद्यत इत्यस्वरसा-
दाह—मन इति ।

मनःकामभयभूताभिघातकालहेतूत्पन्नज्वर-
स्यान्तर्विदाहश्वासखासमदभ्रममूर्च्छाच्छर्द्यतिसार-
शोकक्रोधभयगुणास्तन्निवर्तकनिवर्तका आगन्तुक-
ज्वराः ॥ ५९ ॥

मनोऽभिघातज्वरो मानसिकज्वरः । मनोदाढ्यसम्पादनमेव
तत्र भेषजम् । काम — यावत्प्रीतिविषयकमनोभावहेतूत्पन्नज्वरः ।
यावदर्थानभिभूततदन्धानुभवनित्यज्ञानविषयविपरीतज्ञानजन्यज्व-
रो भयजातज्वरः । एवं भूतज्वरस्य अभिघातज्वरत्वम् । ते काल-
स्वभावजातज्वरा एव । तादृशज्वरा बहवस्सन्ति । तस्मा-
दागन्तुकज्वरस्यापि सन्निधानपूर्वकत्वादष्टसङ्ख्यापूरणं सूत्रेण
कृतमित्यर्थः । तत्र निदानवचनं—

वर्षाशरद्वसन्तेषु वाताद्यैः प्राकृतः क्रमात् ।

वैकृतोऽन्यस्स दुस्ताध्यः प्रायश्च प्राकृतोऽनिलात् ॥

वर्षासु मारुतो दुष्टः पित्तश्लेष्मान्वितो ज्वरम् ।

कुर्यात्पित्तं च शरदि तस्य चानुवलं कफः ॥

तत्प्रकृत्या विसर्गाच्च तत्र नानशनाद्भयम् ।

कफो वसन्ते तमपि वातपित्तं भवेदनु ॥

बलवत्स्वल्पदोषेषु ज्वरस्साध्योऽनुपद्रवः ।

सर्वथा विकृतिज्ञाने प्रागसाध्य उदाहृतः ॥*

इत्यष्टविधज्वरलक्षणानि व्यपदिष्टानीत्यर्थः । श्लेष्मपित्तादि-
द्वन्द्वज्वररूपदोषाणां एतद्वेतुभूतविरसजन्यरसा रोगा अस्थिम-
ज्जाधातुपर्यन्तं उक्तदोषैः साकं दृढतरसञ्चारेण वधोत्पादकलक्ष-
णसामग्रीसहितैः दोषाः प्राणहरणं कर्तुं योग्या भवन्तीत्यर्थः ।
तत्र ग्रहणी यदा अवला भवति तदा रसाः पाके विरसा
भूत्वा तत्तद्वेतुकतत्तद्रोगान् कुर्युः । कलाबलाभावकार्यहेत्वानि-
मित्तकार्यकारणमेव तत्र भेषजम् । आदोषपचनपर्यन्तं लङ्घनं
कार्यमिति आमहेतुककार्याभावहेतुजन्यामयानां आमाभावपरिपा-
लनं निवर्तकमिति नोपद्यते आमहेतुककार्यभावात् । अत्र कोऽयं
नियामक इत्यस्वरसादाह—पवनेति ।

पवनाद्यप्रकोपादग्निबलं पोषयन्क्रियाक्रमः ॥६०॥

निर्वर्तकैरौषधाद्यैः वातपित्तकफा अप्रकुपिता भवन्ति ।
तैराग्निबलं पोषयन् यावत्कर्म विधीयते, स एव क्रिया क्रमः ।

लङ्घनैः क्षपिते दोषे दीप्तेऽग्नौ लाघवे सति ।

स्वास्थ्यं क्षुत्तृडुचिः पक्तिर्वलमोजश्च जायते । *

इति वचनम् । अत्र दोषप्रकोपकार्याभावकर्मकरणं च अग्निप्रज्वल-
नकार्यपरिपालनं च क्रियाक्रमो भवति ।

यदुक्तं तदेव प्रतिपादयति—पथ्येति ।

पथ्याद्वोषे क्षीणेऽग्निबले जाते क्षुत्तृडुचिश-
क्तिः[†] बलकालविभागज्ञो वमनविरेकाच्छ्वासखासह-
द्रोगविषमज्वरातिसारेभ्योऽभयात्सुखी भवेत् ॥६१॥

हितमितपथ्यादनादोषे क्षीणे दोषप्रकोपकार्याभावकरणे तस्मादग्नेर्बलं कर्तुं हृदतरसामग्र्यां सत्यां श्रुतृडुचिशक्ति । धातुक्षमो यदि भवेत्तदनन्तर वमनविरेककर्मकरणेन श्वासखास-हृद्रोगविषमज्वरेभ्यः भयरहितस्सन् सुखी भवेत् । तस्य चिगा-युष्टं भवतीत्यर्थ ।

ननु इदमप्यनुपपन्नम् । पथ्यान्नादनात्पूर्णे सति धातव पु-ष्णन्तीति यत्तदयुक्तम् । अन्नादनस्य च तज्जाताजीर्णस्य च का-र्यकारणभावो वक्तुं शक्य । तस्मात्सारकितृतया पाके कृतका-र्यकरणेन अनलेन आमाशययोः कार्यकारणभावो वक्तुं शक्य-त्वादित्यत आह—आमेति ।

आमाशयस्थितं सर्वधातुबलकारकम् ॥ ६२ ॥

अन्नपानादनाज्जाताहारो धातून्यथायथं कुर्वन् सन्तर्पयन् सारं विसृज्य तेनामाशयमापूरयति । तेन पूर्णे स धातून्पु-ष्णातीत्यर्थः । अत्र सूत्रवचनम्—

प्रसृष्टे विण्मूत्रे हृदि सुविमले दोषे स्वपथगे ।

विशुद्धे चोद्वारे क्षुद्रुपगमने वातेऽनुसरति ॥

तथान्नावुद्रिक्ते विशदकरणे देहे च सुलघौ ।

प्रयुज्जीताहारं विधिनियमित कालस्स हि मतः ॥ *

आमाशयातिपूरणायाहारं विधिनियमित कालहितं प्रयुज्जीत ।

ननु षड्सद्रव्यादनात्पाके तद्रसान् धातुषु संस्थाप्य धात-वस्तुष्टास्सन्त तेन विरसद्रवेणामाशयः पूर्यताम् । तावता पाचक-पित्तकलायाः अबलत्वेन कार्यकरत्वासम्भवात् तयोः कार्यका-रणभाव कथं भवेदित्यस्वरसादाह—समानेति ।

समानानिलेन तत्स्थान् कला ज्वलयन् प-
चति ॥ ६३ ॥

समानवायुनाऽनले प्रज्वलिते सति सा कला सर्वं भुक्तं
पचति । धातुदेहशोषकार्यस्य च आमाशयस्य च कार्यकारण-
भावस्य च धत्तुं सुकरत्वादिति भावः । अत्र सूत्रवचनम्—

समानोऽग्निसमीपस्थकोष्ठे चरति सर्वतः ।

अनुगृह्णाति पचति विवेचयति मुञ्चति ॥ ।

रसे कोष्ठे चरति सति एवमाकारेण कलायाः अबलत्वं स
विमोचयेदित्यर्थः ।

ननु अबलाग्निना आमाशयस्थितमन्नं पक्तुं असामर्थ्ये सति
अतस्समानानिलेन सन्बुध्यन्तीति यदुक्तं तदसङ्गतं, अत्यशनाज्जा-
ताजीर्णस्य तन्निवर्तकेन विना शुद्धसमानानिलेन आमाशयस्थितान्नं,
अनलप्रज्वलनीभूतद्रव्यादनं विना ग्रहणीकलायाः अबलत्वमप-
हर्तुं शक्यते । अत आह—दुष्टेति ।

दुष्टग्रहणी रोगस्य कारिका ॥ ६४ ॥

प्रत्युत ग्रहणीकला दुष्टा सती रोगकारिका भवतीत्यर्थः ।

आमेनान्नेन दुष्टेन तदेवाविश्य कुर्वते ।

विष्टम्भयन्तोऽलसकं च्यावयन्तो विषूचिकाम् ॥ ।

इति सूत्रवचनम् । विरुद्धान्नादनेन ग्रहणीकला दुष्टा सती
भुक्तान्नं सङ्गाह्यधातुपोषणं कर्तुमसमर्था । ग्रहणीकलाया भाव्य-
कार्यस्य अजर्णिजातामयस्य च हेतुमत्तया कार्यकारणभावत्वेन
दुष्टग्रहण्या रोगकारकत्वं सिद्धमित्यर्थः ।

ननु मन्दानलप्रज्वलनं जठरानलेन भवितव्यम् । अत्र बहिरनलस्यायोग्यत्वात् समानानिलेन भवितव्यमभिव्यञ्जनमिति यत्तत्केवलं निवर्तकद्रव्यादनं विना न समर्थोऽयमिति मत्वा निवर्तकद्रव्यमाह—द्रवेति ।

द्रवद्रव्यैर्विभजन्कालादन्नं प्राणानिलेन कोष्ठं गतं समानानिलेन तत्स्था कला ज्वलयन्ती पचति ॥ ६५ ॥

वस्तुतस्तु द्रवद्रव्यैस्साकं योऽन्नमात्ति स व्यञ्जानानि द्रवीभूतानि कृत्वा भुनक्ति । तद्भुक्तान्नं अग्निसमीपस्थितसमानानिलेन पक्तुं प्रज्वलितेन सारकिद्वयया विभजतान्नं हृद्रतं सत् प्राणानिलेन आहारकोष्ठं गतं करोति, तदनन्तरं नाभिप्रदेशगतं कारयति । तस्मात्सा कला अतिप्रज्वलिता सती धातुपोषकगुणं न धत्ते । प्रत्युत धातुशोषणं च करोति । ग्रहणीकला अतिप्रज्वलिता सती धातुदूषणं करोति । तस्मात्सा कला दाहावशेषं पचति । धातुक्षयकारिकाऽपि भवति । एवमाशयांश्च पचेत् । तदप्यजीर्णमिति व्यवहरति । तेन धातुपोषकत्वस्य पतितत्वात् तत्पचनं अनग्निकृतीमिति यत्तन्न रोचत इत्यर्थः । अत्र वचन—

चयादीन् यान्ति सद्योऽपि दोषाः कायेऽपि वा न वा ।

व्याप्नोति सहसा देहमापादतलमस्तकम् ॥

निवर्तते तु कुपितो मलोऽल्पाल्पं जलौघवत् ।

नानारूपैरसंख्येयै विकाराः कुपिता मलाः ।

तापयन्ति तनुं तस्मात्तद्वेत्वाकृति साधनम् ॥ *

ननु द्रवद्रव्यादनेन यावद्धातुवृत्ति भोजनं कृतं चेत् पञ्च-
विधपाचकपित्तमध्ये अत्यग्निना पचति चेत् तत्पाचितान्नं धातु-
प्रदं न भवति । तत्सावशेषपचनमपि न क्रियते । तस्मादाशया
रिक्तीभूतास्सन्त तद्वदजीर्णवदन्नप्रकोपं कुर्वन्तीत्यस्वरसादाह-
रिक्त इति ।

रिक्ते वायुः प्रकुप्यते ॥ ६६ ॥

तत्र सूत्रवचनं—

बलवत्यबलात्वशमाममेव विमुञ्चति ।

ग्रहण्या बलमग्निर्हि स चाऽपि ग्रहणीबलः ॥ *

दूषितेऽग्नावतो दुष्टा ग्रहणी रोगकारणा ।

यदन्नं देहधात्वोजोबलवर्णादिपोषणम् ॥ †

इति शारीरवचनम् । अत्यग्निना द्रवीभूतत्वेन कालादन्न-
मपि सावशेषाभावपचनात् आशया रिक्तीभूता । तेष्वआशयेषु
वायुः प्रवर्धते । अनिलस्य रूक्षगुणवद्भूतत्वात् । आशये रिक्ते
साते वायुः प्रकुप्यत इत्यर्थः । तत्र रूक्षो लघुस्सित खरस्तू-
क्ष्मश्चलोऽनिलः । अग्निप्रज्वलनहेतुभूतेन्धनसंयोगे सति ज्वलनं
भवेत् । आशयानां रिक्तीभूतत्वेन अनलस्य ज्वलनहेतुकद्रव-
द्रव्याभावेन ग्रहणीकलाया स्वप्रज्वलनगुणवत्त्वेन स्थातुमश-
क्यत्वादित्यस्वरसादाह—अनलेति ।

अनलोऽल्पो भवति ॥ ६७ ॥

वस्तुतस्तु इदमप्यनुपपन्नं, आमाशये रिक्ते सति पवन-
प्रकोपकार्यं प्रति हेतोरदृष्टत्वात् । अनामयकार्यकारणत्वं अना-

मपालनत्वम् । तस्यारोगहेतुकत्वात् । 'रिक्ते वायु प्रकुप्यते' इत्येतत्सूत्रं व्यर्थं स्यात् । ग्रहणीकलाया समानानिलसमी-
पस्थितत्वेन ज्वलनहेतुकसामग्रीसत्त्वात् । 'अनलोऽल्पो भवति' इति सूत्रमपि व्यर्थं स्यादेति चेत्, पञ्च । णोपकारकान् ग्रहणा-
दोषोपकारकाः । मलमूत्राधिकमपि विशेषतः । आशये रिक्ते
सति पवनप्रकोपहेतुत्वं यत्र दृश्यते तत्रायं नियमः—मलमूत्र-
निरोधनाज्जातामये दृष्टे सति तन्निवर्तकद्रव्येण रेचिते तेन
रिक्तीकृताशये यत्र पवनप्रकोपहेतुत्वं तत्र तद् दृश्यत इति तात्प-
र्यम्, तस्य दृष्टत्वात् । आमाशयस्य रिक्ततया रूक्षता वातस्य ।
रूक्षगुणत्वं प्रथमत उपात्तं विरुद्धरसादनाज्जाताजीर्णगुणहिताम-
येन सारकिद्वयतया अविभज्य पचनात् मलमूत्रादिकं द्रवीभूत-
मप्रकृतमिति प्रतिभाति । तत्र सिद्धकलाया अज्वलितत्वाज्जा-
तानलपचनात् जातामये दृष्टे सति तद्विरुद्धचलकृताशयस्य
रिक्ततया दोषप्रकोपहेतुकत्वं स्यात् । तस्मात् 'रिक्ते वायुः
प्रकुप्यते' इति सूत्रं सम्यक्प्रतिपादितमित्यर्थः । अजीर्णजाता-
मये आमाशयरिक्तत्वाज्जातानलप्रकोपस्य च सन्धुक्षणावश्यक-
त्वेन आदौ पवनप्रकोपरहितकार्यस्य कारणीभूतरसद्रव्यं व्या-
चष्टे—मधुरीति ।

मधुरीभूताभ्यवहृतान्नं पवनप्रकोपहारकम्
॥ ६८ ॥

तत्स्वभावसिद्धमधुररसेन तत्तद्रव्यकर्मोपाधिना अनिल-
प्रकोपाभावकार्यस्य यन्निवर्तकं मधुरीभूतं कृत्वा तावद्भुक्तान्नं
पवनप्रकोपं हरतीति हारकम् । आमाशयरिक्तताकार्ये तत्स्था-
नप्रकोपे सति यावद्भुक्तान्नं पक्तुं अग्नेरनवकाशात् तन्निवर्तक-

स्वादुरसवद्द्रव्यमद्यात्प्रथमतः अश्नीयादित्यर्थः । तद्वदन्त्यमधुरी-
भूतद्रव्यमनिलप्रकोपहारकमित्यर्थः । तत्र

त्रिधा विपाको द्रव्यस्य स्वाद्वम्लकटुकात्मकः ।*

एतद्वचनानुसारेण पाके मधुरीभूतद्रव्यं दोषनिवर्तकम्, उत
स्वतास्थितस्वादुरसवद्द्रव्यं वा । नाद्यः, सकलद्रव्याणि पाके
त्रिधा विकारीकरोति । तन्निवर्तकद्रव्यमस्तीति नियामका-
भावात् । नान्त्यः, स्वादुरसवद्द्रव्यं सकलदोषान्हरतीति । तत्र
वचनं—

तत्राद्या मारुतं घ्नन्ति त्रयस्तिक्तादयः कफम् ।

कषायतिक्तमधुराः पित्तमन्ये तु कुर्वते ॥ †

एतद्वचनानुसारेण एकस्येव नियामकत्वं भवतीति अवच्छेद-
कत्वाभावात् । तस्मादेतदैक्यामीति तन्न । मधुरीभूतव्यञ्ज-
नैस्साकं प्रथमतोऽन्नमश्नुयात् । तत् हृदयतमग्लिभूतं भवेत् ।
तदा हृदयं प्रविश्य ततः पक्वाशयगतं भवेत् । ततः कटु-
रसो भूत्वा पच्यते । तस्मान्मधुरीभूतद्रव्यं भवति, तद्व-
त्पवनप्रकोपमपहरतीति मत्वा तस्मादेतत्सूत्रं सार्थकमित्यर्थः ।
आमाशयरिक्तत्वमेव पवनप्रकोपहेतुकं, पित्तप्रकोपकार्यस्य च
हेतोरदृष्टत्वात् । अहरहर्भुक्तान्नं पच्यमानं सत् दोषत्रयनिवर्त-
कत्वेन धातून् पोषयतीति वक्तव्यम् । तत्र पित्तप्रकोपकार्यस्य
च हेतोरदृष्टत्वात् अहरहर्भुक्तान्नं पच्यमानं सत् दोषत्रयनिव-
र्तनं करोताति वक्तव्यम् । तत्र पित्तप्रकोपकार्यस्य च तद्धेतो-
रदृष्टत्वात् । कार्यज्ञानस्य कारणज्ञानेन विनाऽप्रसक्तेरित्यस्वर-
सादाह—हृदयेति ।

हृद्गतकफप्लुतान्नमम्लीभूतं पित्तप्रकोपनाश-
कम् ॥ ६९ ॥

अस्यार्थः—आमाशयस्थ पवनप्रकोपहेतुत्वं प्रतिपादितम् ।
पित्तप्रकोपस्याजीर्णोत्पत्तिकारणत्वं वक्तुं शक्यत्वान्, तत्का-
र्यस्य च हेतोरदृष्टत्वात् इत्यस्वरसं मनसि निधाय कैश्चिद्व्या-
ख्यानं क्रियत इत्यस्वरसान्तरमाह—हृदिति ।

अस्यार्थः—मधुरीभूतार्थान् भुक्तवतः उदानानिलेन कण्ठ
प्राविशत्तत् हृद्गतं सत् कफप्लुतं संसर्गदोषवशात् अम्लीभूतं
भवति । स रस पित्तप्रकोपं करोति । अत्र सूत्रं—

आम्लोऽग्निदीप्तिकृत्स्निग्धः हृद्य पाचनरोचन ।

उष्णवीर्यो हिमस्पर्श प्रीणनो भेदनो लघुः ।

करोति कफपित्तास्र मूढवातानुलोमनम् * ॥

एतद्वचनानुसारेण पित्तप्रकोपहेतोरदर्शनात् पित्तनिवर्तकः स्वा-
दुरसः पित्तप्रकोपं हरतीत्यर्थः । तत्र सूत्रवचनं—

“तक्राद्या मारुतं घ्नन्ति” इति प्रतिपादितम् ।

एतद्वचनानुसारेण स्वादुरसस्य पित्तप्रकोपराहित्यजनकत्वं प्रति-
पादितम् । एतत्सूत्रवचनद्वयस्यार्थस्सुबोध इत्यर्थः ।

ननु दोषप्रकोपानिवर्तनद्वारा धातून्पुष्णन्तौ स्वाद्वम्लरसौ
पवनप्रकोपं कुरुत । तस्मात्तन्निवर्तको न भवेदित्यस्वरसाद्माह—
मधुरेति ।

मधुराम्लरसौ कफकरौ ॥ ७० ॥

मधुररसश्चाम्लरसश्चोभयमपि कफप्रकोपं दत्तं । मधुर-
रसः पवनपित्तनिवर्तकरसः तत्तद्व्यं भूत्वाऽन्तः प्रविशति ।

तस्य तन्निवर्तनमेव पुरुषार्थः । तत्कफहेतुकमित्युच्यते । तिको-
षणकषायरसा कफनिवर्तकाः । रसादिषट्कस्य दोषनिवर्त-
कत्वम् । रसादिषु स्वाद्वम्लरसौ वातपित्तप्रकोपहेतू भवतः ।
तयोरेव हि र्षेयत् कफकारका इति । स च स्वादुरस औपा-
धिकरसोऽम्लरस उभावपि पवनपित्तप्रकोपकारकौ । प्रत्युत पव-
नप्रकोपस्यापि हेतू भवतः । कथं कफनिवर्तकौ भवतः इत्यस्व-
रसादाह—हृदिति ।

**हृद्यताहारमनलशोषितमामाशयस्थं कफं
हरति ॥ ७१ ॥**

प्राशिताहारमनलशोषितमामाशयस्थं कफं हरति । तदेवात्र
प्राशितं यथाक्रममाशयादिषु स्थित्वा सारकिट्टादिविभजनं कुर्वत्
यदन्नं पचति आमाशयस्थं सत् तदेव कटुरसो भवति । तत्र
सूत्रवचनं—

त्रिधा विपाको द्रव्यस्य स्वाद्वम्लकटुकात्मकः । *

एतद्वचनानुसारेण स्वभावतस्स्वादुरसोऽपि औपाधिकाम्लरसो
भूत्वा पित्तमपि जनयति । तदनन्तरं अम्लरसस्य कार्यकारित्वं
वक्तव्यम् । आमाशयस्थितस्सन् कटुरसो भूत्वा कफनिवर्तको
भवतीत्यर्थः । कटुरसस्य च कफनिवर्तकत्वं सुप्रसिद्धमिति भावः ।

उद्वेजयति जिह्वाग्रं कुर्वेष्टिमिचिमां कटुः ।

स्त्रावयत्याक्षिनासास्यं कपोलौ दहतीव च ॥ †

ननु एकमेव द्रव्यं त्रिधा विभजनं करोतीति सूत्रे प्रति-
पादितमित्युक्तम् , तच्चिन्त्यम् । आदौ स्वादुरसस्यैव कार्यका-

रित्वं च वक्तव्यम् । तदनन्तरमम्लरसस्य कार्यकारित्वं वक्तव्यम् । कटुरसस्यापि तथा कार्यकारित्वमजनात् । तस्मात्स्वादम्लकटुरसानामेव दोषसाम्यं प्रतिपादितम्, नैव रोगमात्रनिवर्तकसामग्री प्रातिपादिता इति । तत्र सूत्रवचनम् ।

रोगस्तु दोषवैषम्यं दोषसाम्यमरोगता । -

एतद्वचनमत्र प्रमाणमिति त्रयाणां दोषाणां समता या सामग्री दृश्यते सा सामग्री त्रिभिरेव कार्या । तथा सति तदितररसानां का गतिरित्याशयं मनसि निधाय तच्चिन्त्यमित्युक्तम् । तत्र शारीरवचनं—

आदौ षड्रसमुत्पन्नं मधुरीभूतमीरयेत् ।

फेनीभूतं कफं यातं विदाहादम्लतां ततः ॥

पित्तमामाशयात् कुर्याच्चयमानं च्युतं पुन ।

अग्निना शोषितं पक्वं पिण्डितं कटुमारुतम् ॥ †

एकरसवद्द्रव्यमेव पाके त्रिधा विभजनं करोतीत्यर्थ । सर्वधातुपचनं हरतां वातपित्तकफदोषाणां अविकारकगतिं प्रापयितुं तत्र भोज्यद्रव्यादनं, तेषां बहुरसात्मकत्वात् । ते रसाः तत्तद्विधिचोदितफलानि प्रयच्छन्तीति यान् रसान् यो भोक्तमुपलभते तेन उपलभ्यमानरसं तदनुभववशात् फलं प्रदीयते इति रसान् विद्यात् । तस्माद्बहुरसद्रव्यादनादेव तत्तद्विधिचोदितफलं प्राप्यत इत्यस्वरसादाह—स्वाद्विति ।

स्वादम्लकटुकाः पाक्या रसा यथा समदोषा यथायर्थं योगफलदायकाः ॥ ७२ ॥

सर्वे रसाः पाकेन स्वादम्लकटुका भूत्वा यथार्थस्थिता रसा एव तत्तत्फलदायका इति । समाधत्ते—य इति ।

ये रसास्तद्धेतुभूतास्तदुद्भूतजातानलास्तदुद्भूत-
धातुपोषकाः ॥ ७३ ॥

अस्यार्थः—तद्धेतुकार्यहेतुभूतास्तद्धेतुभूता इति । तत्तदु-
द्भूतरसादनकार्यजातानलत्वं पाचकपित्तमेव । अनलपाचितरसा
तत्तद्भूतहितधातुपोषणं कुर्वन्तीत्येतत्सूत्रार्थः । तत्र वचनं—

भौमाप्याग्नेयवायव्या पञ्चोष्माणस्सनाभसा ।

पञ्चाहारगुणान्स्वान्स्वान्पार्थिवादीन्पचन्त्यन् ॥

यथास्वं ते च पुष्णन्ति पक्वा भूतगुणान्पृथक् ।

पार्थिवाः पार्थिवानेव शेषाश्शेषांश्च देहगान् ॥ *

सर्वशरीरवद्भूतं पञ्चभूतात्मकमिति तत्पार्थिवभूताधिकं व्यञ्ज-
नान्नं भोक्तुमिच्छतश्शरीरस्य पार्थिववायवं पुपोषति । अब्-
ताधिकव्यञ्जनान्नं भोक्तुमिच्छतश्शरीरस्य अब्भूताधिकवृद्धिं क-
रोति । एवं वह्निभूताधिकव्यञ्जनान्नं भोक्तुमिच्छतश्शरीरस्य
वह्निभूतावश्ववृद्धिं करोति । एवमनिलस्य च । एवं नाभसोऽ-
प्यभिवृद्धिं करोतीत्यर्थः । यद्यद्व्यान्वितो रसस्तत्तद्व्यगुणप्रदः ।
पञ्चभूताधिकद्रव्येभ्यः तत्तद्व्याभिव्यञ्जनावयवा अभिवर्धन्ते ।
तस्मात् रसादीनां कार्यकारणभावः किमासीदित्यत आह—रसेति ।

रसाद्रक्तम् ॥ ७४ ॥

रक्तधातुजनकरसासृगभिः वधर्ककार्यस्य कषायरसो हेतुर्भ-
वतीत्यर्थः । “रसो ह्यसृक्,” रसो वै सः । तस्माद्रसासृजो-
रैक्येन षड्रसास्सप्तधातुपोषका इति । तत्र शरीरवचनं—

रसाद्रक्तं ततो मांसं मांसान्मेदस्ततोऽस्थि च ।

अस्थो मज्जा ततश्शुक्रं शुक्राद्रर्भं प्रजायते ॥ *

एवं सप्तधातूनां रसादीनां षण्णां च कार्यकारणभावोऽस्तीति ज्ञाप्यते । रसवद्द्रव्य रक्तधातुजनकं भवतु, कषायरसो रक्तधातुजनक इत्यत्र कोऽयं नियमः ? शोषादीनामरोगकार्यकारणत्व प्रतिपादितम् । तेषां परंपरया धातुपोषणद्वारा धातुजनकत्वं च विवक्षितम् । दोषधातुविकाराभावस्य रसादीनां च कार्यकारणभावे ज्ञाते सति देहारोग्यकार्यस्य रसानामेव सत्त्वे सुप्रसिद्धिरिति भावः । कषायरसान्नादनात् रसासृग्धातुरेधते । ऊषणरसो मांसधातुप्रवर्धकरक्तधातून्सम्पोष्य हेतुर्भवतीत्यर्थः । † रसाद्रक्तं, तस्मान्मांसं, मांसान्मेदः मेदसोऽस्थि, अस्थो मज्जा, मज्जातश्शुक्रं, शुक्राद्रर्भो भवति । अब्भूतोद्भवस्वादुरसश्शुक्रधातुपोषकः । तद्विरसस्तन्नाशको भवति । पृथिव्युद्भवो रसो मज्जाधातुपोषको भवति । तद्विरसस्तन्नाशको भवति । तेजोभूतोद्भवोषणरसः अस्थिधातुपोषकः । तद्विरसस्तन्नाशको भवति । लवणमूषणरसभेदः । पवनभूतोद्भवस्तिक्तरसः मांसमेदोभिवर्धकः, मेदसोऽपि मांसरूपत्वात् अभेदोऽत्र विवक्षितः । गगनभूतोद्भवकषायरसः रसासृग्धातुप्रदः रसासृजोरेकधातुरूपत्वात् । तस्माच्छरीरं पाञ्चभौतिकमिति व्यपदिशति—पञ्चेति ।

पञ्चभूतात्मकं शरीरम् ॥ ७५ ॥

* अष्टाद्विशरीर III —62.

† क्वचित्सूत्रपठे रसाद्रक्त इत्यनन्तरं ' रक्तान्मांसं, मांसादस्थि, अस्थो मज्जा, मज्जातश्शुक्रं, शुक्राद्रर्भो भवति ' इत्यधिकं दृश्यते । तच्चैतद्भ्रूयानुगुणम्
AYURVEDA. 6

पृथग्व्यवस्थिता' पञ्चभूता अस्मिन् शरीरे नोपपद्यन्ते देहस्य दोषधातुमलाशयात्मकत्वात् । एकैकस्य महाद्रव्यत्वात् संसृष्टेरभावात् । एकैकस्य च नांशतस्संसृष्टिः । तेषां विभजनं कर्तुमशक्यत्वात् । एकैकशरीरे तत्तल्लक्षणसहितद्रव्योपलब्धेरभावात् । तस्मात्पञ्चभूतात्मकं शरीरांमिति वचनं न क्षोदक्षममित्याशयं मनसि निधाय आदौ गगनभूतस्य तत्संसृष्टिलक्षणं तत्कार्यं च व्यपदिशति—श्रोत्रेति ।

श्रोत्रान्तस्स्थितशब्दगुणकबोधकसिराभ्यां श्रूयते ॥ ७६ ॥

अस्यार्थ — अन्तस्तिष्ठत इत्यन्तस्स्थितौ । तयोरन्तस्स्थितयो शब्दो गुणो ययोस्तौ शब्दगुणकौ । बहुव्रीहौ कप्रत्यय । उपस्थितयोग्यविषयस्य बोधिकाभ्यां सिराभ्यां श्रूयते । तत्र शारीरवचनम्—

षडङ्गमङ्गं प्रत्यङ्गं तस्याक्षिहृदयादिकम् ।

शब्दः स्पर्शश्च रूपं च रसो गन्ध क्रमाहुणा ।

खानिलाग्रचभुवामेकगुणवृद्धचन्वयः परे । *

एकादशगुणवद्द्रव्यं शरीरेऽन्वेति । गन्धवद्गुणभूतो नासिकायामुपलभ्यते । अब्भूतगुणलक्षणस्य जिह्वायामुपलब्धिः । तैजसगुणवद्द्रव्यं अक्ष्णोः प्रतिभाति । तत्र रूपोपलंभकज्ञानं प्रमाणम् । पवनद्रव्यं स्पर्शगुणम् । शब्दगुणवदाकाशद्रव्यम् । कर्णशङ्कुल्यवच्छिन्नाकाशे शब्दोपलम्भकत्वात् । तस्मात्पञ्चभूतात्मकं शरीरमिति वाक्यं सुप्रसिद्धम् । शब्दगुणवानाकाश इत्याकाशस्य

लक्षणं प्रसिद्धमित्यर्थः । श्रोत्रान्तस्स्थितसिराभ्यां श्रूयते शब्दः । तावत् आकाशस्य शरीरात्मकत्वं कथं सङ्गच्छते? 'यत्सत्त्वे यत्सत्त्वम्, यद्भावे यद्भावः' इति न्यायेन शब्दग्राहकप्रती- तशब्दग्रहणं अन्वयव्यातिरेकाभ्यां देहस्याकाशात्मकत्वं न साध- यति । तस्मात्पञ्चभूतात्मकं शरीरमेति वचनस्य यद्दूषणं दत्तं तदपरिहार्यं भवेदित्यस्वरसादाह— शब्दः इति ।

शब्दगुणक आकाशः ॥ ७७ ॥

शब्दो गुणो यस्य स शब्दगुणद्रव्यमाकाशः । बहुव्रीहौ कप्रत्ययः । आकाशस्य शब्दगुणकत्वात् । द्रव्यान्तरस्पर्शे सति तद्विषयकज्ञानं जायते । तदन्यथानुपपत्तया तद्व्यापकत्वं वायो प्रतीतम् । (आकाशवन्निर्गुणद्रव्यप्रतीतत्वात्) स्पर्शैकवेद्यत्वं वायो प्रतीयते, स्पर्शगुणवान्वायु इत्युपलम्भकत्वान् । स्पर्शो गुणो यस्य स स्पर्शगुणवान् । द्रव्यान्तरसंसर्गे सति तद्विषयकज्ञानं जायते । तद्व्यतिरिक्तेन्द्रियाणां अविषयत्वे सति तद्विषयकत्वान् । तदर्धानज्ञानविषयकज्ञानं त्वगिन्द्रियज्ञानविषयकज्ञानपवनस्य एक- देशशरीरव्यापकत्वं सुप्रसिद्धम् । रसासृग्धातुजन्यां त्वक् । तद- न्यधात्वनाधारभूतत्वचः श्वासोच्छ्वासरूपपवनाधारकत्वं प्रतिपा- द्यते—रसेति ।

रसासृग्धातुजन्या त्वक् श्वासोच्छ्वासवहा ॥

सप्तधातुत्वगावृतानिलो वियज्जातः ॥ ७९ ॥

उभयोरपि धातुत्वग्व्याप्यकार्यं प्रति एकशरीरस्य कार्य- कारणत्वं भवति । एतावता त्वङ्मात्रस्य रसासृग्धातुजन्यत्वं सर्व- जातिशरीरत्वचां व्याप्यत्वं प्रत्यपादीत्यर्थः । स वायुराकाशजन्यः,

“आकाशाद्वायुः” इति प्रमासिद्धत्वात् । ननु देहस्य अनिलधारणत्वं दाहप्रतिबन्धकेऽसति अनलधारणत्वं च वक्तव्यम् । अन्यथा वहति नभोनिलवत् । अनिलधारणयोग्यत्वात् । जठराग्नेरन्नपचनकार्यस्य दाहप्रतिबन्धकाभावकार्त्तवेनाहृतत्वात् इति न वक्तव्यम्, कुण्डलीगतपित्तस्य अनलवत्कार्यकर्मकरणोपयोगिकत्वात् । तत्पाचककर्म ग्रहणीकला पचनरूपकार्यं करोति । तस्मादनलात्मकं शरीरमिति वक्तुमयोग्यत्वादित्यस्वरसादाह—षडिति ।

षट्पञ्चाशत्सिरावृताक्षिगतानलः पञ्चरूपोपपन्नमाहारं पचन् अनिलजातानलस्स्वगतार्थं पश्यति ॥ ८० ॥

अस्यार्थः—

षट्पञ्चाशत्सिरावृते अक्षिणी ययोस्तयोर्गतानल तैजसरूपाग्नि ज्वलद्द्रव्यसिरावृतनेत्रगोलमध्यास्थितत्वात् ज्वालावृतद्रव्यावयवानां दहनप्रतिबन्धकत्व सम्पाद्य सोऽनलः भुक्तान्नपचनार्थं ग्रहणीकला भूत्वा शरीरं व्याप्य तिष्ठति । अतिदूरस्थमपि तत्तलजातीयद्रव्यं विषयीकरोति । तस्मान्नेत्रगोलमध्यस्थितस्सन् यं पश्यति स एवानलस्सर्वशरीरव्यापक । अनिलजातानलः स्वगतार्थं अनिलजातानलद्रव्यं दूरस्थमपि विषयीकरोति । अतिदूरस्थोऽप्यनिलश्चक्षुषा विषयो गृह्यते । कुण्डलीगतपित्तं तु सर्वभुक्तान्नपचनार्थम् । तस्या कुण्डल्या देवतारूपत्वात् । तत्पित्तमपि तैजसवद्भवति । चक्षुर्गोचरार्थं चक्षुर्गततैजसं दूरस्थितमप्यर्थं विषयीकरोति । सा कला सर्वं पक्वयोग्या भवतीत्यर्थः ।

रसादिभेदविभजनार्थं रसनेन्द्रियप्रकल्पनम् । तदुद्भूतद्रव्यं तद्विभजनार्थम् । तदुद्भूतव्यतिरिक्तस्य तेन ग्रहीतुमशक्यत्वात्, इत्याशयं मनसि निधाय रसनेन्द्रियस्वरूपं विवृणोति— लालेति ।

लालारूपो रसादिभेदान्विभजन् जिह्वया रसं गृह्णाति ॥ ८१ ॥

लालारूपरस जिह्वाग्रवर्ती पदार्थान्गृह्णाति । भुक्तान्नाविभजनं च करोतीत्यर्थः ।

ननु रसादिविभजनं ग्रहणीकला अदुष्टा सती करोतीति सर्वं विधिवत्प्रतीयते । सा अदुष्टा सत्यपि तद्विभजनज्ञानं नानुभूयते, तद्विभजनज्ञानस्य जठराग्रेष्व कार्यकारणभावो गृह्यते चेत् जिह्वाग्रस्थितलालाजलस्य कार्यकारणभावः कथं गृह्यते ? तद्भेदविभजनस्य अन्यथा सिद्धत्वात् । तस्मादनन्योद्भूतात्मकत्वं नोपलभ्यते इत्यस्वरसादाह - जिह्वेति ।

जिह्वासंस्थितद्विसिराधारसर्वरसाभिज्ञा ॥ ८२ ॥

अनलजातालालारूपरसनेन्द्रियस्य रसस्पर्शमात्रेण तत्तद्व्यञ्जनं कृत्वा रसादयोऽनुभूयन्ते । अन्वयव्यतिरेकप्रमाणसिद्धत्वात् । द्विसिराधारकत्वं सर्वरसाभिज्ञत्वं अनलजन्यत्वं चैतस्यैव प्रतीयते नान्यस्येत्यर्थः । पृथिवीलक्षणं गन्धवत्त्वम् । गन्धवती पृथिवी सर्वशरीरगन्धोपलम्बिका भवति । शरीरं पार्थिवं गन्धगुणस्योपलभ्यमानत्वात्, यन्नैवं, तन्नैवं यथा वायव्यशरीरम् । यथेति वायुलोकनिवासिनां दृष्टान्तः । अस्य तु शरीरस्य पार्थिवावयवत्वेन सर्वगन्ध उपलभ्यते । तस्मान्न पञ्चभूतात्मक शरीरमित्यस्वरसादाह - चतुरिति ।

चतुर्विंशतिसिरा नासिकाग्रगतोद्भवा पृथिवी
चतुर्विंशतितत्त्वबोधिका ॥ ८३ ॥

सर्वाणि तत्त्वानि नासाग्रे प्रतिभान्ति । तस्मात्पार्थिवावयवि
शरीरं कथं स्यादित्यस्वरसादाह—यत्सिरति ।

यत्सिरावृतं शरीरम् । अन्नाद्भूतानि जायन्ते,
जातन्यन्नेन वर्धन्ते, अद्यतेऽति च भूतानि,
तस्मादन्नं तदुच्यते ॥ ८४ ॥

सर्वाणि शरीराणि पार्थिवानि । तादृशरा आपो ह्यग्न्यनिला-
काशा तत्कार्योपलम्भकमात्रचरितार्थत्वात् । अतोऽभ्यावयवं श-
रीरं स्यादित्याशङ्कते— नासिकेति ।

नानिकाधिक्यविकारभूताः नासाग्रे प्रतीयन्ते॥

तत्तन्निष्ठगुणानि तानि चतुर्विंशतितत्त्वरूपगुणानि चतुर्विं-
शतिसिराधारकानि । सर्वेऽवयवा गन्धवद्रूपभूयिष्ठा । तस्मात्
शरीरं पार्थिवमिति सर्वजनसिद्धमिति एतत्सिरावृतं शरीरमेति
वक्तुं शक्यते । दोषधातुमलाशयात्मकं तत्सर्वं गन्धोपलब्धिज्ञा-
नपूर्वकं पञ्चभूतात्मकं शरीरमिति सूत्रं न क्षमं, तद्देहातिरिक्त-
देशस्थितं शरीरं समवेत्य तिष्ठतीति नोपयुक्तम् । किं च “अन्ना-
द्भूतानि जायन्ते” इति वचनमपि नोपपद्यते, सर्वेषां सर्वका-
लेऽपि प्रजोत्पत्तिरेव स्यात् इति चेन्न । अन्नादनसामग्र्या
सर्वदोषस्थितत्वात्तादृशं कार्यं नोपपद्यते इति । किन्तु अदृष्ट-
द्वारा स्त्रीपुंसयोगे सति प्रजाः प्रजायन्ते । तस्माच्छरीरान्तास्थित-
सप्तधातूनां मातृजास्त्रय पितृजाश्च त्रयः । उभयमेलनं योनिः ।

शुक्लशोणितसन्निपातो योनिरित्यत्र पितृशुक्लसन्निपात्यम् । एत-
च्छुक्लमहिम्ना अनेकेषां समाहारे सति सन्निपातः । पितृजश्शु-
क्लसन्निपातः । एकरसश्चरमधातुः । बहुवचनं नोपपद्यत इति
पितृजं अस्थिमज्जाशुक्लधातुसन्निपात्यं योनेर्लक्षणम् । एवं मातृ-
जानि रक्तमांसमेदांसि । एषां सान्निपात्यं योनिः । तस्मात् स्त्री-
पुरुषयोस्संयोगे सति सप्तधातूत्पादकसामग्रीसन्निपात एव योने-
रिति व्यपदेशः । रक्तमित्यत्र रसासृजोरैक्यं, तदेकधातुरि-
ति पूर्वमेव प्रतिपादितम् । इति मातृजाश्चत्वारो धातवः पितृ-
जाश्च त्रयः । उभयोर्धात्वोर्मेलनं योनिरिति समाधत्ते-मातृजमिति॥

**मातृजं रक्तमांसमेदः, पितृजं मज्जास्थिरेतः,
सत्वरजस्तमोगुणात्मकं शरीरम् ॥ ८६॥**

स्त्रीणां चत्वारो धातवः । पुंसां त्रयो धातवः । न्यूनाधिक
मात्रसंयोगवशात् स्त्रीपूर्वकमेव प्रथममुक्तत्वात् । तस्मात् स्त्रीपुं-
सयोर्मेलनम् । तत्र वदन्ति—‘मातापितरौ पितरौ’

जगत पितरौ वन्दे पार्वतीपरमेश्वरौ,

स्त्रीपुसावात्मभागौ तेभिन्नमूर्तेस्सिद्धक्षया ।

प्रसूतिकाले सर्वस्य तावैव पितरौ स्मृतौ ॥

मातापितृभ्यामन्यतरस्य बहुवचनेन प्रतिपादनम् । तस्मा-
दुभयोर्धातुमेलनरूप योनिरित्यर्थः । जगदुत्पत्तौ योनिरेव कार-
णमिति ज्ञापनार्थं च स्त्रीधातवश्चत्वार इति । पितुरपि मातुरपि
बहुकारणीभूता जगदुत्पत्तिहेतु प्रकृतिरेव । तस्याः “प्रकृतेः
महत्, महतोऽहंकारः, अहंकारात्पञ्च तन्मात्राणि” इति श्रुतेर्विद्य-
मानत्वात् सर्वश्रेष्ठा माता प्रथमतः उपात्ता । तत्र शरीरवचनं—

बीजात्मकैर्महाभूतैस्सूक्ष्मैस्सत्त्वानुगैश्च स ।

मातृश्चाहाररसजैः क्रमात्कुक्षौ विवर्धते * ॥

ननु मातृधातवश्चत्वार । पितृजाश्च त्रयः । तावन्मात्रेण शरीरोत्पत्तिः प्रतिपादिता । इतः परं सत्त्वरजस्तमोगुणानां कस्य द्रव्यस्य गुणित्वम् ? । तथासति गुणगुणिनो कार्यकारणभावो वक्तुं शक्यते । तेषां गुणिरूपद्रव्यादर्शनात् न गुणिनमन्तरेण गुणास्सन्ति । तस्मात् सत्त्वरजस्तमोगुणात्मकं शरीरमिति सूत्र-
स्यैकदेशं व्यर्थं स्यादित्यस्वरसादाह—आयुरिति ।

**आयुरारोग्यतेजोबलशुद्धादि वपुस्सत्त्वगुणो-
त्पादकम् ॥ ८७ ॥**

सत्त्वगुणस्यैतादृशलक्षणानि सन्तीति प्रतिपादितम् । ननु गुणाश्रयो द्रव्यमिति गुणाश्रयत्वं द्रव्यस्य । पञ्चभूतानां गुणा । इति ते तत्तद्रव्यनिष्ठास्सन्ति । अतस्ते पृथग्व्यवास्थिताः । अत एतेषां सत्त्वरजस्तमोगुणानामेते एतस्य द्रव्यस्येति व्यपदिशेत् । तेषां गन्धादीनां गन्धरसरूपस्पर्शशब्दा पञ्चभूतानां एकैकशोऽ-
वच्छेदका । गुणत्रयस्य तेषां नावच्छेदकत्वात्, गुणो गुणिन-
मन्तरेण स्थातुं नोपपद्यत इत्यस्वरसान्तरादाह—आयुरिति ।

आयुश्च आरोग्यं च तेजश्च बलं चैतानि स्वरूपाणि वपुष आविर्भवन्तीति कारणान्यथानुपपत्त्या तत्तत्कार्यकल्पनस्य विधे-
यत्वात् । अत्र शरीरवचनं—

तेजो यथार्करश्मीनां स्फटिकेन तिरस्कृतम् ।

नैधनं दृश्यते गच्छत् सत्त्वो गर्भाशयं तथा । †

सात्विकराजसतामसगुणा तत्तदुत्पादकहेतुत्वकाः कार्यम-
नुयान्तीति हेतुमद्भावस्य नियामकत्वात् । तत्तद्वेतुभूतरसादना-
ज्ञातसात्विकराजसतामसगुणाः जीवात्मनि सन्ति । अत एव
तस्य गुणित्वं प्रतिपादितम् । यथा स्फटिकस्थितं तेजः । अर्क-
तीक्ष्णकिरणाविर्भावे सति तत्रानलो दृश्यते । तत्र स्फटिकार्क-
किरणसंयोगः कारणम् । कार्योत्पादकसामग्र्यां सत्यां अवि-
लम्बेन कार्यकारणभावसामग्रीसान्निध्यात् कार्यं यत्र दृश्यते
तत्रायं नियमो ज्ञातव्यः । तत्र जीवस्यावयवे सात्विकादयः
अदृष्टादिसकलसामग्र्यां सत्यां मातापित्रन्तरुपास्थिताहिताहि-
तान्नादनादन्तः प्रविष्टे सति ग्रहणीकलाश्रयो धातून्सम्पोष्य
रसासृज्जांसमेदसां समाहारो रक्तधातुरिति व्यपदिश्यते ।
पैतृकं तु शुक्लम् । अस्थिमज्जारेतसां समाहारश्शुक्लमिति व्यपदि-
श्यते । अन्यथा रक्तशुक्लावेव कारणे सप्तधातुमयशरीरोत्पत्ति-
रूपकार्यस्येति वक्तुं न शक्यते । तस्मात्सप्तधातुमयः शरीरमिति
ज्ञापनार्थम् ॥

मृद्वत्र मातृजं रक्तमांसमज्जासृगादिकम् ।

पैतृकं तु स्थिरं शुक्रं धमन्यस्थिकचादिकम् ¹ ॥

इति वचनानुसारेण ।

अत्र काव्यवचनं—

स्त्रीपुंसावात्मभागौ ते भिन्नमूर्तेस्त्विदृक्षया ।

प्रसूतिकाले सर्वस्य तावेव पितरौ स्मृतौ ॥

तस्माच्छुक्रशोणेतसान्निपातो योनिरिति । सान्निपात्यशब्द-
महिम्ना बीजात्मकधातुमेलनं सान्निपात्यम् । तत्र शरीरवचनं—

¹ अष्टाङ्ग, शरीर, III. 4

चेतन्य चित्तवृक्षाणां नानायोनिषु जन्मसु ।
नानायोनिषु तेषु चेतन्यश्चित्तं आविर्भवति तादृशमित्यर्थः ।

ननु पैतृकास्त्रयः मातृजाश्चत्वार एवं सप्तधातुमयं शरीर-
मिति शरीरकार्यस्य कारणत्वं प्रतिपादितम् । एवं सति श्रुति-
विरोधस्स्यात् । “आत्मन आकाशस्सम्भूतः । अकाशाद्वायुः” ।
इति विद्यमानत्वात् । अन्तस्स्थितधातुपोषणं कुर्वन्ति ते । तस्मा-
देव व्याख्यानमयुक्तमित्यस्वरसादाह—यत्रेति ।

यत्रस्था रसास्तत्तद्रूतजातास्ते धातुपोषकाः ॥

यत्र स्थिता तत्तदवच्छेदकगुणाधिक्यं यत्र भासते तदव-
च्छेदकावच्छिन्ना रसास्तदवच्छेदकावच्छिन्ना भवन्त तत्तद्धा-
तुजनका इति ते रसा धातुपोषकाः ॥

अथात आदिभूतं यः कर्ता यावत्कृतेस्तथा
तदेव भेषजं मनःकामहृद्गतकफशुक्लादिभिरावृतं
शरीरं दश ॥

इत्यायुर्वेदस्य प्रथमप्रश्नस्य भाष्य योगानन्दनाथकृतं

सुप्रासिद्धं महाजनसंमतं प्रतिसूत्रव्याख्यानं

लो को प का र क म्

प्रथमप्रश्न समाप्तः ।

आयुर्वेदे द्वितीयप्रश्नः.

गुहान्तरनिवासिनीं गुरुकृपाकटाक्षादमी
सहायमनुचिन्तकास्सरसिजेषु षट्सु क्रमात् ।
गुहामयभिषक्तया सततमष्टवाग्वादिनी
महात्रिपुरसुन्दरीमिह मुहुर्नमस्कुर्महे ॥

रोगत्वं प्रतिपादितम् । रोगनिवृत्तिद्वारा धातुपोषणं वक्तु-
मुचितं भवति । तथा सति दोषप्रकोपनिवर्तकं रसदि विना
लोके निवर्तकद्रव्याभाव सुप्रसिद्ध इत्यस्वरसादाह—द्विरसेति ।

द्विरसार्थरसहीनार्थहीनरसवाननिलानिवारकः॥

स्वादुरसो रसपचनप्रकोपनिवर्तकः । पित्तप्रकोपोऽपि स्वा-
दुरसेन भाव्यः । एकस्य द्रव्यस्योभयदोषनिवर्तकत्वं वक्तुं शक्यते ।
द्विरसार्थहीनाधिकरसद्रव्यं पचनापित्तप्रकोपनिवर्तकम् । अधिक-
स्वादुरसद्रव्यं पित्तप्रकोपनिवर्तकम् । तस्मादधिकरसद्रव्यं पवनं
हरतीति सूत्रे प्रतिपादितम् ॥

कषायतिक्तमधुरा. पित्तमन्यैस्तु कुप्यते । इति ॥

ननु शरीरं सप्तधातुमयं, तज्जन्यमपि सप्तधातुमयं भवति
शरीरे सिरा कति सन्ति ? आशयाश्च मर्मस्थानसन्धय ?
तत्सर्वं विहाय पैतृकास्त्रय मातृजाश्चत्वारो धातव एवाभिहिता
इत्याशयं मनासि निधाय तत्रस्थितसिरामर्मास्थिसन्ध्याशया-
नलादीनि व्याचष्टे—षडिति ॥

षट्सहस्रत्रिंशत्सिरास्त्रिंशच्छल्याश्शतद्वयदशो-
त्तरसन्धयो नवाशीतिस्नायुपेशिधरा भवन्ति ॥ २ ॥

शरीरमात्र सर्वत्र सिरावृतम् । तथाऽस्थीनि सन्धयश्चाशया-
श्च सर्वैरेभिरावृतं शरीरमिति । तत्सर्वं भूतमयम् । मातुरेवोत्प-
द्यन्त इत्यर्थः । दोषास्सिरावृता मर्मगता आशयस्थाश्च । एते
स्वस्थदोषमार्गाः अन्यस्वस्थधातून्प्रविशन्ति । स्वस्थास्वस्थदोषवि-
ज्ञानार्थं सर्वशरीरं विमज्य तत्तज्ज्ञानं विज्ञाय दोषप्रकोपानप-
हर्तुं शक्यन् एवेत्यर्थः । शरीरस्थितसिरादीन्विभजति ॥

ननु सप्तधातुधरास्सप्तत्वं च पवनसप्तत्वं चाश्रितम् । अन्त-
प्रविष्टस्वादुरसो भूत्वाऽनिलप्रकोपं हरतीति यत्तद्युक्तं, धातु-
पोषककार्योपकारकत्वेनान्यथासिद्धत्वात् । त्वगन्तस्थरसासृगा-
दयो यथाविधि मार्गं सञ्चारीकृताः । पवनप्रकोपस्य निवारकत्वं
स्वादुरसस्य कथं भवेदित्यस्वरसादाह—सप्तेति ।

सप्तधातुधरास्सप्ताशयास्तन्मध्यगग्रहणीकला-
जातः स्वादुरसोऽनिलप्रकोपं हरति ॥ ३ ॥

अस्यार्थः—सप्तत्वच सप्तधातून्दधति । रसरक्ताद्यपि अ-
निलसञ्चाराद्यथामार्गमनतिक्रम्य स्थितस्थापकत्वमनिल एव हरति ।
तस्य तावन्मात्रोपकारकगुणत्वात् स्वादुरसः अनिलप्रकोपं हर-
तीति यत्तद्युक्तमित्यर्थः । गतागतकलोपकारकत्वं अनिल एव
करोति । तस्मादनिलप्रकोपनिवृत्त्यर्थं स्वादुरसद्रव्यादनं युक्त-
मित्यर्थः । तत्र सूत्रवचनं—

प्राणादिभेदात्पञ्चात्मा वायुः प्राणोऽत्र सूर्ध्वग ॥

उरः कण्ठचरो बुद्धिहृदयेन्द्रियचित्तधृक् ।

प्रीवनक्षवधूद्वारनिश्वासान्नप्रवेशकृत् ।

उरस्स्थानमुदानस्य नासानाभिगलांश्चरेत् ।

वाक्प्रवृत्तिप्रयत्नौजोबलवर्णप्रतिक्रियः ॥ *

इति । एतद्वचनानुसारेण सर्वशरीरव्यापकत्वमनिलस्य ।
तस्मात्स्वादुरस अनिलकोपं हरतीत्यर्थः ॥

ननु एतादृशाशयानां सर्वशरीरान्तस्स्थितत्वस्य सार्वजनी-
नत्वेन तत्तत्कार्योपलम्भकत्वं यथाविधि चोदितमिति सप्ताशया-
स्सप्तधातुमन्तः सर्वसाधारणत्वात् । तथा सति एष्वाशयेषु प्र-
जाजननदेशं निर्णेतुमशक्यत्वात्, किं च सप्तत्वक्सिराधात्वाशया-
भिवर्धनं पञ्चपाचकपित्तानिलजातस्वादुरसोऽनिलप्रकोपमपहरतु ।
तस्य रोगारोगैककारणत्वं सर्वशरीराणां सुप्रसिद्धमिति तात्पर्यं
मनासि निधाय प्रजाजननहेतुप्रदेशं विवृणोति—अष्टेति ।

अष्टमो गर्भाशयः स्त्रीणाम् ॥ ४ ॥

प्रजाजननहेतुकाशय स्त्रीणामेव सम्भाव्य इत्यर्थः । तत्र शा-
रीरवचनं—

गर्भाशयोऽष्टम स्त्रीणां पित्तपक्वाशयान्तरे । †

सप्ताशयातिरिक्तं पित्तपक्वाशयान्तरं नेतरेषु सम्भावित-
मिति गर्भाधानहेतुकत्वं स्त्रीणामेव सम्भावितत्वात् । अत एव
प्रथमतः स्त्रीणां नामोच्चारणानन्तरं पुंनमोच्चारणमिति सकलशा-
स्त्रेषु श्रेष्ठक्रमोऽस्तीति व्यपदेशितम् । आदौ स्त्रीपुरुषयोर्धातुरेव
योन्यां प्रविश्य जनयति । तथा सति धातुमेलनमेव पिण्डं भ-
वेत् । यावत्कारणं तावत्कार्यमिति न्यायात् । इदानीमङ्गजननका-

र्यदर्शनस्य हेत्वभावो दृश्यते । कारणेन विना कथं कार्योत्पत्तिरित्यस्वरसादाह—स्वमिति ।

स्वं स्वं स्वोष्मणा स्रवद्रसात्मं चौजः । स्वं स्वं स्वस्य स्वयमेव हेतुर्भवति ॥ ५ ॥

स्वाङ्गानि स्वास्मिन्नेव प्रजा प्रजायन्ते, अन्यथा तदन्वय-व्यतिरेकाभ्यां सुखदुःखे कथमुपपद्येते । अन्यजननस्य तदन्वय-व्यतिरेके सति सुखदुःखानुभवोऽस्तीत्यत इतरजनने स्वशरीर-मेव कारणमिति । तत्र काव्यवचनं—

आत्मानमात्मना वेत्सि सृजस्यात्मानमात्मना ।

आत्मना कृतिना च त्वमात्मनैव प्रलीयसे ॥

श्रुतिवचनं—

अङ्गादङ्गात्सम्भवसि हृद्यादधिजायसे ।

आत्मा वै पुत्रनामासि स जीव शरदां शतम् ॥

गर्भाशयगतोष्मणा मातुः पित्तसार स्रवति । तत्सारजन्य-सार शिरउत्पादको भवति । तद्रसात्मकं चौजो भवति । गर्भा-शयगतोष्मणा मातुः पाणिः स्रवति । तत्सारजन्यो रसः पाण्यु-त्पादको भवति । गर्भाशयगतोष्मणा मातुः पादसारस्स्रवति । तत्सारजन्यसार पादोत्पादको भवति । एवं पार्श्वौ च । पृष्ठो-दरजङ्घाशिश्चोपस्थपाय्वङ्गादीनि गर्भाशयगतोष्मणा मातुरङ्गानि एषु स्रवन्ति । तत्सारजन्यसाराणि तदुत्पादकानि भवन्ति । मातुराहाररसाहारास्तद्व्यतिरिक्ताङ्गाभिवर्धकाः । तान्यङ्गानि र-क्तभूतानि सन्ति । तत्तदङ्गेषु वायुः प्रकुप्यते । तत्पवनको-पनिवृत्त्यर्थं स्वादुरसवद्द्रव्यम्, तन्निवर्तनद्वारा भेषजं स्वादुर-समश्रीयात् ॥

अथ ज्ञापनार्थं तदुत्पादकान्यङ्गान्याह—शिर इति ॥

शिरःपाणिपादपार्श्वपृष्ठोरूदरजङ्घाशिभ्रोपस्थपा-
य्वङ्गानि भवन्ति ॥ ६ ॥

एतानि मातुर्गर्भाशये स्रवन्ति । तत्तदङ्गान्याविर्भवन्तीत्यर्थः ।
ते रसा गर्भाशयमुखं पुष्पन्तीत्यर्थः । गर्भाशयगतोष्मणा मातुः
पादपार्श्वपृष्ठोरूदरजङ्घाशिभ्रोपस्थेभ्यस्सारास्रवन्ति । तत्सारजन्य-
साराः पार्श्वोदरजङ्घापादकाः । तद्रसात्मकं चैजो भवति । अन्त-
र्वत्न्याः शिरोमांसाशयानां सारस्य गर्भे स्रावितत्वात् । ग-
र्भाशये पवनप्रकोपस्य युक्तत्वात्, तदर्थं स्वादु रसवद्द्रव्यम-
द्यात् । अङ्गाविर्भावानन्तरं श्रोत्रत्वक्चक्षुर्जिह्वाघ्राणानामतिक्षत्वात्
तत्तत्स्थितानि तत्तत्स्थानं विहाय गर्भाशयं प्रवेष्टुमयोग्यत्वात्
श्रोत्रादीनामाविर्भाव कथं स्यादित्यस्वरसादाह—श्रोत्रेति ॥

श्रोत्रत्वक्चक्षुर्जिह्वाघ्राणास्तथा ॥ ७ ॥

सर्वेन्द्रियाणि सूक्ष्मशरीराण्यपि मातुस्स्वशरीरास्थितप-
ञ्चभूतानां गर्भाशये उपलभ्यमानत्वात् । इन्द्रियादीनां तत्तद्रूपत्वा-
देव गुणिनमन्तरेण गुणावस्थानस्य वक्तुमयोग्यत्वात् तत्तद्भूत-
प्रवेशनात्तत्तदिन्द्रियसहिता एव गर्भाशयं प्रविशन्तीत्यर्थः । धात्वा-
दीनां सारद्रव्यत्वेन स्वं स्वं स्वोष्मणा स्रवत्तत्तदाकृतिकार्यहे-
तुकमातृधातुस्रावितावयवो गर्भाशये कुणपावयवाभिवृद्धिहेतुक-
कार्यं रसावकाशवद्भवतीति । तस्मात्तयो कार्यकारणभावो वक्तुं
शक्यते । अत्र तु निराकृति द्रव्यं सरन्ध्रकं कथमन्यत्र प्रवेष्टुं
शक्यते ? शिर पाण्यादिवत्सावयवद्रव्यत्वाभावात् सावकाशप्रवे-
शानवकाशः । इदं तु निरवयवद्रव्यं स्वमातृस्थावयवसार गर्भाशये
स्रवतीति वक्तुमशक्यमित्यस्वरसादाह—सरन्ध्रेति ।

सरन्ध्रकाभ्यन्तरधरास्त्रयस्त्रयस्सिराः । पाद-
योश्चतुस्त्रिंशत्सरन्ध्रकाभ्यन्तरधराः ॥ ८ ॥

अस्यार्थ —

काश्चिदभ्यन्तरधरा काश्चित्सरन्ध्रकाः एकैकशस्त्रिसिरा-
वृता । सावकाशद्रव्यस्य व्याप्याकाशत्वेन शरीरस्य पञ्चभूता-
त्मकत्वेन आकाशद्रव्यस्यापि तत्प्रविष्टत्वात् तस्य त्रित्रिसिरावृत-
द्रव्यत्वात् गर्भाशये स्थापयितुं युक्तमित्यर्थः । अत्र त्रित्रिसिर-
वृता सरन्ध्रकाभ्यन्तरधरा सप्तशतसङ्ख्याका पादमस्तकाधि-
ष्ठिता इत्यर्थः । मातृगर्भाशये तदङ्गानि तत्रैव स्रवन्तीत्युक्तम् ।
तदेव विवृणोति—पादेति । पादयुग्मस्थितपद्मं गर्भाशये स्थावि-
तत्वात् तत्पादयुगमजायत । अवर्णद्वयमपि तत्रैवाजायत । तद-
नन्तरं मातृजानुस्थितत्रिसिरावृतं च मातृगर्भाशये कुणपपिण्डरूप-
स्याविर्भावे कथं नु मातुरङ्गसार एव तत्राविर्भवतीत्यत आह—
पादेति ।

पादस्थितपद्ममवर्णजनकं चतुस्त्रिंशत्सिरावृ-
तम् ॥ ९ ॥

मातुरङ्गभूतपादं स्वं स्वं स्वोष्मणा स्रवद्रसात्मकसरन्ध्र-
काभ्यन्तरं चतुस्त्रिंशत्सिरावृतं तत्पादस्थितावर्णं वामपादे स्व-
रितप्लुतसाहितावर्णात्मकं पादयुगमजायतेत्यर्थः । तदूर्ध्वाङ्गं जानु-
युगं स्वं स्वं स्वोष्मणा स्रवद्रसात्मकमजायतेत्याह—जान्विति ।

जानुपद्मगतमिवर्णजनकं चतुस्त्रिंशत्सिरावृतम् ॥

सरन्ध्रकाभ्यन्तरधरचतुस्त्रिंशत्सिरावृतं वामेतरजानुयुगं स्व-
रितप्लुतसाहितेवर्णद्वयं गर्भाशये स्थावितं तज्जानुयुगमजायतेत्यर्थः ।

गतागतकर्मोपकारकवर्णप्रयुक्तवानपित्तकफदोषाश्रयद्रव्याद-
नेन अविकृतसन्त गतागतकर्मोपकारकजङ्घादेशगतपद्म सरन्ध्र-
काभ्यन्तरविंशतिसिरावृत जानुपद्ममजायतेत्याह—उवर्णेति ।

उवर्णात्मकमूरुप्रदेशपद्मं विंशतिसिरावृतम् ॥

स्वरितप्लुतसहितोवर्णजङ्घापद्मं स्वं स्वं स्वोष्मणा स्रवद्र-
सात्मकं गर्भाशये आविर्भवतीत्यर्थः ।

श्रोणिप्रदेशस्थितसरन्ध्रकाभ्यन्तरधराश्रितवर्णज्ञापकमूरुप्रदे-
शपद्मं स्वं स्वं स्वोष्मणा स्रवद्रसात्मकं दृश्यत इत्याह - ऋवर्णेति ।

**ऋवर्णजनकं श्रोणिप्रदेशपद्मं विंशतिसिरा-
वृतम् ॥ १२ ॥**

ऋवर्णहेतुकमूरुप्रदेशपद्मं विंशतिसिरावृतं स्वरितप्लुतसहि-
तवर्णाधारभूतं पाचकपित्तोष्मभिर्विंशतिसिरावृतं वामेतेरोरुपद्मं
गतागतकर्मोपकारकबहुभारजं मातुरङ्गादेव गर्भाशये आविर्भव-
तीत्यर्थः ।

लृवर्णज्ञापकं श्रोणिप्रदेशपद्मं तथैवाजायतेत्याह—लृवर्णेति ।

**लृवर्णजनकं श्रोणिप्रदेशपद्मं चतुस्त्रिंशतिसिरा-
वृतम् ॥ १३ ॥**

सरन्ध्रकाभ्यन्तरसिरावृतमूर्ध्वाङ्गभारवहं श्रोणिप्रदेशपद्मं आ-
विर्भवतीत्यर्थः ।

एवर्णाधारभूतमेवर्णस्वरितप्लुतवर्णाधारभूतकटिवीजवह्क्ष-
णतत्पार्श्वलक्षणं आधारभूतमातुरङ्गान्येव तत्राविर्भवन्तीत्याह—
एवर्णमिति ।

एवर्णजनकं कटिप्रदेशगतपद्मं चतुस्त्रिंशत्सि-
रावृतम् ॥ १४ ॥

ऐवर्णजनकं बीजगतपार्श्वगतपद्मं चतुस्त्रिंश-
त्सिरावृतम् ॥ १५ ॥

ओवर्णजनकं वडूक्षणप्रदेशगतं पद्मं द्वादश-
सिरावृतम् ॥ १६ ॥

औवर्णजनकं बीजप्रदेशगतं पद्मं द्विसिरावृ-
तम् ॥ १७ ॥

मिथुनकर्मोपयोगिका ए ऐ ओ औ इत्याद्यच्च कटिप्रदे-
शपद्मं वडूक्षणप्रदेशपद्मं चतुस्त्रिंशत्सिरावृतं मातुरङ्गानि सः
स्वं स्वोष्मणा स्रवद्भात्मकं गर्भाशये आविर्भवन्तीत्यर्थः ॥

दीर्घस्वरितप्लुतस्वररूपभूतानां ए ऐ ओ औ वर्णाना-
माधारभूतानि । अनुबन्धकहेतुवर्गस्य मध्ये कखवर्णद्वयस्य एवर्णा-
धारपद्मपार्श्वस्थितपद्मस्य प्रजाजननहेतुभूतस्य मिथुनकर्महेतु-
पद्मं विवृणोति—कखेति ।

कखवर्णजनकं तत्पार्श्वपद्मं षोडशसिरावृतम् ॥

अवर्णकद्वर्गहवर्णज्ञापकासरावृतपवनताल्वपुटव्यापार औ-
वर्णज्ञापकसामग्री सरन्ध्रकाभ्यन्तरचतुस्त्रिंशत्सिरागतपवन दीर्घ-
स्वरितप्लुतसहितमज्ज तत्पार्श्वस्थितं नन् श्रोत्राकाशमुद्गावय-
तीत्यर्थः ।

मिथुनकर्मोपकारकमेहपद्मं सरन्ध्रकाभ्यन्तरधरात्रिषष्टिसिरा-
वृतं गघवर्णदेवताधारभूतं सप्तधातुरसजन्यरेतआधारभूतं सक-
लधातुसिरामय मन्मथगेहपद्मं विवृणोति—गघेति ।

गघवर्णजनकमेदूप्रदेशास्त्रिषष्टिसिरावृतः ॥ १९ ॥

गर्भाशये पिण्ड यथा भवति तथा मातुराहाररसजातं स्वं स्वं स्वोष्मणा स्रवद्रसात्मकं पुंस्त्रिण्ड यथा दृश्यते तन्मेदूपद्माज्जायत इति वक्तव्यम् तस्य मातुरङ्गाभावत्वेन मेदूपद्मस्यायोग्यत्वात् । एतदाविर्भावकथनमध्याग्यमिति न वाच्यम् । रेतोऽधिकत्वात् पुत्रो भवतीति न्यायात् । शुक्लशोणितसन्निपातो योनिरिति लक्षणवचनाच्च । एतयोरैक्यं योनिः । तद्वचनं तत्तदङ्गाविर्भावकथनं मातुराहारपरिणामवशात् पुनिष्ठरेतस आधिक्यं यत्र भवात् तत्र मेदूपद्मस्य हेतुत्वात् शुक्लशोणितसन्निपात्याविर्भावकथनं तत्तदभिवर्धनं च । स्व स्वं स्वोष्मणा स्रवद्रसात्मकं पुंस्त्रिष्टाङ्गाविर्भावं तत्सन्निपात्याभिवर्धनं तस्यापि योनिलिङ्गस्यापि मद्दपद्मत्वात् तज्जातत्वकथनं तदङ्गानिवर्धनं च युक्तमित्यर्थः । पुंस्त्रिष्टमेदूपद्मं स्त्रीनिष्ठयोनिपद्मं चेत्युभयस्यापि मन्मथगेहत्वात् । रेतोऽधिक्यजातोपाधिकवशाच्च । दीर्घमेदूहेतुकपद्मस्य पुंस्त्रिष्टत्वेन तदङ्गाभिवर्धनं युक्तमिति तात्पर्यम् ।

स्त्रीनिष्ठसिरावृत्तमेदूपद्माधारभूतपृष्ठदेशपद्मं विविच्य दर्शयति—इति ।

डोच्चारणहेतुकं पृष्ठदेशगतं पद्मं चतुस्त्रिंशत्सिरावृतम् ॥ २० ॥

सरन्ध्रकाभ्यान्तराधारचतुस्त्रिंशत्सिरावृतं डवर्णदेवताधारभूतपृष्ठदेशपद्मं ऊर्ध्वाङ्गसर्वदेहभारं भजत् पादजानुजङ्घोरुकटिश्रोणिभ्यां गतागतरूपचलनात्मककर्म कुर्वत् मिथुनकर्मोपकारकफलमात्रमेव भजत् अपानपवनाधारकं जठरानलप्रदेशाधा-

रभूत तज्जातमलानिस्सारणहेतुकं भवतीत्यर्थः । ननु स्त्रीपुरुषसाधारणलिङ्गमेद्रूपञ्चे तत्तज्जातिजन्यस्वरा एव तत्तद्वर्णशरीरज्ञापकाश्शरीरभेदमपि तत्र जाता वर्णा एव ज्ञापयन्तीत्युक्तम् । तत्तद्देशस्थितगुदविवरस्यापि सरन्ध्रकत्वात् तद्रुद्रप्रदेशविवरविहाय योनिलिङ्गमेद्रूपञ्चस्थितरन्ध्राणां हीनाधिकत्वात् तत्तज्जातिजन्यस्वरज्ञापकगुदस्थितरन्ध्रमार्गं विहाय लिङ्गमेद्रन्ध्राधारसिरारन्ध्रमार्गगतपवननिस्सारणगघवर्णभेदज्ञानज्ञापकं भवतीत्याशयं मनसि निधाय गुदद्वाराधारभूतवर्णदेवतां विवृणोति—डेति ।

डोच्चारणहेतुकं पृष्ठदेशपद्मं चतुर्विंशत्सिरावृतम् ॥ २१ ॥

डकारानुबन्धदेवताधारभूतपृष्ठदेशपद्मं चतुर्विंशत्सिरावृतम् । पृष्ठदेशपद्मविवरस्य विट्सत्तरणमात्र एव चारेणार्थत्वात् सवर्णस्वराभेदज्ञापकं भवतीत्यर्थः ।

सर्वाशयानामाधारभूतगुदावृतवलयपद्मयानिलिङ्गमेद्रूपञ्चावृतसिरावर्णाधारभूतगुदावृतचक्रपद्मं चछवर्णदेवतात्मकं विवृणोति—चछेति ।

चछवर्णोत्पादकं तत्पार्श्वपद्मं चतुर्दशसिरावृतम् ॥ २२ ॥

गुदपद्मस्य वक्राकारेणावृतपद्मे तत्पार्श्वपद्मं पवननिस्सारणहेतुभूतचछवर्णदेवतात्मकं गर्भाशये आविर्भवतीत्यर्थः ।

जठरानलरूपपाचकपित्तस्य आधारभूतजठरानलपद्मं आविर्भवतीत्याह—जज्ञेति ।

जज्ञवर्णोच्चारणहेतुकं जठरानिलपद्मं चतुर्दशसिरावृतम् ॥ २३ ॥

कुण्डल्याधारभूतगतपवनदेवतारूपषट्कमलानामाधारभूत-
त्वात् श्वासोच्छ्वासरूपपवनाधारभूतं नाभिपद्मं मातुराहारर-
सजातरसाहृतकमलकाण्डालवालस्थरूपं विवृणोति—अेति ।

**अवर्णोत्पादकं नाभिप्रदेशपद्मं त्रिंशतिसिरा-
वृतम् ॥ २४ ॥**

कुण्डलीगततत्पार्श्वगपवनस्य आधारभूतं सरन्ध्रकाभ्यन्तर-
धरं त्रिंशतिसिरावृतम् । नाभिप्रदेशपद्मं अवर्णदेवतात्मक पा-
चकपित्ताग्निजनकं अग्निचक्रजातश्वासानिलोष्मणा सहस्रदला-
वृतशिरःकमलस्थामृतजनकं भवतीत्यर्थः ॥

नाभिरन्ध्रसिरावृतकुण्डलीरूपपवनचक्रं सरन्ध्रकाभ्यन्तरध-
रात्रिंशतिसिरावृतं नाभिपद्मावृतपवनचक्रं व्याचष्टे—उठेति ।

**उठवर्णोत्पादकं नाभिप्रदेशपद्मं त्रिंशतिसिरावृ-
तम् ॥ २५ ॥**

कुण्डल्याधारभूतानिलात्मनाभिरन्ध्रसिरावृतपवनचक्रं मातु-
राहाररसाद्गर्भाशय पोषयत् उठवर्णदेवतात्मकं त्रिंशतिसिरावृतं
नाभ्यावृतपवनचक्रमाविर्भवतीत्यर्थः ।

नाभिपार्श्वस्थितरोमराजिकार्यजनकाभ्यावृतालवालचक्रं द्वा-
विंशतिसिरावृतडढवर्णदेवतात्मकं मातुराहाररसादनाज्जातरस-
स्त्रावितं गर्भाशयरोमराजिशाखि जायत इत्याह—उठेति ।

**उठवर्णहेतुकं रोमराजिपार्श्वगतं द्वाविंशतिसि-
रावृतम् ॥ २६ ॥**

सरन्ध्रकाभ्यन्तरधरद्वाविंशतिसिरावृतपवनेन उठवर्णदेवता

श्रोत्रविवरप्रापणरोमराजिहेतुकपार्श्वद्वयपद्मं जायत इत्यर्थः ।

नट्रोमराजिकदीभूतहृत्कमलं विवृणोति - णवर्णोति ।

णवर्णाधारभूतं हृत्कमलं त्रिंशत्सिरावृतम् ॥

त्रिंशत्सिरावृतं हृत्कमलं प्रादुर्भवतीत्यर्थः ।

पञ्चाशत्सिरावृतस्तनद्वयपद्मं सकलस्वराभिव्यञ्जकमाह—
तथेति ।

तथवर्णोत्पादकं स्तनद्वयपद्मं पञ्चाशत्सिरावृतम् ॥

अधिकस्तनद्वयपद्मं सुस्वराभिव्यञ्जकहेतुकं स्तनद्वयपद्मवत्
पुसामधिकघोषधातुजायकं तन्मांसग्रन्थिरूपं दीर्घस्वरितप्लुतस-
हिताचामाधारभूतं तद्विंशस्तनयुग्मं स्व स्वं स्वोष्मणा स्रवद्र-
सात्मकं मातुराहारपरिणामाज्जातं गर्भाशये स्तनयुगं जायत इ-
त्यर्थः ॥

सरन्ध्रकाभ्यन्तरधरकण्ठदेशपद्मं दधवर्णोत्पात्तिकार्यहेतुकं क-
ण्ठदेशपद्मं जायत इत्याह—दधेति ।

दधवर्णोत्पादकं कण्ठदेशपद्मं पञ्चाशत्सिरावृतम् ॥

सर्ववर्णानामाधारभूतं सर्वसिराभिव्यञ्जकं गर्भाशये मातुरा-
हाररजपरिणामहेतुकं कण्ठदेशपद्मं जायत इत्यर्थः ॥

सरन्ध्रकाभ्यन्तरधरसिरावृतं अनुस्वारनवर्णदेवतात्मकं जा-
यत इत्याह—नेति ।

नवर्णोत्पादकं ग्रीवापद्मं षोडशसिरावृतम् ॥ ३० ॥

नवर्णोत्पादकं षोडशसिरावृतं गर्भाशये ग्रीवापद्मं जायत
इत्यर्थः । शिरस्स्थानाधोष्ठितनवर्णरूपानुस्वारदेवतात्मकं षोडश-
सिरावृतं ग्रीवाङ्गाधारभूतपद्मं मातुर्गर्भाशयं प्रविश्य ग्रीवाङ्गं
जायत इत्यर्थः ॥

पफवर्णस्थानबाहुप्रदेशं षोडशसिरावृतपद्मं मातुरङ्गं स्वं स्वं
स्वोष्मणा स्रवद्रसात्मकं पफवर्णदेवतात्मकं बाहुप्रदेशमि-त्याह—
पफोति ।

पफवर्णोत्पादकं बाहुपद्मं षोडशसिरावृतम् ॥

पफवर्णोत्पादक तथा बाहो षोडशसिरावृतं सरन्ध्रकाभ्य-
न्तरधरबाहुप्रदेशपद्मं गर्भाशये आविर्भवतीत्यर्थः ॥

जिह्वाग्रस्थितलालारूपरसादिवन्धनहेतुकं वभवर्णदेवतात्मकं
द्विसिरावृतं जिह्वान्त-प्रदेशगतपद्मं मातुरङ्गात्स्रवत् तत्तत्सार-
गभाशयं प्राविश्य रसबन्धनपद्मं जायत, इत्याह—वमेति ।

**वभवर्णजनकं प्रकोष्ठप्रदेशपद्मं पञ्चाशत्सिरा-
वृतम् ॥ ३२ ॥**

वभवर्णज्ञापकं रसबन्धनपद्मं सरन्ध्रकाभ्यन्तरधरं पञ्चाश-
त्सिरावृतप्रकोष्ठगतपद्मं वभवर्णदेवतात्मकं रसवद्व्यादनसारजातं
मातुरङ्गात्स्रवीभूतं प्रकोष्ठपद्मं गर्भाशये आविर्भवतीत्यर्थः ।

अनुस्वारसहितविन्दुरूपमवर्णदेवतात्मकं मनोवेषयकयाव-
च्छब्दोच्चारणजातार्थबोधकहस्ताविन्यासज्ञापकं हस्तपद्मं जायत
इत्याह—मेति ।

**मवर्णोच्चारणहेतुकं सकलशब्दार्थज्ञापकं हस्त-
गतपद्मं पञ्चाशत्सिरावृतम् ॥ ३३ ॥**

तालवोष्ठपुटव्यापाराश्रीनशब्दार्थवेषयज्ञापकयावत्सिरासजा-
तीयव्यापकं हस्तपद्ममाविर्भवतीत्यर्थः ॥

जिह्वाग्रस्थितलालारूपरसादिज्ञापकं यवर्णदेवतात्मकं द्विसि-

रावृतजिह्वाग्रगतपद्मं मातुरङ्गात्स्ववीभूतरसबन्धनपद्मं गर्भाशये जायत इत्याह—यवर्णेति ।

यवर्णज्ञापकं रसबन्धनपद्मं द्विसिरावृतम् ॥ ३४ ॥

सर्ववर्णज्ञापकहेतुभूत लालारूपजलात्मकाविर्भूत यवर्णदेवतात्मकं गर्भाशये जिह्वाग्रगतपद्मं जायत इत्यर्थः ।

जिह्वाग्रस्थितपद्मपार्श्ववर्तिसरन्ध्रकाभ्यन्तररेफवर्णदेवतात्मकं मातुराहाररसपरिणामवशात् गर्भाशये जिह्वापार्श्वपद्मं जायत इत्याह—रेफेति ।

रेफवर्णोत्पादकमोष्ठपद्मं षोडशसिरावृतम् ॥

लवर्णजनकं वाचस्पतिप्रदेशस्थं द्विसिरावृतम् ॥

सकलवर्णोत्पादकवाचस्पतिप्रदेशगतमोष्ठपद्मं स्वं स्वं स्वोष्मणा स्रवद्रसात्मकं गर्भाशये दृश्यत इत्यर्थः ॥

चतुर्विंशतिसिरात्मकलवर्णज्ञापकं तद्वर्णाभिष्टितदेवतात्मकं स्व स्व स्वोष्मणा स्रवद्रसात्मकं नासिकाग्रगतपद्मं जायत इत्याह—वेति ।

ववर्णोत्पादकं नासिकाग्रगतपद्मं चतुस्त्रिंशत्सिरावृतम् ॥ ३७ ॥

गन्धवती पृथिवी सर्वद्रव्यनिष्ठगन्धं चतुस्त्रिंशत्सिरावृता जिघ्रन्ती गर्भाशयं प्रविश्य प्रादुर्भवतीत्यर्थः ॥

एकैकसिरावृतं तालुद्वयगतपद्मं शवर्णोच्चारणहेतुभूतं आस्यप्रदेशं सम्प्राप्य श्रोत्रप्रदेशपद्मं भवतीत्याह—शेति ।

शवर्णज्ञापकं गन्धवहपद्मं द्विसिरावृतम् ॥ ३८ ॥

द्विसिरावृतशवर्णदेवतात्मकं तालुद्वयपद्मं रसनेन्द्रियगतला-
लारूपजलजनकं व्याचष्टे—वेति ।

षवर्णोत्पादकतालुद्वयपद्ममेकैकसिरावृतम् ॥

तालुप्रदेशाधारकद्विसिरागतपवनेन पवर्णं श्रोत्रेन्द्रियं प्राप्य
ताल्वोष्ठपुटव्यापारसामग्रीसान्निध्ये भवतीत्यर्थः ॥

पञ्चाशत्सिरावृतमक्षिपद्मं सवर्णाधारभूतं जायत इत्याह—
सेति ।

**सवर्णज्ञापकमक्षिप्रदेशगतपद्मं चतुःपञ्चाश-
त्सिरावृतम् ॥ ४० ॥**

तत्तज्जनाक्षिपद्मं सवर्णज्ञापकं गर्भाशये आविर्भवतीत्यर्थः ।
सरन्ध्रकाभ्यन्तरद्विसिरावृतपक्षप्रदेशपद्मं आविर्भवती-
त्याह—हेति ।

हवर्णोत्पादकं पक्षप्रदेशपद्मं द्विसिरावृतम् ॥

मातुराहारादनाज्जातं हवर्णदेवतात्मकं जायत इत्यर्थः ।
सरन्ध्रकाभ्यन्तरधरद्विसिरावृतलवर्णदेवतात्मकं अपाङ्गदेश-
पद्ममाविर्भवतीत्याह—हेति ।

लवर्णोत्पादकमपाङ्गदेशपद्मं द्विसिरावृतम् ॥

मातुराहाररसाज्जातं मातुरपाङ्गपद्मं गर्भाशये आविर्भवतीत्यर्थः ।
एकैकसिरावृतं द्वात्रिंशदन्तपङ्क्तिपद्मं क्षवर्णदेवतात्मकं जायत
इत्याह—हेति ।

क्षवर्णज्ञापकं दन्तपङ्क्तिप्रदेशपद्मं त्रिंशत्सिरा-
वृतम् ॥ ४३ ॥

मातुराहाररसाज्जातं दन्तपङ्क्तिपद्मं गर्भाशये आविर्भवती-
त्यर्थः ।

पञ्चदशसिरावृतं कपोलपद्मं रवर्णदेवतात्मकं गर्भाशये प्रादु-
र्भवतीत्याह—रेफेति ।

रेपोत्पादकं कपोलपद्मं रवर्णदेवतात्मकम् ॥

रेरुदेवतात्मकं कपोलपद्मं गर्भाशये आविर्भवतीत्यर्थः ।

आदिकक्षान्तवर्णाधारकाङ्गपद्मं पादाद्यङ्गाधिष्ठितं वर्णोच्चारण-
प्रयत्नजातवर्णाद्यनुभवज्ञानविषयकतालवोष्ठपुटव्यापारजातपवनप्र-
यत्नप्रेरिताङ्गज्ञापकवर्णज्ञानविषयकज्ञानवत्त्वात्, यन्नैवं तन्नैवं
यथा घटः । स्वरितशब्दविषयकज्ञानं तालवोष्ठपुटव्यापाराधीन-
संस्कारजातवर्णानुभवविषयकं ज्ञानेच्छाप्रयत्नजातवर्णानुभवज्ञान-
विषयकत्वात् यन्नैवं तन्नैवम् । इयं शब्दविषयप्रवृत्तिः इच्छा-
ज्ञानविषयिका, समर्थप्रवृत्तिजनकत्वात्, यथा घटः । एतदनु-
मानचतुष्टयं सर्ववर्णानां तत्तदङ्गाधिष्ठितपद्मविषयकं भवति ।

सरन्ध्रकाभ्यन्तरधरास्सप्तशतसिरा आस्यं च तत्प्रदेश-
मावृत्य तालवोष्ठपुटव्यापारभेदकर्मणां वर्णानां उत्पत्तिकारणं, तद्-
ज्ञानादिकर्मव्यतिरेकेण वर्णानि नोत्पद्यन्ते । अन्यथा वीणा-
नादवत्तन्त्राणां यावदुष्टताडनात्पवनेन नखजातकर्मणा तत्तद्वर्ण-
जनकहेतुभूतत्वं भवतीति वीणायन्त्रशरीरे तत्तद्वर्णोत्पादकं तत्त-
त्प्रदेशस्थिततत्तद्वर्णजनकनिबन्धनं कृत्वा तावद्वर्णजनकाङ्गुष्ठ-

पुटघट्टनेन एतादृशवर्णानिमित्तमेतत् इति तज्जनकहेतुभूतकारण-
कर्मणां तज्जन्यशब्दानां व्याप्तिं गृहीत्वा तत्तद्वर्णजनककर्म करो-
तीति तत्तत्कारणानुगुणकार्यमेव उत्पद्यते । सरन्ध्रकाभ्यन्तर-
धरास्त्रिंशत्सिरावृतास्सन्तः हस्ताङ्गुष्ठताडनेन प्रेरिता रणत्सप्त-
स्वरादिभेदा पृथक्पृथग्विभिन्नास्सन्तः श्रुतिमण्डलाः स्वर-
व्यक्तोत्तरोत्तरनारतभ्यं भूत्वा हीनमध्यमोत्तमा कर्मकरणात्तत्त-
दनुस्वरितस्वराश्श्रूयन्ते । तद्वदेव शारीर्यन्त्रं विज्ञाय तत्त-
द्वर्णानां व्याप्तिं गृहीत्वा तत्तद्वर्णात्मका शब्दावच्छेदकप्रयत्न-
व्यापारकर्मकरणात्तत्तत्स्वराधिष्ठितवर्णात्मकाश्शब्दा तत्तच्चेतु-
भूतसिराभि श्रूयन्त इत्याह—सिरिति ।

सिरास्यदोषगतिजातशब्दः कर्णयोः प्रपद्यते ॥

ननु शब्दगुणवदाकाशमिति आकाशस्यैव शब्दजनकत्वम् ।
कर्णशङ्कुल्यवच्छिन्नाकाश एव शब्दो भासते, नान्यत्र । ताल्वो-
ष्ठपुटव्यापारादिकं निमित्तकारणम् । न तावत्सिराणां समवायत्वं
तासां शरीरावयवाकारजनकत्वम् । ता न शब्दबोधकाः । पा-
वकस्य दुष्टत्वेन धातुपोषकत्वे भ्रमः । तस्मात्पूर्वोक्तरीत्या सूत्रव्या-
ख्यानं न सङ्गतमिति । अत्रोच्यते—आकाशस्यैकत्वेन अनेकवर्ण-
भेदजनककार्यस्य सामग्र्यभावात् । शरीरान्तस्स्थितधातु-
सञ्चारितवायु अत्र न विवक्षितः, किन्तु ताल्वोष्ठपुटव्यापारा-
ङ्गाङ्गसङ्घट्टनाज्जातशब्दकार्यहेतुकपवनश्शब्दजनक इति वक्तुं श-
क्यते । ताल्वोष्ठपुटव्यापाराङ्गाङ्गसंसर्गाज्जातपवनात् योग्यं भव-
तीति । यावत्कालविषयकौपाधिकपवनजातशब्दान्तरारम्भकः क-
दम्बमुकुलन्यायेन वा वीचीतरङ्गन्यायेन वा शब्दान्तरं जायते ।
तस्माद्द्वयसंयोगजातपवनस्य समवायकारणत्वं वक्तुं शक्यते ।

तालवोष्ठपुटव्यापारो यत्र दृश्यते तत्रैव वातशब्दनिमित्तकशब्दो नियमेन श्रूयते । तस्मात्तयोस्संयोगः समवायकारणमिति द्योत्यते । तालवोष्ठपुटव्यापारहेतुककार्यस्यास्यसंयोगस्य सिरादीनां वर्णभेदस्य निमित्तकारणत्वं ज्ञाप्यते । वर्णभेदात् शब्दविषयकज्ञानभेदकार्यं विचित्रहेतुप्रतिपादकसामग्रीजन्यं कारणस्य क्रियाविशेषमात्रवैलक्षण्यतया विचित्रवर्णज्ञापकत्वमनुभूयते । सोऽनुभवः सामग्रीभेदाद्भवतीति देशतः कालतः घटनारूपकार्यविशेषतः सिरादिबाहुल्यसंयोगात् हीनाल्पतरोच्चरितस्वरादिवर्णभेदज्ञानं तत्सामग्रीभेदात् भवतीति यत्र यस्संबन्धवर्णः स एव वौसिष्टकः^१ इत्यभ्युपगमात् श्रोत्राकाशस्य व्यवधानसामीप्यदेशभेदजातमहिम्ना उच्चोच्चतराच्चतमोच्चारणभेदात्तत्तद्वर्णात्मकशब्दभेदो ज्ञायते । शब्दभेदबोधकवाक्यं सिराभेदोद्भववर्णभेदबोधककार्यं च पक्षद्वयं गृहीतम् । साध्यं तु तदुच्चारणहेतुभूतवर्णभेदविषयकज्ञानपूर्वं सिरादिभेदजन्यवर्णविषयकज्ञानात्मकत्वात् भेर्यादिशब्दवत् ।

अत्र शारीरवचनं—

दोषधातुमलादीनां ऊष्मेत्यात्रेयशासनम् ।

तदधिष्ठानमन्नस्य ग्रहणाद्ग्रहणी मता ॥

सैव धन्वन्तरिमते कला पित्तधराह्वया ।

आयुरारोग्यवीर्यौजो भूतधात्वग्निपुष्टये ॥

एतद्वचनानुसारेण तत्तत्प्रदेशोद्भववर्णज्ञापिका ग्रहणीकला । तत्तद्रसादनाज्जातवर्णादिभेदज्ञानं तत्तद्रसद्रव्यपाकज्ञातपोषकैकार्थविषयक रसविरसादनजातदोषादोषज्ञापक उच्चोच्चतरशब्दभेदविषयकज्ञानगोचरजनकत्वात् । तत्तद्रसाहाराद्रसजातफल-

कार्यं वर्णोच्चारणहेतुपूर्वकं तत्तद्वर्णग्रहणीकलापोडशकैकफल-
मात्रकार्यत्वात् श्रोत्रान्तस्स्थितसिरासंबन्धकरणेन ग्रहणीकलाया
शब्दबोधककार्यहेतुकत्वं व्यपदिश्यत इत्यर्थः । पादपद्ममारभ्य
कर्णशङ्कुलीकृतपद्मपर्यन्तस्थितवर्णानां श्रोत्रान्तस्स्थितसिरासं-
बन्धकार्यकारणं सप्तशतसङ्ख्यापूर्वकानां सिराणां आवेध्यत्व
विधिरिति ज्ञाप्यते । किं च देहधारकाष्टाशीतिसिरा न वेध्या
सिरासङ्कीर्णग्रन्थिकृतक्षुद्रवक्रग्रन्थिषु स्थिताश्च रक्तविमोचनकरणे
न योग्या इत्यर्थः । ग्रहणीकलाया रोगाभावकार्यहेतुकत्वं अवि-
रुद्धरसादनाज्जातकर्मानुसारेण पाचकपित्ताख्या ग्रहणीकला वात-
पित्तकफैर्जुष्टानुबोधिकानुस्वारान् सवर्णान् सुबलान् अकारादि-
क्षकारान्तवर्णान् स्वस्य चापरस्य च बोधयितुं समर्था भवन्ती-
त्यर्थः ॥

यदि विरुद्धरसादनाज्जाताजीर्णात् अनिलोऽजीर्णः तथा सति
दोषगतयो विरुद्धा विकारकाः सत्य शरीरं पीडयन्ति । यत्त-
दुद्बोधक रसादनानुसारेण विरुद्धबोधकत्वं विधर्षणापकत्वं अव-
लम्ब्य स्वरहीनत्वं तत्तद्वर्णेषूपलभ्यते । तत्तद्वर्णाधिष्ठितस्थलं
विकारभूतमिति विज्ञाय तत्तन्निवर्तककार्यकरणं विधिरिति ।

येनारोग्यं भवेद्यस्य भवेद्यत्तद्वलं तथा ।

तदेव मेपजं सौख्यं भवेत्तेनैव तत्तदा ॥

इति उक्तत्वात् । येन केन प्रकारेण तन्निवर्तनं कारयेदि-
दित्यर्थः । श्रोत्रोपलब्धवर्णान्मिश्रशब्दं सिरान्यदोषगतिक्रियाजन्य-
हेतुवत् अन्याहेतुकत्वे सति तद्वेतुजन्यत्वात् घटवत् । एतद-
नुमानेन सर्ववर्णात्मकशब्दानां सिरान्यदोषगतिक्रियाजन्यत्वं
भासते । त्रयाणां कारणत्वं सङ्गे सङ्गे शक्ति न त्वंकैकस्येति

प्रतिपादितम् । ननु सिराणां शरीरयन्त्रधारणप्रयोजककार्यहेतुकत्वब्रूम । सशब्दोत्पादककार्यहेतुभूतत्वस्य अन्यथासिद्धत्वात् । दोषगतिप्रकोपेन च रोगसम्भवात् । तथा हि विरुद्धरसादनादजीर्णे सति यावत्कारणाधिक्यजाताः तत्तद्रोगकार्यहेतुकाः सशब्दोपलम्भकान्यहेतुकाः । तत्तद्रोगनिवृत्त्यर्थं तत्तत्प्रदेशसिरागतासृग्विमोचनेन तत्तद्धेतुभूतरोगनिवर्तनस्य दृष्टत्वात् । सिरान्यगतारोगस्य तन्निष्ठासृग्विमोचननिवर्तककार्यस्य कार्यकारणभावः सूच्यते । करणस्य क्रियाविशेषवैलक्षण्यमात्रप्रतिपादकत्वात् । तत्र वचनम्—

सिराविधिश्शलयाविधिश्शस्त्रक्षाराग्निर्कर्म च ।

इति । सूत्रवचनस्य सिरासृग्विमोचनरूपकार्यप्रतिपादकत्वाच्च न ते शब्दजन्यकार्यहेतुका इति । अत्रोच्यते—विरुद्धरसादनाज्जातरोगनिदानभूतलक्षणात्तत्तत्सिराप्रबोधकवर्णनिष्ठविकारविरुद्धस्वराद्योपवर्णात्मकानि लिङ्गानि विज्ञाय तत्तद्रोगनिवृत्त्यर्थं तत्तत्सिरागतदुष्टरक्तविमोचनमात्र एव चरितार्थत्वात् । तस्मान्नान्यथासिद्धिरित्यर्थः ।

ननु वर्णप्रबोधकसिरा सप्तशतसङ्ख्याकाः । ता एव मर्मस्थानभूताः आवेध्या इत्युक्तम् । यत्र यत्र विकारे जाते तत्तत्प्रदेशस्थितसिरासृग्विमोचनं कर्तव्यमित्युक्तम् ।

शिरोनेत्रविकारेषु ललाट्यां मोचयेत्सिराम् ।

इत्यादिवचनानि बहूनि सन्ति । तत्तद्वचनानुसारेण तत्तत्प्रदेशस्थितसिरा वेध्या । वेधार्हसिराणामवेधकत्वप्रतिपादनपरं सिरास्यसूत्रं व्यर्थं भ्यादित्यस्वरसादाह—रिक्तोति ।

रिक्तातिरिक्तातिपूर्णास्सिरा न वेध्याः ॥ ४६ ॥

रिक्तास्सिरा ह्रस्ववर्णोच्चारणहेतुभूता । अतिरिक्तास्सिरा (दीर्घ) वर्णोच्चारणहेतुभूता । अतिपूर्णास्स्वरास्स्वरितप्लुतवर्णोच्चारणहेतुभूताः ।

ननु तत्र सप्तशतसिराणां मध्ये अष्टाशीतिसिरा वर्णोत्पादकहेतुभूता ह्रस्वसयोगोच्चारणहेतुभूततत्तद्वेधविज्ञानविषयकज्ञानविषयानुभवप्रमापदवृत्तिनिमित्तका सुस्वरा अष्टाशीतिसिराजन्यपदविषयकप्रवृत्तिहेतुभूतत्वात् । ता न वेध्या इति ब्रूम' । ह्रस्ववर्णानामधोमुखास्सिरा तज्जनकहेतुभूता सिरा रिक्ता । अतिरिक्तास्सिराः ससर्गवर्णोत्पादकवक्रमार्गाः । अतिपूर्णाः सिरा गतागतोद्धोषकप्रवर्तकपवनगतकार्यानुकूलसुस्वरा प्लुताश्च । तासां करणत्वं प्रतिपादितम् । करणस्य क्रियाविशेषवैलक्षण्यद्योतककार्यहेतुभूतत्वात् । सप्तशतसिराणां मध्ये अष्टानवतिसिराः सरन्ध्रकाभ्यन्तरधराः । ता एव रिक्तातिरिक्तातिपूर्णास्सिरा न वेध्याः । कस्य चिद्देहभेदेन अष्टानवतिसिराः । काश्चित्सरन्ध्रकाभ्यन्तरधरा । सर्वेषामेकप्रकारकवर्णोत्पादकवर्णसमूहपदजन्यवाक्यानां तत्तच्छरीरावच्छेददर्शनान् । सप्तशतसिराणां मध्ये तादृशा एव नोत्पादका इति व्यवच्छेत्तुं वक्तुमशक्यत्वात् । तत्तच्छरीररूपविचित्रस्वरशब्दज्ञानविषयकः आत्मा प्रतिशरीरं भिन्न सुखदुःखादिवैचित्र्यादिभेदेनोपलभ्यमानत्वात्, शब्दस्वरविचित्रवर्णाङ्गभेदद्रव्यगुणाधारकत्वात् । तस्मात्परोद्धोषकत्वसर्ववर्णप्रदात्मकानां ते वैचित्र्योपलम्भकत्वात् । सप्तशतसिराणां अवेधकत्वं वक्तुं विधेया सर्ववर्णानां भेदोद्धोषका । तस्मात्सप्तशतसिराणामधोमुखत्वं प्रतिपादितमित्यर्थः ।

“धन्वन्तरिस्तु त्रीण्याह सन्धीनां च शतद्वयम्¹”

एतद्वचनमारभ्य न हि धन्वन्तरिमते ।

‘तदधिष्ठानमन्नस्य ग्रहणात् ग्रहणी मता ।

सैव धन्वन्तरिमते कला पित्तधराह्वया ॥²”

एतावत्प्रतिपादितार्थं सद्दर्णात्मकपदार्थप्रवृत्तिविषयकज्ञान-
गोचरज्ञानकार्योद्बोधकसिरा सप्तशतसङ्ख्याकाः ता न वेध्या इति
ज्ञापनार्थं “सैव धन्वन्तरिमते” इति शरीरे प्रतिपादितम् । तदे-
वायुर्वेदप्रतिपादितार्थमिदमिति विविच्य दर्शनात् ‘सैव’ इत्युक्तम्
आमपित्तं पक्त्वा पाचककला सुप्रसन्ना सती तदधिष्ठानवर्णानां
ज्ञापकत्वात् ग्रहणीत्यभिधीयते । अविरुद्धरसद्रव्यादनाज्जातकला
प्रबला सती सुवर्णसुस्वरसुपदसुवाक्यवोधिका । कर्णशकुल्य-
वच्छिन्नाकाशस्य एतेन आयुरारोग्यतेजोधातुप्रतिपादिका भव-
तीत्यर्थः । अत्र सूत्रवचनं —

उन्मार्गगा यन्त्रनिपीडनेन

स्वस्थानगयान्ति पुनर्न यावत् ।

दोषा प्रदुष्टा रुधिरं प्रपन्ना

तावद्धिताहारविहारभाक्स्यात् ॥

नात्युष्णशीतं लघुदीपनयं रक्तेऽपनीते हितमन्नपानम् ।

तदा शरीरं ह्यनव* स्थितास्त्रमग्निर्विशेषादिति रक्षणीयः॥।

सव्याधिनिदानहेतुभूतस्य शब्दोच्चारणादवगम्य तद्व्याधि-
विधिरिति ज्ञानमुपलभ्य चिकित्सां कारयेदिति । यद्यन्तस्स्थित-
विकारं शब्दोच्चारणादेव ज्ञात्वा साध्यविधिं विज्ञाय कारयेदिति
तात्पर्यम् । स्वरास्वरं जीर्णहेतुकसिराभिवोधककार्यं दुष्टासृग्वि-
मोचनद्वारा सिराया हेतुत्वं प्रतिपादितमित्यर्थः । रिक्तातिरिक्ता-

* स्थितास्रगग्नि

। अष्टाङ्गहृदयम्, सू. ५२

तिपूर्णसिराणामवेध्यत्वज्ञापकं यादृशानां स्वरूपज्ञाने सति वक्तुं शक्यते तत्प्रयोजनमपि तथा । तस्मान्मर्माशयमज्ञात्वा तन्निषेद्धमशक्यमित्यस्वरसादाह—ता इति ।

तास्सिरा मर्माशयगा रिक्ताः ॥ ४७ ॥

रन्ध्रसञ्चारे पवनस्य योगाधारकत्वात् सरन्ध्रकायसिरावच्छेदनेन दोषप्रकोपो भवति । ता न वेध्या । या सिरा अतिरिक्ताभ्यन्तरधरदोषसञ्चारार्थं अवकाशाभावद्रव्यत्वात् सरन्ध्रासती अन्तरिन्द्रियं भूत्वा वर्तते सा सिरा न वेध्या मर्मस्थानतद्गुणहेतुभूतत्वात् । तत्प्रयोजनं यावद्वर्णमात्रोच्चारणं तदन्वयाधीनम् । तास्सिरा न वेध्या । अतिपूर्णास्सर्वकालेषु पवनपूरितरन्ध्रेषु दोषसंचारहेतुनूता श्रोत्राकाशस्य स्वभेदप्राप्त्योपकारका ताश्च मर्माशयगा इत्यर्थः ।

ननु अष्टनवतिसिराणां मध्ये यत्र यत्र स्थाने यत्सिराश्रित वर्णदोषः प्रदृश्यते, किं च विरसादनाज्जातग्रहणीकलादौर्बल्येन तत्रस्थितवर्णदायः गमनागमनमार्गनिरोधात्पवनादिषु विकारश्च प्रदृश्यते, तत्र तत्तद्वर्णोत्पादकसिराश्रयस्थलेषु तत्तद्धेतुभूतरसविरसजातरोगाः प्राप्नुवन्ति । शिरोऽस्थिविकारेषु सत्सु शिरोरोगा इति व्यवह्रियन्ते । सिराविकारेषु नेत्रदेशेषु सत्सु, तत्रायं नेत्ररोगवानिति व्यवह्रियते । कर्णदेशस्थितसिराविकारेषु सत्सु कर्णरोगवानिति व्यवह्रियते । तत्तत्सिराधिष्ठानस्थितदोषाद्य विरसादनजातग्रहणीकलादौर्बल्ये तत्तदधिष्ठानस्थितसिरामार्गगमनाभावजातरोगा गमनागमनक्षोभवशात् तत्तत्स्थानस्थितसिराविकारान् प्राप्नुवन्ति । तत्तद्विकारान् तावत्सिरा एव बोधयन्ति । तत्तत्प्रदेशाधिष्ठितत्वात् तत्तद्देशोपाधिना शिरा-

रोग-नेत्ररोग-कर्णरोग-मुखरोग-नासिकारोग-जिह्वारोग-कण्ठरोग-
बाहुरोग-हृत्कुक्षिरोग-अजीर्णाग्निमान्द्यादिरोग-गुल्मरोग-मेहरोग-
ग्रहण्यतिसाराशौरोग-श्वासरोग-रोमराजिप्रदेशोद्भवशोभपाण्डु-
रोग-अण्डजातरोग-जंघाजानुरोग-श्रोणिकटिप्रदेशोत्थितरोगबोध-
कसिरा एव तत्तत्प्रदेशेषु व्याधीन्संसृज्य तत्तत्प्रदेशस्थित-
सिरा एव व्याधीन् ज्ञापयितुं पवनगत्या तावत्सिरा एव
तत्तद्व्याधिलक्षणानि विज्ञापयन्ति । तत्तद्रोगहेतुभूतविरसादनात्
कलादैर्विल्यात् आमप्रकोपे सति तत्तद्रसाभिवर्धकरसा एव
तत्तद्रोगनिर्वर्तका इत्याशयं मनसि निधाय “तास्सिरा मर्माश-
यगा ” इत्याह । ननु अष्टनवतिसिरास्सप्तशतसिरा रिक्ताति-
रिक्तातिपूर्णास्सिरा न वेध्या इति प्रतिपादितम् । इदानीं सर्वरो-
गेषु तत्तद्विधिचोदितसिरागतासृग्विमोचनमेव रोगनिर्वर्तकसाम-
ग्रीति तत्कार्यपेक्षितत्वात् वेधार्हसिराणां प्रतिपादनं युक्तम् ।
तास्सिरा कीदृशा ? तद्ज्ञानानन्तरं तत्प्रतिपादकं तदेव ज्ञातु-
मावश्यकमित्यस्वरसादाह—सिरोति ।

सिरासृग्विभागविधिं ज्ञात्वा विमोचयेत् ॥४८

सिरागतासृग्विमोचनमात्रविधिः । काश्चिद्वेध्या । तस्मात्
वेध्यावेधत्वप्रतिपादनकर्मण प्रस्तुतत्वात् तत्तत्सिरागतासृगत-
कार्यस्य तत्सिरागतासृगतरोगस्य निवृत्त्यर्थं सिरासृग्विमोचनं
कुर्यादित्यर्थः । न च तत्तद्रोगनिवृत्त्यर्थं तद्धेतुकसिराभेदनं अव-
सरत्वात् मर्मस्थानाधिष्ठितसिराव्यतिरेकेण तद्धेतुकसिराभेदवि-
ज्ञानविषयकज्ञानं ग्रहीतुमशक्यमिति वाच्यम् । यत्र विरुद्धर-
सादनात् जाताजीर्णजन्यामया एव दोषविकारगतयो भवन्तीति
तस्माद्दोषपचनपर्यन्तं लङ्घनं कार्यमिति । यत्र विरुद्धरसादना-

जाताजीर्णजन्यामयविकारो विरुद्धधातुप्रभवो भवति तत्र ते-
नोच्चारितशब्दभेदात्सिरा विज्ञाय तत्स्थानगतवर्णविरुद्धमिदं व-
र्णमिति तद्वर्णजनकसिरास्थितिं विज्ञाय दोषधातुगत्याऽसृग्विका-
रो यत्र दृश्यते तत्र दुष्टाशयं विज्ञाय तत्तद्धेतुकसिराजलं च
विज्ञाय तद्धेतुकृतामयाधिष्ठानस्थलं विज्ञाय सिरावेधनकर्मणां
तद्धेतुजन्यामयो निवर्त्य इति “सिरासृग्विभागविधिं ज्ञात्वा वि-
मोचयेत्” इति सूत्रमीरितमित्यर्थः । तत्सर्वमायुर्वेदद्वितीयप्रश्ने
उक्तमित्यलमतिप्रसङ्गेन ॥

ननु प्रजाजननहेतुभूतं वार्धिकद्रव्यमेव भवति । इत्थमेव
प्रथमसूत्रे प्रतिपादितम् । यावद्विकारो यत्र दृश्यते तदानी-
मेव तन्निवर्तकेन स निवर्तितो भवतीति प्रतिपादितम् । याव-
द्विकारेऽपि लङ्घनेनैव निवर्तत इति कथं प्रतिपादितम् ?
कथमेतत्सिरासृग्विमोचनेन कार्यमित्यस्वरसादाह—नीरुजेति ।

नीरुजावयवादिदृशौ पितरौ ॥ ४९ ॥

तयोश्च सर्वावयवाः पुष्टास्सन्त प्रजोत्पादका भवन्तीति
तेषामवयवानां रक्तधातुविकारे साति प्रतिबन्धकं भवति । तद-
विकारकरणार्थमयं विधिरिति तथा मातापित्रोरवयवाः अवि-
कारफलं प्रयच्छन्तीति सूत्रमीरितम् ।

प्रसन्नवर्णेन्द्रियमिन्द्रियार्थान् इच्छन्त इत्याहतरक्तवेगम् ।

सुखान्वितं पुष्टिबलोपवर्णं विशुद्धरक्तं पुरुषं वदन्ति ॥

एतद्वचनानुसारेण पुरुषपदं मिथुनोपयोगिपदप्रतिपादकत्वात्
स्त्रियमपि विषयीकरोति, प्रजाजनने उभयोरपि संयोगस्य हेतु-
त्वात् । ननु पूर्वोक्तरीत्या अरोगकार्यजन्यफलप्रदानमेव सिरा-
सृग्विमोचनकर्मण प्रयोजनमिदमुक्तम् । एतेन तयोः कार्यकारण-

भावः प्रतिपादित । मातापित्रोश्च शरीरविषयकशास्त्रविज्ञान-
जन्यकर्मण फलं शरीरावयवदार्ढ्यकरणसामग्रीसम्पादनानु-
भवावयवावयवित्वं सम्पद्यते । तयोः स्त्रीपुरुषयोश्शुक्लं चार्तवं
च तौ तथाभूतौ गर्भाशये पिण्डत्वेन प्रतिष्ठितौ । ताभ्यामेव
बीजात्मकाभ्यामाविकारभूताभ्यां प्रजाजननहेतुभूताभ्यां सत्त्व-
माविर्भवति । तत्र शरीरवचनं—

शुद्धे शुक्लार्तवे सत्त्वः स्वकर्मक्लेशचोदितः ।

गर्भस्सम्पद्यते युक्तिवशादग्निरिवारणौ ॥

ननु आमयकारकसिरागतासृग्विमोचनमात्रेण शुक्लार्तवौ
परिशुद्धावित्युक्तम् । न तावन्मात्रेण सङ्गच्छतेऽदुष्टाशयः । अवि-
रुद्धदोषशुद्धेन्द्रियशुद्धानला एते वार्धिकद्रव्यादनाद्भाव्या एत-
त्सूत्रगतसिरागतदुष्टरक्तविमोचनमात्रादेव । इदानीं शुक्लार्तवौ
बीजोत्पादकहेतुभूताविति पार्थिवद्रव्यादनं विना कथं भवेता-
मित्यस्वरसादाह—शुद्धेति ।

शुद्धाशयशुद्धदोषशुद्धानलशुद्धेन्द्रियगुणहेतुक-
पार्थिवद्रव्यैः प्रजाः प्रजायन्ते ॥ ५० ॥

वार्धिकद्रव्यादनादेव सर्वाशयाः परिशुद्धा भवन्ति । इन्द्रि-
याणि चाविकारदोषाणि । तथा पञ्चानिलाश्च पञ्च पाचपित्तानि
चादुष्टास्सन्त लघुगुणकारकवार्धिकद्रव्यादनाद्भवन्ति । किं च
सात्त्विकद्रव्यादनं सात्त्विकगुणहेतुकम् । राजसद्रव्यादनं राज-
सगुणकारकम् । तामसद्रव्यादनं च तामसगुणकारकम् । वार्धि-
कद्रव्यादनाज्जाताशयादिकं विना बीजोत्पादनं न भवतीत्यर्थः ।

इदानीं शरीरजननकार्यं तत्प्रतिपादकसामग्री सम्पादनी-
या । सा आवश्यकी भवति । आशयाश्च दोषाश्च अनलाश्च

इन्द्रियाणि च बार्हिकद्रव्यादनात्ते तु परिशुद्धास्सन्तः शरीरं पुष्णन्ति न ते शरीरोत्पादका इति आदौ शरीरोत्पादनकार्ये तदुत्पादकसामग्रीसम्पादनं विना कथं शरीरोत्पादनस्य आशयादीनां च सम्बन्धो घटते ? इत्यस्वरसादाह—शुक्रेति ।

शुक्रशोणितसन्निपातो योनिः ॥ ५१ ॥

पुरुषजन्यं शुक्रम् । स्त्रीजन्यं शोणितम् । तयोर्हेतुभूतं योनिः । सानिपात्यं संसर्गहेतुभूतात्मकं तयोस्सानिपात्यमाभिधीयते । शुक्रस्य सर्वदा बीजोत्पादकत्वं वक्तुमशक्यम् । किन्तु आशयाः परिशुद्धास्सन्त तथा प्रजाजननहेतुभूता भवन्ति । स्त्रीजन्यशोणितस्यापि तथैव । योग्यकालस्त्रीपुरुषसंयोगव्यापारहेतुभूतदिव्ययोनिद्वयतरसंपर्कात् बीजाधारप्रदेशो गर्भाशय इति तज्जनकत्वस्य च सुप्रसिद्धत्वात् । योनावेव सत्त्वं गर्भस्सन् तदनन्तरं गर्भाशयं प्रविश्य विवर्धत इत्यर्थः । ननु अस्मिन्कार्ये आशयाः परिशुद्धा भवन्तु । तद्वारा शुक्रशोणिते अपि परिशुद्धे च तयोरेव बीजात्मकत्वात् । कथं तदेधते ? कथं विवर्धते ? कथं चेष्टाश्रयं चलनात्मकं चेति वक्तुं शक्यते ? इत्यस्वरसादाह—योन्यामिति ।

योन्यामाविरभूदजो विधिचोदितः ॥ ५२ ॥

अजो जीवात्मा योनिं प्रविश्य गर्भाशये आविरभूत् अदृश्यत ।

“रेतोमात्रं विजहति । योनिं प्रविशदिन्द्रियं गर्भो जरायुवृतः । उल्ब जहाति जन्मना । ऋतेन सत्यमिन्द्रियम् ।” इति श्रुतेर्विद्यमानत्वात् ।

ननु शुक्रशोणितसन्निपाते पिण्डे सत्त्वं प्रविश्य गर्भाशये यत्स्थितं तदेव शरीरम् । लक्षणं तु ‘पञ्चभूतात्मकं शरीरम्’

इति । तत्पिण्डानां आविर्भावः केन कारणेन भाव्यः ? एवं गगनं नित्यद्रव्यम् । पृथिव्यादिचतुष्टयमनित्यम् । तत्र रूपद्रव्यग्राहकं तेज । तत्तेजश्चक्षुर्गोलके स्थित्वा सर्वार्थान् पश्यति । तद्विषयकज्ञाने चक्षुः कारणम् । तज्जनकीभूतं च लवणरसद्रव्यं कारणम् । तद्विषयज्ञानकार्यस्य हेतुहेतुमद्भावप्रातिपादनं विना पञ्चभूतात्मकं शरीरमिति लक्षणं न सङ्गच्छत इत्यत आह—यावदिति ।

यावदाहारानुगुणरूपवान् भवति ॥ ५३ ॥

यावद्द्रव्यादनयावत्कार्यानुगुणानलादिद्रव्यं यावद्रसवद्द्रव्यादनजन्यस्वादुरसोद्भूतद्रव्यगुणकम् । रसनेन्द्रियविषयकं तच्च जिह्वाग्रवर्ति सर्वरसादिभेदं विविच्य गृह्णाति । स्वादुरसवद्द्रव्यादनजन्याल्पद्रव्याभिवर्धककार्यानुगुणकस्वादुरसवद्द्रव्ये स्वादुरसवद्विषयकज्ञानवानयमिति । यावद्द्रव्यादनजन्यस्वादुरसाभिवर्धकनासाग्रवर्ति घ्राणेन्द्रियं गन्धरसवद्ग्राहकं सर्वगन्धाभिव्यञ्जकपार्थिवद्रव्याविशिष्टगन्धवद्विषयकज्ञानवानयमिति । यावल्लवणरसद्रव्यादनजन्यानलाभिवर्धकचक्षुरिन्द्रियं नेत्रान्तर्गोलवर्ति रूपादिभेदविषयकज्ञानगोचरज्ञानवानयमिति । तित्तरसद्रव्यादनजन्यपवनभूताभिवर्धककार्यानुगुणपवनं भूतद्रव्यस्पर्शवद्विषयकज्ञानगोचरज्ञानवानयमिति । एवमुक्तरीत्या पार्थिवादिचतुष्टयाभिवर्धककार्यानुगुणवद्द्रव्यं तत्तज्जिह्वेन्द्रियविषयकज्ञानगोचरज्ञानकार्यहेतुकं यावद्रसवद्द्रव्यादनजन्यं यत्तत्तदिन्द्रियविषयकज्ञानगोचरज्ञानहेतुकमिति प्रदर्शितम् । व्यतिरेकव्याप्तेः दृष्टत्वात् । तस्मादन्वयव्यतिरेकाभ्यां कार्यकारणभावो गृहीत इत्यर्थः । तदर्थं सर्वमनुमानप्रमाणेन विविच्य ज्ञाप्यते ।

पृथिवीत्वविशिष्टद्रव्यं पृथिव्यसंयोगजन्यस्वादुरसवद्ज्ञान-

विषयकं, स्वसमानाधिकरणानधिकरणकरसनेन्द्रियग्राह्यत्वे सति तद्विषयकज्ञानगोचरप्रत्ययहेतुकत्वात्, यन्नैवं तन्नैवं, यथा कालादिः ।

अनलत्ववद्द्रव्यविशिष्टपृथिवीद्रव्यं आम्लरसवद्विषयकज्ञान-विषयकं, स्वसमानाधिकरणानधिकरणकरसनेन्द्रियग्राह्यत्वे सति आम्लरसवद्द्रव्यविषयकज्ञानगोचरज्ञानकार्यहेतुकत्वात्, यन्नैवं तन्नैवं, यथा कालादिः ।

अब्जद्रव्याविशिष्टानलत्ववद्द्रव्यं लवणरसज्ञानविषयकं, स्वसमानाधिकरणानधिकरणकरसनेन्द्रियग्राह्यत्वे सति लवणरसवद्विषयकज्ञानगोचरज्ञानकार्यहेतुकत्वात्, यन्नैवं तन्नैवं यथा कालादिः ।

गगनविशिष्टानलत्ववद्द्रव्यं तिक्तरसवद्ज्ञानविषयकं, स्वसमानाधिकरणानधिकरणकरसनेन्द्रियग्राह्यत्वे सति तिक्तरसवद्द्रव्यविषयकज्ञानगोचरप्रत्ययकार्यकारणत्वात्, यन्नैवं तन्नैवं, यथा कालादिः ।

अनलत्वविशिष्टानलद्रव्यं ऊषणरसवद्द्रव्यविषयकं, स्वसमानाधिकरणानधिकरणकरसनेन्द्रियग्राह्यत्वे सति ऊषणरसवद्द्रव्यविषयकज्ञानगोचरज्ञानकार्यहेतुकत्वात्, यन्नैवं तन्नैवं यथा कालादिः ।

पृथिवीत्वविशिष्टानलद्रव्यं कषायरसवज्ज्ञानविषयकं, स्वसमानाधिकरणानधिकरणकरसनेन्द्रियग्राह्यत्वे सति कषायरसवद्विषयकज्ञानगोचरकार्यहेतुकत्वात्, यन्नैवं तन्नैवं, यथा कालादिः ।

अत्र सूत्रवचनम्—

इमाम्भोऽग्निश्चमाम्बुतेजश्चैवाय्वग्न्यनिलगोऽनिलैः ।

इत्योल्बणैः क्रमाद्भूतैः मधुरादिरसोद्भवः ॥

नन्वस्यानुमानस्यानुमितिग्रहे सति व्याप्तिग्रहपूर्वकत्वं वक्तव्यम् । अत्रानुमितिस्वरूपं पृथु—थिवीत्ववत्संसर्गद्रव्योल्बणजन्यस्वादुरसवद्द्रव्यविषयकस्वसमानाधिकरणानाधिकरणकरसनेन्द्रियभ्राह्मत्ववद्द्रव्यविषयकज्ञानगोचरज्ञानत्वं अनुमितिरिति । तत्संसर्गजन्यस्वादुरसस्य रसनेन्द्रियविषयकज्ञानगोचरज्ञानकार्यत्वं, तयोर्व्याप्तिग्रहे सति अनुमित्युदयात् ।

ननु धूमाम्नयोरिव कार्यकारणभावे गृहीते स्वादुरसस्य पाकदोषनिवर्तकत्वं वक्तुं शक्यते । तत्र धूमत्वावच्छेदेन कार्यकारणभावग्रहे स्वादुरसमात्रस्य व्याधिनिवर्तकत्वे उच्यमाने अतिप्रसङ्गात् इत्यस्वरसादाह—यावदिति ।

यावदारोग्यदा रसा निवर्तकाः ॥ ५४ ॥

स्वाद्वम्ललवणतिकोपणकषायरसाः यावच्छब्दार्थबोधकास्ते रसा एव निवर्तकाः आरोग्यदा इत्यर्थः ।

ननु सर्वशरीरिणां यदा व्याधयस्सम्भवन्ति तदानीमेव तेषां निवर्तकम् वक्तव्यम् । करणस्य तु क्रियाविशेषमात्रवैलक्षण्यतया तस्य फलायाव्यवच्छिन्नत्वनियमात् ।

वृथाऽपथ्यं न कुर्वीत वृथा भेषजसेवनम् ।

इति वचनानुसारेण व्याप्तिग्रहं वक्तुमशक्यत्वादित्यस्वरसादाह—यावदिति ।

यावदभ्यवहतरसेभ्यो मातृजं पालयेत् ॥ ५५ ॥

यावदभ्यवहतरसेभ्यः यावद्भुक्तसेभ्यः मातृजं मातृपिण्डं भावत्सप्तधातून् पालयेत् रक्षयेत् । रसेभ्यो जातधातूनां संरक्षणं कारयेदित्यर्थः ।

ननु स्वाद्धादिषडूसेभ्यः सप्तधातूनां रक्षणं कारयेदित्यु-
क्तम् । तदेव ज्ञातुमावश्यकम् । अविरोद्धकपायरसादने वक्तव्ये
सति कपायरसवद्द्व्यादनस्य रसासृग्धातुप्रवर्धकपुरुषार्थस्य च
हेतुमद्भावस्य सत्त्वात् तयोरेव कार्यकारणभावो नान्येषाम् ।
सप्तधातुप्रदत्वं तत्तज्जनकरसादीनां वक्तुं शक्यत इत्यत आह—
रेत इति ।

रेतोऽधिकात्पितुः पुत्रो भवति ॥ ५६ ॥

यदा पुरुषस्थितं तेजः गर्भे आविर्भवति तत्कालमारभ्य पुरुष-
विकारकार्यैकफलं सामर्थ्यं रसादयः प्रयच्छन्ति । माता स्वादुरस-
वद्द्व्यादनं कृत्वा स्वादुरसहेतुकशुक्लधातुप्रवर्धनं कुर्वन्ती अद्यात् ।
तस्मात्पितृसदृश पुत्रो लभ्यते । “आत्मा वै पुत्रनामासि”
इति श्रुतेर्विद्यमानत्वादित्यर्थः ।

मातुस्स्वादुरसवद्द्व्यादनजातशोणितस्यापि पिण्डं शरीराभि-
वर्धकम् । तेन स्वादुरसजन्यकार्यफलप्रदानस्य तस्य स्वभा-
वत्वान् यावदन्तर्वह्नी पत्नी भवति तावत्कालं रसादयः
पुरुषाणामिव स्त्रीणामपि धातुप्रदा भवन्तीत्याह—रक्तेति ।

रक्ताधिकान्मातुः पुत्रिका भवति ॥ ५७ ॥

तच्छोणितस्यापि स्वादुरसजन्यत्वेन पिण्डं शरीराभिवर्धक-
कार्यहेतुभूतं भवतीति तात्पर्यार्थः । रक्ताधिकप्रवेशनात् मातृ-
सदृश अतिरक्तप्रवेशनात् जातपिण्डे दृश्यते ।

मृद्वत्र मातृजं रक्तमांसमज्जासृगादिकम् ।

पैतृकं तु स्थिरं शुक्रं धमन्यस्थिकच्चादिकम् ॥

सर्वमपि पैतृकं नाम मातुस्वादुरसवद्द्रव्यादनजातशुक्र-
मांसमज्जारेतआदिकं मातृरसाहारजातधातवस्सन्तः तत्रैव पृथन्ते
तथैव पितुस्स्वादुरसद्रव्यादनजाता अपि । पितृसम्बन्धिधमन्य-
स्थिकच्चादिकं तन्मिथुनकाले न जायते । किन्तु तथोत्पत्तिहेतुभूत-
मातुरेव शुक्लशोणितसन्निपातमात्रं तदानीमुपस्थितम् । तदनन्त-
रमेवाभिवर्धकं मातु रसाहारादिकं न किमप्यन्यतरम् । याव-
च्छरीरोत्पत्तिपर्यन्तं आदिमध्यान्तजातरोगारोगैककारणमिति ।
तस्मात्तदारोग्यैकहेतुकं द्रव्यादन प्रतिमांसं प्रत्येकं निवर्तकं विधि-
रिति अत्र सूच्यते । पुत्रोत्पादनद्रव्यादनमपि पुत्रिकोत्पादनद्र-
व्यादनमपि द्वयोर्मिथुनकाले शुक्रशोणिते अपि समे स्यातां
चेत्तत्र का गतिरित्याशङ्कयामाह—द्विसम इति ।

द्विसमो यत्र षण्डो भवति ॥ ५८ ॥

अजो नाना जायते ॥ ५९ ॥

पूर्वोक्तरीत्या मातृरसादनं तत्र हेतुरित्यर्थः । न जायते
इत्यजः नानारूपवान् बहुरूपस्सन् स जीवः जायते इति सूत्रार्थः ।

ननु इदमप्यनुपपन्नम् । एतदुत्पन्नपिण्डः अज इति प्रति-
पाद्यते । रोगारोग्यैककारणप्रतिपादकसामग्रीकार्यं व्यर्थं स्यात् ।
तस्य अजन्यत्वमविनाशित्वं चोभयमपि स्वत एव सिद्धम् ।
आरोग्यकार्यहेतुभूतकारणप्रतिपादकशस्त्रमपि व्यर्थं स्यात् इत्य-
स्वरसादाह—मासीति ।

मासि मासि रजः स्त्रीणाम् ॥ ६० ॥

मासे मासे स्त्रिय रजस्वला भवन्ति । तच्चतुष्टयदिवस-
पर्यन्तं स्पर्शयोग्या न भवन्तीत्यर्थः । पिण्डोत्पादकसकलसा-

मम्रयां सत्यां अजो विधिचोदितस्सन् रजस्वलाशरीरं विशति ।
अजे आविर्भूते सति तावत्कालोपास्थितसामग्री सफला भवति ।
तस्सम्पर्कवशात् जीवस्य औपाधिकानित्यत्वं औपाधिकरूपं
अज्ञानित्वं आभासज्ञानवत्त्वं जीवात्मनि भासते । तथैव व्यव-
हियते - वृद्धोऽयं श्यामोऽयं ब्राह्मणोऽयमिति । इदानीं अहं सुखी
अहं दुःखीति एतादृशप्रत्ययानुपपत्त्या रजस्वलासंसर्गदोषवशात्
जीवात्मनः कथं कर्म फलादेशं प्रयच्छति, औपाधिकसुखदुःखानु-
भवं प्राप्नोति न तु स्वतस्सिद्धमिति, अत्मत्वात् । नित्यत्वाच्च
औपाधिकसुखदुःखादिकं लभते न स्वतस्सिद्धमित्यर्थः । तस्य
रजस्वलासम्पर्कदोष इति व्यपदेशः । तस्मात्सा चाण्डालोव न
तां स्पृशेत् नाभिभाषेत । तत्र श्रुतिः—

“ तस्मान्मलवद्भाससा न संवदेत न महासीत नास्या अन्नम-
द्यात् ब्रह्महत्यायै ह्येषा वर्णे प्रतिमुच्यस्तेऽथो खल्वाहुः अभ्यञ्जनं
वाव स्त्रिया अन्नमभ्यञ्जनमेव न प्रतिगृह्यं काममन्यत् ”

इत्यारभ्य

“ तस्यै खर्वस्तिस्त्रो रात्रीर्व्रतं चरेत् अञ्जलिना वा पिबेत्
अखर्वेण वा पात्रेण प्रजायै गोपीथाय ”

एतत्प्रतिपादितार्थं रजस्वलायास्संसर्गदोषमहिम्ना अभूत् ॥
अत्र शारीरवचनं—

क्षैरेयं यावकं स्तोत्रं कोष्ठशोधनकर्षणम् ।

पर्णे शरावे हस्ते वा भुञ्जीत ब्रह्मचारिणी ॥

चतुर्थेऽह्नि ततस्स्नात्वा शुक्लमाल्याम्बरा शुचि ।

इच्छन्ती भर्तृसदृशं पुत्रं पश्येत्पुर पतिम् ¹ ॥

इति शास्त्रानुसारेण ‘ अजो नानारूपः पुरुरूप ईयते ’ इति
सूत्र सार्थकमित्यर्थः, बहुश्रुतिप्रतिपादकत्वात् ।

चिरात्प्रजोत्पादकसकलसामग्रीसामर्थ्ये सति स जीवः ऋतु-
मती स्त्रियं प्रविश्य सुखदुःखाधिकं पापवशादनुभवति । तत्परि-
हारार्थं स्नानादि, तेन तत्परिहारो भविष्यतीत्याह—चतुर्थ इति ।

चतुर्थेऽहि स्नायात् ॥ ६१ ॥

चतुर्थे दिवसे तत्पापपरिहारार्थं स्नान कुर्यादित्यर्थः ।
तदनन्तरं इष्टदेवताभजनं गुरुदेवताभजनं देवब्राह्मणपूजन
प्रजानुग्रहार्थं देवताप्रार्थनं च कुर्यादित्यर्थः । अहं पुत्रकामिनी
तत्संपदवामचर्थं पतिं व्रजामीति परिशुद्धा सती पतिसंसर्गं
कुर्यादित्याह—शुद्धेति ।

शुद्धा पतिं व्रजेत् ॥ ६२ ॥

सत्पुत्रावाप्तिर्भूयादित्यर्थः ॥

ननु यथा स्त्री रजस्वला ऋतुमती जाता सती तत आरभ्य
ग्रहन्वर्थादिव्रताचरणेन गर्भोत्पत्तिर्मे भूयादिति सङ्कल्प्य चतुर्थे
स्नानं कृत्वा पतिव्रजनं विधिरित्युपलभ्यते । तद्दिनव्यतिरिक्तकाले
मिथुने जाने सति गर्भोत्पत्तेरदृष्टत्वात् । अत्र पूर्वदिनकर्तव्यता-
कार्यमङ्गत्वेनाप्रतिपादितमिति न कोप्यनवसरः ॥

ननु चतुर्थेऽहि स्नायादिति विधिः । तत्पूर्वदिनत्रय व्रताचरण-
स्य विधेयत्वात् अदृष्टादिसकलभ्रामग्र्यां सत्यां अविलम्बेन कार्यो-
त्पत्तेरदृष्टत्वात् चतुर्थदिनपर्यन्तं निरीक्षणस्य च प्रयोजकत्वात्
तावत्कालाभावस्य उत्पत्तिरूपकार्याभावस्य हेतुमद्भावस्य दृष्टत्वात्
चतुर्थेऽहि स्नानं कृत्वा पत्या साकं संसर्गकार्यस्य विधेयस्य
बलत्वात् इत्यस्वरसादाह—प्रजोति ॥

प्रजाकामास्तावत्प्रयत्नं मिथुनं तावद्धेतुकम् ॥

प्रजासम्पादनफलमवश्यं मे भूयादिति कामनया प्रवृत्तस्य पुंस चतुर्दशदिनपर्यन्तं निरीक्षणस्य को हेतुरित्याकाङ्क्षायां तत्र हेतुं ब्रूम.— रजस्वलादिनादारभ्य सप्त धातवः रक्तरूपेण स्रवन्ति । तदा स्त्रीणां सप्तमधातुप्रस्रावणं यतो लभ्यते पुन्निष्ठचरमधातुप्रस्रावण एककाले योन्यां सन्निपातो यदि भवेत् तदानीमविलम्बेन कार्योत्पत्तिर्भविष्यतीत्यर्थः । पुसस्तावत्कालनिरीक्षणं युक्तमिति चतुर्दशदिनपर्यन्तं सप्त धातवो रक्तरूपा भवन्ति तावत्कालयोग्यमिति । तथाहि चतुर्थे दिने चरमधातुप्रस्रावणस्य योग्यता । अहश्च रात्रिश्च एककाल एकैकधातुप्रस्रावणकाल यत्रोपलभ्यते तावत्कालो योग्यकाल इति । चतुर्थरात्रौ चरमधातुः स्त्रियः रक्तरूपेण स्रवति । तदानीमेव गर्भोत्पत्तिर्भवति यावत्कालं पुरुषधातुप्रस्रावणनियमो यत्रोपलभ्यते तत्र तावत्कालमुद्दिश्य त्रयोदशदिनपर्यन्तं योग्यं पक्षमात्रं गर्भाशयं प्रापयितुं योनिपद्मस्य विकसिताकारेण स्थितत्वात् । तत्रोभयोस्सान्निपात्यपर्यन्तं विकसितं भवतीत्यर्थः । सान्निपात्यं मुकुलीभवतीत्यर्थः । पक्षमात्रमुन्मीलनीभवति । पक्षमात्रं निमीलनीभवति । पक्षद्वयं मास इति मासिमासि रजः स्त्रीणां^१ । इति अत्र स्त्रीणां पक्षमात्रं रक्तस्रावं सति स दोषाय भवतीत्यर्थः ॥ अत्र शारीरसूत्रवचनं—

ऋतुस्तु द्वादश निशा पूर्वास्तिस्रश्च निन्दिताः ।

एकादशी च युग्मासु स्यात्पुत्रोऽन्यासु कन्यका ॥

उपाध्यायोऽथ पुत्रीयं कुर्वीत विधिवद्विधिम्^२ ।

इति शारीरसूत्रवचनानुसारेण युग्मदिनेषु पुत्रोत्पादकसामग्र्यां सत्यां पुत्रो भवति । तदन्यदिनेषु पुत्रिकाजनकसामग्र्यां सत्यां पुत्रिका भवतीत्यर्थं उपलभ्यते । तस्याश्चरमधातुरेव रक्तं भवति । तत्तच्छुक्लसन्निपात्यं यत्काले भवति स कालः पुत्रं पुत्रिकां च प्रयच्छति ।

घृतमाक्षिकतैलाभं सद्गर्भायार्तवं पुनः ।

लाक्षारसशशास्त्राभं धौनं यच्च विरज्यते ।

शुद्धशुक्रार्तवं स्वच्छं सरक्तं मिथुनं मिथः¹ ।

गर्भोत्पादश्च रक्तविशेषे वक्तव्यः । तद्विशेषस्तु शुक्लविकार एव, सप्तधात्वात्मकं शरीरमिति सर्वसिराणां सप्तधात्वावृतत्वात् । स्त्रीणां शुद्धधातुरेतादृशरक्तरूपो भवतीत्यर्थः । पुरुषजननस्य हेतुः काल एव । किं स्त्रीजननस्यापि तदेवत्यत आह—द्वीति ।

द्विचतुःषष्ठाष्टदशद्वादशेऽहनि जाताः पुत्राः
तदितरेऽहनि जाताः पुत्रिकाः ॥ ६४ ॥

ननु उत्पन्नपिण्डस्य पोषकत्वं वक्तव्यम् । तत्पोषकद्रव्यैर्भाव्यम् । तत्रापि कालविशेषो वक्तव्यः । स कालः पोषको ऽवतु । ननु शुक्लशोणितसन्निपाते जाते गर्भोऽपि भवति । तत्रैव मासे ऋतुमत्या च प्रदर्शितानि दृष्टानि गर्भचिह्नानि । तद्रक्षणार्थं प्रथमर्तौ पोषकद्रव्यं पाययेदित्यत आह—प्रथमेति ।

प्रथमर्तौ पोषकं निवर्तकम् ॥ ६५ ॥

यदा गर्भलक्षणमपि जातं सैव च ऋतुमतीति दृष्ट्वा, चिकित्सा तत्र पोषकद्रव्यादनं तत्र विधिः । द्वितीयमासे पोषकद्रव्यादनं तत्र प्रतीकारो भवति । एवं च दशमासपर्यन्तं पोषकशोषकचिकित्सा विहिता । तथा गर्भं संरक्ष्य सुखेन पुत्रं सूते इत्याह—तदिति ।

तदूर्ध्वं ऋतौ शोषकं तदनन्तरमपि शोषकर-
साः गर्भाभिवर्धका यावत्कालोपयोग्याः ॥ ६६ ॥

यथायथोपयोगयोग्यकरणसेवार्हाणि अनिन्दितानि आरो-
ग्यकार्यहेतुभूतानि आगामिरोगाभावकार्यकारणानि यावच्छक्ति-
दोषाकारकाणि विधिवद्विविच्य ज्ञाप्यन्ते—प्रथमेति ।

प्रथमद्वित्रिमासेषु मधुररसाः पवनहरा निव-
र्तकाः ॥ ६७ ॥

अम्ललवणरसोपलम्भकद्रव्याभ्यां विशिष्टं स्वादुरसवद्द्रव्यं
अन्तर्धत्तयाः प्रथमद्वित्रिमासेषु प्रशस्तं भवति । एतदन्योन्यसं-
र्गजातरसवद्द्रव्यं विरुद्धरसजातपवनप्रकोपरोगाङ्कुरहेतुकद्रव्याद्-
नं पवनहरं सकलशरीरोपयोग्यं सकलजीवमात्रसाधारणम् ।
तत्तज्जातिविहितपदार्थास्सेव्या इत्यर्थः । तावत्कालमात्रं तावद्र-
सादनेन निवर्तकेन निवर्त्याः निवर्तयन्तीत्युक्तम् । तदितरकालेऽपि
विरुद्धरसादनकार्यस्य सम्भावितत्वात् तत्रापि गर्भाभिवर्धक-
द्रव्यादनस्यावश्यकत्वात् यावत्कालोपयोग्यं यथायथं विधेय-
कार्यहेतुभूतान्यनिन्दितानि आगामिरोगाभावकार्यकारकाणि ताव-
द्द्रव्याणि विविच्य प्रकाश्यन्ते—चतुरिति ।

चतुःपञ्चषट्सु मासेषु अम्लरसाः पित्तहरा
निवर्तकाः ॥ ६८ ॥

स्वादुलवणरसोपलम्भकद्रव्याभावविशिष्टाम्लरसवद्द्रव्यं ग-
र्भिण्याः चतुःपञ्चषट्सु मासेषु पाययितव्यम् । एतदन्योन्याभा-
वप्रतियोग्यभावद्रव्यं अम्लरसवद्द्रव्यं विरुद्धरसाहारजन्यपित्त-

प्रकोपजातकार्यहेतुकद्रव्याभावात् अन्यद्रव्यादनं सकलपित्तप्र-
कोपशमनं सकलशरीरारोग्यकारकं सकलजनोपकारकहेतुभूत
तत्तज्जातिविहिताम्लरसवद्द्रव्यं गर्भिणी पाययेदित्यर्थः । तेनैव
गर्भो वर्धते तत्तदङ्गप्रकोपकारणं भवनीत्यर्थः । अन्तर्बलतया आरोग्य-
विषये यावत्साम्लरसवद्द्रव्याणां निवर्तकत्वं प्रतिपादितम् ।
तदितररसवद्द्रव्याणां प्रयोज्याभावेन तेषामप्रयोज्यत्वं भवेदित्य-
स्वरसादाह—षष्ठेति ।

**पष्ठाष्टनवमासेषूष्णरसाः कफशोषकाः प्रवर्त-
काः ॥ ६९ ॥**

पष्ठाष्टनवमासेषु स्वाद्वाम्लरसोपलम्भकद्रव्याभावविशिष्टोष्ण-
रसवद्द्रव्यं अन्तर्बलतया मयविषये तत्तद्द्रव्यादनं विधेयम् । तत्तद-
न्योन्याभावप्रतियोग्यभावद्रव्यं उष्णरसद्रव्यमिति । तद्विरुद्धा
रसाहारजातकफकोपकार्यं द्रव्याभावद्रव्यादनं सकलकफदोषजा-
तरुक्प्रकोपशमनकार्यं सकलशरीरारोग्यकारकं सकलजीवनोपका-
रकहेतुभूतं तत्तज्जातिविधिविहितोष्णरसवद्द्रव्यं गर्भिण्या पाय-
येदित्यलम् ॥

ननु वातपित्तकफदोषनिवर्तकत्वं षड्रसानामेव प्रतिपादितम् ।
उक्तरीत्या स्वाद्वाम्ललवणरसवद्द्रव्याणां दोषत्रयस्थितविकारं नि-
वर्तयितुमशक्यत्वात् 'तत्राद्या भारुतं घ्नन्ति' इति वचनानुसारेण
उपपादितविकारनिवर्तकत्वं स्वाद्वाम्ललवणरसवद्द्रव्याणां प्रतिपा-
दितं न तिक्तोष्णरसवद्द्रव्याणामिति चेत् न, रसपाके तथा
त्रयाणामेव प्रयोजकत्वप्रतिपादनात् तिक्तोष्णकषायरसानां त-
त्रैवान्तर्भावात्, किञ्च अनिमित्ते निवर्तकद्रव्यस्याप्रयोजकत्वात् ।

न च तत्प्रागभावपरिपालनं निवर्तक भवेदिति वक्तुं शक्यते. सर्वत्रापि तथात्वे अतिप्रसङ्गादित्यस्वरसादाह—निवर्त्य इति ।

निवर्त्यो विकारः ॥ ७० ॥

निवर्तयितुं योग्यो निवर्त्य, स विकार । निवर्तकस्य विकारहरणं विचारणीयम् । सर्वव्याधिप्रागभावस्य सर्वदा विद्यमानत्वात् । तस्येदमिदमिति प्रत्येकावच्छेदेन तत्तन्निवर्तकत्वस्य निर्णेतुमशक्यत्वात् । तस्मात्तदा विकारे जाते सति तत्तन्निवर्तकत्वस्य निर्णेतुमशक्यत्वात् निवर्त्यो विकार इति सूत्रे प्रतिपादित इत्यर्थः ॥

ननु विकारे सति स्वाद्रम्ललवणरसाः विकारप्रतिकारका इति पूर्वमेव प्रतिपादितम् । तच्चिन्त्यं, “निवर्त्यो विकारः” इत्यत्र रसाद्या निवर्तका न भवन्तीत्यस्वरसादाह—आमेति ।

आमवृद्धिविकारस्सर्वरोगहेतुभूतः ॥ ७१ ॥

अत एव यः पाचकपित्तेन तूत्पाद्यते सोऽनलः पक्काशयगतार्थमेव पचति । तद्विरुद्धरसजन्यामयस्य मलाशयस्थितत्वात् । पार्थिवद्रव्यावयवोपाधिकरसोपलम्भकसुगन्धगुणभूयिष्ठपाकौपाधिक-योग्यस्वादुरसद्रव्यं पोषकद्रव्यं, अनलावयवाधिकलवणोष्णरसवद्रव्यलघुतूलिकावयवजातक्षारगुणकतदितररसवद्रव्यातिरिक्तद्रव्यं अद्रव्याधिकावयवस्नेहवद्रव्यं, स्वादुगुणभूयिष्ठपाके जठरानलप्रदं तिक्तज्ञानविषयकं यत् तत्पार्थिवद्रव्यम् । तत्पत्रभेदद्रव्येषु त्रिविधोपकारकत्वं, पुष्पफलभेदद्रव्येषु त्रिविधदोषोपकारकत्वं, फलभेदद्रव्येषु त्रिविधोपकारकत्वम् । तत्तज्जातिविधिविहितद्रव्याणि तत्तद्विकारप्रतिकारकाणीति तत्तल्लक्षणेभ्यः शरीरेषु योग्यानीति विशेषितव्यम् । न तत्र स्थानांतरतत्तज्जातीय-

विकाराणां निवर्तकभावः । अन्वयव्यतिरेकसहचरगम्यत्वं यत्रोप-
लभ्यते तत्रायं नियमः । तदर्थं तत्तद्द्रव्यमित्युक्तम् । यावत्कालेषु
तत्तत्कालोचितरसवद्द्रव्याणां निवर्तकत्वं नियमेन यत्रोपलभ्यते
तत्रायं नियमः । तदर्थमुक्तं तत्तत्कालेति । यावन्तो रोगाः यावन्नि-
वर्तककार्यविषया इति नियमेन कार्यकारणभावा यत्र दृश्यन्ते,
'यत्सत्त्वे यत्सत्त्वं यदभावे यदभावः' इति नियमेन व्याप्तिग्रहो
यत्र तत्रायं नियमः । तदर्थमुक्तं तद्विषय इति । तत्तज्जातिविहित-
विकारेषु निवर्तका इति सूत्रार्थः । नानाजातिस्थरोगानिवर्त्या
इत्युक्तम् । सर्वनिवर्तकज्ञाने सति तथा वक्तुं शक्यते । सर्वपदार्थ-
स्वरूपस्य ज्ञातुमशक्यत्वादित्यत आह—निवर्त्य इति । निवर्त्या
विकारः । शोषकपोषकवार्धिकविषयकद्रव्यत्वावच्छेदकज्ञानगोचर-
ज्ञानोपाय इति विज्ञाय सर्वपदार्थविषयकत्वात् पुष्पफलसारा-
दिद्रव्यं तेषु अप्रयोजनम् । कषायचूर्णतैलघृतलेह्यरसायनयोगेषु
तत्तद्विधिविहितद्रव्येषु तथोक्तत्वादिदं पथ्यापथ्यविधिविचारज्ञान-
विषयकद्रव्यादनयोग्यभोज्यक्रमं अग्रे प्रतिपादयिष्याम इत्यर्थः ।

ननु पत्रपुष्पफलादीनां फलवत्प्रवृत्तिविषयकं कषाय-
तैलचूर्णघृतलेह्यरसायनादिषु भिन्नप्रकारकं पानभोज्यद्रव्येषु तद्वि-
न्नप्रकारकम् । सर्वद्रव्याणां द्विविधोपकारकत्वं तच्चिन्त्यम् ।
सर्वजातिषु सर्वकालेषु सर्वद्रव्येषु सर्वव्याधिषु अनुस्यूतप्रकारक-
तावच्छेदकं एकैकस्यैवेति वक्तव्यम् । अन्वयव्यतिरेकप्रमाणाभ्यां
यस्य कस्य कार्यकारणभावो गृहीतः तत्रैवोचितमित्यस्वरसादाह-
तत्तादिति ।

तत्तद्द्रव्यं तत्तत्काले तत्तद्विषये तत्तन्निवर्त्येषु
निवर्तकम् ॥ ७२ ॥

यावत्पदार्था यावत्कालेषु यावद्भोगविषयेषु निवर्तकत्वेन कार्यकारणत्वेन यावज्जातिषु सन्ति तेषु तत्तज्जातिविहितपदार्था इत्यर्थः ।

तदेव प्रतिपादयति—निवर्तकमिति ।

निवर्तकं भेषजम् ॥ ७३ ॥

ननु निवर्त्यगुणविशेष्यत्वस्य विकारस्य निवर्तकत्व ऊर्ध्वाधो-
विरेककरणमित्युक्तम् । तदनन्तरं यदोषहेतुकं भवति तज्जन्य-
दोषप्रकोपे सति तद्विरेचनकार्यमयोग्य स्यादित्यस्वरसादाह—
दोषेति ।

दोषत्रयहेतुकः ॥ ७४ ॥

दोषत्रयकार्यस्य विरेचनकार्यस्य युक्तत्वात् तत्तन्निवर्तकत्वेन
प्रतिपादयितुमशक्यमित्यर्थः ।

यत्प्रतिपादनेन आमवृद्धेर्दोषजन्यत्वं प्रतिपादित भवेत् इत्य-
स्वरसादाह—सर्वेति ।

सर्वजन्तूनामनामपालनं निवर्तकम् ॥ ७५ ॥

सर्वभूतानां अनामपालन पुरुषार्थः । दोषे प्रथममामविरेचनं
करणीयम् । तथाहि—आमप्रकोपे सति तन्निवृत्तिकरणं जन्तू-
नामनामपालनं पुरुषार्थकं भवति ।

ननु अनामपालनं पार्थिवद्रव्यहेतुकं न भवति । तत् अल्पा-
हारादनं धातुपोषकं दोषोपकारकं च भवेदित्यस्वरसादाह—
वहीति ।

**वह्निप्रवर्धकद्रव्यं यावच्छरीरोपबृंहणजठरानल-
प्रवर्धकद्रव्यम् ॥ ७६ ॥**

धातुपोषकं वह्निप्रवर्धकत्वात् । येनैव अनामपालनमपि अभिवर्धते तेनैव तदेव पोषकं तदेव शोषकं च समशोषक-
करणपोषककरणम् । द्रव्यभेदे सति तद्वक्तुं शक्यते । वह्निप्र-
वर्धकद्रव्यादनमात्रेण चरितार्थत्वाभावात् । किं तु स्नेहवद्द्रव्य-
मिति वक्तव्यम्, तद्द्रव्यस्य शोषकार्यहेतुकत्वादित्याह—तत्तदिति ।

तत्तदर्थस्नेहयोग्याः प्रवर्धकाः ॥ ७७ ॥

स्नेहवद्द्रव्य वह्निप्रवर्धकपदार्थतावच्छेदकत्वेन एकप्रकारक-
त्वेपि स्नेहवद्द्रव्यादने पदार्थभेदसंबन्धादित्यर्थः ॥

निवर्तकपदार्था बहवस्सन्ति । तत्सर्वेषां प्रयोजकत्वं वक्तव्यं,
तादृशसर्वद्रव्यादनस्य योग्यत्वात् । शुद्धद्रव्यं स्नेहेन साकं विपाच्य
तत्पाचकस्नेह शोषकपार्थिवकार्यं करोतीत्याह—विशुद्धेति ।

विशुद्धस्नेहमयं निवर्तकम् ॥ ७८ ॥

अभोज्यद्रव्याणि रोगप्रतिपादककारकाणि बहूनि सन्ति । भो-
ज्यद्रव्याणि रोगनिवर्तकानि बहूनि सन्ति । कानि चिद्द्रव्याणि पाके
रसान्तरं भूत्वा तत्तद्रोगोपशमनं कुर्वन्ति । द्रव्याणि द्रव्यान्तरसंयोगे
सति तत्तत्संयोगजन्यफलं प्रयच्छन्ति । बहुद्रव्यसंयोगे बहुफलं
प्रयच्छन्ति । विरुद्धद्रव्यसंयोगे सति विरुद्धद्रव्यफलं प्रयच्छन्ति ।
तत्सर्वमालोच्य तत्तज्जातीयबहुद्रव्ययोगकरणं शुद्धं भवति । यथा
यवक्षारहरितद्रव्यसंयोगेन स्वस्वरूपं विहाय रक्तरूपं भाति । द्रव्यं
द्रव्यान्तरसंयोगे सति तत्तद्द्रव्यविहिताधिकगुणं विधत्ते । यावद्द्र-
व्यसंयोगजन्यं विधत्ते । यद्द्रव्यसंयोगजन्यरसवद्द्रव्यं शुद्धमित्यु-
क्तं । तादृशशुद्धद्रव्यैस्साकं पाचितं स्नेहपानाभ्यां सुपाचितं स्नेह-
गुणं प्रयच्छति । स्वाद्वम्ललवणविशिष्टयावद्द्रव्यसंयोगहेतुकं पवन-

दुष्कृतकारकशक्तिविशिष्टगुणप्रधानप्रतिभूतकर्मकारकं ताव -
त्पाककर्मकरणाच्छुद्ध स्नेहं तावद्द्रव्यगुणदायकम् । अतिपाचितं
सुपाकपर्यन्तं पाचितम् । अतिपाचितस्नेहं निवर्तकमित्युक्तम् । पवन-
प्रकोपहेतुकयावद्रोगशोषकप्रतीकारहेतुकं निवर्तकम् । तत् शुद्ध-
स्नेहम् । अपतर्पणं यत्र निवर्तकं भवति तत्रेदं वचनं—

जीर्णाशने तु भैषज्यं युञ्ज्यात् स्तब्धगुरुदरे ।

दोषशेषस्य पाकार्थमग्नेः सन्धुक्ष्णाय च ।

शान्तिरामविकाराणां भवति त्वपतर्पणात्¹ ॥

एतद्वचनानुसारेण शोषकद्रव्यहेतुकं कार्यम् । एतेन शोषकद्रव्याणां
प्रयोजकत्वं प्रतिपादितम् । इदानीं शोषकं कथ्यते । तिकोषण-
कषायरसविशिष्टयावद्द्रव्यसंयोगहेतुकं कफरोगप्रतिकारकशक्ति-
विशिष्टगुणप्रधानप्रतिभूतकर्मकारकं यत्तत्कर्मणां यावद्गुणदायकं
शुद्धस्नेहं भवति । अतिपाचितमत्यन्तपाचितं सुपाकपर्यन्तम्, तत्तु
स्नेहद्रव्यं कफप्रधानरोगजालनिवर्तकम् । पवनजन्यरोगेषु क्वचि-
न्निवर्तका शोषका, क्वचिन्निवर्तकाः पोषका इत्यर्थः ।

तस्य स्नेहस्य प्रयोजनमाह—अङ्गेति ।

अङ्गाङ्गसङ्गोऽङ्गविलेपनादङ्गाङ्गविभजनं वि-
भाति ॥ ७९ ॥

अङ्गलग्नरोगाणां तत्तत्स्थलसंसर्गात् रोगो विनश्यति । अत्य-
न्तवेदनाभावादङ्गेषु लेपनमात्रादेव तन्निवर्तते । दोषसञ्चाराभाव-
जात्थिकर्णनासादिसन्धिजीवनेषु विमर्दनपादघटनं सम्यक्कार्यम् ।

तेन सङ्कुचिताङ्गात्सम्याग्विकारो निवर्तते । गर्भाशयस्थपिण्डस्थ-
सर्वाङ्गजनककार्यं मातुरङ्गहेतुकं, तदन्याहेतुकत्वे सति तद्धेतु-
कत्वात् । पिण्डाङ्गं मातुरङ्गजन्यमिति प्रतिपादितम् । पिण्डस्थि-
तजठरानलकार्यस्य हेतोर्दृष्टत्वात्, तस्यापि मातुराहाररसजन्य-
त्वात् । पार्थिवाधिक्यद्रव्यादनात्पार्थिवाङ्गं भवति । अब्द्रव्याङ्ग-
कार्यस्य अब्द्रव्याधिक्यद्रव्यादनं हेतुः । पिण्डस्थितजठरानलकार्यं
तैजसद्रव्याधिक्यजन्यम् । तस्मादन्तर्वत्तया घृत पाययेदित्याह—
अन्तर्वत्तयेति ।

**अन्तर्वत्तीजन्यजातवेदा अन्तर्वत्तीघृतादनज-
न्यः ॥ ८० ॥**

अन्तर्वत्तीजन्यजातवेदा एव जठरानलो भवतीत्यर्थः ।

प्रतत्रिणामङ्गाङ्गहेतुकत्व अण्डानामङ्गजनकत्व जठरानलस्यापि
अण्डस्थितघृतमेव हेतुः । तत्तज्जातीयद्रव्यस्यापि गर्भाण्डजानां
ईदृशकार्यकारणभावः प्रतिपाद्यत इत्याह खेचराणामित ।

खेचराणां जनयतस्सह सार्पिषा पक्षिशरीरे ॥

तैजसद्रव्याधिक्याश्रिता ऊर्ध्वमार्गगत्याश्रितत्वात्, अग्ने
प्रज्वलनवत् । तैजसाधिक्यशरीरादेव ते जीवा अण्डस्था एवाभि-
वर्धन्ते । अण्डोत्पत्तिहेतुभूतौ पवनानलाधिक्यद्रव्यशरीरात्मकौ ता-
वेव पितरौ । तज्जातीयपिण्डानि स्वयमेवाभिवर्धन्त इत्यर्थः ।

खगानां गगनवर्त्मारोहणं केन हेतुना प्राप्तम् ? पञ्चभूतात्मकं
शरीरमिति लक्षणस्य सर्वसाधारणत्वात् । गमनागमनचलनात्मकं
कर्म शरीरसामान्यमित्यत आह—आरोहणमिति ।

आरोहणं गगनवर्त्मसु व्रजताम् ॥ ८२ ॥

खगानामारोहणकर्म अनलानिलात्मकद्रव्यगुणाधिकशरीर-
त्वान् । खे गमन सूक्ष्मार्थगोचरत्व शीतोष्णसुखसहिष्णुत्वं च तेन
लभ्यत इत्यर्थः ॥

भूचरशरीराणां तु पार्थिवावयवाधिक्यशरीरत्वात् भूमि-
सञ्चारसहिष्णुत्वं स्नेहद्रव्यादनजातायुस्तेजारेतोधारणं भवती-
त्याह—घृतेति ।

घृतप्लुतान्नादनाद्यायुस्तेजोरेतांसि दधाति ॥

खेचराणां शरीराणां स्वतस्सिद्धधातुदाढ्यवत्त्वम् । भूचरशरी-
राणां तन्न रोचते धातुदाढ्यं । तत्तद्रसवद्द्रव्यादनजातौ पार्थिक-
धातुदाढ्यं न स्वभावतः प्राप्तत्वादित्यर्थः ।

ननु घृतप्लुतान्नादन आयुराद्यभिवर्धकमित्युक्तम् । तच्चिन्त्यं,
अधिकघृतप्लुतान्नादनस्य अजीर्णकार्यहेतुकत्वात्, आयुस्तेजोरेतां
क्षीणत्वकारणं च, गुरुत्वकार्यस्य च प्रतीतत्वात् । यानि द्रव्याण्य-
जीर्णकारकाणि तानि तु क्षीणत्वकारकाणि । एवमन्वयव्यतिरेक-
प्रमाणाभ्यां सिद्धत्वादित्यत आह—योग्येति ।

योग्यद्रव्योपयोगैरभिवर्धते ॥ ८४ ॥

व्याधिनिवर्तकत्वं योग्यद्रव्याणां योग, तन्निवर्तकरसवद्-
व्यत्वं रोगाभावकार्यस्य निवर्तकत्वं, यद्द्रव्योपयोगनिवर्तकत्वं नाम
रोगाभावकार्यस्य हेतुत्वमेव । अभिवर्धन्तामवयवा इत्यर्थः ।

ननु इदमप्यनुपपन्नं, योग्यायोग्यद्रव्योपयोगकर्मकरणं याव-
द्रोगाभावकार्यहेतुकाप्रतियोगिकार्यफलप्रापकद्रव्यत्वात् यावद्रो-

गाभावकार्यस्य कारणत्वप्रतिपादनमात्रे पर्यवसितम् । तावद्रोग-
निवर्तकं प्रति हेतुत्वं प्रतिपादितम् । न तद्रभसंरक्षणमात्रस्य
हेतुत्वप्रतिपादकावस्थेयम् । अत्रेदं द्योत्यते—पिण्डाभिवर्धककर्म-
मात्र प्रतिपादितमित्यस्वरसादाह—एधन्त इति ।

एधन्तेऽस्मा ऋतवः ॥ ८५ ॥

अत्र ऋतव इत्युक्ते षड्रतूनां वार्षिकत्वं प्रतिपादितम् ।
इदं तु ऋतुप्रतिपादकप्रकरणे न भवति, किं तु गर्भाशयस्थ-
पिण्डाभिवर्धककार्यस्य हेतुत्वप्रतिपादकावस्थेयम् । अत्रेदं न द्यो-
त्यते, पिण्डाभिवर्धककार्यमात्रप्रतिपादकत्वात् । तथाहि—ऋतु-
कर्मोद्देश्य ऋत्वभावकार्यहेतुत्वाभिवर्धककर्मादिविशिष्टकालज्ञापक-
त्वं ऋतुरिति । तादृशविशिष्टकालो गर्भाशयस्थपिण्डावयवाभि-
वर्धकद्रव्यादनादृत्वभावाविशिष्टकार्या एधन्त इत्यर्थः ॥

ननु ऋत्वभावाविशिष्टकालाभिवर्धनेन कथं पिण्डावयवाभि-
वृद्धिं तद्योग्याभावकालस्य अदृष्टत्वादित्यस्वरसादाह—अत्रेति ।

अन्नाद्रूतानि जायन्ते ॥ ८६ ॥

पिण्डाङ्कुराविर्भावहेतुकयावद्रव्यादनं ऋत्वभावकार्यहेतुकं
भवतीति सौथोऽत्र विवक्षित इत्यर्थः । सर्वरसद्रव्यादनस्य सर्वे-
षामपि सम्भावितत्वात्, सर्वत्रापि कार्यस्यादृष्टत्वादित्यस्वर-
सादाह—जातानीति ।

जातान्यन्नेन वर्धन्ते ॥ ८७ ॥

जातपिण्डाशयः पूर्वोक्तसद्रव्यादनहेतुरिति प्रतिपादित-
मित्यर्थः ॥

अन्नादनं शरीरदार्ढ्यकारकमिति अन्वयव्यतिरेकप्रमाण-
सिद्धत्वात् । 'यत्सत्त्वे यत्सत्त्वं यद्भावे यद्भावः' इति न्यायेन
अन्नादने सति शरीरदार्ढ्यं तदभावे तदभाव इति न्यायनयसिद्ध-
त्वात् । अन्यथासिद्धेश्च—दिवा अभुञ्जानस्य देवदत्तस्य सत्त्वं
रात्रिभोजनमन्तरेण न सम्भवतीति, तस्यापि रात्रिभोजनमन्तरेण
सत्त्वं नोपपद्यते, स्वावयवव्यतिरेकपिण्डावयवाभिवर्धकं न
भवति, अन्यसाधनस्य अन्यावयवाहेतुकत्वात् इत्यस्वरसादाह—
अद्यत इति ।

अद्यतेऽस्ति च भूतानि ॥ ८८ ॥

त्रिविधभूतानि । सात्त्विकराजसतामसद्रव्यादनात्तत्तद्गुणभूयि-
ष्ठशरीराभिवृद्धिकारणत्वात्त्रिगुणात्मकं शरीरम् । भूतानि त-
त्तदभिवर्धकद्रव्यादुत्पद्यन्त इत्यर्थः ।

उक्तार्थमुपसंहरति—तस्मादिति ।

तस्मादन्नं तदुच्यत इति ॥ ८९ ॥

अन्नं धातुप्रदं पुष्टिदं अवयवाभिवर्धनकरं एतादृशगुणं प्रय-
च्छति । इतिशब्देन हेतुरुच्यते । रसवदन्नमवयवाभिवृद्धिं करोति ।
तस्मादन्नरसमयं उपसंहृतार्थं शुद्धरसवदन्नं प्राणमयं पिण्डावय-
वाभिवर्धकं तदुच्यत इत्यर्थः ॥

अन्नं तु खनिष्ठ सगुणं प्रयच्छति, अवयवाभिवृद्धिकरणे
सामर्थ्याभावात् । शुष्कान्नादनं विरुद्धफलं प्रयच्छति । कथमन्नं
जीवातुरिति वक्तुं शक्यमित्यत आह—घृतेति ।

घृतप्लुतान्नमन्तर्वत्याः प्रदापयेत् ॥ ९० ॥

शुष्कान्नं विरुद्धफलं ददाति । घृतप्लुतान्नमेव कार्यकारकम् ।
तस्मादन्तर्वत्या. घृतप्लुतान्नं दापयेदित्यर्थः ।

पुनरप्युक्तमर्थमुपसंहरति—तस्मादिति ।

तस्मात्स्वावयवविभवं धातुवर्धनं कुर्वत्यः
प्रजाः प्रजायन्ते ॥ ११ ॥

घृतप्लुतान्नादनं अवयवाभिवर्धकमित्युक्तम् । यत्किञ्चिद्विकारे
सति तन्निवर्तकेन निवर्तनीयम् । तद्धृतप्लुतान्नमेव निवर्तकमिति
वक्तुं न शक्यते, गुरुद्रव्यत्वात् । तस्मादसङ्गतमित्यस्वरसादाह—
तदिति ।

तच्छोषकपोषकद्रव्यं तत्र भेषजम् ॥ १२ ॥

विकारे सति शोषकपोषकद्रव्ये कार्यकारके भवतः ।
जातशिशोश्च प्रथमतः प्रथमं शोषकद्रव्यजातरुज शोषकद्रव्यं
भेषजम्, पोषकद्रव्यजातरुज पोषकद्रव्यं निवर्तकम् । एवं दशम-
मासपर्यन्तं अन्योन्यं निवर्तकं भवति । गर्भस्थशिशोर्यावद्द्रव्य-
मभिवर्धकं भवति तावद्द्रव्यमात्रं भेषजमित्यर्थः ॥

ननु गर्भस्थशिशुवज्जातशिशुरपि भेषजद्रव्यै पोष्यते ।
प्रथमोत्पन्नशिशोः द्रव्यादनज्ञानं नैधते । मातुराहाररसाहारजन्य-
प्रतिकारकरसवद्द्रव्यादनभेषजकर्मण पोषकद्रव्यत्वात् । तद्वदत्रापि
पोषकद्रव्याण्येव हेतुरिति वक्तुमशक्यत्वादित्यस्वरसादाह—
एवमिति ।

एवमुत्तरोत्तराभिवृद्धिर्मासे मासे ॥ १३ ॥

यावद्योग्यरसादनं पक्षीकृत्य किञ्चित्किञ्चिदोधितव्यम् ।

अवयवाश्च कालश्च देशश्चेति एतानुद्दिश्य तत्तद्योग्यद्रव्यं एधितं हितं निवर्तकं भवतीत्यर्थः । शोषकपोषकद्रव्यस्य इयं व्यवस्था कृता । एवं प्रतिमासं चिकित्साकरणं कर्तुमयोग्यम् । वर्धिष्णोः शरीरस्य वृद्धिकरणद्रव्यादनमेव योग्यमित्यस्वरसादाह—याव-
दिति ।

यावद्वार्धिकस्तत्र भेषजाः ॥ १४ ॥

वार्धिकद्रव्यमात्रं प्रशस्तं भवति । तथा चेदतिप्रसङ्गस्स्यात् । यावच्छब्दार्थमहिम्ना यावद्योग्यरसवद्द्रव्यादनं विवक्षितमित्यर्थात् । न केवलं यावद्वार्धिकद्रव्यं वृद्धिकारकं भवति, कालवशात् शोषकार्यगुणस्वभावत्वात् इत्यत आह—सर्पिषेति ।

सर्पिषा पोष्यपोषकाः ॥ १५ ॥

यावद्वार्धिकद्रव्यं सर्पिस्संयोगानलपाकजन्यं संस्कारविशिष्ट-
पाकरसवद्द्रव्यं कार्यकारकं भवति, स्नेहवद्द्रव्यसंयोगजन्यवार्धिक-
गुणप्रापकद्रव्यत्वादित्यर्थः ॥

लङ्घनादिना दोषे क्षीणे सति धातुशोषे सति तत्र पोषकद्रव्यं कार्यकारकं “असौ पोषणकरो भवतीति” । तत्र शोषकद्रव्येण निवर्तककरणं अयोग्यमित्यत आह—निति ।

न पोषककाले शोषकाः ॥ १६ ॥

पोषकार्यकरणयोग्यकाले शोषकद्रव्यकालोचितकरणं अयो-
ग्यमित्यर्थः । ननु पोषकाश्च शोषकाश्च लोके व्यवहारयोग्याः
षड्रसा एव । एकैकरसवद्द्रव्यस्य एकैकधातुपोषकत्वप्रयोजक-
त्वमागतम् । तावत्पोषकत्वस्य स्वत एव सिद्धत्वात् । रसवद्द्र-
व्यातिरिक्तद्रव्याभावादित्यस्वरसादाह—षड्रसा इति ।

षड्रसास्सप्तधातुपोषकाः ॥ ९७ ॥

रसासृजोरेकैकवत्कषायरसवत्पोषकतया जनयिता च ? तस्मादेकरसप्रधानत्वादित्याशयं मनसि निधाय षड्रसानां सप्तधातुपोषकत्वं वक्तुं सुकरमित्यर्थः ॥ तथाहि—सप्तधातुगुणकं तस्योपकारकं, तेषां षड्रसपोषकत्वस्य स्वत एव सिद्धत्वात् । तस्मादिदमसङ्गतमित्यस्वरसादाह—रस इति ।

रसो ह्यसृक् ॥ ९८ ॥

रसो वै सः ॥ ९९ ॥

रसधातुरसृग्भवति एकरसजन्यत्वात् । अन्तस्स्थितस्सन् रक्तमित्यभिधीयते । स एव बहिर्गतश्चेत् स्वेदरूपेण स्रवति । तद्रसनेन्द्रियं ऊष्मणा बहिर्गतं भवति । रसो लालारूपः स एव रश्मिः । तज्ज्ञानवानात्मा । तद्विषयकज्ञानमानन्दहेतुकम् । रसनेन्द्रियज्ञानग्राहकज्ञानगोचरज्ञान यस्यास्ति तस्यैवानन्दो भवतीत्यर्थः ॥

द्विरसार्थं जङ्घयोः नासिकायाः शुद्धाशयं मासि मासि प्रथमतो वृद्धिस्सर्वजन्तूनां योग्ययोगो नव ॥

इत्यायुर्वेदस्य द्वितीयप्रश्नस्य भाष्यं योगानन्दनाथकृतं

सुप्रसिद्धं महाजनसम्मतं प्रतिसूत्रव्याख्यानपूर्वकं

अयुर्वेदभाष्यं लोकोपकारकं सपूर्णम्

आयुर्वेदे तृतीयप्रश्नः.

— 0 —

ननु रसज्ञानं लब्ध्वाऽऽनन्दी भवतीति सूत्रव्याख्यानं कृतम् । तच्चिन्त्यं जीवात्मनां आनन्दानुभववत्त्वं, बाह्येन्द्रियाणां बाह्यार्थविषयकगोचरज्ञानं आनन्दहेतुकं न भवति, तद्विषयकज्ञानानुभवस्य इन्द्रियार्थसंयोगकालमात्रं आनन्दहेतुकं, तद्विनाशे सति तन्नाशात् । बाह्येन्द्रियविषयानुभवस्य तत्संसर्गनाशे सति तन्नाशात् इत्यस्वरसादाह—अथेति ।

अथ योगानुशासनम् ॥ १ ॥

अथशब्देनानन्तर्यं सूच्यते । षड्रसवद्रूप्यादनस्य शरीरदार्ढ्यकार्यहेतुत्वं सम्प्रतिपादितम् । तस्माद्वृद्धतरधातव आत्ममनस्संयोगसम्पादनार्थं हेतुभूतास्संतः तद्विषयकज्ञानानुभवानन्दं अन्तरिन्द्रियात्मसंयोगजन्यं भवतीति मनासे निश्चायाह जीवात्मन परमात्मानुसन्धानमानन्दहेतुकं भवतीति ।

ननु योगानुशासनमपि अजीर्णाभावसम्पादनार्थं कारणं भवतु । तथा सति आमनिवृत्तेरेव फलत्वात् अनिष्टपरिहारमात्रं फलं लभ्यत इत्यत आह—तस्मादिति ।

तस्माद्योगः फलदः ॥ २ ॥

विषयानुभवो विषयानन्दहेतुकः । आत्मानुभवोऽप्यात्मानन्दहेतुकः, आनन्दहेतुककार्यस्य उभयोरपि समानत्वात् । योगानुशासनेन किमधिकफलं लभ्यत इत्याशङ्क्य अनित्यविषयकज्ञा-

नगोचरज्ञानजन्यकार्यमनित्यं भवति । आत्मनो नित्यद्रव्यत्वात् नित्यद्रव्यविषयकज्ञानगोचरज्ञानमेव आनन्दो भवति । अन्तरिन्द्रियस्य मनसः आत्मगोचरस्वभावत्वेन सर्वकाले आनन्दानुभवो लभ्यत इति आत्ममनस्संयोगस्यैव योगत्वात् योगः शाश्वतं फल प्रयच्छतीत्यर्थः ।

ननु परमात्मनो नित्यद्रव्यात्वाद्विभुत्वाच्च सर्वदा मनसः आत्मना समवेत्य स्थितत्वात् सर्वदा आनन्दानुभव एव भवेत् । इन्द्रियस्यार्थेन समवेत्य प्राप्यप्रकाशत्वनियमात् । तज्ज्ञानगोचरज्ञानं आत्मनो विषयीकृतं भवतीत्यत आह—प्रकृतीति ।

प्रकृतिपुरुषान्तर्मुखज्ञानगोचरप्रत्ययप्रकृतिपरिणामो योगः ॥ ३ ॥

प्रकृतिविशिष्टपुरुषं विषयीकृत्य अन्तरिन्द्रियेण मनसा गुणविशिष्टपरमात्मनि विषयीकृते सति बाह्येन्द्रियार्थविषयज्ञानविरामेण तादृशगुणविशिष्टपरमात्मानुभवस्य परमानन्दहेतुकत्वात् तद्विषयकज्ञानयोगः परिणामयोग इत्यर्थः । प्रकृतिपुरुषविशिष्टद्रव्यं यदा विषयो भवति तदा आनन्दानुभव इत्यर्थः । तथा सति विषयानन्दमुद्दिश्य प्रकृतिविशिष्टात्मविषयकज्ञानं परमानन्दहेतुकमिति सर्वदा अयमानन्दानुभवं विषयीकरोतु, किं बाह्येन्द्रियविषयगोचरज्ञानेन, अल्पानन्दानुभवहेतुकत्वादित्यत आह—रज इति ।

रजउद्रेकादस्थिरं बहिर्मुखात्सुखदुःखहेतु ॥ ४ ॥

परमात्मा कंचित्कालं राजसगुणविशिष्टो भवति । कंचित्कालं सात्त्विकगुणविशिष्टो भवति । कंचित्कालं तामसगुणविशिष्टो भवति । यदा जीवात्मनि राजसादिगुणाः आत्मभावा भवन्ति

तद्गुणविशिष्ट आत्मा मनसा संयुज्यते, मन इन्द्रियेण, इन्द्रिय-
मर्थेन, इन्द्रियाणां प्राप्यप्रकाशत्वनियम इति न्यायस्य दृष्टत्वात् ।
राजसगुणसंसृष्टदोषवशात् आत्मानुभवं पिधाय बाह्यविषयकसु-
खमनुभूयत इत्यर्थः । यदा सत्त्वो जीवः तामसगुणविशिष्टो भवति
तदा तामसगुणविशिष्टस्सन् दुःखानुषङ्गं सुखमनुभवतीत्याह—
तम इति ।

*** तमउद्रेकात्कृत्याकृत्याज्ञानात्क्रोधादिभिर्निय-
मितो मूढः ॥ ५ ॥**

तामसगुणाधिक्यात् कार्यविवेकज्ञानराहित्येन मूढमना क्रो-
धद्वेषादिभि तद्विषयकज्ञानमनुभवति । ईषणत्रयविशिष्टतद्विष-
यकसुखमनुभूयत इत्यर्थः । यदा सत्त्वस्य सात्त्विकगुणाविर्भावो भ-
वति, तदा धर्मप्रतिपादकवेदान्तशास्त्रेष्व्वासक्तः स्वधर्मशास्त्रप्रति-
पाद्यकर्माचरणेन सुकर्मजन्यसुखमनुभूयत इत्याह—सात्त्विकेति ।

सात्त्विकोदयात्सुखम् ॥ ६ ॥

† दुःखाभावसाधकशब्दादिप्रवर्तकं सात्त्विकम् । जीव सा-
त्त्विकगुणाविर्भावे सति तद्धर्मप्रतिपादककार्यकरणेन स्वर्गविषयक-
सुखं भुङ्क्ते इत्यर्थः ।

ननु जीवात्मनः कदाचिद्राजसगुणानुभवः, कदाचित्तामसगु-
णानुभवः, कदाचित्सात्त्विकगुणानुभवो दृश्यत इति प्रतिपादितम् ।
नियमेन त्रिगुणानुभवस्य को हेतुरित्याकाङ्क्षायामाह - मधुरेति ।

* तम उद्रेकात्सत्याज्ञानात् क्रोधादिभिर्नियमित मूढम् ॥

दयाद् दुःखाभावसाधकशब्दादिप्रवर्तकं सात्त्विकम् ।

मधुररसान्नादनादनुसात्विकगुणहेतुकम् ॥ ७ ॥

मधुररसविशिष्टमन्नं यो भुङ्क्ते स सात्विकगुणवान्भवति ।
स जीव औपाधिकगुणं भुङ्क्ते ।

त्रिगुणा मधुराम्लकटुरसादनहेतुका इत्याह—अम्लीति ।

अम्लीभूतान्नादनं राजसगुणकारकम् ॥ ८ ॥

कटुकास्तमोगुणहेतुकाः ॥ ९ ॥

यस्य मधुररसे प्रीतिरास्ते स मुमुक्षुर्भवति । स इतररसा-
न्नादनं विहाय मधुररसवद्भवं भुङ्क्ते इत्याह—मुमुक्षोरिति ।

मुमुक्षोर्माधुर्यम् ॥ १० ॥

मधुररसवद्भवं मोक्षहेतु राजसतामसजनकरसाभावत्वे
सति सात्विकगुणहेतुकरसवद्भव्यत्वात् । यो रसः सात्विकगुणप्र-
दो न भवति स मोक्षदोऽपि न भवति, कटुरसवत् । सर्वदा मुमु-
क्षुभिर्माधुर्यरसः पानयोग्यो भवति सात्विकगुणहेतुकमोक्षफ-
लप्रदो भूत्वा सात्विकगुणकारकत्वात् । सात्विकगुणस्य मोक्ष-
हेतुकत्वाच्च ।

ननु राजसगुणेन सुखानुभवे सति सुखहेतुभूतार्थतत्त्वज्ञाने
सति सुखविषयकतारतम्यानुभवो भवति । नित्यानन्दानुभवं
मोक्षहेतुकसुखं मधुररसजन्यम् । आम्लरसजन्यं राजसगुणवि-
षयकसुखमनुभूयते । तस्माद्धेतोपादेयविवेकज्ञानं राजसगुणज-
न्यसुखानुभवव्यतिरेकेण मोक्षहेतुकज्ञानजन्यसुखं ज्ञातुमशक्य-
मित्यस्वरसादाह—आम्लेति ।

आम्लरसादनात्सुखमेकमनुभूयते ॥ ११ ॥

अम्लरसजन्यसुखं दृष्टानुभवदेशदेहकालन्तरभाव्यमोक्षाविषयकसुखं प्रत्यक्षानुभवमित्यर्थः । तस्मादिदमेव मुख्यमिति एकशब्देन ज्ञाप्यते ।

सुखदुःखाभावप्रयोजकत्वं तदुःखानुभवं विना ज्ञातुमशक्यमित्यत आह—उष्णेति ।

¹उष्णरसो दुःखानुषङ्गात्सुखं जनयति ॥ १२ ॥

सुखानुभवो दुःखानुभवाभावस्य सुखत्वादित्यर्थः । ननु दुःखकार्यकारककरणजतदुःखं अनुभवैकनाशयम् । सुखज्ञानं तु दुःखानुभवपूर्वकम् । सुखानुभवस्य दुःखभावकार्यप्रतियोगिकाभावानुभवज्ञानपूर्वकत्वात् । दुःखानुषङ्गवत्सुखमपि दुःखहेतुकमपि भवति । सुखदुःखहेतुकार्यहेतुकसामग्रीपरिपालनमेव पुरुषार्थ एव फलं भवेदित्याशयः मनसि निधाय आह—तदेति ।

²तदा द्रष्टृस्स्वरूपावस्थानम् ॥ १३ ॥

द्रष्टृरीश्वरस्य स्वरूपावस्थानं जगत्स्वरूपं यस्यास्ति, स ईश्वरस्तु जगत्स्वरूपो भूत्वा तिष्ठति । तस्य सुखानुभवस्य दुःखाभावकार्यप्रतियोगिकाभावानुभवस्यैव पुरुषार्थत्वात् । द्रष्टृस्वरूपावस्थानं सुखदुःखानुरूपं भवतीत्यर्थः । तस्य जगत्स्वरूपशरीरं भोगायतनम् । सुखदुःखानुभवो भोग इत्यर्थः ।

¹ ऊष्ण

² तदा द्रष्टृस्वरूपावस्थानावृत्त्यसामान्यमितरत्र.—A }

तदा द्रष्टृस्वरूपावस्थानं । वृत्तिनारूप्यमितरत्र.—B } योग I 3

ननु परमात्मन ईश्वरस्य निर्लेपनत्वात् निर्गुणत्वात् नित्यानन्दानुभववत्त्वात् तस्य सुखदुःखादेवैचित्र्यं कथं संभवति, शरीराधिष्ठानत्वस्य जीवात्मपरमात्मनोः समानत्वादित्यत आह—सुखेति ।

¹सुखदुःखमोहात्मिकद्यास्त्रयः प्रादुर्भवन्ति ॥ १४

अहं सुखी अहं दुःखी कर्माग्निनकार्यौपाधिकरूप प्रकृत्यात्कृत्वात् । यदा जीवात्मने आवृत्ते सति आत्मन मायाशबलितत्वात् तावन्तो अर्मा उपलभ्यन्त इत्यर्थः । अत एव कर्माधिकारित्व जीवात्मन उलभ्यते । आत्मन एव मोक्षाधिकारिस्वादुरसआदनं तस्यैव लभ्यते । तज्जन्यसात्विकगुणो मोक्षोपकारको भवति । यदा आम्लरसादनं उपलभ्यते तदा राजसगुणाविर्भावो भवति । तेन केवलं सुखं भुङ्क्ते । कटुरसद्रव्यादनं यदा भवति तदा दुःखानुषक्तसुखमनुभूयत इत्यत आह—तदिति ।

तद्रजस्तद्धेतुगुणभूतजातम् ॥ १५ ॥

तद्रज इति तच्छब्देन सत्त्वरजस्तमोगुणा विवक्षिताः । तेषां मध्ये प्रथमगुणरजोगुणकार्यं हि आम्लरसवद्द्रव्यम् । रजोगुणभूतस्य आम्लरसवद्द्रव्यं कारणं भवतीत्यर्थः । तत्तु सत्त्वगुणकार्यस्य स्वादुरसलवणरसन्यत्वं तमस्सत्त्वगुणयो हेतुभूतादित्यर्थः । सूत्रे हेतव इति बहुवचनयोगस्य विद्यमानत्वात् तमस्सत्त्वयोरपि ग्रहणम् ।

ननु उकरीत्या स्वाद्वल्लवणरसानां योजकं सत्त्वरजस्तमोगुणजनकमात्रं प्रतिपादितम् । वातपित्तकफजन्यरोगाणां निवर्तकरसद्रव्यस्य अन्यथासिद्धत्वात् तन्निवर्तकद्रव्याद्धीनेन जन्यरोगाः कथं निवर्तन्त इत्यत आह—यथेति ।

यथारोगनिवर्तकाः शोषकपोषकाः ॥ १६ ॥

स्वादुरसवद्द्रव्यं सत्वगुणहेतुकम् । आम्लरसवद्द्रव्यं रजो-
गुणहेतुकम् । लवणोष्णरसवद्द्रव्यं तमोगु-हेतुकम् । न ते रोगनि-
वर्तकाः । किन्तु शोषकपोषकद्रव्यादनादेव अनेकद्रव्ययोगत्वेन
बहुरसवद्द्रव्यं रोगनिवर्तकं नयेदिति वक्तव्यम् । रोगस्तु यदा
आविर्भूतो भवति तदा यः अनेकामयाननुजायते । तत्र तद्रोग-
निवर्तकेन अनेकरसवद्द्रव्याहुल्येन भाव्यमित्यर्थः ।

ननु अत्र सत्त्वरसवद्द्रव्यं वा रोगनिवर्तकम् ? यत्किञ्चि-
द्रसवद्द्रव्यं वा ? नाद्यः अतिप्रसङ्गात् । यत्किञ्चिद्द्रव्यादनामिति
चेत् तदा एकरसवद्द्रव्यादनेनापि भाव्यम् । तथा सति अन्यथा
सिद्धमिति अस्वरसादाह—योग्येति ।

योग्ययोगो योगः ॥ १७ ॥

थावद्रोगानुसारिनेदानज्ञानं तत्तद्रसवद्द्रव्यनिदानज्ञानपूर्वकं
अनेकरोगामगतारोगस्थं बहुरसवद्द्रव्ययोगनिवृत्तिसामग्रीकत्वात्
इति ।

ऋषिरेव हि जानाति द्रव्यसंयोगजं फलम् ।

भेषजकल्पवचनं तु—

देशकालानुगुण्येन सङ्गृहीतं यथाविधि ॥

स्थापितं भेषजं तस्तैः कल्पनैरमृतायते ॥

यथारोगानुसारितत्तद्विधिं गोदितरसबाहुल्ययोगत्वं रोगनिवर्तकं
भवतीत्यर्थः ॥

ननु “अग्निकं नैव दृष्यते” इति न्यायेन अनेकस्वादुरसव-
द्द्रव्यं वायुनिवर्तकम् । अनेकाम्लरसवद्द्रव्यमेलनं पित्तरोगनिव-

तैकम् । अनेकलवणोष्णरसवद्द्रव्य कफनिवर्तकम् । एतादृशयो-
गकल्पनमेव योग्ययोगो भवदित्यस्वरसादाह चित्तेति ।

चित्तविभ्रमो विपर्ययः ॥ १८ ॥

यावद्भोगापेक्षरसवद्द्रव्यमेलनव्यातिरेकेण योगकरणं विरुद्ध-
योगो भवति । तत्तु चित्तविभ्रमो भवति । चित्तं मनः । तयोरे-
क्येन रजतत्वाभाववति शुक्तौ रजतं यत्र भासते तत्र चित्त-
विभ्रमो भवतीत्यर्थः ।

ननु रजतत्वप्रकारकज्ञानग्राहकसामग्रीविशिष्टपुरोवर्तिनं यदा
विषयीकरोति रजतत्वप्रकारकज्ञानग्राहकसामग्र्या तद्विशिष्ट-
मेव साधते हृदयवृणद्धौ तथा दृष्टत्वात् । यावज्ज्ञानगोचर-
सामग्र्या अभावात् चित्तविभ्रमः कथं स्यादित्यस्वरसादाह—
अतदिति ।

अतस्मिंस्तदिति प्रत्ययः ॥ १९ ॥

यत्र रजतत्वाभाववति शुक्तौ रजतत्वं भासते तत्तत् । अत-
स्मिन् अन्यस्मिन् तदिति भ्रमो जायते । तत्र विकल्पः, तद्विषयक-
ज्ञानग्राहकसामग्री तद्विशिष्टार्थमेव गोचरीकरोति, पुरोवर्तिग्राह-
कसामग्र्या सन्वादित्यत आह—पित्तेति ।

पित्ताधिकैकजातात्पीतशङ्खः ॥ २० ॥

पित्तप्रकोपरसादनेन पित्तरोगोद्भवो भवति । तत्र काच-
कामालादिरोगवशात् श्वेत्यगुणविशिष्टपुरोवर्तिनि पीतगुणविशि-
ष्टोऽगमिन्ते ज्ञानं जायते, तत्तद्दोषवशात् । तच्च तद्दोषविरुद्धा-
दनाद्भवति । तदा पीतशङ्ख इति ज्ञानं जायते ।

ननु सर्वे व्याधयः दोषत्रयजन्याः । ते सर्वेऽपि तत्तद्द्रव्यादन-
जन्याः । अतः सूत्रे पित्तविरुद्धद्रव्यादनाच्चित्तविभ्रमो भवतीति
यत्ताच्चिन्त्यम् । श्वेत्यगुणविशिष्टे शङ्खे पीतोऽयमिति ज्ञान भासते ।
तदयुक्तमित्यस्वरसादाह—सेति ।

सा प्रतीतिः पित्तविरुद्धाहारजन्या¹ ॥ २१ ॥

भ्रमविषयकज्ञानं च पित्तजन्यम् । पीतश्शङ्ख इति ज्ञानं च
शुद्धपित्तविरुद्धाहारजन्यम् । पवनपित्तरोगजनकविरुद्धरसज-
न्यत्वे सति तद्विरुद्धाहारजन्यत्वात्, यन्नैवं तन्नैव यथा
घटादिः ।

ननु शुक्तौ इदं रजतमिति भ्रमविषयकज्ञानं जायते । पीत-
श्शङ्ख इत्यत्रापि तथा प्रतीयते । तदुभयं यावद्द्रव्यरसवद्द्रव्यादन-
जन्यनिवर्त्यभावकार्यहेतुभूतद्रव्यं ताद्विरुद्धरसवद्द्रव्यादनकार्यहेतु-
पूर्वकं रसविरसजन्यरोगाभावकारकद्रव्यत्वात्, यन्नैवं तन्नैव
यथा घटः ।

ननु यत्किञ्चिद्द्रव्यं विषयीकृत्य अत्यन्तनिरीक्षणात् पूर्वं
प्रमाणत्वेनानुभूतमपि तन्नैव सशयो जायते । तत्र रसवद्द्रव्यादनं
हेतुर्न भवति इत्यत आह—अतीति ।

²अतिनिरीक्षणे दोषप्रमायां संशयो भवति ॥ २२

इन्द्रियार्थसन्निकर्षे सति तदर्थविषयकज्ञानं जायते । तद्विषये
तन्नैव तत्काले अतिनिरीक्षणदोषवशाद्भ्रमो भवति । तत्रापि पूर्व-
जातरजतप्रमाविषयकज्ञानं अतिनिरीक्षणदोषजन्यं न संशयज्ञा-
नस्य निवर्तकं भवतीत्यर्थः ।

¹ चतुर्दोषजाता च । तत्कालोचितकार्यकारणम् । इत्यधिकपाठः—A. B.

² अतिनिरीक्षणदोषात्प्रभूतायां संशयो भवति—A. B.

ननु यद्विरुद्धरसवद्द्रव्यादनं यावद्रोगहेतुकं तद्विरुद्धद्रव्यादनं तत्तद्रोगनिवर्तकमिति वक्तव्यम् । तथा सत्यमधुररसजन्यरोगाणां निवर्तको मधुररस एव भवति । यथा कदलीफलविरसजन्यरोगस्य अजीर्णस्य कदलीफलरसद्रव्यादनं निवर्तकमिति वक्तुमशक्यमित्यर्थः । किंतु आम्लरसाद्या निवर्तका भवेयुरिति तात्पर्यम् । यावद्द्रव्यादनज्ञानं यत्काले यथोपलब्धं तत्काल एव पूर्वदिनान्नापेक्षया क्षुतरान्नादनं पथ्यं भवतीति तत्कात्योग्यद्रव्येण प्रथमदिनजन्यरोगस्य तत्कालोचितरोगाभावकार्यस्य प्रागभावपरिपालनं पुरुषार्थ इत्यर्थः ।

ननु रसविरसान्नादनज्ञातप्रमाप्रतीतस्थले यथा घटज्ञानगोचरज्ञानानन्तरं तत्रैवातिनिरीक्षणेन चक्षुर्दोषवशात् तत्प्रतीतिविषयतद्विषयतात्कालिकसंशयः कथं स्यादित्यम्बरसादाह—
अत्यन्तेति ।

¹ अत्यन्तानि मिषदृष्ट्या चक्षुरिन्द्रियदोषस्सम्भवति ॥ २३ ॥

तद्दोषवशात् तत्प्रमा अतत्प्रतीतिविषयस्थले दोषग्रस्तेन्द्रियगोचरज्ञानजन्यप्रमायाः संशयज्ञानस्य अप्रतिबन्धकत्वात् तत्र संशयो भवतीत्यर्थः ।

न पीडयेदिन्द्रियाणि न च तान्यतिलालयेत् ।
एतद्वचनानुसारेण इन्द्रियातिलालनमेव अनिमिषदृष्टिरिति न संशयः । विरुद्धरसादनजन्यं न भवतीति विशेषदर्शनसामग्रीसंशयप्रतिबन्धकात् तन्निवर्तकरसादनसामग्री ? तस्य जनकत्वाभा-

वात् । यदा यस्य भ्रमो भवति तस्य राजसंतामसगुणप्रतिपादक-
सामग्र्या भिन्नत्वादित्यस्वरसादाह रज इति ।

**रजस्तमोगुणहेतुकद्रव्यपरिणामकात्¹ पित्ता-
द्विभ्रमो भवति ॥ २४ ॥**

राजसगुणजनकाम्लरसविरसद्रव्यादनं तद्गुणप्रधानजनकभ्र-
महेतुकम् । ताम्रसगुणजनकलवणकटुरसविरसवद्द्रव्यादनं तद्गुणप्र-
धानजनकभ्रमहेतुकम् । तस्माद्भ्रमस्तु रसविरसजन्य । संशयस्तु
न तथाभूत इत्यर्थः ।

ननु यत्संशयव्यतिरेकनिश्चयौ यत्प्रवृत्तिप्रतिबन्धकौ तन्नि-
श्चयस्तद्धेतुरनुमितौ व्याप्तिरिवेति न्यायशास्त्रानुसारेण अनिमिषह-
ृष्टिदोषवशादेव भ्रमज्ञानं सम्भवतीत्यत आह—तदिति ।

तद्विषये चाक्षुषाण्यनुभूतार्थेषु ॥ २५ ॥

अन्येषां प्रमात्वेनानुभूतार्थे स एव विषयो यस्य तस्मिन्
तद्विषये भ्रमो यस्य भवतीति स भ्रमो निवर्तकेन निवर्त्यः ।

ननु इन्द्रियार्थसन्निकर्षानन्तरं अयं घट इति ज्ञानानुभूतार्थे
जाते सति ममोत्पन्नं ज्ञानमप्रमाणमिति यो मानसिकभ्रमो जायते
तद्यावद्द्रव्यवद्द्रव्यादनजन्यरोगग्रन्तेन्द्रियज्ञानगोचरत्वाभावादित्य-
स्वरसादाह—यावदिति ।

यावद्दर्भाशयस्थं पिण्डं तावद्द्रव्यपरिपालनम् ॥

यावद्दर्भाशयस्थ मन इत्यर्थः । अस्मिन्मनसि चक्षुरिन्द्रिय-
ज्ञानगोचरघटविषयकमनसि अन्योत्पन्नज्ञानं अतद्विषयकं तदर्थं
प्रवृत्तौ न समर्थं प्रवृत्तिजनकत्वाभावात् भ्रमविषयकप्रमावत् ।

¹पित्ताद्भ्रमो भवति—A B.

यावद्विरसद्रव्यादनजन्यरोगग्रस्तेन्द्रियगोचरभ्रमज्ञानं मनोविषयकं मानसिकभ्रमानुभवज्ञानगोचरसामग्रीविशिष्टत्वात् । तज्ज्ञानविषयकं पिण्डं तद्भ्रमानिवर्तकरसवद्द्रव्यादनपरिपालनम् ; भ्रमविषयकज्ञानं तन्निवर्तकरसद्रव्येभ्यो रक्षणीयमित्यर्थः ॥

ननु भ्रमोत्पादकविरसद्रव्यादनाभावकार्यहेतुभूतार्थादने सति अदोषास्सन्त तत्तदिन्द्रियार्थसन्निकर्षे जाते सति तद्वति तत्प्रकारकत्वानुभवात् तत्र भ्रमो न जायते, संशयज्ञानजनक-सामग्र्यभावात् । भ्रमप्रत्ययविषयगोचरार्थविषयकज्ञानगोचरज्ञानानुभवेन तस्य भ्रमाद्यभावाविषयकत्वात् । तज्ज्ञानविषयकपिण्डस्य भ्रमसंशयज्ञानविषयकत्वेन यत्किञ्चिद्द्रव्यादनकार्यासंभव इत्याह— अदोषेति ।

अदोषजातपिण्डं^२ कचिन्निवर्तयेत् ॥ २७ ॥

आशया दुष्टास्सन्तः इन्द्रियार्थसन्निकर्षे सति भ्रमविषयकमेव गोचरीकुर्वन्ति । तत्साधारणज्ञानविषयकस्य अदोषग्रस्तेन्द्रियविषयकज्ञानगोचरत्वादित्यर्थः ॥

निमित्ते हि पथ्यं भेषजम् ॥ २८ ॥

ननु निमित्ते सति रोगो जायते । तत्रैव पथ्यं कार्यम् । तत्र लघ्वन्नादन पथ्यम् । तथाच यदा आशया दोषदुष्टा भवन्ति तत्र हीनादने आशयानां रिक्तत्वमस्तीति वक्तव्यम् । 'रिक्ते वायु प्रकुप्यते' इति सूत्रार्थानुसारेण तत्र वायोः प्रबलत्वात् सम्यग्गत्याशयाभावत्वाच्च इन्द्रियणि सविकाराणि भवान्त । तत्र पथ्यं भेषजमिति सूत्रं न सङ्गतमित्यस्वरसादाह - यावदिति ।

^१ निवर्तनीयमित्यर्थः —इति सुपठ

^२ क चिन्निवर्तकेन निवर्तयति ।—B

यावदाहारपरिणामजाताः क्लिष्टाः ॥ २९ ॥

यावद्दिनभोजनमपि आशयानां क्लेशकारकम् । हीनभोजन-
मपि आशयानामतिक्लेशकारकम् । तदुभयमपि पथ्यं न भव-
तीति कृत्वा सूत्रमेव आक्षिपतीत्यर्थः ॥

क्लिष्टाः क्लेशाः, अक्लिष्टा अक्लेशाः ॥ ३० ॥

क्लिष्टा क्लेशा भवन्ति । अक्लिष्टा अक्लेशा भवन्तीत्यर्थः ॥

ननु हीनभोजनाज्जातरोगस्य अतिभोजनमपि पथ्यं न
भवति । अतिभोजनाज्जातरोगस्य हीनभोजनमपि पथ्यं न भवति ।
उभयोरपि निवर्तक वक्तुं न शक्यत इत्यस्वरसादाह—यावादिति ।

यावत्प्रस्तुतमहरहर्भेषजम् ॥ ३१ ॥

अहरहर्भुक्तानामजीर्णाभावकरणेन आशयानां भुक्तत्वं यत्र
भाति । आशया निर्दुष्टास्सन्त यत्रेन्द्रियाणामरोगत्वप्रतिपादनं
तावद्रोचरज्ञानमेव तद्वति तत्प्रकारकत्वं वक्तुं शक्यत इत्यर्थः ॥

ननु आशयेषु रिक्तेषु वातप्रकोपो भवतीति पूर्वं प्रतिपादितम् ।
इदानीमपि यावद्रोगाणां प्रस्तुतत्वं नाम आमाशयस्य भुक्तकर-
णत्वं वक्तव्यम् । तथा सति प्रत्यहं रिक्तकरणत्वं न योग्यमि-
त्यस्वरसादाह—यावादिति ।

यावदुद्भूतशोषकगुणजाता रुजः^१ तत्तदुद्भूतपो-
षकद्रव्यं तत्र भेषजम् ॥ ३२ ॥

यावत्कार्याणां कारणीभूतरसवद्द्रव्याविर्भूतशोषकद्रव्यजा-
तरुजां निवर्तकीभूतानिष्ठपोषकद्रव्यं तावद्रोगाणां भेषजं निव-
र्तकं भवतीत्यर्थः ॥

^१ तत्तद्भूतहितगुणवत्पोषकद्रव्य.

पूर्वसूत्रस्यास्वारस्यं निस्सारयन् आह—आमेति ।

* आमनिस्सरणकार्यं कर्तव्यम् ॥ ३३ ॥

प्रत्यह आमनिस्सरणकार्यं कर्तव्यमिति बोद्धव्यम् । “मम-
आमवृद्धिः जाता ” इति ज्ञानानन्तरं आमनिस्सरणकार्यं विधि-
रिति ज्ञापनार्थं आमनिवृत्तिकरणमेव “ प्रत्यह मम आमवृद्धि-
र्जायते ” इति यस्य ज्ञानमास्ति तादृशं प्रति इदं भेषजं भव-
तीत्यर्थः ।

ननु शोषकद्रव्यादनजातरोगाणां पोषकद्रव्यं तत्र भेषज-
मिति वक्तुं न शक्यते । शोषकद्रव्यादनं नाम शुष्कद्रव्यादनम् ।
तेन अजीर्णं जाते सति तन्निवृत्त्यर्थं लङ्घनमेव कर्तव्यम् । तत्र
निवर्तकीभूतपोषकद्रव्यं भेषजं भवतीति रुक्प्रदर्शनानन्तरं
लङ्घनेन दोषप्रकोपनिवृत्तिं कृत्वा धात्वभिवृद्ध्यर्थं पोषकद्रव्यं तत्र
भेषजं भवतु, आदावेव रुक्प्रदर्शने जाते प्रथमत एव पोषक-
द्रव्यप्रदानेन दोषाः प्रकुपिता भवेयुरित्यस्वरसादाह—यावदिति ।

यावद्धात्वङ्कुराभिवर्धकद्रव्याभावजातरोगाः

तत्पोषकसंस्कारयुक्तस्नेहादयो निवर्तकाः ॥ ३४ ॥

किञ्चिद्विरुद्धरसद्रव्यादनज्ञानेन रोगाविर्भावात्पूर्वमेव तान्नि-
वर्तकेन निवर्तयितुं सुकरमेव । तद्द्रव्यान्नादनादेव निवर्तयितुं
शक्यते । अन्यथा रोगाङ्कुरे जाते सति तन्निदानहेतुभूताङ्गावि-
र्भावपर्यन्तं निवर्तकेन ते निवर्त्या भवेयुः । धातुषु व्याध्यङ्कुरावि-
र्भावकार्याभावकारणाज्जातरुजः तत्र पोषकद्रव्ययुक्तस्नेहादयो
निवर्तकाः । अन्यथा तत्पोषकद्रव्ययुक्तस्नेहाद्याः तद्द्रव्यैस्सहिता
तत्पानाभ्यङ्गावलेपनात् व्याधीन्निवर्तयन्तीत्यर्थः ।

ननु सर्वेषां सर्वपदार्थादनस्य प्रस्तुतत्वात् सर्वद्रव्यादनं रोगहेतुकं भवति । यावद्रोगाणां यावद्रव्याणां कार्यकारणभावे ज्ञाते सति इदं व्याधिहेतुकं द्रव्यं इदं व्याधिनिवर्तकं द्रव्यं इति तयोर्व्याप्तिग्रहे सति तथा वक्तुं शक्यते । सर्वत्रापि तथा-
प्यननुभवेन तयोर्व्याप्तेरभावादित्यस्वरसादाह—मातुरिति ।

**मातुराहाररसाहारजनितावयवस्थितरसाः प्रव-
र्तकाः ॥ ३५ ॥**

तत्र शिशूनां स्तन्यपानादनेन यावद्धातुषु व्याध्यङ्कुरावि-
र्भावकार्याभावकारणाज्जातरोगाणां तन्निवर्तकीभूताः शोषकपोष-
कादयो मातुः रसाहारपरिणामेन सर्वरोगप्रागभावपरिपालनम् ।
स्तन्यपानेन अरोगास्सन्तः “शतायुः पुरुषश्शतेन्द्रियः” इति
रोगकार्यप्रतिबन्धकस्य विद्यमानत्वात् निवर्तकनिवर्त्यानुमितौ
व्याप्तिर्गृहीतुं शक्यत इत्यर्थः ।

ननु मातुराहाररसाहारजन्यावयवस्थितरसा वा आमय-
निवर्तका इति प्रतिपाद्यन्ते । विरसादनेन मातुर्विकारे जाते सति
तत्र पयस्स्थितरसा अनिवर्तका भवन्ति प्रवृत्त्यादिहिता इत्य-
स्वरसादाह—अविकारमिति ।

अविकारं निरीक्ष्यैनां मातृजं पाययेत् ॥ ३६ ॥

मातुस्स्तन्यपानं शिशोरामयनिवर्तकं न प्रवर्तकं यदा भवति
तदा एनां मातरं रोगनिवर्तकद्रव्येभ्य अविकारो यथा भवति
तथा कुर्वन् तज्जन्याशिशून् मातृजं स्तन्यं पानयोग्यं पाययेदित्यर्थः ।

शिशो पोषकशोषकद्रव्यमपि प्रवर्तकं भवति । केवलं
स्तन्यपानमात्रं न प्रवर्तकमित्यत आह—योग्येति ।

योग्यद्रव्येण च तान्पोषयेत् ॥ ३७ ॥

योग्यद्रव्येणैव च तान् पोषयेत् । मातृस्तन्यपानादिना अजीर्णे जाते न स्नेहद्रव्यं तत्र प्रयोजकं भवति । तत्तद्रोगोप-योगयोग्ययोगयुक्तं घृतं च नैलं च निवर्तकं भवतीत्यर्थः । तदेव योग्यद्रव्यमिति तात्पर्यम् । तान् शिशून् प्रत्यहं पोषयेदित्यर्थः ।

ननु मातृस्तन्यपयः तज्जन्यशरीराणां रोगग्रस्तानां तत्प-यो निवर्तकं भवतीत्युक्तम् । इतः पूर्वं षड्रसवद्द्रव्याणां निवर्त-कत्वं प्रतिपादितम् । इदानीं मातृस्तन्यमेव सर्वव्याधीनां निव-र्तकं भवतीत्युक्तम् । तथा चेत् षड्रसवद्द्रव्याणां निवर्तकत्वं न स्यादित्यस्वरसादाह—यावदिति ।

यावत्स्तन्यपाः तावद्बालकाः स्तन्यपानम् ॥

स्तन्यपानं शिशूनां धातुपोषकं अन्नादनाहेतुकत्वे सति रसवद्द्रव्यपोषकहेतुकत्वात् । अन्नादने तु न धातुपोषकं अन्ना-दनायोग्यधातुपोषकत्वात् पोषकद्रव्यजन्यत्वाच्च इत्यनुमानवि-धया मातृजन्यपयसां शिशोर्धातुपोषकत्वं अन्वयव्यतिरेकप्रमा-णसिद्धम् । यावत्स्तन्यपानोपजीव्यं शिशोश्शरीरमिति । सर्व-दा मातृपुत्रत्वमात्रं शिशुत्वज्ञापकं न भवतीत्यर्थः । मातुरजीर्ण-जाते सति तच्छिशोस्तदजीर्णवशात् तत्सदृशा आमयास्सम्भव-न्ति । तत्प्रतीकारस्तु केन कारणेन भाव्यः । तेषां शिशूनां चूर्ण-घृततैलादीनामसंभावित्वात्, अयोग्यत्वाच्च । तत्तदामजन्यामयानां तत्तद्विधिविहितेन निवर्तयितुमशक्यत्वात् इत्यस्वरसादाह—बालेति ।

बालयोग्यनिवर्तकं कुर्यात् ॥ ३९ ॥

स्तन्यपानाहारोपजीव्यकार्यविशिष्टबालामयानां निवर्तकं
ब्रूमः । तन्निवर्तकं रेचकप्रसाध्यम् । मातुराहारजातस्तन्यपानेन
अमितत्वेन जातरुज उभयशरीरजन्यत्वात् । प्रायश आमप्रवृ-
द्ध्या तत्तद्विरेचकं सुकुमारद्रव्ययोग्यकर्मकरणात् तत्तद्व्याघ्रीनां
निवर्तकमित्यर्थः ।

ननु चाक्षुषप्रतीतिजन्यप्रमाप्रतिबन्धकलवणोष्णरसवद्द्रव्यसं-
शयविभ्रमौ चक्षुरिन्द्रियदोषजन्यौ । तन्निवर्तकैस्तु कथं निवर्तत
इत्यत आह—श्रोत्रेति ।

श्रोत्रेन्द्रियाच्छब्दज्ञानम् ॥ ४० ॥

श्रोत्रेन्द्रियजन्यशाब्दप्रमाप्रतिबन्धकतिक्तरसवद्द्रव्यादनं तत्सं-
शयव्यतिरेकान्वयौ यज्ज्ञानप्रमाप्रतिबन्धकौ । कषायतिक्तमधु-
ररसाः परिशुद्धास्सन्तः निवर्तका भवेद्युरिति वक्तव्यत्वात् । तथा
सति रसनेन्द्रियविषयकरसज्ञानजन्यप्रतीतिप्रतिबन्धकसंशयवि-
भ्रमौ केन कारणेन निवर्तनीयावित्यत आह—रसनेति ।

रसनेन्द्रियजन्यभ्रमादामविरसदोषादिकैकर- सात्संशयविभ्रमौ भवतः ॥ ४१ ॥

रसनेन्द्रियजन्यशुद्धरसज्ञानप्रतिबन्धकौ स्वादुरसवद्द्रव्याद-
नविभ्रमादिहेतुकौ यत्संशयव्यतिरेकनिश्चयौ यावदिन्द्रियज्ञान-
गोचरप्रमाप्रतीतिप्रतिबन्धकौ तद्विरुद्धद्रव्यादनं तद्धेतुरित्यर्थः ।

घ्राणेन्द्रियविषयकगन्धज्ञानजन्यप्रमाप्रतिबन्धकसंशयविभ्रमौ-
केन हेतुना निवर्त्येते इत्यत आह—घ्राणेति ।

घ्राणेन्द्रियाद्गन्धप्रतीतिस्तथा ॥ ४२ ॥

प्राणेन्द्रियजन्यशुद्धगन्धज्ञानप्रमाप्रतिबन्धकाम्लरसवद्द्रव्या-
दनं भ्रमसंशयहेतुकम् । तन्निश्चयस्तद्धेतुरित्यर्थः ॥

श्रोत्रेन्द्रियाविषयकशब्दज्ञानजन्यशब्दप्रमाप्रतिबन्धकसंशय-
भ्रमौ कथं निवर्त्येते इत्यत आह—श्रोत्रेति ।

श्रोत्रेन्द्रियाच्छब्दज्ञानं तथा ॥ ४३ ॥

श्रोत्रेन्द्रियजन्यशब्दप्रमाप्रतीतिप्रतिबन्धककषायविरसद्र-
व्यादनं शाब्दिकसंशयभ्रमहेतुकं भवतीत्यर्थः ।

त्वग्निन्द्रियविषयकस्पर्शज्ञानजन्यप्रमाप्रतीतिप्रतिबन्धकति-
करसवद्द्रव्यादनं तत्संशयभ्रमजनकम् । यत्संशयव्यतिरेकनि-
श्चयौ प्रतिबन्धकौ तन्निश्चयस्तद्धेतुरिति न्यायेनैव निश्चय इत्यर्थः ।

त्वग्निन्द्रियविषयकज्ञानप्रमाप्रतीतिप्रतिबन्धकदोषानिवृत्त्यर्थं
पोषकाधिक्यशोषकद्रव्ययोग्यकारणं तन्निवर्तकं भवतु । पोष-
कद्रव्याणां निवर्तकत्वं स्वादुद्रव्ययुक्तयोगकरणं यस्य भेषजं निव-
र्तकं भवति तदेव त्वग्निन्द्रियमित्यत आह—शोषकोति ।

**शोषकद्रव्याधिक्यजातासृक्प्रतिबन्धकपवनान-
लगतिजातदोषविषयकविपर्ययज्ञानं प्रमाप्रतिब-
न्धकहेतुकम् ॥ ४४ ॥**

ननु पञ्चेन्द्रियविषयकज्ञानं प्रतिबन्धकरुद्धिवर्तकं भवतु ।
पोषकद्रव्ययोगार्थशोषकद्रव्ययोगकरणं कथं भवेदित्यस्वरसा-
दाह—सार्द्रमिति ।

सार्द्रद्रव्यं तत्र भेषजम् ॥ ४५ ॥

सार्द्रद्रव्यं नाम अप्पयश्च मूत्रं च मधु च तैलं च घृतं च, इदं सार्द्रद्रव्यं भवति । एतद्योगकरणं विशिष्य ज्ञाप्यत इत्यर्थः ।

ननु पोषकद्रव्ययुक्ताल्पशोषककल्पकद्रव्ययोगं भेषजं निवर्तकं भवेदिति प्रतीयते । इदानीं केवलं सार्द्रद्रव्ययोगकरणेन किं फलं भवेदित्यस्वरसादाह—सस्नेहमिति ।

सस्नेहमार्द्रं कार्यम् ॥ ४६ ॥

स्नेहयुक्तद्रव्यं निवर्तकमिति यथोच्यते तथा पोषकद्रव्याधिक्यजातपार्थिवद्रव्यं चूर्णीकृत्यावपेत् । तत्पाककरणेन निर्द्रवं यथा भवति तथा अग्नौ विपाच्य तत्पानलेपनाभ्यङ्गावगाहनात्तत्तज्जन्यपञ्चेन्द्रियविषयकप्रमाप्रतिबन्धकं निवर्तयितुं तदेव भेषजं भवतीति न वक्तव्यम् । तत्र प्रत्यक्षप्रमाणेन संशयभ्रमयोर्निवारणस्य शक्यत्वात्, इत्याशयं मनसि निधाय प्रत्यक्षप्रमाणस्वरूपं विविच्यते—चाक्षुषेति ।

चाक्षुषप्रतीतिरजन्यभिन्नविषयकज्ञानप्रमाणम् ॥ ४७ ॥

चाक्षुरिन्द्रियविषयकज्ञानानुभवे सति तदभाववति तत्प्रकारकत्वं तज्ज्ञानस्य यथा विषयो भवति तथा चाक्षुषप्रतीतिजन्येतरत्वं तद्विन्नविषयकज्ञानं प्रमाणमिति तादृशप्रमाणेन भ्रमनिवृत्त्यां सत्यां तन्निवर्तकभेषजं विना तत्प्रमाणस्य ज्ञातुं शक्यत्वादित्यर्थः ।

ननु कामिलारोगग्रस्तचाक्षुष अस्मिन् शङ्खे पीतविषयकज्ञाने जाते शङ्खे श्वेत शङ्खत्वात् इत्यनुमानप्रमाणेन न पीतत्व-

* चाक्षुषप्रतीतिजन्येतरभिन्नविषयकज्ञान प्रमाणम्.

भ्रम, निर्वर्तके पुरोवर्तिनि पीतत्वानुभवस्य बलवत्त्वादिति तत्त-
दोषराहित्यमेव भ्रमसंशयप्रतिबन्धकं भवेदित्यत आह—निर्दोषेति ।

निर्दोषचक्षुस्तत्र जनकम् ॥ ४८ ॥

तद्वति तत्प्रकारकत्वं दोषरहितचक्षुषा गृह्यत इत्यर्थः ।

ननु भूयोदर्शनेन धूमाग्नयोर्व्याप्तिग्रहे सति धूळीपटलं
दृष्ट्वा यत्र वह्निभ्रमो जायते तत्र पूर्वानुभवव्याप्तिग्रहस्य अदो-
षविषयकत्वात् बाह्यज्ञानविषयकज्ञानगोचरसामग्रीविरहादेव भ्रमो
जायते । तद्भ्रमस्य दोषजन्यत्वं न वक्तव्यमित्यस्वरसादाह—
चक्षुरिति ।

चक्षुर्गृहीतलैङ्गिकज्ञानं प्रमाणम् ॥ ४९ ॥

निर्दोषचक्षुषा भूयो भूय धूमं दृष्ट्वा वह्निं पश्यति, यत्र धूम-
स्तत्राग्निरिति । तत्र दोषजनकरसवद्भूव्यादनं न कारणम् । तदभा-
वेऽपि भ्रमदर्शनात् । ब्राह्मेन्द्रियविषयज्ञानगोचरसामग्रीवैकल्या-
देव भ्रमो जायते । तत्र रोगोत्पादकसामग्र्या अदृष्टत्वात् ।
भ्रमसंशयौ रोगोत्पादकसामग्रीजन्यौ भ्रमजनकसामग्रीजन्यत्वात् ।
तत्र विरसजन्यरोगोत्पादकसामग्र्या नियमेन दृष्टत्वात् । आग-
मप्रमाणेनापि भ्रमनिवृत्ते भ्रमो निवर्त्य इत्याह—भ्रमेति ।

¹**भ्रमाभावजनकमाप्तवचनमागमः ॥ ५० ॥**

आप्तवचनजन्या प्रमा स्वदोषजन्यप्रमाप्रतिबन्धिका न
भवति । आप्तवचनस्य भ्रमाभावप्रतीतिजनकत्वात् । तस्माद्रस-
विरसजन्यदोषहेतुना इन्द्रियगोचरभ्रमविषयकज्ञानं प्रत्यक्षेण वा
अनुमानेन प्रमाणेन वा आगमप्रमाणेन वा दोषजन्यभ्रमज्ञानं
निवर्तते । तत्र दोषाणामेव कारणत्वप्रतिपादनादित्यर्थः ॥

ननु धूळीपटल दृष्ट्वा धूमभ्रमो यत्र भवति तत्र दोष एव हि कारणम्, न तत्प्रजाजनकसामग्री । तथा सति दोषोत्पन्नकाले दोषसामग्रीसन्वात् सर्वत्रापि भ्रम एव स्यादित्यत आह—दोषेति ।

दोषजन्यज्ञानविषयको विपर्ययः ॥ ५१ ॥

विपर्ययज्ञानमात्रस्य दोषजन्यत्वात् पीतशङ्ख इति भ्रमस्थले श्वेत्यानुमान भ्रमनिवर्तकं भवतीत्यर्थः । ननु शुक्लान्द्रियविषयकसंसर्गानन्तरं शुक्लेविषयकज्ञाने जाते सति अहं शुक्तिविषयकज्ञानवानिति प्रतीतिर्भवति । तदनन्तरं तत्रैव अन्यस्य भ्रमो जायते । अन्यपुंसः 'अतस्मिन् तादृशे ज्ञानमुत्पन्नमिति अन्येन वाक्ये प्रयुक्ते सति शुक्तिज्ञानानुभवादेवदत्तस्य च शब्दज्ञानानन्तरं ममोत्पन्नं शुक्तिज्ञानं प्रमाणं वा न वेति पूर्वानुभूतविषयिकायां देवदत्तस्य च शुक्तिज्ञानविषयकप्रतीतौ विकल्पो जायते । तद्भ्रमज्ञानं रसविरसजन्यरोगहेतुजं न भवतीत्यस्वरसादाह—शब्देति ।

¹शब्दप्रयोगजनितज्ञानप्रतीतिविषयो विकल्पः ॥

मदिन्द्रियार्थगोचरयोग्यपुरोवर्तिद्रव्यं शुक्तित्वज्ञानविषयकज्ञानं भवितुमर्हति समर्थप्रवर्तकत्वात् । अरिमन्त्रिये तदुत्पन्नं ज्ञानं रजतविषयकं संशयज्ञानग्राहकसामग्रीव्यनिरिक्तसामग्रीजन्यत्वात्, एतद्रजतविषयकज्ञान अप्रमाण असमर्थप्रवृत्तिजनकत्वात् इत्यनुमानविधया संशयानिवृत्तेः कर्तुं शक्यत्वात् । अत्र संशयभ्रमजनकरसविरसद्रव्यादनस्य अदृष्टत्वात् परप्रयुक्तवाक्यजन्यज्ञानं प्रमाविषयकं भवतीत्यर्थः ।

ननु इदं पुरोवर्तीन्द्रियविषयकं प्रमाप्रमाणोचरोभयज्ञानग्राहकसामग्रीविषयकं शुक्तिरजतोभयविषयकज्ञानग्राहकसामग्रीजन्यत्वादित्यस्वरसादाह—सदिति ।

सदसत्सम्बन्धविवेकविधिरहितज्ञानविषयकम् ॥

अस्मिन्विषये देवदत्तस्य ज्ञानं शुक्तिविषयकम् । यज्ञदत्तस्य ज्ञानं रजताविषयकम् । एतस्मिन्विषये सदसज्ज्ञानगोचरज्ञानमिदमिति निर्णेतुमशक्यत्वात् इदं ज्ञानं न रोगजन्यं, किं तु अन्यप्रयुक्तवाक्यजन्यं, तदन्यज्ञानस्य रोगजन्यत्वात् । ममोत्पन्नज्ञानस्य अरोगजन्यत्वादेव सदसद्विधिविरहितज्ञानविषयकं स एव संशयो भवतीत्यर्थः ।

इतः परं कैश्चिद्व्याख्यात व्याचष्टे—सच्छब्दस्य पुरोवर्तीशुक्तिकाशकलं इन्द्रियविषयकमर्थो भवति । तत्पदार्थमुद्दिश्य हृदपट्टणास्थितरजतसदृशचाकचक्यादिसामग्रीजातपुरोवर्तीज्ञानविषयकशुक्तो अन्यस्य इदं रजतं इति ज्ञानं तदज्ञानविषयकं असद्विषयकं वा साध्यं, तत्सम्बन्धाविवेकज्ञानमित्युच्यते । तद्विरहितज्ञानस्य यः पदार्थो विषयः भवति स एवार्थो ज्ञानविषयक इत्यर्थः ।

ननु इतरपदार्थज्ञानरहितज्ञानविषयकं प्रमात्वमिति वक्तव्यम् । तथा सति अस्मिन् ज्ञानविषयकज्ञानकाले सर्वपदार्थसामग्र्यभावात् कथं पुरोवर्तीज्ञानं प्रमात्वेन ज्ञातुं शक्यत इत्यस्वरसादाह—अभावेति ।

¹ अभावप्रत्ययावलम्बना वृत्तिः निद्रा ॥ ५४ ॥

नितरां पुरोवर्तीविषयकज्ञानगोचरज्ञानग्राहकसामग्रीकाले

तदितरपदार्थज्ञाने सति इतराभाववति प्रमाणत्वं ज्ञातुं शक्यत एवेत्यर्थः ।

सा प्रतीतिः तिक्तकटुरसवद्द्रव्यादनाद्भवति ॥

ननु सर्वपदार्थेन्द्रियसन्निकर्षसामग्र्यां सत्यां तत्तत्सामग्र्या तत्तदर्थो ग्रहीतुं शक्यते । तस्मात् सर्वपदार्थाविषयकज्ञानग्राहक-सामग्री यावज्ज्ञानसामग्री शुक्तिविषयकज्ञानग्राहकसामग्री ताव-त्सामग्र्या तदानीमसंभावितत्वात् काचित्सामग्री वक्तव्या । सा सामग्री तिक्तकटुरसद्रव्यादनसामग्री यस्यास्ते सा सामग्री सर्वपदार्थग्राहिका भवतीत्यर्थः ।

ननु सर्वपदार्थेतरत्वं शुक्तौ कथं सम्भवति सर्वपदार्थानां सान्निध्याभावात् । उक्तीत्या पुरोवर्तिनं ग्रहीतुं न शक्यत एवेत्यस्वरसादाह—प्रमाणेति ।

¹ प्रमाणेनानुभूतार्थासंप्रमोषः स्मृतिः ॥ ५६ ॥

प्रमात्वेन पूर्वानुभूतार्थं पुरोवर्तिविषयकज्ञानग्राहककाले पदार्थत्वावच्छेदेन पूर्वानुभूतपदार्थं उपास्थिता भवन्तीत्यत्र न शङ्काविषया भवन्तीत्यर्थः । तावदर्थान् मनसि स्मृत्वा प्रमोष-राहित्यं कर्तुं शक्यत एवेत्यर्थः । सात्विकगुणोदयसामग्री मधुररसवद्द्रव्यादनसामग्री । तेन हेतुना मनसा पदार्थत्वावच्छेदेन सर्वपदार्थान्सङ्गृह्य स्मर्तुं शक्यत एवेत्याह—मधुरेति ।

**मधुररसपरिणामाज्जातमात्विकोदयात् सोऽय-
मिति व्यपदेशः ॥ ५७ ॥**

मधुररसवद्रव्यादनं यस्यास्ति तत्परिमाणवशान् सात्विक-
गुणोदयो भवति । तत्सात्विकगुणमहिम्ना सर्वपदार्थोपस्थितिं
मनसा सङ्गृहीतुं शक्यत एवेत्यर्थः । तस्मात्सोऽयमिति व्यपदेशो
भवतीति प्रतीयते ।

ननु शुद्धरसपरिणामेन सात्विकगुणोदयात् इन्द्रियार्थसं-
योगे सति तद्वति तत्प्रकारकतया तन्निष्ठप्रामाण्यं ग्रहीतुं शक्यते ।
विरसान्नादनेन रोगी भवन् अतद्वति तत्प्रामाण्यं गृह्णाति,
तत्र दोषसामग्र्या बलवत्त्वात् इति रसाविरसद्रव्यादनं प्रामाण्या-
प्रामाण्यग्राहकसामग्री इत्युक्ते इदानीं योगाभ्यासवशात्प्रामाण्यं
ग्रहीतुं शक्यत एवेत्यस्वरसादाह—इतरेति ।

¹ इतरेन्द्रिययोगविरामोऽन्तर्नियमितोऽभ्यासः ।

स्वस्य इन्द्रियार्थसन्निकर्षे सति तज्ज्ञानविषयकज्ञाननिष्ठाप्रा-
माण्यज्ञानप्रातेबन्धका इतरपदार्थारोपणसामग्रीसंपादनविषया-
र्थाः इतरशब्देन प्रतिपादिताः । स्वेन्द्रियविषयज्ञानग्राहकसामग्र्यां
सत्यां तद्विषयकज्ञानं तद्विषयकज्ञानाभावश्च । एवमितरेन्द्रिययोग-
विरामः । तद्विरामः अन्तरिन्द्रियेण मनसा अन्तरात्मनि अभ्या-
सवशात् नियमितः, तस्य प्रत्ययन नियमेन पुरोवर्तिनि प्रामाण्यं
गृह्यत एवेत्यर्थः ॥

इदंत्वेन ज्ञातं वस्तु इतरभिन्नं भासते । ममोत्पन्नं ज्ञानं संश-
यभ्रमान्यविषयकं समर्थप्रवृत्तिजनकत्वात्, इत्यनुमानविधया प्रा-
माण्ये गृहीते विरसद्रव्यादनस्य अन्तस्स्थितदोषजन्यरोगस्य बल-
वत्त्वात् पुरोवर्तिनि संशयनिवृत्तिः कथं स्यादित्यस्वरसादाह—
विषयेति ।

¹ विषयविरागतः प्रवाहोत्साहात् पुनःपुनरभि-
निवेशनं वैराग्यम् ॥ ५९ ॥

अस्यार्थ — स्वचक्षुरिन्द्रियगोचरविषयकज्ञानस्याविषयो र-
जतम् । अस्मिन् भ्रान्तिराहित्यं विरागत्वं, अन्तश्चित्तप्रवाहे शु-
क्तिरियमिति धारावाहिकज्ञानम् । तद्धयानाहितज्ञाने उत्साहः
प्रीतिः, पुनः पुनरभिनिवेशनं पौनः पुन्यं भृशार्थं वा । इयं शुक्तिः
नेह रजतमिति (संशयः) क्रियादिराहित्यं विरागसम्बन्धि वैराग्यम् ।
पुरोवर्तिविषयः शुक्तिर्भवेतुमर्हति रजतविषयकज्ञानाविषयकत्वे
सति सविषयकत्वात् । मनसि उत्पन्नशुक्तिविषयकज्ञानस्य अ-
प्रामाण्याभावत्वं सिध्यतीत्यर्थः ।

ननु धारावाहिकज्ञानानां गृहीतग्राहिणामपि पुरोवर्तिनीद-
न्त्वेन रजतत्वेन अप्रमाजनकवाक्यज्ञानेन शुक्तौ संशयभ्रमज्ञान-
विषयकं स्वतः एव तद्भवतीत्यस्वरसादाह— दृष्टेति ।

² दृष्टानुश्राविक³ विषयतृष्णावशीकरणसंज्ञास्तथा ॥

पुरोवर्तिनीदन्त्वेन ज्ञानोत्पत्तिं विना इदं शुक्तिविषयकं
शुक्तिविषयकज्ञानग्राहकसामग्रीजन्यत्वात् इत्यनुमानेन पुरोवर्ति-
शुक्तिकाशकले विगततृष्णा यस्यास्सापि विगततृष्णा, तस्या
वशीकरणसंज्ञकं विषयो भवतीत्यर्थः ।

ननु पुरोवर्तिनि शुक्तौ इन्द्रियार्थसकलसामग्र्यां सत्यां
तद्वति तत्प्रकारकानुभवे सति सोऽनुभवो न भ्रमसंशयज्ञान-

¹ विषयदोषविकारकान्तः प्रवाहोत्साहपुनः पुनरभिनिवेशनं वैराग्यम् A
विषयदोषविकारगतः प्रवाहोत्साहासनः पुनः पुनरभिनिवेशनं वैराग्यम्—B.

² योग.. I. 1, 15. ³ 'विषयवितृष्णा' इति पाठान्तरम्.

प्रतिबन्धकः भ्रमजनकभ्रमगोचरसामग्रासित्वात् । तथा हि-
भवदुत्पन्नं ज्ञानं न शुक्तिविषयकं, किन्तु तद्रजतविषयकं, हृद-
पट्टणस्थितरजतनिष्ठचाकचक्यादिरूपगुणवत्त्वस्य समानभ्रमत्वात्,
तस्मादित्यनुमानप्रमाणेन ममोत्पन्नं ज्ञानं भ्रमविषयकं इत्यनुमान-
प्रमाणेनापि तद्वति तत्प्रकारकत्वस्य ज्ञातुमशक्यत्वात् । प्रत्यक्ष-
जन्यप्रमाणज्ञानस्य अनुमितिजन्यप्रमाप्रतिबन्धकत्वात् । तस्मा-
दुभयत्रापि प्रामाण्याग्रहादित्यस्वरसादाह—ताभ्यामिति ।

ताभ्यां चित्तवृत्तिनिरोधः ॥ ६१ ॥

चित्ते मनसि वर्तन इति चित्तवृत्तिः । ताभ्यां प्रमाणाभ्यां
तद्वति तत्प्रकारकत्वाग्रह रसाविरसजन्यरोगहेतुकत्वादित्यर्थः ॥

ननु अयं शुद्धरसवद्द्रव्यादनवान् भवति । सोऽप्रामाण्या-
भावज्ञानवान् भवति । एवमाकारेण उभयोर्व्याप्तिग्रहे सति
अप्रमाज्ञानं वक्तुमशक्यम् । तथा हि—प्रपाप्रतीकारकसामग्री
शुद्धरसवद्द्रव्यादनसामग्रीति वक्तुं न शक्यते । पुरोवर्तिनि
तद्वति तत्प्रकारकज्ञानानन्तरं तस्मिन्विषये अन्यस्य दोषवशाद्भ्रमो
जायते । तेन हेतुना वाक्यप्रयोगो जातः । एतदुत्पन्नज्ञानं अप्र-
माणविषयकमिति वाक्यश्रवणानन्तर एतस्यापि प्रामाण्यविष-
यज्ञाने सति संशयो भवति । विरसादनमपि अप्रामाण्यप्रति-
पादकसामग्री भवति, इत्याशयं मनसि निधाय भ्रमोत्पादक-
सामग्र्यन्तरं प्रातेपादयति—यावदिति ।

यावद्वातुसिरादिसञ्चरत्प्राणापानव्यानोदान-

¹ समानानिलनिरोधनं भ्रमेहेतुकम् ॥ ६२ ॥

प्राणादिपञ्चकानां निरोधनं यत्र दृश्यते तत्र रोगोत्पत्ति-
र्भवति । तत्पवननिरोधनेन आशया दुष्टा भवन्ति । धातवोऽपि
दुष्टा भवन्ति । तज्जन्यकाचकामिलादिवशात् सशयविभ्रमौ भवत
इत्यर्थः ।

ननु सर्वत्रापि संशयभ्रमजनकसामग्र्यां प्रामाण्यज्ञानोच्छेद-
स्स्यात् इत्यस्वरसादाह—आसन्नेति ।

आसन्नविषयकज्ञानहेतुकान्तरात्माऽन्तःकरण-
योगाभ्यासवशात् पवननिरोधनादरोगी स चिरा-
युर्भवति ॥ ६३ ॥

ननु घटेन्द्रियसन्निकर्षानन्तरं तज्ज्ञानग्राहकसामग्र्यां सत्यां
भ्रमज्ञानानुभवो भवेत् । तन्निष्ठप्रामाण्यमपि गृह्यतां नाम, इतरे-
न्द्रियविषयेषु तज्ज्ञानविषयकप्रामाण्यं कथं गृह्यते? पञ्चेन्द्रिय-
विषयज्ञानेषु विरागो नाम विशेषेण रागो विराग इत्यर्थः । तस्मा-
त्पञ्चेन्द्रियविषयज्ञानेषु विशेषेण रागो भवतीत्यर्थः । इन्द्रियार्थ-
सन्निकर्षानन्तरं आत्ममनस्संयागसकलसामग्र्यां सत्यां यावद्विषय-
कज्ञानमुत्पद्यते, तद्धेतुकं प्रामाण्यं अप्रामाण्यग्राहकसामग्रीव्यतिरि-
क्तसामग्रीजन्यत्वात्, मदुत्पन्नघटज्ञानविषयकप्रामाण्यवत् । आत्मा
जीवः । अन्तःकरणं चित्तम् । तस्य जीवात्मना योगः । तद्व-
शात् तत्कारणवशात् तद्विषयकज्ञानगोचरज्ञाननिष्ठप्रामाण्यप्रतिब-
न्धकं भ्रमजनकसामग्री पवननिरोधनं अरोगकारण, अप्रामाण्या-
भावसामग्रीजन्यत्वात् इत्यर्थः ।

ननु विषयपञ्चकेषु विरागो नाम विशेषेण रागो विरागः ।
शास्त्रस्य विषयानुभवमात्रफलं लभ्यते । तेन मोक्षविरोधो भवति ।

प्रत्युत स व्याधिकारको भवति । एतेन चिरायुष्ट्वं कथं प्राप्यते ?
इत्यस्वरसादाह—तस्मादिति ।

तस्मात्प्राणादिपञ्चकफलीभूतं कार्यम् ॥ ६४ ॥

अस्यार्थः—शरीर दोषधातुमलाशयात्मकम्, प्राणादिपञ्च-
कोपजीव्यप्रकृत्याधारकत्वात्, यन्नैव तन्नैवं, यथा घट । चेष्टाश्रय
शरीरमिति चेष्टाश्रयत्वं शरीरावच्छेदकम् । चेष्टा तु सा यद्धिता-
हितप्राप्तिपरिहारार्थं स्पन्दनरूपा । तस्मात् शरीर प्राणादिपञ्चकं
फलीभूतं भवति । सा चेष्टाश्रया प्रकृतिरिति । इदं सर्वं श्रुत्या
प्रतिपादितम् । सा श्रुतिः—“प्राणापानव्यानोदानसमानसप्राणा
श्वेतवर्णात्मिका सा त्रिपदा व्याहृतित्रयात्मिका” । तत्र श्रुति-
वचनं प्रमाणम्—“भूरिते वै प्राण । भुव इत्यपानः । सुवरिति
व्यानः । इतैर्महाच्छिरो भवति । मह इत्यन्नम् । अन्नेन वाव सर्वे
प्राणा महीयन्ते ।” इति तस्मात् प्राणादिपञ्चकं संरक्षणीयं
रोगाभावकारिहेतुक मोक्षहेतुः कथं भवेत् । यस्य प्राणादिपञ्चकं
स्ववशं भवति, तस्य चिरायुष्ट्वमपि लभ्यते । तस्मात्प्राणादिप-
ञ्चक फलीभूतं कार्यमित्युक्तम् । तस्माच्छुद्धरसवद्रव्यादनं श-
रीरसंरक्षणं करोति, विरसवद्रव्यादनं प्राणघातं करोतीति पर्य-
वसितार्थः ।

ननु प्राणादिपञ्चकस्य फलीभूतं नाम—प्राणवायु देहचलन-
कर्म विधत्ते । स पवनः आवेकृतस्सन् पादाभ्यां गतागतत्वं
च कर्म निमेषोन्मेषादिकं च आपादमस्तक कर्म कुर्वन् चलना-
त्मकं कर्म कुरुते । अपानवायोश्च प्रयोजनमस्ति—मेढ्रगुदप्रदेशेषु
स्थितस्सन् स्वयमविकृतस्सन् तथा विक्रियते । व्यानानिलस्य

कार्यं च—पाचकपित्तेन स्वयमपि पञ्चधा भूत्वा पाचकपित्तमपि पञ्चधा कुर्वन् अन्नं गृह्णाति, पचति, विवेशयति । सारकिद्वयया भुक्तान्नं विभज्य मुञ्चति । आशयप्रवेशं करोति । स सर्वशरीरं व्याप्य तिष्ठति । उदानवायोश्च प्रयोजन—नासादिपर्यन्त सञ्चरन् वाक्प्रवृत्तिं करोति । बलवर्णयोश्च वृद्धिं विधत्ते । समानवायोश्च प्रयोजनं—जठरानिलस्य समीपे स्थितस्सन् भुक्तान्नरसं पक्वान्नं कायं प्रवेशयन् प्रतिमुञ्चति । एव पञ्चवायूनां फलम् । तेषां मोक्षफलप्रदानस्य अनावश्यकत्वादित्यस्वरसादाह—अदृष्टेति ।

अदृष्टेनेन्द्रियेणात्मा मनसा संयुज्यते ॥ ६५ ॥

अदृष्ट ईश्वरः, तेन प्रेरितस्सन् अर्थसंसर्गगोचरेन्द्रियेण तद्विषयकगोचरफलं विज्ञाय औपाधिकहेयोपादेयविधिरुलं विज्ञाय मन इतरपदार्थविषयकविज्ञानं विसृज्य आत्मज्ञानगोचरज्ञानफलं आभुषिकफलं च जीवात्मनो विधत्ते । एव मनः आत्मसंयोगजन्याधिकफलं जीवस्य प्रयच्छतीत्यर्थः ।

ननु आत्मा मनसा संयुज्यते, मन इन्द्रियेण, इन्द्रियमर्थेन, इन्द्रियाणां प्राप्यकारित्वनियमात् । तत आत्मा इन्द्रियविषयकज्ञानगोचरफलं भुङ्क्ते । न तत्फलमाभुषिकं विषयसंयोगजन्यज्ञानफलस्य बलवत्त्वात्, इत्यस्वरसादाह—सर्वेति ।

सर्वधातवः सत्ववशं गताः ॥ ६६ ॥

मनोनिरोधनेन श्वासोच्छ्वासनिरोधनेन च मुखमार्गेण बहिः पवननिरोधनेन च खोदरपूरणकर्मकरणेन च पृष्ठमार्गेणापि बहिः-पवनापहारणम् । तत्पवनं नाभिप्रदेशेऽपि कृतकर्मकरणान्तरम् पवनेन कुक्षिस्थितसिरामार्गस्यानुबन्धनं निश्वासोच्छ्वासानां कण्ठप्रदेशनिरोधनं आपादमस्तकं सञ्चरतीत्यर्थः ।

ननु बाह्येन्द्रियविषयज्ञानगोचरज्ञाने वैराग्य मनोविषयक
आत्मविषयज्ञानहेतुकं भवतीति तत्र बाह्येन्द्रियविषयज्ञाननिष्ठ-
भ्रमाभावानुभवग्राहकसामग्र्येव भ्रमोत्पादकसामग्रीव्यतिरिक्त-
सामग्रीजन्येति वक्तव्यम् । तथाहि रोगाभावकार्यं पञ्चेन्द्रिय-
निरोधनजन्ययोगाभ्यासपवनवशान् भवति । तथा सति धातवो
दृढतरास्सन्त ? रोगाभावकार्यकारणवशात् श्रुतिप्रतिपादितफलं
लभ्यत इत्यस्वरसादाह—यत्कालेति ।

यत्काले यद्योगे ¹ यथाविधि फलप्रदाः प्रजाः
प्रजायन्ते ॥ ६७ ॥

तत्संयोगजातधातवः प्रवर्तकाः ॥ ६८ ॥

(यां कामयेत दुहितरं प्रिया स्यादिति ।

* तां निष्ठाय दद्यात् । प्रियैव भवति ।

स न तु पुनरागच्छति ।)

अत्र तु अरोगत्वसम्पादनवशात् शतायुः पुरुषः शतेन्द्रि-
यत्वं च लभते ।

ननु मातापित्रोः दौहित्रजननं मोक्षकरम् । तयोर्धातुदार्ढ्य-
करणस्य आवश्यकत्वेन रोगाभावकार्यकरणद्वारा मोक्षप्राप्तिर्भ-
वतीति दुहितृशिशुस्साक्षात्सामग्री स्त्रीप्रयुक्तरक्ताधिक्यसामग्र्या
भवतीत्यस्वरसादाह — स्त्रीपुंसाविति ।

स्त्रीपुंसावात्मभागौ भिन्नमूर्तेस्सिसृक्षया ॥ ६९ ॥

¹ यथाविधि फलप्रदानुप्रजाः A & B, कुण्डलान्तर्गतपञ्चाणि A B.
कोशयोरत्रैव पठितानि । व्याख्याता तु पृथक्पृथक् 132 पुटे व्याचष्टे ।

स्त्रीपुंसोर्मध्ये पुत्रोत्पादकहेतुभूतरेतस आधिक्यं पुत्रजनन-
हेतुकम् । पुत्रिकोत्पादनहेतुभूतं रक्ताधिक्यं पुत्रिकाजननहे-
तुकम् । स्वस्मान्निजमूर्तेरेव पुत्रादिरिति स्मृतौ । मोक्षार्थिनः
प्रवृत्तिं पुत्रिकाजननसामग्रीसंपादनपूर्विका दानयोग्यकन्याजनन-
सामग्र्या एव हेतुत्वात् । यन्नैवं तन्नैवं यथा घट । पुत्रिका-
जननसामग्री सम्पन्नपुत्रिकाजननसामग्री स्वसुखहेतुकमिथुनानु-
भवकार्योपकार्यकत्वात् । प्रजाजननसामग्री लौकिकसामग्रीसं-
पादनं विना कथं लभ्यत इत्यस्वरसादाह—प्रकृतीति ।

प्रकृतिपुरुषौ पितराविति स्मृतौ ॥ ७० ॥

तथा सति गुणविशिष्टपुरुषत्वाद् मायाशबलित ईश्वरः
आमुष्मिकफलं दत्त इत्यस्वरसादाह—वृत्तीति ।

¹ वृत्तिव्यवहितस्वरूपनिष्ठमनउत्साहात्पुनःपुन-
रभिनिवेशनं योगाभ्यासः ॥ ७१ ॥

वृत्तिव्यवहितपुरुषः औपाधिकसंसर्गजातः प्रजाजनकसं-
र्गहेतुभूतत्वात् । स्वभावतः तस्य गुणप्रोतद्रव्यत्वादेव वृत्तिव्यव-
हितत्वं भवति । तदेव तत्स्वरूपम् । तस्मिन् निहितं मनः ।
तस्य मनस उत्साहः प्रीतिः । प्रीतेरेव हृदयेऽभिनिवेशनम् । इतर-
पदार्थेषु विरागस्सन् य आत्मानं ध्यायति स तं ध्यातारं संसार-
सागरनिमग्नं तारयति । तदेवोत्तमफलम् । तदर्थमेवायुर्वेदप्र-
वृत्तेः प्रयोजनम् । इदमेव बहुपुरुषार्थप्रदानहेतुकं भवतीत्यर्थः ।
यस्य मनस उत्साहो जायते तस्य मनसः पुनरभिनिवेशनं
तृप्तिकारकम् । सर्वदा अभ्यासपाटववशात् सर्वस्मिन्विषये अध्या-
त्मनिष्ठा मनः प्रसाद्य मोक्षप्रदा भवति ।

आदरातिशयोद्भूतभूयोभूयोनिरीक्षायोगादिषु
भूमिः ॥ ७२ ॥

तत्र भूयो निरीक्षणात् स्वरूपं च प्रतिपद्यते । परमानन्दहे-
तुकत्वात् इह लोके परमसुखप्रदानत्वात् भूयोनिरीक्षणयोगा-
दिषु भूमि अपरिमितानन्दस्य भूरित्यर्थः ।

ननु आत्मविषये यावद्विषयनाशे सति तन्नाशादित्यस्वरसा-
दाह—तामार्ति ।

तां निष्ठाय दद्यात् ॥ ७३ ॥

सालङ्काररूपादिविशिष्टां कन्यां यो दद्यात् सत्कुलप्रसूताय
श्रोत्रियाय, कन्यादाने य प्रवर्तते तस्य सुखं मोक्षफलं लभ्यते,
ऐहिकसुखमपि भुङ्क्ते इत्यर्थः ।

कन्यादानफलमाह प्रियेति ।

प्रियैव भवति ॥ ७४ ॥

कन्यादानफलप्रदानस्य प्रतिभूः ईश्वरो भवतीत्यर्थः । ईश्वर-
प्रीत्यर्थं य कन्यादान करोति तस्य ऐहिकफलमामुष्मिकफलं च
दीयत इत्यर्थः ।

ननु कन्याजननमेव कामयन् स्वकर्मक्लेशचोदितस्सन् ईश्व-
रप्रीत्यर्थं दानं करोति । तेन ईश्वरस्सुप्रीतो भूत्वा स्वयमेव प्रति-
भूस्सन् फलं ददातीत्युक्तम् । तत्र कन्यादानकर्मणः ईश्वरप्रीति-
रेव फलं भवति । तेनापि तस्य किं फलमासीदित्यस्वरसादाह—
नेहेति ।

नेह पुनरागच्छति ॥ ७५ ॥

यत्तस्य इहलोकसुखदुःखादिकं तदीश्वरो नाददीत, ईश्वर-
कैवल्यं पुनराददीत । इहलोकं प्रति स पुनर्नागच्छति गर्भदुःखा-
दिकं न भुङ्क्ते । तस्माद्योगाभ्यासवशात् सप्तधातुमयं शरीरमिति

शरीरस्य ऐहिकफलं मोक्षफलं च । तयोर्वैराग्यमेव उभयफलं
विधत्त इत्याह—ऐहिकेति ।

ऐहिकामुष्मिकविषयानुभाव्यभोगैकनाशयमि-
ति ज्ञानं वैराग्यम् ॥ ७६ ॥

अविषयानन्दात्मकनैरन्तर्यज्ञानानन्दहेतुकं वै-
राग्यम् ॥ ७७ ॥

ऐहिकामुष्मिकफलजन्येतरपदार्थविषयकफलान्युद्दिश्य आ-
त्मा अनुभवविषयकमनोजन्यत्वात् तद्वैराग्यनैरन्तर्यज्ञानानन्दजन्यं
विषयानन्दानुभवं विहाय आत्मज्ञानानुभव परमपुरुषार्थ इति
इतरविषयकज्ञानानुभवं निरस्यति । ऐहिकामुष्मिकफले नाशये
इति ज्ञानं वैराग्यम् । ऐहिकामुष्मिकफलं विषयानुभाव्यं तत्तुच्छं
कर्म प्रयासादनुभवे सति तन्नाशात् । तस्मादधिकफलदं वैराग्य-
मेव हि मोक्षफलहेतुकं भवतीत्यर्थः ।

ननु परमात्मनोऽतीन्द्रियत्वेन इन्द्रियार्थसन्निकर्षाभावात्
आत्मविषयकज्ञानाभावात् तज्ज्ञानविषयकानुभवानन्दस्सुतराम-
प्रसिद्ध एव, किन्तु इन्द्रियार्थसन्निकर्षाद्यादृशार्थोपलब्धिः सैव
सुखविषयकज्ञानानुभवोपलब्धिश्चेत् तज्ज्ञानमेव आनन्दानुभवहे-
तुकम् । तदेव कार्यं यावद्भातिन्द्रियदार्ढ्यापादकशुद्धरसान्ना-
दनजन्यज्ञान आनन्दहेतुकमिति प्रमाणत्रयोपलब्धिरित्यत आह—
तस्मादिति ।

तस्माद्भातवस्तद्रोगभूम्यावष्टम्भाः ॥ ७८ ॥

इन्द्रियार्थसन्निकर्षजन्यज्ञानं आनन्दहेतुकमिति उक्तम् । तस्मा-
दिति—तत्कारणवशात् धातवः पञ्चेन्द्रियाणि तद्रोगकार्यकारका-
णीत्यर्थः ।

ननु भोगायतनं शरीरमिति प्रसिद्धम् । तथा सति विषय-
मात्रफलोद्देश्यकार्यकारणविषयनाशैकनाशयं इति तन्निषेद्धमश-
क्यम् । यावद्विषयानुभवकाल एव भोगकाल इत्याशयं मनसि
निधायामह—भोगेति ।

भोगायतनं शरीरम् ॥ ७९ ॥

सर्वार्थविषयकभोग्ययोग्यानां द्रव्याणां आयतनम् । सुख-
दुःखानुभवो भोग इति दुःखस्यापि भोगयोग्यविषयकामनात्म-
कद्रव्योपलम्भकत्वात् । तस्माद्भोगायतनं शरीरमिति । शरीरत्वस्य
भोगायतनत्वावच्छेदकत्वादिति वक्तुं शक्यत्वात् ।

ननु सुखविषयकप्रवृत्तिकमनोविषयकसुखानुभवज्ञानविषय-
कप्रवृत्तिमुद्दिश्य प्रवृत्तेस्तद्विषयानुभवज्ञानन्दः मत्कामनाविष-
यकः दुःखविषयकज्ञानस्य मत्कामनाविषयकत्वाभावात् । तदर्थ-
मेव भोगोपकार्यजनकसंपादनसामग्र्यैव फलितार्थत्वात् ।

ननु सुखस्यापि दुःखानुपङ्गत्वात् सुखमपि दुःखमेव ।
विषयदुःखानुभवस्तु दुःखजनककर्मव्यतिरिक्तकर्मणा साध्यः ।
तस्मादुक्तरीत्या आनन्दहेतुकं बाह्येन्द्रियविषयोपलब्धिज्ञानानु-
भवकार्यं न भवेदित्यस्वरसादाह—तदिति ।

¹तत्परमपुरुषख्यातेर्गुणवैतृष्ण्यम् ॥ ८० ॥

तदेव परमपुरुषार्थः, यन्नित्यद्रव्यजन्यज्ञानविषयकज्ञान आ-
नन्दहेतुकं भवति सा ख्याति सच्चिदानन्दात्मिका । आन-
न्दविषयकज्ञानं यस्यास्ति स एव जीवन्मुक्त इत्यभिधीयते ।
स सर्वदाऽऽनन्दानुभववान् भवति । मत्प्रवृत्तिस्तु दुःखव्यतिरेका,
कामनाप्रयुक्तत्वात्, सुखात्मिका कामना परमपुरुषार्थिका । गु-

णवैतृष्ण्यं नाम मधुररसादनप्रयुक्तपुरुषविषयकज्ञानजन्यज्ञानं आनन्दहेतुकमिति विवक्षितमित्यर्थः । पुरुषख्यातिः परमपुरुषज्ञान-विषयकख्याति । विषयज्ञानानन्दहेतुकवैराग्यं बाह्येन्द्रियविषयक-ज्ञानं परमपुरुषगोचरं न भवति, इन्द्रियार्थसन्निकर्षाभावात्, किं तु अन्तरिन्द्रियगोचरज्ञानविषयकं यावद्विषयकज्ञानं यावदनुभव-हेतुकं भवेदित्यस्वरसादाह—यावदिति ।

¹ यावदिन्द्रियविषयज्ञानानां यदार्थोल्लेखिभावना क्रियते स वितर्कः ॥ ८१ ॥

तर्को विचार इत्यर्थः । यावदिन्द्रियविषयज्ञानानां याव-र्वाद्विषयानुभव आनन्दहेतुक इति विचारः, तर्कसहकृतज्ञान-कार्यकमेत्यर्थः । यदार्थोल्लेखिभावनाक्रमस्तर्कज्ञानेन भाव्य त-द्भावनायाः यथायथं यावदिन्द्रियविषयकज्ञानानां यावद्विषयानु-भव आनन्दहेतुको भवतीत्यर्थः ।

ननु यावद्विषयानुभवज्ञानं यावदानन्दहेतुकम् । परमात्मा-नुभवज्ञानं परमानन्दहेतुकं, शरीरस्य उभयोरप्यायतनत्वात् । तत्र विषयानुभवस्य विषयैकनाश्यत्वेन परमात्मानुभवस्य पर-मात्मविषयकत्वेन अयं नित्यानन्दानुभव इत्याशयं मनसि निधा-याह—पूर्वेति ।

पूर्वापरानुसन्धानशब्दार्थोल्लेखभावना निर्वि-कल्पः ॥ ८२ ॥

बाह्येन्द्रियज्ञानानुभववान् सवितर्कः । सवितर्को नाम सवि-कल्पः । सविकल्पज्ञानानुसन्धानमेव परमात्मानुसन्धानम् । तद-निर्वाच्यज्ञानविषयकम् । शब्दार्थोल्लेखभाषनाशून्यत्वम् । तदेव निर्विकल्पकम् । देवदत्ता जीवन्मुक्तो भवितुमर्हति परमात्म-

विषयकज्ञानानुभवात् । नित्यनैमित्तिककर्मद्वारा परमात्मानुभव-
ज्ञानमुपलभ्यते । तस्यापि शरीरदार्ढ्यकरणहेतुत्वेन तदेव आ-
रोग्यकार्यकरणमावश्यकं भवति । अत एव भोगायतनं शरीर-
मिति यथार्थं भवतीत्यर्थः । तत्र स्मृतिवचनं—

नित्यनैमित्तिकं कर्म दुरितक्षयकारकम् ।

ज्ञानं च विमलीकुर्वन् अभ्यासेन तु वेदवित् ।

अभ्यासपक्वविज्ञानः कैवल्यं लभते नरः ।

तत्र सूत्रस्थानवचनं—

¹अन्नपानविषाद्रक्षेत् विशेषेण महीपते ।

योगक्षेमौ तदायत्तौ धर्माद्या यन्निबन्धना ॥

इति । तस्माच्छरीरदार्ढ्यकरणहेतुकं भवतीत्यर्थः ॥

ननु परमात्मा मनोविषयको न भवति निर्गुणत्वात् निर-
वयवद्रव्यत्वात् निष्कायकत्वात् कालवत्, मनस आत्मगोचर-
त्वस्य वक्तुमशक्यत्वादित्यस्वरसादाह—अन्तरिति ।

²अन्तःकरणधर्मावच्छिन्नविषयावलम्बितदेश-
कालभावनायोगः सविचारः ॥ ८३ ॥

परमात्मा विचारणीयः अत एव सवितर्कः तर्कसह-
कृतप्रमाणेन ज्ञातव्यः । तथाहि—अङ्गुरादिकं सकर्तृकं कार्य-
त्वात् घटवत्, इति तर्कसहकृतानुमानेन ज्ञातव्यः । अन्तः-
करणधर्मावच्छिन्नविषयावलम्बितत्वं मनोविषयकधर्मत्वं, सर्वदा
आत्मानुभवत्वात् । तस्य अवच्छेदकं शरीरं सत् विष-
यानुभवार्हं भवति । तस्यापि शरीरदार्ढ्यकरणमावश्यक-
मित्यर्थः । मनःआत्मानं विषयीकरोति । तस्य स्वरूपमा-

¹ अष्टाङ्ग सूत्र VII 2

² अन्तःकरणविषयावलम्बितदेशकालधर्मावच्छिन्नभावना सविचार A & B.

नन्दस्वरूपम् । एवं गुणविशेषपरमात्मानं विषयीकृत्य अवल-
म्बते । एवं विचाररूपतर्कस्य रोगाभावकार्यजनकप्रयोजनप्रयतन
फलं भवति । तस्माद्देशकालभावना योगस्य विचार इत्युक्तम् ।
देशस्तु द्रव्योपाधिना त्रिधा भवति । कचिद्देशविशेषजन्यद्रव्या-
दनेन तद्देशीयानां वाताधिक्यं भवति । कचिद्देशविशेषजात-
द्रव्यादनात्पित्तप्रकोपो भवति । कचिद्देशविशेषजन्यद्रव्यादनेन
कफप्रकोपो भवति । तत्तद्देशीयानां तत्तद्द्रोगनिवर्तकद्रव्याणां
तत्तद्देशस्थितानां शरीरदार्ढ्यकरणं विचारयेदित्यर्थः । तत्तत्काल-
द्रव्यादनमपि पित्तरोगनिवर्तकमिति तत्तत्प्रयोजनानि विचा-
रहेतुकानि संपाद्य कालं प्रापयेदित्यर्थः ॥

ननु मनस आत्मप्रकाशार्थं आत्मव्यतिरिक्तसर्वपदार्थज्ञा-
नस्यावश्यकत्वात् तर्कसहकृतज्ञानभावश्यकं भवति । स तर्क
आत्माज्ञानार्थं परंपरया हेतुर्भवति । सविचार इत्युक्तम् ।
तर्हि निर्विचारोऽपि मोक्षप्रपादको भवतीत्युच्यमाने सति वि-
चाराभावो निर्विचारः कथं भवतीत्यस्वरसादाह अस्मिन्निति ।

**अस्मिन्देशकालधर्मावच्छिन्नधर्ममात्रावभास-
नं निर्विचारः ॥ ८४ ॥**

अस्मिन् ब्रह्माणि देशतः कालतः वस्तुतश्च परिच्छेदराहित्यं
तस्मिन्नारोपितधर्ममात्रं उद् भासते । तत्र इतरपदार्थविषयकज्ञा-
नराहित्यस्य उपस्थितत्वात्, तत्रेतरपदार्थविचाराभावो निर्वि-
चार इत्यर्थः ॥

ननु सर्वविषयज्ञाने जाने सति आनन्दो भवति । एतद-
भावो निर्विचारः, तर्ह्यनन्दानुभवोपलब्धिः कथं स्यादित्यस्वर-
सादाह—सुखेति ।

१ सुखप्रकाशोद्रेकाच्चिच्छक्तिविषयकस्म आनन्दः॥*

सुखानन्दानुभवार्थोऽपि यत्सुप्ते सति प्रकाशयते स एवानन्दो भवति । निर्विचारभाव्यमनोद्रेकस्य हेतुर्भवति । तस्मान्नाच्चिच्छक्तिविषयकः चित्स्वरूपज्ञानशक्तिविषयक आनन्दो भवतीत्यर्थः ।

ननु परब्रह्मणः निर्गुणत्वेऽपि स एव गुणवान्भवति । निर्गुणत्वं नाम निरवयवत्वस्य अवच्छेदकत्वम् । आत्मनोऽपि निर्गुणत्वात् मनसस्तद्गोचरत्वं वक्तुं न शक्यते । निर्गुणत्वस्य निरवयवद्रव्यत्वात्, मनसोऽपि निर्गुणत्वात्, इन्द्रियत्वेन आत्मविषयकज्ञानग्राहकत्वं वक्तुमशक्यत्वात्, इति आत्मनः अगोचरत्वादेव इन्द्रियाणामपि तत्प्राप्यत्वासंभवेन मनसोऽप्यप्रयोजकत्वापत्तिरित्यत आह—अस्मिन्निति ।

अस्मिन्ब्रह्मसत्तामात्रविषयकत्वेन समाधिः सा स्मृता ॥ ८६ ॥

अस्मिन्ब्रह्मणि ग्रहीतुं यौग्यो जीवः तस्य परमात्मविषयकत्वेन ब्रह्मसत्ता स्वयं जगत्स्वरूपकारणत्वेन प्रकाशयत इति सत्यं ब्रह्म मनसोऽप्यविषयो भवति । गुणरहितब्रह्मणः मनोग्राह्यत्वस्य वक्तुमशक्यत्वात् । सत्तेति सत्तामात्रविषयकं ज्ञानमुपलभ्यते । आत्मना सह मनस्समाधीयत इति समाधि सा स्मृता ।

ननु निर्गुणब्रह्मणः जगत्कारकत्वं वक्तुमयोग्यमिति चेत्, न,

१ सुखप्रकाशमानभाव्यमनोद्रेका—A & B एतदुपरि 'रजस्तमेवै-
शारयान्तःकरणसत्त्वमनोद्रेकात्सानन्दः' इत्याधिक सूत्र A B. काशयो. दृ-
श्यते, तच्च न व्याख्यात भाष्यकृता.

निर्गुणब्रह्मणः करचरणाद्यवयवाभावात् न जगत्स्वरूपत्वं वक्तुं शक्यते । तथा श्रुतौ तत्स्वरूपं प्रतिपाद्यते—

एतं मनोमयमात्मानमुपसङ्कामति ।

एतं विज्ञानमयमात्मानमुपसङ्कामति ।

एतच्छ्रुत्यनुसारेण जगत्स्वरूपत्वं ब्रह्मणः प्रतिपाद्यते, परब्रह्मणः निर्गुणत्वं प्रतिपाद्यते । शुद्धनिर्गुणपक्षे योगिनामप्यगोचरत्वेन समाधिरेव न स्यात् । किं च मनसः आत्मगोचरत्वानुपपत्तिश्च । जगतोऽनित्यत्वेन तस्याप्यनित्यत्वप्रसङ्गात्, इति नाशङ्कानीयम्, जीवात्मनो मायाशबालितत्वेन तथा प्रतीतेः । अतस्तु मायानिवृत्तिपर्यन्तं वस्तुभेदोऽस्ति । सर्वथा यस्य समाधिना माया न निवर्तते तावत्पर्यन्तं वस्तुभेदो नास्ति, तत्समाधिना मायानिवृत्तेः । यदा मनस आत्मसाक्षात्कारोऽस्ति तदा आत्मनो मनोविषयकत्वस्य वक्तुं शक्यत्वादित्यर्थः । यदा जीवात्मनि मायानिवृत्तिरुपलभ्यते तस्य परब्रह्म जगदाकारेण परिणमति । अयं घट इत्यत्र घटज्ञानविषयकत्वमिव निर्गुणब्रह्म मनोविषयकं भवति । सैव प्रमा भवति । अत एवोक्तं “सा स्मृता” इति । प्रकृतिरेव स्मृतेत्यर्थः । सर्वेषां मोक्षहेतुस्समाधिः । तस्य सर्वेषामसम्भावितत्वात् तत्प्रमाफलकसामग्र्या अभावाच्च । तेषां मधुररसवद्ब्यादनस्य सात्विकगुणप्रदायकत्वात् सात्विकगुणस्समाधिहेतुः, राजसतामसगुणजनकाम्लोपणरसव्यतिरिक्तसात्विकगुणहेतुमधुररसजन्यत्वात् । तस्मान्मधुररस एव समाधिहेतुरित्यत आह—मधुरेति ।

मधुररसो रसासृगतपवनाविकृतमधुप्रवोहा-
त्साहोदयः प्रयन् अङ्गुष्ठं च समाश्रितः ॥ ८७ ॥

मधुरसस्तु रसासृग्धातुचरपवनस्य अविकारं कुर्वन् कुण्डलीस्थित श्वासोच्छ्वासाभ्यां शिरःकमलस्थामृतमाहृत्य आपादमस्तकं तर्पयन् इडामार्गगमनेन पवनेन कुम्भक कृत्वा अङ्गुष्ठपर्यन्तं सञ्चार्य तत्तदङ्गं प्रसिञ्चेदित्यर्थः ।

ननु कला प्रबला सती मधुरसजन्यपवनस्य श्वासोच्छ्वासानिलाभ्यां शिरस्स्थितामृतमाहृत्य शिरस्सन्तर्पणं विधत्त इति वक्तव्यम् । कला अवला सती तेन आपादमस्तकसन्तर्पणेन धातुपोषणं कथं विधत्त इत्यस्वरसादाह—तत्रेति ।

तत्र स्थितकला दशदलकमलं विकासयन्ती प्रचलति ॥ ८८ ॥

कुण्डल्युद्भवपित्तकलाधारदशदलपद्म विकासयन्ती अमृतं विसृजतीत्यर्थः ।

ननु पवनस्तु शिरःकमलस्थामृतमाहृत्य धातुसन्तर्पणं करोतीत्युक्तम् । इदं तु समाधिसामग्रीसम्पादनप्रकरणम् । समाधिफलं तु आत्मसाक्षात्कारानुभवरूपम् । तत्सामग्री शरीरविकारानावकार्यं सम्पादयति । तेन आत्मसाक्षात्कारो लभ्यत इत्यस्वरसं ज्ञापयन् अवतारान्तरमाह—अङ्गुष्ठेति ।

अङ्गुष्ठमात्रः पुरुषोऽङ्गुष्ठं च समाश्रितः ॥ ८९ ॥

ईश्वरस्सर्वस्य जगतश्शरीरं वहति ॥ ९० ॥

अमृतेनापादमस्तकं सन्तर्पणं रोगाभावकार्यसम्पादकसामग्रीप्रतिपादितशरीरदार्ढ्यजन्यं समाधिकार्यहेतुकत्वात्, यन्नैवं तन्नैवं

¹ ईश्वरस्सर्वस्य जगतः प्रभुः प्रीणाति विश्वमुक् । शरीरं वहति । A&B.

यथा घटः, इत्यनुमानविधया शरीरदार्ढ्यप्रयुक्तयोगसम्पादनेन मोक्षप्राप्तिर्भवति । “अङ्गुष्ठमात्रं पुरुषः” इत्यत्र लिङ्गशरीरं पादमात्रम् । तत्र श्रुति —

“पादोऽस्य विश्वा भूतानि त्रिपाद-
स्यामृतं दिवि । त्रिपादूर्ध्वं उदैत्पुरुषः”

इति । एषा श्रुति अङ्गुष्ठमात्रं प्रतिपाद्य तिष्ठति । स एवेश्वरो भवति । सोऽपीश्वर त्रिपादेन दिवि स्थितामृतमाहृत्य स्वशरीरं सन्तर्प्य जगच्छरीरमपि वहति । विराडूपेश्वरगोचरज्ञानसाधक अन्तरिन्द्रियात्मगोचरज्ञानसामग्रिसम्पादनापेक्षया जगच्छरीरात्म-विषयकज्ञानगोचरज्ञानग्राहकसामग्र्या आत्मसाक्षात्कारो भवे-दित्यर्थः ॥

ननु योगिनामपि मूलाधारमादिभूतं सकलधातुपोषकं श्वासोच्छ्वासाभ्यां शिरस्स्थितममृतमाहृत्य शरीरसन्तर्पणं विधत्ते-तस्य सर्वधारणत्वात् । योगं विनापि तत्कर्म कर्तुं शक्यत एवेत्य-स्वरसान्तरमाह—मूलेति ।

मूलाधारमादिभूतं सकलधातुपोषकम् ॥ ९१ ॥

मूलाधारस्य कुण्डलिनीरूपस्य अनिलानलचक्रात्मकस्य तन्निष्ठश्वासोच्छ्वासाभ्यां धातूनाममृतादनम् । योगाभ्यासजन्य-पवनेन मूलाधारमादिभूतं यावत्कालं धातुदार्ढ्यकरण जठरानि-लप्रदं चिरायुःप्रापकं यावदिन्द्रियाणां अर्थाविषयकज्ञानानुभव-सार्थकरणं च लभ्यत इत्यर्थः ।

ननु शरीरपादपः अमृतजलपोष्योपकारकः । अमृतातिविरि-क्तव्यानपवनस्य शरीरव्यापकतावच्छेदकत्वात् । ननु मूलाधार-पद्मस्य सकलधातुपोषकसकलशरीरव्याप्यपवनसंयोगे सति

तत्पोषकत्वं वक्तुं शक्यते, तस्य कुण्डल्याधारमात्रोपयोगिक-
त्वात्, सर्वशरीरव्यापकत्वाभावेन तत्पोषकत्वमपि न रोचत इत्य-
स्वरसादाह—सिरोति ।

**सिरापथगतपवनशिःरःकमलस्थामृतमाहर-
न्सिञ्चति ॥ ९२ ॥**

सिरामार्गेषु सर्वदा सञ्चारभूः पवनो व्यानपवनस्य मूलाधा-
रस्थितत्वेन तत्र स्थितामृतमाहरन् शरीरशाखिवीजोत्पादक-
पादपञ्चमूले पूर्व्वरसासृग्धातुषु चरन् पवनः प्रभवतीत्यर्थः ।

ननु सकलामृतात्मकानलानिलचक्रात्मककुण्डल्युद्भवप्रकाश-
मानप्रथमप्रयाणाधिगतश्वासानिलोष्मणो जातामृतमाहृत्य उच्छ्वा-
सानिलेन तत्सर्वं सङ्ग्राह्यं धातुसन्तर्पणं करोतीति यत्तदेव
शरीरदाढ्योपकारकं भवतीति व्यानवायुना पादपञ्चपूरकेन किं
फलं भवेदित्यस्वरसादाह—शरीरेति ।

शरीराङ्कुरशाखानामादिभूतं¹ तथा ॥ ९३ ॥

पञ्चशाखं शरीरमिति शरीरमेव अङ्कुरं पञ्चशाखान्वितं
मूलाधिष्ठानपञ्चाधारभूतम् । तस्य शाखा एव अवयवा इत्यर्थः ।

ननु मूलाधारपञ्चमेव शरीराङ्कुरस्य आलवालमित्युक्तम् । तत्
तदङ्गास्थितवर्णानां तत्तदधिष्ठानदैवतानां अमृतपोषकत्वभावनच-
लनात्मककर्मोपकारकं नोपपद्यत इत्यत आह—तत्तदिति ।

**तत्तदधिष्ठानवर्णदैवतानां सिरामार्गगतामृतं पो-
षकम् ॥ ९४ ॥**

तत्तद्देवतात्मकं अकारादिक्षकारान्तं तत्तदङ्गाधिष्ठानाधि-
ष्ठितम् । तस्य तत्तत्सिरामार्गगतामृतं पोषकं भवति । तस्य

¹ तथा । 'पञ्चशाखा पञ्चाङ्गुला.' इत्यधिकः पाठ —A & B.

आपादमस्तकं सञ्चारितव्यानपवनोऽपि पोषको भवति । अवर्णो-
त्पादकपादपद्मं शाखावेलारूपम् । तावत्पर्यन्तं सहस्रारपद्मगता-
मृतं रक्षकं भवतीत्याह—तदिति ।

तत्पादपद्माधारे सरिप्रवहति ॥ १५ ॥

पादपद्मपर्यन्तं सिरासन्धानमनुसृत्य अमृतप्रवाहो भव-
तीत्यर्थः ।

ननु कुण्डलिनीगतश्वासोच्छ्वासमहिम्ना आगतामृतस्य आ-
धारपद्मालवालपर्यन्तं प्रवाहकरणस्योचितत्वात् कथं ह्याधार-
पद्मपर्यन्तं प्रवाहकरणं नोपपद्यत इत्यत आह—मांसेति ।

**मांसानुसृतसिरामार्गगतपवनेन कलाः पूर-
यन् अमृतं सेचयेत् ॥ १६ ॥**

तन्मार्गमनुसृत्य इडापवनेन पादपद्मपर्यन्तं सेचयेदित्यर्थः ।
तेन तदाधिष्ठानस्थितवर्णदेवताः सन्तोष्य पालयेदित्यर्थः । ननु
रसासृग्धातुपवनेन अमृतपोषकत्वं तद्धातूनामेवेति वक्तव्यम् ।
तदितररक्तधातोरमृतपोषकत्वाभावेन जीवनं नोपपद्यत इत्य-
स्वरसादाह—मांसेति ।

मांसानुसृतसिराभावास्सन्ति¹ ॥ १७ ॥

इडामार्गगतश्वासपवनं सहस्रारकमलस्थामृतमाहरन् मां-
सधातुं सन्तर्प्य शरीरपोषको भवतीत्यर्थः । रसासृग्धातुपवनस्य
शरीराङ्गावेभागकार्यकारकनियमस्थापकत्वात् मांसधातुगतसिरा-
णां अप्रयोजकत्वेन रक्तधातुपोषकत्वं पवनस्य कथं सङ्गच्छते ।
पवनसिरासृग्धातुमात्रप्रदानं चरन् तत्पोषकत्वमात्रस्यैवोचित-
त्वात् न रक्तधातुपोषको भवतीत्यस्वरसादाह—द्वीति ।

¹ A. B. कोशेषु एतन्न दृश्यते.

द्विसहस्रसिराशाखावत् पादपद्ममूलकम् ॥ ९८ ॥

द्विसहस्रसिराशाखिनः पादपद्मालवालं सिराङ्कुराणामाधारकं
पादपद्मप्ररोहाङ्कुराणामेव अमृतमाहरत् धातुपोषकं भवतीत्यर्थः ।
द्विसहस्रसिरोद्भवाङ्कुराणां सप्तधातुपोषकत्वेन शरीराधारकत्वं
कथं स्यादित्यस्वरसादाह—सप्तेति ।

सप्तधातुमयं शरीरम् ॥ ९९ ॥

षट्सा इत्यत्र स्वाद्वस्त्वलवणतिकोषणकषायका । ततः
षट्सङ्ख्याद्रव्यमाश्रित्य तिष्ठतो गुणवत्पोषकत्वस्य सुप्रसिद्धत्वात् ।
धातुर्नाम 'रसासृङ्मांसमेदोस्थिमज्जाशुक्लानि धातवः' इति । ततो
धातुमयं शरीरमित्युक्तम् ॥

इदानीं प्रतिपादितप्रश्नो योगशास्त्रं भवति । तन्मध्ये सप्त-
धातुमयं शरीरमिति प्रतिपादनं योगाभ्यासस्यापि धातुपोषक-
त्वमेव फलमिति द्योतनार्थं तथा प्रतिपादितम्—आयुर्भवतीत्यर्थः ।
धातव रसादिपोषिताः शुद्धरसद्रव्योपजीवकत्वात् । तस्माद्धा-
तूनां रसादिपोषितत्वं सुप्रसिद्धमिति भावः ॥

इत्यायुर्वेदस्य तृतीयप्रश्नस्य भाष्यं योगानन्दनाथकृतं

सुप्रसिद्धं महाजनसम्मतं प्रतिसूत्रव्याख्या-

नपूर्वकं आयुर्वेदभाष्यं लोकोपकारकं

सपूर्णम्.

आयुर्वेदे चतुर्थप्रश्नः

ननु रसादीनां धातुपोषकत्वं वक्तुमशक्यम् कुण्डलिनी-
स्थितश्वासोल्वासपवनस्यैव अमृतप्रदत्वेन प्रतिपादितत्वात् ।
रसादीनां धातुपोषकत्वं कथं स्यादित्यस्वरसादाह—गतेति ।

गतागतामृतवशादागतसमाधिक्रियया योग-
सान्निध्यम् ¹ ॥ १ ॥

कुण्डलिन्याः अनिलानलचक्रात्मकत्वादेव श्वासपवनस्य
अनि०चक्रात्मकस्य प्रथमप्रयाणगतस्य ऊष्मरूपत्वादेव शिरः-
कमलस्थामृतमाहर्तुं शक्यत्वादित्यर्थः । तस्मादमृतवशाद्धातुपोष-
कत्वं समाधिहेतुकमिति कृत्वा तत्क्रियया योगानां सान्निध्यं
भवतीत्यर्थः । तस्माद्योगस्य धातुपोषकत्वं परम्परया प्रतिपा-
दितमिति भावः ।

धातूनां पोषणं प्रति रसादि हेतुर्भवतीति रसादीनां हेतुत्व-
प्रतिपादनं रसवद्द्रव्यादनेन भाव्यम्, तदन्नाद्यदनस्य अन्वय-
व्यतिरेकाभ्यां धातुपोषणं प्रति हेतुत्वप्रतिपादनात् । समाधयो
धातुपोषका इति कथं प्रतिपद्यत इत्यस्वरसादाह—तीव्रेति ।

तीव्रसंयोगारूढ्यामासन्नः समाधिः ² ॥ २ ॥

मनस आत्मनिदिध्यासनस्य तीव्रसंयोगत्वं नाम इतरार्थज्ञान-
ज्ञापकसामग्र्यसमर्थितत्वे सति आत्मसमवेतत्वम् । तेषामात्मवि-

¹ गतागतानिलवशा — A & B.

² योग. I. 1, 21

षयकविषयेतरज्ञानप्रति हेतुरेव समाधिरित्यर्थः । ननु परमात्मनो विभुत्वेन मनस आत्मना साकं धृढतरसंस्कारस्य स्वत एव सिद्धत्वादित्यस्वरसादाह—संवेग इति ।

संवेगः क्रियाहेतुर्दृढतरसंस्कारः ॥ ३ ॥

संवेगो नाम कारणम् । तस्य लक्षणं क्रियाविशेषमात्रवैलक्षण्यं तदवच्छेदकम् । स एव क्रियाहेतुर्भवति दृढतरसंस्कारोऽपि भवतीत्यर्थः । तरशब्देन सुतरां हेतुरीत भावः ।

ननु एतत्समाधानमनुपपन्नं तथा च श्रुति —

“अन्नाद्भूतानि जायन्ते जातान्यन्नेन वर्धन्ते । अद्यतेऽस्ति च भूतानि तस्मादन्नं तदुच्यते इति । अन्नममृतं तमु जीवातुमाहुः ” इति श्रुतेः विद्यमानत्वात् । एतत्प्रमाणप्रतिपादितसमाधेरदृष्टत्वादित्यस्वरसादाह—गतेति ।

गतागतोपायभेदवतां समाधिफलं चासन्नम् ॥

अत्र गतागतविषयकज्ञानमात्रं न विवक्षितम् । अन्नादनाभावे सति धातुपोषकशरीरपुष्टिर्यस्यास्ति तस्येदं विवक्षितम् । ते तु परमयोगिनो भवन्ति । तेषां अवच्छेदकं गतागतोपायभेदज्ञानवत्त्वम् । गतागतरूपश्वासोच्छ्वासाभ्यां शरीरदाढ्योपायं, भिद्यत इति भेदः अन्नादनाज्जातजनकयोगजन्यभेद इत्यर्थः । समाधेः फलं शरीरदाढ्यकरणम् । शरीरेण सर्वकर्माधिकारी भवति । शरीरं सत्कर्मादिमोक्षहेतुकं भवतीति भावः ।

ननु श्वासोच्छ्वासानिलयोर्गतागतत्वस्य शरीरिणां स्वत एव सिद्धत्वात् स्वतस्सिद्धकर्मणः विशेषविधिं विना कथं शरीरदाढ्यकारकत्वं कथं वा मोक्षोपयोगिकत्वं भवतीत्याशङ्क्याह—मृद्वाति ।

मृदुमध्यातिमात्रत्वात्ततो विशेषः ¹ ॥ ५ ॥

श्वासानिल इडामार्गं गत्वा मन्दमन्दं सञ्चरन् शरीरं नीरोगं करोति । स एव मोक्षहेतुको भवति । तदनन्तरं मध्यमार्गं गत्वा नाभिप्रदेशपर्यन्तं मन्दमन्दं सञ्चरन् शरीरदाढ्यकारको मोक्षहेतुश्च भवति । अतिमात्रगमनेन सुषुम्नामार्गं गत्वा अत्यन्तमुदरमापूर्यते चेत् तस्य शरीरपिङ्गलामार्गं गत्वा शरीरस्य निरतिशयमोक्षहेतुको भवति । तेभ्यो विशेषादध्यासवशात् प्रयत्नाभावेऽपि सर्वदा यः कुम्भकं करोति सः अरोगी भूत्वा राजयोगमार्गसम्पादनेन सर्वकर्मपरित्यागवान् भवति । तेनैव मोक्षफलमश्नुते । तत्र श्रुतिः—

‘ संन्यासयोगाद्यतयः शुद्धसत्त्वा ते ब्रह्मलोके तु परान्तकाले परामृतात्परिमुच्यन्ति सर्वे ’ इति श्रुतिप्रमाणेन असंशयज्ञानगोचरवान्भूत्वा शरीरदाढ्यकर्मकरणद्वारेण सर्वाविषयभोगानुपभुज्य तद्भोगविषयकपदार्थान्निश्चरानिति विज्ञाय सर्वदा आत्मविषयकज्ञानं इहलोकेऽपि सर्वदा परमानन्दानुभवहेतुकम् । स एव ततो विशेष इत्यर्थः । राजयोगोऽपि भवति । तस्य उपायेभ्यो मृद्वादिभेदभिन्नस्य उपायवर्ता विशेषो भवतीत्याह—मृद्विति ।

मृदुमध्यातिमात्रा इत्युपायभेदाः ॥ ६ ॥

पूर्वाक्तरीत्या मृदुमध्यातिमात्रगमनं रोगनिवर्तकद्रव्यानिवृत्त-रोगनिवृत्तचर्थम् । अयमेवोपायः शरीरदाढ्यकर्मकरणद्वारा मोक्षफलप्राप्तको भवतीत्यर्थः ।

ननु यत्तु त्रयाणां मार्गाणां शरीरदाढ्यकर्मकरणपर्यन्तमपि उपायो भवतीत्युक्तं ततोऽधिकमार्गपर्यन्तगमनमपि उपायो भवतीत्याह—मृद्विति ।

मृदुसंयागो मध्यमसंयोगस्तीव्रसंयोगश्च ॥ ७ ॥

इडामार्गगमनमन्दानिलेनापि कुण्डल्युद्बोधकरणं उपायो भवति । एवं सुषुम्नामार्गगमनपवनेन कुण्डलीसंसर्गजातकुण्डल्युद्बोधकर्मणा च माक्षोपायो भवति । तच्छरीरदार्ढ्यसम्पादनसामग्री उपायो भवतीत्यर्थः । तत्त्रिगुणहेतुकानिलानां शरीरदार्ढ्यकरणमात्रस्याप्रयोजकत्वात् तदुणोपायव्यतिरिक्तकर्मणा योगाग्निसन्धुक्षणेन बहुजन्मार्जितपापसङ्घातं भस्मीकृत्य मोक्षहेतुर्भवतीत्याह—त्रिधेति ।

त्रिधा भेदनेन वायोर्नवयोगिनो भवन्ति ॥ ८ ॥

पवनस्य त्रिविधविकारत्वफलं क्रियते । मृदुपवनस्य संयोगः मृदुपवनकुण्डलीसंयोगः । मध्यमवेगपवनस्य कुण्डलीसंयोगः । तीव्रगतिमार्गानिलस्य कुण्डलीसंयोगः तीव्रसंयोगः । मध्यमानिलस्य संयोगः नाभेरूर्ध्वप्रदेशस्थं हृत्कमलपर्यन्तं आगत्य तत्रस्थस्य निरुद्धपवनस्य अन्तःपदमार्गमवलम्ब्य गच्छतः आत्मनि समवस्थानम् । स एव समाधिः । आत्मज्ञानसम्भवाल्लभ्यते । स एव मध्यमसंयोगः । तीव्रसंयोगः तदुपरि शिरःकमलपर्यन्तम् । तदुपरि सुषुम्नामार्गादागतपवनगतिहेतुकं सिरामार्गपूरणं सकलशरीराणामायुष्कारकम्, तत्कर्मणः सकलशरीरोपकारकत्वात् । शरीरारोग्यकरणार्थं नवप्रकारो भूत्वा शरीरं संरक्षतीत्यर्थः ।

ननु बहिःपवनं इडापिङ्गलासुषुम्नामार्गमावृत्य उदरमापूर्य शरीरारोग्यमात्रोपकारकः समाधिः तस्य चलनस्य प्रधानाङ्गोपकारकत्वाभावात् । चलनात्मकपवनस्य सिरापूरणमात्रप्रयोजकत्वेन “एते जङ्गमाः” इति कथं वक्तुं शक्यत इत्यस्वरसादाह—पञ्चेति ।

पञ्चदशकमलं जङ्घादेशगतं सहस्रसिराधारकं पञ्चाशन्मर्मगतम् ॥ ९ ॥

गतागतसंस्कारोपकारकपवनयोगस्समाधिः । कुण्डल्या-
धारभूतपञ्चदशकमलं जङ्घाप्रदेशस्थं सहस्रसिरावृतं सत् मर्म-
स्थानानुसन्धानकारक जङ्घाभ्यां चलनोपकारकमिति वक्तुं शक्य-
त्वादिति । तस्मादेते जङ्गमा इति प्रदर्शिताः । जङ्घापद्मप्रदे-
शस्थपञ्चदशदलपद्मवच्छरीराङ्गं चलनात्मककर्मोपकारकं, जङ्गम-
शरीराङ्गकत्वात् यन्नैवं तन्नैवं यथा स्थाणु । तत्पञ्चदशपद्मकं
पादसहस्रावलम्बकसहस्रसिरावृतं द्विशतपञ्चाशत्सिरावृत्तैका-
ङ्गत्वात्, यन्नैवं तन्नैवं यथा स्थाणुशरीराङ्गम् । पञ्चाशन्मर्मगतं
पञ्चाशद्वर्णात्मकं तत्तद्वर्णबोधकाभिनयचलनात्मकाङ्गाधारभूतत्वा-
त्, यन्नैवं तन्नैवं यथा घटः ॥

गतागतसंस्कारोपकारकपवनयोगस्समाधिः॥

सामधिरिति—समाधिश्चलनकर्मविशिष्टकर्मा, पवनाश्रितज्ञा-
नेच्छाप्रयत्नजन्यहेतुज्ञापकद्रव्याश्रितत्वात्, यथा घट इति ।

तालवोष्टपुटव्यापारजातशब्दानाह—हस्तेति । ¹हस्तविन्यासा-
नुसृताज्ञाबोधकः तच्छब्दज्ञापकाभिनयकर्मविशिष्टविषयकज्ञाना
श्रितत्वात् । एवमनुमानप्रमाणेन आयुर्वेदसूत्रार्थव्याख्यानं कृतम् ॥

ननु चैतन्याधिष्ठितं शरीर चेष्टाश्रयं चेष्टाश्रयजन्यफला-
नुभवानन्दात्मकत्वात्, यन्नैवं तन्नैवं चैतन्यरहितशरीरवत् । जी-
वच्छरीर सात्मकं, प्राणादिभूतत्वात् । यज्जीवच्छरीरं न भवति

¹ A & B कोशेषु हस्तादिमूत्रं न दृश्यते

तत्प्राणादिमन्त्र भवति, शवशरीरवत् । ईश्वरेच्छाधीना चेष्टा ईश्वरप्रेरितक र्याधीना भवतीत्यत आह—ईश्वरेति ।

**ईश्वरप्रेरितचेष्टाश्रयं हिताहितकार्योद्देश्यविष-
यप्रवर्तकचेष्टाश्रयं शरीरम् ॥ ११ ॥**

ईश्वरप्रेरितचेष्टाश्रयं कीदृशं चैतन्यं? चक्षुर्वद्रूपग्राहकत्वाभा-
वात्, श्रोत्रेन्द्रियवच्छब्दग्राहकत्वाभावात् । तस्माच्चैनन्यस्वरूपं
गृहीतुमशक्यमित्याशयं मनसि निधाय आह—ईश्वरेति ।

जन्यशब्दज्ञान चेतनसद्भावे प्रमाणम् । तथा हि—तत्त
दङ्गाधष्ठितवर्णा ताल्वोष्ठपुटव्यापारादिना वर्गात्मकाश्चब्दा
ईश्वरप्रेरितशब्दा शरीराद्यजन्यत्वे सति जन्यव्यापारहेतुकत्वात् ।
अङ्कुरादिवत् ।

अङ्कुरादिकं सकर्तृकं कार्यत्वात् घटवत् । इति ईश्वरसद्भा-
वेऽनुमानं प्रमाणमिति तेन हेतुनोपलभ्यते । बीजभूमिजीवनसा-
मग्र्यां सत्यां कार्यमुत्पद्यत इति न तेनापीश्वरसिद्धिः । अन्व
यव्यतिरेकाभ्यां अङ्कुराद्युत्पादकदृष्टसामग्रीसत्त्वात् घटवत् । अङ्क-
ुरादिवद्दृष्टान्तसद्भावे प्रमाणम् । शरीरावच्छेदकं चेष्टाश्रयम् ।
चेष्टाश्रययोग्याङ्गानि बहूनि सन्ति । सर्वदा चलनप्रसङ्गस्यैवोप-
स्थितत्वात् । तथा सति अतिप्रसङ्ग एव स्यादित्यस्वरसादाह—
ईश्वरेति ।

चेष्टास्वरूपं हिताहितप्राप्तिपरिहारार्थस्पर्न्दनम् । न तु स्पर्-
न्दनमात्रम् । तत्सर्वं ईश्वरप्रेरितचेष्टाश्रयम्, तथा सति नातिप्र-
सङ्गः । यस्य यावत्कर्मानुगुणभाग्यं यदाधिष्ठानाधीनं तत्सर्वं अनु-
भवयोग्यं कर्तुं प्रतिभूर्भवतीत्यर्थः । प्रयोजकत्वात् चेष्टारूपेण
ईश्वरसद्भावस्य प्रेरितत्वादित्यर्थः ।

ननु शरीरावच्छेदकं चेष्टाश्रयमित्युक्तम् । तथा सति सर्वदा चेष्टाकरणप्रसङ्गात्, ईश्वरस्य सर्वशरीराङ्गव्यापकत्वेन सिद्धत्वात् तस्य चेष्टाकरणमेव प्रयोजकं भवतीत्यस्वरसादाह— हिता-
हितेति ।

हितप्राप्त्यर्थं अहितपरिहारार्थमेव स्पन्दनकरणं ईश्वरप्रेरित-
म् । आत्मा मनसा संयुज्यते, मन इन्द्रियणे, इन्द्रियमर्थेन, इन्द्रियाणां प्राप्यकारित्वनियमात् । ईश्वरः यदर्थकर्मकरणमिच्छ-
ति तावदर्थानुभवज्ञानेन अनन्दानुभववान् भवतीत्यर्थः ।

ननु परिशुद्धरसादनं यस्यास्ति तस्येन्द्रियादयः सुप्रसन्ना भवन्ति । रसवद्द्रव्यादनं चेष्टाश्रयहेतुकं शरीराङ्गस्य रसादन-
पोषितत्वात् । तस्माच्छुद्धरसवद्द्रव्यादनस्य चलनात्मकशरीरस्य च हेतुहेतुमद्भावयोरेव वक्तुं शक्यत्वात् इत्यस्वरसादाह—शु-
द्धेति ।

शुद्धरसाहारजन्यधातुप्रेरितिसिरागतपवनवशा-
च्चलनात्मकम् ॥ १२ ॥

तत्र वचनं—

आहारं पचति शिखी दोषानाहारवर्जित पचति ।

दोषक्षये च धातूपचति च धातुक्षयेऽपि च प्राणान् ॥

एतद्वचनानुसारेण शरीरदाढ्यकरणं अङ्गप्रचलनं च रसा-
दनादेव भवतीत्यर्थः ॥

ननु शुद्धरसादनं धातुपोषणमात्रं करोति । तेन रोगाभावात् पञ्चेन्द्रियाण्यपि स्वविषयविषयकविषयज्ञानस्य शुद्धरसवद्द्र-
व्याङ्गेन लाभात् तद्वति तत्प्रकारकत्वमपि गृह्णन्ति । तेन चल-
नात्मककर्मोपकारकत्वं न स्यादित्यस्वरसादाह—जङ्घेति ।

जङ्घापद्मपोषकामृतप्रवाहपरिणामयोगवशाच्च- लति ॥ १३ ॥

जङ्घाप्रदेशस्थितपञ्चदशदलपद्मं येन वशादागतामृतप्रवाहात्
तत्पद्मं पोषयत् तच्चलनात्मककर्मोपकारकं भवतीत्यर्थः ।

ननु ईश्वरसङ्गावे किं मानः? स्वहितफलप्राप्तकाविषये चल-
नात्मककर्मप्रवृत्तिः । अहितफलनिवृत्तिविषये चलनात्मककर्मप्र-
वृत्तिश्च । तदुभयमपि शुद्धरसाहारजन्यं धातुशार्द्वकरणप्रयो-
जकम् । सकलकर्मविषयकचलनात्मकक्रिया पवनेन सिरागता-
मृतप्रवाहप्रेरणावशात् चलति । पूर्वोक्तरीत्या ईश्वरेण विनापि
शरीराङ्गचलनक्रियां कर्तुं कर्मकरणेनैव सिद्धत्वात्—

“कर्मणैव हि ससिद्धिमास्थिता जनकादयः” इति । तस्मा-
दीश्वरो न सिद्धयतीत्यस्वरसादाह—लवणोति ।

लवणरसजन्यपवनयोगरसप्रवर्तकक्लेशकर्मवि- पाकाशयापरामृष्टः पुरुषविशेष ईश्वरः^१ ॥ १४ ॥

लवणरसजन्यः तामसगुणविशिष्ट ईश्वर एकः शरीरे
स्थितः । स ईश्वर नित्योऽपि तामसगुणस्य अनित्यत्वात् तद्गु-
णविशिष्टत्वात् तज्जन्य इत्युक्तः । पवनजनकस्वादुरसवद्द्रव्याद-
नजन्यसात्त्विकगुणविशिष्ट ईश्वर तद्गुणविशिष्टे शरीरे स्थित
अजः । क्लेशगुणविपाकाशयः अजः । तस्मादपरामृष्टः आमयरहित
ईश्वरः पुरुषविशेषः । तावुभावपि शरीरस्थितौ । तयोरेकः अज-
रस्सर्वस्वतन्त्रोऽपि सर्वशरीरं व्याप्य सर्वकर्मोपकारकः । स्वान-

न्दानुभवहेतुकपदार्थज्ञानेन इच्छा जायते । तच्चलनात्मकं कर्म प्रवृत्तिः । तत्स्वत्वज्ञापितात्तदितर ईश्वर मायाव्यतिरिक्त निष्कलङ्कः निर्गुणः निरवयवः नित्यानन्दात्मक योगिनामप्यगोचर । तावुभौ पतत्रिणौ शरीरवृक्षं परिष्यज्य स्थितावित्यर्थः । क्लेशकर्मविपाकाशयो जीव । क्लिश्यन्त इति क्लेशा अविद्यादयः । वक्ष्यमाणानि अविहितानि नीर्षद्धद्रव्याणि नश्वररूपाणि कर्माणि । वक्ष्यमाणानि—विपच्यन्त इति विपाका कर्मफलानि जात्यायुस्सुखदुःखभोगात्मकानि फलानि । तानि तामसगुणहेतुकलवणकटुरसद्रव्यादनहेतुकजातानि । तेषामाशयो निदानस्थानात्मकः मायाशबलितो जीवः । साशयस्थितजङ्घापद्मस्थितसहस्रसिराभिः आत्मेच्छाया प्रयत्नज्ञानात् गतागतप्रेरकपवनवशात्

“जङ्घाभ्यां पद्म्यां धर्मोऽस्मि । विशि राजा प्रतिष्ठित । प्रतिक्षेत्रे प्रतितिष्ठामि राष्ट्रे । प्रत्यश्वेषु प्रतितिष्ठामि गोषु । प्रत्यङ्गेषु प्रतितिष्ठाम्यात्मन् । प्रतिप्राणेषु प्रतितिष्ठामि पृष्ठे । प्रतियावापृथिव्योः प्रतितिष्ठामि यज्ञे¹”

इति श्रुतिप्रतिपादितशरीरेषु विशन् कर्म करोमीत्यर्थः ॥

ननु शरीराङ्गगतचेष्टादिकं आत्माधीनं, तेन परमात्मा सिद्धयति । परमात्मन इच्छाविषयकज्ञानकार्यं आत्मेच्छाविषयकज्ञानपूर्वकं, शुद्धचैतन्यप्रेरितकर्मकार्यहेतुभूतत्वात् । यन्नैवं तन्नैवं यथा घट । इत्यनुमानविधया परमात्मसिद्धिः ।

स्रोतोमार्गस्थितसिराप्रेरितसर्ववर्णज्ञापकाधारदेशस्थितकरप्रभवाष्टादशदलपद्मावलम्बकतालवोष्ठपुटव्यापारादिक सकर्तृकं कार्यत्वात् घटवन् इत्यनुमानेन आत्मसिद्धिः । तदर्थं शरीराङ्गचेष्टां व्याचष्टे—स्रोत इति ।

¹ तै. ब्रा. अष्टक II प्रपा 6, 5, 25

स्रोतोमार्गसिरात्रिशतधराष्टादशदल^१पद्मं प्रती-
तिगमनागमनचेष्टाश्रयं भवति ॥ १५ ॥

तास्सिरा मर्मश स्रोतोमार्गसञ्चरितास्त्रिशतसङ्ख्याकाः ।
एतादृशचेष्टाश्रयस्य शरीरस्य आत्माधिष्ठितत्वात् तास्सिराः
स्रोतोमार्गप्रवाहस्य वेलारूपा भवन्ति । कण्ठप्रदेशस्थिताष्टदल-
पद्मं सर्ववर्णोच्चारणहेतुभूतपवनप्रवर्तकं तत्प्राणदेवताधारं तस्मि-
न्नेव कार्यहेतुभूतज्ञाने सति चलनात्मककर्मकरणात् आत्मा ज्ञातुं
शक्यत एवेत्यर्थः ।

ननु चलनात्मकं कर्म ईश्वरप्रेरणान्यम् । एतत्कर्म स-
कर्तृकं कार्यत्वात् इत्यनुमानेन परमात्मा अन्तस्स्थितस्सन् कर्म
कुरुते । अत्र ईश्वरप्रयत्नजन्यभावः चलनात्मककर्मभावः । तथा
सति अन्वयव्यतिरेकाभ्यां कार्यकारणभावस्य तयोरेव दृष्टत्वात् ।
इत्यनुमानेन ईश्वरसिद्धिरित्यर्थः । गुणत्रयजनकस्वाद्वस्त्वलवणर-
सादनेन पवनप्रकोपो निवर्त्यते । तदन्नादनेन शरीरमविकारं सत्
चलनात्मकं कर्म कुरुते । तत्तद्विकारे सति तत्तत्कर्म कुरुते । कर्मप्र-
वर्तकं च गुणत्रयम् । प्रतिपादकस्वाद्वस्त्वलरसविरसादनेन सुष्ठु कर्म
कर्तुं न शक्यते । तत्र इडामार्गेण बहिःपवनस्तत्र भेषजं भवति,
साध्यरोगाणामपि तन्निवर्तकत्वात् ।

स्वाद्वस्त्वलवणरसविरसादनेन उदरामयो जायते । तस्यापि
इदमेव भेषजं भवति । पवनदोषे अप्रकोपे सति शरीराङ्गकर्मक-
रणं सूच्यते । तत्प्रकोपे सति शरीरजन्यकार्याभावो दृश्यते ।
शरीरादिविकारहेतुभूतान्नादनं तत्तत्कर्महेतुकम् । तस्माद्व्याधि-
प्रागभावपरिपालनमेव फलीभूतं कार्यमित्यर्थः ।

^१ अष्टदल—इति व्याख्यानात् प्रतीयते

ईश्वरस्तु करचरणाद्यवयवी भूत्वा प्रपञ्चोत्पादकं कर्मकुरुते ।
तथाच श्रुति —

“ ब्राह्मणोऽस्य मुखमासीत् बाहू राजन्य कृत । ऊरू तदस्य
यद्वैश्य पद्भ्यां शूद्रोऽजायत । चन्द्रमा मनसो जात । चक्षो-
स्सूर्योऽजायत । मुखादिन्द्रश्चाग्निश्च ” इति शरीरान्तरात्मव्यति-
रिक्तेश्वरसद्भावे प्रमाणम् ।

अन्तस्थितस्सन् कर्म कुरुते । तस्मात्प्रत्यहं पथ्यादनेन भा-
व्यम् । अन्यथा रोगास्सम्भवन्ति । तेन शरीरिणः करणसामर्थ्या-
भावात् असाध्य उदरामयः । सिरामार्गेषु बहि पवनपूरणं उदर-
रोगनिवर्तकं तदुपयोग्यनिवर्तकानिवृत्ते सति पवनपूरणयोगस्य
करणस्य निवर्तकत्वात् । आत्ममनस्संयोगो योग योगार्जकत्वात् ।
स एव जठरानलप्रदो भवति । उदरामयविषये आग्निप्रज्वलनद्रव्यं
निवर्तकम्, योगाग्निजनकसामग्र्यास्तत्र भेषजत्वात् । अजीर्णा-
जातोदरामयनिदानं व्याचष्टे—स्वादिति ।

स्वादम्ललवणरसजन्यानि लसिरया पूरयन्
जघनपद्मविषयं प्रचलति¹ ॥ १६ ॥

स्वादुरसविरसद्रव्यादनादजीर्णादाम्बुवृद्धिरु-
दरं जायते ॥ १७ ॥

स्वादुरसविरसद्रव्यादनं उदरामयहेतुकम्, तदनलेनाजीर्णे
जाते सति तेन अम्बुभूताधिक्यप्रवृत्तेर्जातत्वात् तेन मन्दानलो
भवति । अधिकानलदोषो भवति । तत्र निदानवचनम्—

“ रोगास्सर्वेऽपि मन्देऽग्नौ सुतरामुदराणि तु ।

अजीर्णान्मलिनैश्चान्नैर्जायन्ते मलसञ्चयात् ॥

¹ A & B कोशेषु इदं दृश्यते न व्याख्यातम्

ऊर्ध्वाधो धातवो रुद्ध्वा वाहिनीरम्बुवाहिनीः ।

प्राणाग्रयपानान्सन्दूष्य कुर्युस्त्वङ्मांससान्धिगा ॥

आध्माप्य कुक्षिमुदरमष्टधा तच्च भिद्यते¹ ।

रसविरसादनजाताजीर्णेन जातरोग तन्निवर्तकाभावसाम-
ग्र्या आमादिवृद्धिं जनयति । तेन मन्दानिलोऽपि भवति । शरी-
रस्य पञ्चभूतात्मकत्वेन स्वादुरसादनात्पवनप्रकोपो निवर्तते ।
तद्विरसद्रव्यादनात्पवनप्रकोपो दृश्यते । तस्मादुद्भूताभिवृद्धितया
सरन्प्रकाभ्यन्तरधरसिराणामपि परिपीडनात् पवनसञ्चाराभा-
वत्वेन आपस्त्रवन्ति आ कुक्षिपरिपूरणात् । रसासृङ्मांसधातुषु
सिरा दृश्यते । तस्मात्कुक्षिजलं तत्तु धातुवत् न जीर्यते । स
उदरामयो भवति । स एवाष्टधा भिद्यते इत्यर्थः ।

ननु उद्भूतरसविरसद्रव्यं पवनप्रकोपहेतुकं उद्भूतग्रहण-
स्वादुरसविरसद्रव्यत्वात् । कथं तर्हि फलरसविरसद्रव्यजन्यरोग-
स्य स्वादुरसवद्रव्यं न भेषजानिवृत्तनिवर्तकं पवनप्रकोपाप्रव-
र्तकद्रव्यत्वात् यन्नैवं तन्नैवं यथा घट । आमनिवृत्तिद्वारा उद-
रामयोऽपि न जायते । तत्प्रागभावपरिपालनकार्यस्य तदुपयो-
गिकत्वात् इत्याह—स्वाद्विति ।

स्वादुरसवद्विरेचनद्रव्यं तत्र भेषजम् ॥ १८ ॥

उदरामयनिवर्तकद्रव्याणि काथकल्कावलेहभेषजद्रव्याणी-
त्यर्थः । तत्र वातकृतोदरामये ते पदार्थाः । सर्वेषामपि स-
म्भावितत्वात् इति तन्निवर्तकस्य रेचनोपयोगिद्रव्यत्वेन तत्तद्द्र-
व्ययोग्यकालं विज्ञाय चिकित्सा कार्येति व्यपदिशति—शनैरिति ।

शनैश्शनैरेव रेचयेत् ॥ १९ ॥

सर्वजन्तूनामप्युदरं जलाधारकमिति, तेजश्च बलं च आयुश्चेत्येतान्यनलाधारकाणीति मत्वा शनैश्शनैरेव रेचयेत् । शरीरान्तस्स्थितसिराजाताकार्यमुदरामयं, तन्निवृत्तिकार्यं अन्तस्स्थितजलविरेचनकार्यं कुर्वीत । तत्र निदानवचनम्—

“ सर्वेषु तन्द्रा सदनं मलसङ्गोऽल्पवहिता ।

दाह इश्वयथुराध्मानमन्ते सलिलसम्भवः ॥

सर्वं त्वतोऽयमरुणमशोफं नातिभारिकम् ।

गवाक्षितं सिराजालैः सदा गुडगुडायते ।

नाभिमन्त्रं च विष्टभ्य वेगं कृत्वा प्रणश्यति ॥”¹

एतद्वचनानुसारेण सिराविकारजन्यजलनिवर्तकं यत्तद्विरेचनकार्यं, तेनोदरामयो निवर्तते सिराविकारजन्योदरामयहेतुकजलद्रव्यत्वात्, तद्विरेचनयोग्यार्थं निवर्तक इत्यर्थः ।

ननु गजाश्वादीनामपि उदरामयः प्राचुर्येण द्योतते । स्वादुरसवद्द्रव्यं तत्र भेषजमिति ते पदार्थास्तत्र नोपयुक्ताः तेषामपि योग्यद्रव्याणां विवक्षितत्वात् । तदुदरामयानां आध्माननिदानस्य सर्वजनसाधारणत्वात् । यावद्व्याध्युपयुक्तभोगयोग्यद्रव्याणि पवनप्रकोपनिवर्तकानि । तत्तज्जातिविहितपदार्थानां स्वादुरसवद्द्रव्यत्वं यावत्पदार्थेषु भासते । तत्रायं नियमः— स्वादुरसवद्द्रव्यत्वस्य सर्वेषामपि सम्भावितत्वात् आदाननिदानादेः सर्वजन्तूनां समानद्रव्यत्वात् स्वादुरसवद्द्रव्यं तत्र भेषजमिति आयुर्वेदप्रतिपादितार्थः ॥ सर्वजन्तूनां धातुपोषकत्वं च स-

मानमिति घण्टाघोषेण नराणामुदरामयानां स्वादुरसद्रव्याणि चाविरसद्रव्याणि च आरोग्यकारकाणीति प्रतिपादितानीत्यर्थः ॥

मूलाधारो बलं पुंसां शुक्लं यत्तद्धि जीवितम् ।

इति वचनानुसारेणापि नियामको ज्ञायते । सर्वजन्तूनां श-
नैश्शनैरेव रेचयदिति सूत्रात्सम्यक्प्रतिपादितमित्यर्थः ।

ननु एकैकरसद्रव्येण विरेचनकार्यकरणं कर्तव्यं वा, उत
अल्पमल्पं वा दातव्यं वा सर्वमेलनं वा आमनिवृत्तिकरणं किं-
चित्किंचित्करणं वा^१ नाद्य — एकैकद्रव्येण विरेचनं कार्यमिति
चेत् उक्तविरेचनपदार्थानुद्दिश्य यावत्करणविधिरप्रयोजकं स्यात् ।
न द्वितीयः — अल्पाल्पकरणेन केवलमामनिवृत्तेरेवाभावात् । शु-
द्धामनिवृत्तिकरणं उदरामयनिवृत्तिकरणं, उदरामयनिवृत्तिकर्म-
निवर्तकत्वस्य चरितार्थत्वात् । न तृतीयः — सर्वपदार्थानां समी-
कृत्य योगकरणमिति चेत् अतिविरेचनं स्यात् — धातवः स्त्रावय-
न्ति । तत्स्त्रावणेन अतिरिक्ततया दोषप्रकोपस्स्यात् । तस्मादे-
तावन्मात्रं व्यर्थं स्यात् इत्यस्वरसादाह — पवनेति ।

पवनाद्यप्रकोपादग्नेर्वलं पोषयन्क्रियाक्रमः ॥ २०

पवनाद्यप्रकोपादिति । आदिशब्देन वातपित्तकफदोषाः प्रति-
पादिताः । तेषामप्रकोपकरणं फलीभूतार्थस्स्यात् । तस्य अग्नि-
बलदूषकत्वात् येन केन प्रकारेण जठराग्निप्रवर्धकसामग्री-
कार्यस्य फलीभूतार्थत्वात् सर्वोदरामयानां जठराग्निप्रवृद्धिकरणं
क्रियाक्रमः ॥

पवनादीनां प्रकोपरूपाभावकार्यस्य प्रायोगिकत्वेन शब्द-
दोषादिविज्ञानं शुद्धरसादनजन्यमिति तयोर्व्याप्तिं गृहीत्वा भूयो-

दर्शनेन कार्यकारणभावः गृहीतुं शक्यते । तद्विरसद्रव्यादनं उदरामयहेतुकमिति कार्यकारणभावो ग्राह्यः । तस्मात्पवनाद्य-प्रकोपकार्यसम्पादनार्थं तत्रैव क्रियाक्रमज्ञानं विवक्षितम् । तथा हि—उदरामयहेतुकार्मानवृत्तिकरणद्रव्यं न केवलं प्रयोजकं भवति । वाताप्रकोपकामययोगः कार्यः । स एव क्रियाक्रमः । तस्मात्सेयमाविपत्तिरिति दोषत्रयेण अविपत्कार्यं ज्ञाप्यते । एतद्विरेचनकरणं जठराग्निवर्धकं मन्दानलहेतुकद्रव्यजातामयनिवर्तकत्वे सति अनलप्रवर्धकद्रव्यत्वात् । दोषनिवर्तकव्यापत्प्रकृते उदरामयचिकित्सायां तदेव प्रतिपादितम्—

व्याघ्राश्वगन्धा च पुनर्नत्रा स्यात् पिण्याकशिग्रूणि रसोनपित्तसु? ।

सवज्रवल्लीकरिकर्णकुण्डलं रुजापहं सूरणतित्तपत्रम् ॥

अस्मिन्योगे केवलविरेचनद्रव्याणि स्वादुरसवद्विरेचनद्रव्याणि प्रतिपादितानि । पवनाद्यप्रकोपकारकविरेचनगुणाभावकार्यद्रव्याणि प्रतिपादितानि । न केवलविरेचनकरणस्य पवनप्रकोपकारकत्वमिति पूर्वसूत्रे प्रतिपादितम् । तच्चिन्त्यम् । तेन पित्तप्रकोपो भवति । तन्निदानभूतलिङ्गानि भ्रममूर्च्छाविदाहारत्यरुच्यादीनि ज्ञातव्यानि । पित्तोद्रेकजातोदरामयस्य लक्षणानीत्यर्थः । कषाय-तित्तस्वादुरसद्रव्यादनात् प्रकोपहेतुकपवनः सिरामार्गस्थितपवनविगत्या रसासृग्धातुसारं स्नावयति । तत्सार एव पित्तमिति विज्ञेयम् । अयं पित्तोदरामयज्ञापक इति वक्तव्यम् । सरन्ध्रका-भ्यन्तरधरैस्तु अन्तरालमार्गेषु विरुद्धपित्तं पूर्यते । अनिलवि-गत्या रसासृग्धातुसारेण उदराभ्यन्तरपूरणात् धातुपचनवत् । जठरानलस्य अजीर्णद्रव्यत्वात् कुक्षौ विपक्षाद्वर्द्धते स एव पि-त्तोदरामय इत्याह—विरसेति ।

विरसद्रव्यादनाजीर्णजन्यसिरामार्गस्थितपवन-
विगत्या सिरारसातिप्रस्रवणादजीर्णादामाम्बुवृद्धे-
रुदरं जायते ॥ २१ ॥

विरसद्रव्यादनजन्यपित्तोदरस्य हेतवो वक्तव्या । कषा-
यरसविरसद्रव्यादनेन वा तिक्ररसविरसद्रव्यादनेन वा पित्त-
प्रकोपो भवति । अनलाजीर्णद्रव्यत्वात् । तन्निवर्तनं लङ्घनादेव
भाव्यम् । यत्र कषायतिक्रस्वादुरसविरसद्रव्यादनमुपलभ्यते
तत्र पित्तोदरामयोत्पत्तिः । तत्र सूत्रवचनं—

कषायतिक्रमधुराः पित्तमन्येषु कुप्यते । इति ॥

अन्येष्विति कषायतिक्रस्वादुरसवत् पित्तप्रकोपनिवर्तकम् ।
तद्विरसाः पित्तप्रकोपकारकाः । एतत्त्रयाणां मध्ये एकरसद्रव्या-
दनजन्यपित्तप्रकोपस्य निवर्तकं तद्विरसान्यरसादनम् । न तद्व्यति-
रिक्तशुद्धरसाः उदरामयहेतुका पित्तप्रकोपनिवर्तकरसविरसा इति
“पित्तमन्येषु कुप्यते” इत्येतद्वचनस्य तात्पर्यम् ।

कषायतिक्रव्यतिरिक्तस्वादुरसवद्व्यतिरिक्तरसविरसद्रव्या-
दनं उदरामयहेतुकं जठरानलाजीर्णद्रव्यादनत्वात् यन्नैवं तन्नै-
वं यथा घटः । एकरसविरसद्रव्यादनं नोदरामयहेतुकं जठरा-
नलजीर्णद्रव्यादनत्वात् इत्यनुमानप्रमाणेन कषायतिक्रस्वादुरस-
विरसद्रव्यादनमेलनस्य उदरामयहेतुकत्वं सुप्रसिद्धमिति भावः ।

ननु अष्टविधोदरामयानां कारणीभूतद्रव्याणि षड्रसविरस-
द्रव्याणि । लोके एतद्व्यतिरिक्तानामभावेन इतररोगाणां कारणी-
भूतद्रव्याभावात् सर्वेषामप्युदरामयप्रसङ्ग एव स्यादित्यस्वरसा-
दाह—तावदिति ।

तावत्सिरागतप्रदेशभेदात् श्वयथुबोधकम् ॥२२॥

वातप्रदेशावलम्बकसिराविकारे सति उक्तरीत्या वातोदरामयो जायते । तथा पित्तप्रदेशावलम्बकसिराविकारे सति पित्तोदरं जायते । कफप्रदेशावलम्बकसिराविकारे सति कफोदरं जायते । तत्तद्दोषहेतुकसिराणां कार्य एव द्वन्द्वदोष इति दोषद्वयजन्यास्त्रय — पवनपित्तदोषजन्योदरामय एकः । कफपवनदोषजन्योदरामय एकः । पित्तकफजन्योदरामय एकः । त्रिदोषजन्योदरामय एकः । सर्वं मिश्रित्वाऽष्टविधरोगा जाता ।

तावत्सिरागतेति—तत्तद्विरुद्धरसविरसजातसिरामार्गगतपवनगततिरोधानादनले मन्दे सति तेनाजीर्णत्वं तदवच्छेदकम् । तत्तत्प्रदेशभेददोषत्रयाश्रयादुदररोगस्य हेतुबोधकत्वमेव तत्तदवच्छेदकं भवतीत्यर्थः । पित्तप्रदेशभेदस्थितसिराविकारः कथं ज्ञातुं शक्यते पित्तोदरामयज्ञाने सति तस्य निवर्तकेन निवर्तयितुं शक्यत्वादित्याशयं मनसि निधायान्—पवनेति ।

पवनप्रकोपहेतुकरूक्षातिशीतललघ्वतिवेदनारुचिविवर्णविरसास्यतन्द्रामूर्छादाहभ्रमतृष्णाज्वरातिसाराङ्गपीतत्वं पित्तप्रकोपोदरामयहेतुकम् ॥२३॥

रूक्षगुणत्वं—सिरामार्गरन्ध्रेषु पवनातिगत्या तत्तदङ्गेषु उष्णोपलब्धिरुपपद्यते । तत्र तस्य पवनविकारस्य रूक्षत्वमवच्छेदकम् । यत्र पवनस्य अल्पगत्या सिरामार्गरन्ध्रेषु पवनगतिरोधनं दृश्यते तत्रातिवेदना जायते । तद्वदेव विरसास्यत्वं

विवर्णत्वं च लक्षणं भवतीत्यर्थः । सर्वशरीरव्याप्यपवनस्य विकारग्रस्तत्वात् । सर्वशरीरद्वेष्टनाभावात् कथमेकदेशवेदना इत्याकांक्षाया यावद्विरसादनजन्यसार यावत्सिराप्रदेशेषूपलभ्यते तत्राय नियमः । शङ्कान्तरमात्रान् च कृत—सर्वशरीरसञ्चारितपवनस्य विकारस्थ सर्वशरीरवेदनाभावज्ञानमेव सिराप्रदेशसञ्चारात् तत्तदङ्गे नीरोगत्वं प्रतीयते । चिकित्साकार्यं तत्तदङ्गेष्वेव तत्प्रतीकारद्रव्यादन्नेन तद्विरुद्धरसादनजन्यदोषनिवृत्तेन दोषप्रकोप निराकृत्य सुखं भूयादित्यर्थः ।

केचिद्विरुद्धरसजन्याङ्गि सिराभ्यन्तररन्ध्रमार्गेषु पूर्णप्रदेशत्वात् विवर्णित्वं विरसास्यत्वं च ज्ञाप्यते । तेन पवनप्रकोपनिवर्तकरसविरसादनजन्यमुदरामयमिति ज्ञातुं शक्यत एवेत्यर्थः । पित्तोदरामयहेतुकानिदानद्रव्यजन्यलक्षणानि निरूप्यन्ते—

मूर्च्छादाहभ्रमतृष्णारुचिज्वराङ्गपीतित्वं पित्तप्रकोपोदरामयहेतुकम् । प्रकोपनिवर्तककषायतिक्रस्वादुरसविरसद्रव्यादनं पित्तप्रदेशव्याप्यसिरारन्ध्रमार्गगतपवनगतिविकारकमांसधातुशोषकं, पवनदोषप्रकोपजनकरसविस्सातिरिक्तमांसधातुशोषकविरसद्रव्यादनजन्यत्वात् । यन्नैव तन्नैव यथा घटः । इत्यनुमानविधया मांसधातुशोषकजन्यमांससार पित्तोदरामयहेतुकं जठरानलाजीर्णधातुसारद्रव्यत्वात् । तेन मूर्च्छाऽपि जायते । तद्धातुशोषवशात् दाहो भवति । धातुसारस्य इतरपदार्थस्पर्शनाद्भ्रमो भवति । तेन जठरानलस्थलगिरसनात् बहिः प्रज्वलनात् ज्वरो भवति । तत्सारतिप्रदर्शनात् तेन रागो भवति । मांसधातोश्च निर्गतरसत्वात् पैत्त्यं प्रतीयते । एतादृशलक्षणलक्षितं पित्तोदरामयोऽयमिति व्याख्यातम् ।

इत परं अष्टविधोदरामयस्य सङ्ख्या—

श्वासश्वासभ्रमविदाहतिमिरत्वक्पलिततनुरेतो-
धातुसिराजातरसः कफः कफं करोति ॥ २४ ॥

मांसधातोश्च मेदोधातुजनकत्वात् तद्विकारे सति श्वास-
श्वासभ्रमविदाहत्वक्तनुतत्सिराजातसारकफः कफं करोति । कफ-
दोषप्रकोपनिवर्तकं तिक्तोषणकषायरसविरसद्रव्यादनम् । कफो-
दरामयहेतुकं कफप्रदेशस्थानव्याप्यासिरारन्ध्रमार्गतपवनगति-
विकारमेदोधातुशोषकं, पवनपित्तप्रकोपजनकरसविरसातिरिक्त-
मेदोधातुजनकशोषकरसविरसद्रव्यादनजन्यत्वात् । यन्नैवं तन्नैवं
यथा घटः ।

ननु कषायतिक्तमधुररसाः पित्तप्रकोपनिवर्तकाः । तद्वि-
रसा पित्तप्रकोपकारकाः । स्वादुश्चलवणरसाः पवनप्रकोपनिव-
र्तकाः । तद्विरसा पवनप्रकोपकारकाः । वातपित्तयोः स्वादु-
रसविरसद्रव्यं वातपित्तप्रकोपकारकम् । रसावरसजन्यपवन-
प्रकोपे सति तद्विषयरोगे द्वन्द्वप्रकोपो भवति । स्वादुरसविर-
सस्य वातपित्तप्रकोपहेतुकत्वात् । द्वित्रिविधरसजन्यरोगप्रसक्ति-
र्यत्र दृश्यते तत्र स्वादुरसविरसद्रव्यादनं द्वन्द्वरूपकोत्पादक-
मित्याह—पवनेति ।

पवनपित्तप्रकोपजनकद्वित्रिरसजातानुसरित्
उक्तोभयलक्षणयस्तवातपित्तोदरामयो ज्ञेयः ॥ २५ ॥

अस्यार्थ —

पवनपित्तप्रकोपकारकद्रव्यं तद्रसविरसादनजन्यं तदन्य-
रसाजन्यत्वे सति तद्रसजन्यत्वात् यन्नैवं तन्नैवं यथा घटः ।

पवनरोगस्तु स्वाद्रम्लविरसजन्य तदन्यरोगकार्याहेतुकत्वे सति तद्रोगकार्यजनकद्रव्यत्वात् इति व्यतिरेकानुमानेन निर्णेतुं शक्यत्वात् । पवनप्रकोपनिवर्तकः स्वाद्रम्ललवणरस । तद्विरसजन्य उदरामयः । पित्तप्रकोपनिवर्तक कषायतिक्तस्वादुरसः । तद्विरसः पित्तप्रकोपकारक । तस्मादुभयदोषप्रकोपजनकस्य स्वादुरसविरसद्रव्यादनत्वात् स एव द्विदोषप्रकोपको भवति । द्वित्रिविधरसजातरोगौ पवनपित्तप्रकोपजातोदरामयौ । तन्निदानं तत्तल्लक्षणलक्षिताद्ज्ञातव्यमित्यर्थः ।

ननु स्वाद्रम्ललवणरसादीनां विरसत्वं सूत्रे प्रतीयते । स विरसः पवनपित्तप्रकोपकारक इत्युक्तम् । एवं सति कषायतिक्तस्वादुरसानां विरसत्वं अस्मिन्सूत्रे प्रतीयते । स विरसः पित्तप्रकोपकारको भवतीत्युक्तम् । इदं नोपपद्यते । विरसत्वं नाम दोषप्रकोपकविरुद्धरसवद्द्रव्यं भवति । तद्रसद्रव्यादनं कथं दोषत्रयोपकारकं कालवशाज्जाततद्व्यतिरिक्तरसस्य गुणान्तिरिक्तगुणवत्पारिपूर्णद्रव्येष्वेव तथा प्रतीयतत्वात् । तत्र सूत्रवचनं—

मधुरं श्लेष्मलं प्रायः जीर्णाच्छालियवाहते ।

मुद्गाद्रोधूमतः क्षौद्रात्सिताया जाङ्गलामिषात् ॥

प्रायोऽम्लं पित्तजननं दाडिमामलकाहते ।

अपथ्यं लवणं प्रायः चक्षुषोऽन्यत्र सैन्धवात् ॥

तिक्तं कटुं च भूयिष्ठमवृष्यं वातकोपनम् ।

ऋतेऽमृतापटोलीभ्यां शुण्ठीकृष्णारसोनतः ।

कषायं प्रायशश्शीतं स्तम्भनं चाभयामृतं ॥”¹

एवं प्रकारेण षड्रसानां रोगप्रकोपहेतुकत्वं प्रतिपादितम् । न ते रोगहारका । तथा सति तद्विरसद्रव्यादीनां रोगप्रतिपादकत्वं वक्तुं शक्यत्वादिति न वाच्यं, मधुररसस्य बहुगुणवद्द्रव्यत्वेन तच्छ्लेष्मलमिति वक्तुं शक्यत्वात् “मधुरं श्लेष्मलं प्रायः” इति वचनं नाशङ्कनीयम् । तद्विरसद्रव्यं सकलदोषकारकं षड्रसानामपि तथा वक्तुं शक्यत्वादित्यर्थः । एवं पवनकफोदरामयस्य सूत्रप्रतिपादितार्थः पूर्वोक्तप्रकारेण योजनीयः । एवं पित्तकफोदरामयस्यापि एतावदर्थो योजनीयः । एवमाकारेण सप्तसङ्ख्योदरामया जाता । तदुपरि सूत्रत्रयं व्याचष्टे—कफेति ।

कफपित्तप्रकोपजनकद्वित्रिरसजातानुसरिततत्तल्लक्षणलक्षितकफपित्तोदरामयो ज्ञेयः । कफपित्तोदरामयं द्वित्रिरसजातानुसरितोभयलक्षणज्ञानजन्यकफपित्तमयं विद्यात् । रसासृङ्मांसमेदोविकारजनकद्वित्रिरसानुसरिततत्तल्लक्षणज्ञानगोचरपवनपित्तकफोदरामयो दुस्साध्यः ॥ २६ ॥

ननु दोषत्रयजनकरसविरसादनहेतुकोदरामयसद्भावे किं मानं ? तज्जनकहेतोरेवाभावात् । तत्रैकदोषजन्यास्त्रयः । द्वन्द्वजातास्त्रयः । त्रिदोषजन्य एकः । एवं सप्तविध उदरामयः । इतः परमष्टसङ्ख्यापूरणार्थं उदरामये तद्विभूतदोषस्यैवाभावात् वातादीनां प्रयोजकत्वस्य तद्भेदोपाधिवशात् सप्तविधप्रकारस्य पूर्वमेव प्रतिपादितत्वात् तदितरोदरामयस्य हेत्वभावेन ज्ञातुमशक्यत्वात् कारणाभावे कार्यानुदयादित्याशङ्क्य समाधत्ते—क्लिमीति ।

क्लिमिजनकप्लीहोदरामयस्तथा¹ ॥ २७ ॥

अस्यार्थ - क्लिमयस्तु विरराजातामयजन्याः । तेष्यो जात-
प्लीहोदरामयास्मम्भवन्ति, क्लिमेरसारजन्यमांसग्रन्थिरूपत्वात् ।
तस्य जठरानलकार्यस्य प्रयोजकत्वात् तद्वदेव दोषप्रयुक्तो भ-
वति । तस्मादष्टविधोदरामयस्सङ्गच्छत इत्यर्थः ।

पाण्डुशोफविसर्परांगाणां प्रतिपादनस्यावसरत्वात् उदरामय-
जनकासिरामार्गगतपवनगत्या उदरामयकार्यधातुत्रयदोषैकजन्यत्व-
स्य एतेषामपि समानत्वात् उदरामयनिरूपणानन्तरमेतान्निरूप-
णस्य प्रस्तुतत्वादाह—कट्विति ।

कट्वम्ललवणरसवद्भूयादनजातमल² मार्गाव-
रोधनात् तत्सिरारन्ध्रमार्गगतोर्ध्वहृत्परिपूरणपवन-
प्रकोपनात् पाण्डुशोफविसर्परूपप्रदो भवति ॥ २८

¹ A B कोशयोरेतन्न दृश्यते

‘कफ करोति’ इत्यन्त ब्रूयन्तर कट्वम्ललवणादिसूत्रात् प्राक् अधो
लिखित अधिकपाठ A B. कोशेषु दृश्यते—

‘त्रिदोषप्रकोपजनकमन्दानलसन्धुक्षणकारकपवनयोगजन्यजठरानलप्रवर्धक-
सिरामार्गप्रितानिलानलरोषजन्यरोगहारक । वज्रारवद्विपरा विश्वा बधूवरा वर्णाङ्गो
वर्षाभूवर्धमान । तत्त्रिक्रियोष्कारककाथ क्लृप्तैलघृतलेह्यादयो निवर्तका । पवनप्र-
कोपकारोदरामयनिवर्तका । निवर्गो राग । पवनपूरणकार्यदुस्साध्योदामयविनाश-
कम् । जन्या पाशुपर्णी तारा नेता बीता धावनी सुवृता । मूर्तिका तुद्रि । कामुक
किरातक । षटुक । कशेरुक । क्रोष्टुक । किकण्टक । बर्बरक । कुरण्टक ।
कशेरुका । सरससृङ्माससरित्प्रभवति । A

वजीदधिवहिनरा विश्ववधूधरवर्णा वर्षाभूवर्धमान घृतपङ्कादय
इति पाठभेद—B

² जनामलमार्गा A -B

कट्वम्ललवणरसा तद्विरसाश्च पित्तप्रकोपकारका । तद्विरसा तज्जन्यपाण्डुशोफविसर्पकारका । तद्विरसादनजन्यामदोषपाण्डुशोभविसर्परोगकारका । तद्विकार आमाशयं प्राप्य सिरारन्ध्रादूर्ध्वमार्गमवगम्य हृद्गत पवनगतिविकारकारकत्वात् तद्व्याप्यसिराविकारकारकत्वात् तद्वतरक्तप्रदूषणात् तद्व्याप्य स्थितस्सन् पाण्डुरूप भते । रक्तविकारे सति शोभो भवति । मांसविकारकारकत्वात् विसर्पो भवति । तद्वताममेव पित्त भवति । तद्रोगस्थानस्थितत्वात् विकारप्रदो भवति । तस्य विषरूपत्वात् धातवः प्रदूष्यन्ते । तज्जन्यलक्षणानि तत्रतत्र प्रकाश्यन्ते । तदामरूपत्वात्पित्तं हृदयस्थितामपित्तसारं सिरारन्ध्रभागमापूर्य पक्काशये स्नावितत्वात् तत्पक्वसारस्यैव मूत्रत्वात् हृत्कमलं प्रविश्य तत्रैव स्थित हृदि स्पन्दनं करोति । द्विसिरावृतपद्माधारजिह्वाप्रवेशनात्पित्तस्य तत्सिरारन्ध्रप्रवेशनात् जिह्वायामरुचिर्दृश्यते । हृदयस्थितामपित्तसारं सिरारन्ध्रभागमापूर्य पक्काशये स्नावितत्वात् तत्पक्वसारस्यैव मूत्रत्वात् पाचकपित्ताभावो भासते । तद्धातुप्रवेशनमपि तदात्मत्वेन तत्पूर्ववर्णं विहाय पीतवर्णं भासते । तत्पञ्चाशत्सिरारन्ध्रधमनीं सम्पूर्य अक्षिपद्मं प्रविशति । तत्र पीतत्वं प्रतीयते । शतसिरारन्ध्रधमनीषु पित्तसारप्रवेशनात् तच्छाखाङ्गुलीषु कुण्डलारुणकनकपीतदत्वेन तत्पूर्ववर्णं विहाय पीतवर्णं भासते । तत्रस्थरक्तं बहुवर्णं भासते । नाभ्यावृत्तचक्राधारकुण्डल्याधारभूतानीलात्मकनाभ्यावृत्तपद्महृद्गतमपित्तसारं नाभ्यावृत्तचक्राधारत्रिंशत्सिराभ्यन्तरार्गेषु प्रविशन् तावद्विकारान् जनयतीत्याह—भ्रमेति ।

भ्रमवमिपिपासाछर्दितृष्णामूर्छान्तर्विदाहाङ्ग-

स्पन्दनारुचिपाण्डुता पित्तपाण्डुशोभलक्षणम् । पा-
दजानुजङ्घोरुकटिपृष्ठबीजपार्श्वीतिव्यथातिसाररू-
क्षतातिशीतसर्वाङ्गस्पन्दनं पवनशोभपाण्डुलक्ष-
णम् ॥ २९ ॥

वानपाण्डुलक्षणान्युच्यन्ते—पादेति ।

अवर्णादिभूतपादपद्मस्य चतुर्ध्विशतिसिरावृतालवालं तदाम-
पित्तातिसारं शिरःकमलादागतामृतानिरोधनादामपित्तातिसारप्र-
दर्शनात् शोभपाण्डुविसर्पामयचिह्नज्ञापकं भवति । विरसादन-
विकारवत्पवनो रसासृग्धातुगतश्चेत् पाण्डुरूपविकारं भजते ।
स एव पवनो मांसधातुगतश्चेत् श्वयथुर्भवति । स एव धातु-
गतश्चेत् विसर्पामयो जायते । यस्य पादे विकारो जायते
तत्प्रदेशस्थावर्णोच्चारणं स्पष्टोच्चारणवदश्राव्यम् । तत्प्रदेशे श्वय-
थुदर्शनं वा पाण्डुशोभविसर्पामया वा ज्ञातव्या ।

अवर्णस्थानभूतजानुपद्माधारकं चतुर्ध्विशतिसिरावृतजानु-
पद्मालवालं श्वासोच्छ्वासाभ्यां शिरःकमलस्थामृतोपहरणमार्गं
रसविरसजन्यामपित्तसारसंस्कारं तत्सिरामार्गगतपवनविवृत्या पू-
र्ववत्पाण्डुशोभविसर्पामयाः । रसासृग्धातुदूषणात्पाण्डुत्वम् । मां-
सधातुदूषणाच्छ्वयथुदर्शनम् । मेदोधातुदूषणाद्विसर्परोगा प्रादु-
र्भवन्तीत्यर्थः ।

ये तद्वर्णाधारतत्तद्देशीयपद्मावृतसिरामार्गगतपवनप्रचारणा-
भावकार्यजनकपाण्डुशोभविसर्पामया पूर्ववद्धातुदूषयन्ति अर्चां
वर्णानामुच्चारणसकलसामग्र्यां सत्यां अश्राव्यत्वं, ते पवनप्र-
कोपजाता इति ज्ञातुं शक्यत्वादेव पित्तप्रदेशकमलाधार-

शिर कमलस्थामृतप्रवाहवशात् तद्विरुद्धरसजन्यामपित्तसारसं-
योगकार्यं सिराणामेव, तद्रोगलक्षणज्ञानज्ञापकत्वात् । यावत्कालं
यावत्सिरासस्पर्शनं तत्तल्लक्षणलक्षितरोगाभावस्य तत्तन्निदान-
ज्ञापकत्वात् । पृष्ठदेशमारभ्य बीजपार्श्वमेढ्रादधःप्रदेशपद्ममारभ्य
कचटतपवर्गाणां तत्तद्बीजजनकपवनादेव एतदधिष्ठितपद्मानि पञ्च-
दशसङ्ख्याकानि पित्तप्रकोपविकारभावकार्यकारकपित्ताधारकप-
द्मानि । पित्तप्रकोपसामग्र्यां सत्यां तत्तद्गर्णविकारज्ञापकलक्षणल-
क्षणानि तत्तन्निदानज्ञापकानि । ओष्ठप्रदेशपर्यन्तं पञ्चदशाधारभूत-
पद्मस्थानाधिष्ठितपित्त तत्तल्लक्षणानि तत्रैवाविर्भूतानीत्यर्थः ।

इत परं कफपाण्डुशोभविसर्पामयचिन्हानि प्रकाशयन्ते—
श्वासेति ।

श्वासखासनासाक्षि¹पक्ष्मकर्णकपोलदन्ताति²
पीनसशिरस्तोदनं पाण्डुशोभ³विसर्पामयलक्ष-
णम् ॥ ३० ॥

कफप्रदेशे हृदि अमपित्तातिसारस्य त्रिशत्सिरावृतहृत्क-
मलस्थितत्वात् तत्सिरागतपवनविगत्या श्वासखासौ भवेताम् ।
अक्षिपक्ष्मकर्णकपोलदन्तानां मलाधिक्य वेदनातिप्रतीतत्वात् । एत
ल्लक्षणानि कफप्रकोपजन्यामयरूपपाण्डुशोभविसर्पामयलक्षणानि
तत्तन्निदानेन ज्ञाप्यन्ते ।

ननु पवनपित्तकफप्रकोपेन पवनपित्तकफरोगा इति प्रति-
पाद्यते । तच्चिन्तयम् । रसाविरसान्नादनं वा शुद्धरसवद्द्रव्याधि-

श्वासकासाक्षि—A & B

दन्तातिभिर—A & B

³ विसर्पामयलक्षणम्—B.

AYURVEDA.

22

क्यान्नादन वा तदाशयस्थपवनवेगनिरोधन वा रोगहेतुकामिति वक्तव्यम् । तथा सति सर्वशरीरसंचरितपवनप्रकोपा विरस-विषसंपर्कदोषजा तत्पवनस्य शरी व्याप्यसंचारकर्मगुणवद्द्रव्यत्वात् । तद्विरसविषसंपर्कवशात् पवनप्रकोपो भवतु । कफ-पित्तयोः पङ्क्तुत्वादेव तयोर्विरसविषसंसर्गस्य वक्तुमशक्यत्वात् । तद्वत् अयं कफरोग, अयं पित्तरोग इति कथं ज्ञायत इत्य-स्वरसादाह - बाह्येति ।

बाह्यविषग्रस्तवद्धातुदूषकाः¹ ॥ ३१ ॥

सर्पादिना दष्टस्य विषग्रस्तस्य दृष्टत्वात् । तयोः पङ्क्तुत्वा-देव तद्विषसंसर्गाभावापे सर्वशरीरव्याप्यपवनवच्छरीरस्य पि-त्तकफयोः शरीरान्तःपातित्वेन विषसस्पृष्टपवनसंसर्गवशात् दो-षत्रयप्रकोपो भविष्यति । तद्वदत्रापि पवनव्याप्यविषरसदष्टपवन-संयोगस्य तयोर्विद्यमानत्वात् अयं पित्तदोषः अयं कफदोष इति वक्तुं शक्यते । तर्हि रोगमात्रस्य पवनप्रकोपजन्यत्वात् सर्व-रोगाणां पवनप्रकोपार्थानत्वात् सर्वे रोगा पवनजन्या एव स्युः । तस्मात्कफपित्तयोः पृथक्तयाऽवच्छेदकतासंभवात् तथा सूत्रस्थाने प्रतिपादितं—

विभुत्वादाशुकारित्वाद्बलित्वादन्यकोपनात् ।

स्वातन्त्र्यपारतन्त्र्याभ्यां व्याधेः प्राधान्यमादिशेत् ॥

एतद्वचनानुसारेण पवनस्यैव सर्वरोगप्राधान्यं प्रतीतमिति चेत् न । तत्सर्वशरीरव्याप्यत्वेऽपि धातुपोषकं न भवति । मन्दा-निलसन्धुक्षणकर्मगुणवद्द्रव्यत्वात् । अनलमन्दत्वनिवर्तकसन्धुक्ष-णगुणवद्द्रव्यस्य धातुपोषकत्वाभावात् । पित्तकलाया एव जठरा-नलत्वात् पित्तप्रकोपे सति अनलो मन्दो भवति । तेन कफप्रकोप

¹ A B कोशयोरेतन्न दृश्यते

एव स्यात् । पित्तकफप्रकोपो यावच्छरीरनाशकः सिरामार्गगत-
धातुपोषकपवनसर्गनिरोधनद्रव्यत्वात् । व्याध्यवच्छेदकं शरीरवि-
नाशकत्वं, पित्तकफव्यतिरेकेण शरीरनाशकत्वाभावात् । वायोस्तु
तत्ससर्गद्वारा रोगहेतुकत्वप्रतिपादनम् । तस्मान्मुख्यत्वेन प्रा-
धान्यं पित्तस्यापि भवतीत्यर्थः । पवनस्य व्याधेः प्राधान्यप्रति-
पादनं सर्वशरीरव्याप्यपवनमन्तरेण रोगकार्यहेतुकत्व वक्तुं न
शक्यत एवेति तात्पर्यम् ।

ननु पाण्डुशोफविसर्परोगाः तत्तद्भिन्नज्ञानविषयकसामग्रीज-
न्याः । नत्वेकपदार्थज्ञानग्राहकसामग्री बहुपदार्थग्राहिका भवति ।
बहुपदार्थविषयकज्ञानं नैकपदार्थविषयकज्ञानग्राहकसामग्रीजन्यं,
एकपदार्थविषयकज्ञानग्राहकसामग्रीजन्यत्वात् । तथाहि घटेन्द्रि-
यविषयकसामग्र्यां सत्या घटविषयकज्ञानं जायते पटपदार्थ-
विषयकज्ञानं नोदेति । तद्वद्देवात्रापि । एकरोगजनकसामग्री
कथं रोगक्रयप्रतिपादकार्यजनकसामग्री, बहुकार्यज्ञानग्राहिकाया
अदृष्टत्वात् । अन्यथा एकपदार्थग्राहकसामग्र्यां सत्यां सर्वपदा-
र्थविषयकज्ञानोत्पत्तिरेव स्यादित्यस्वरसादाह—वातेति ।

वातपित्तरसविरसद्रव्यसंसर्ग¹ जातवातगतिरोध-
नाद्रसासृग्धातुविदूषणात्वकपालित्यं पाण्डुरोगहे-
तुकम् ॥ ३२ ॥

अस्यार्थः—वातपित्तप्रकोपरोगा रसविरसद्रव्यसंस्कारजा-
ताः, तेन पवनगतिरोधनद्वारा रसासृग्धातुं विदूष्य त्वकपालित्यं
यत्र दृश्यते तत्र पाण्डुरोगोऽस्तीति निदानं ज्ञातव्यम् । स एव पा-
ण्डुरोग इत्यर्थः । ननु वातपित्तप्रकोपसामग्र्या वातप्रकोपो जा-

¹ जातसिरागतपवनातिरोधनात्—A. & B

यते । पित्तप्रकोपसामग्र्या पित्तरोगो जायते । पण्डुरागज्ञापकत्व-
कपालित्यं कथं स्यादित्यस्वरसादाह—हृदिति ।

हृदि स्थितामपित्तविषसारं पादपद्मशोषकं अ-
वर्णबोधकचतुस्त्रिंशत्सिरासंसर्गवशादमृतप्रवाहरो-
धनात्पवनजन्यामयाः प्रवर्धन्ते ॥ ३३ ॥

रसविरसद्रव्यादनजातामाशयव्यापकपवनविगत्या आमपि-
त्तविषसार अवर्णोद्बोधकतत्पादपद्मशोषकसिरारन्ध्रमार्गगतामृत-
प्रवाहं निरुध्य वातविकारजन्यपाण्डुरोगः हृदिस्थितामपित्तसार-
परंपराहेतुर्भवतीत्यर्थः । स एव वातोदरस्यापि हेतुर्भवति । वात-
पित्तपण्डुरोगस्यापि परंपरया हेतुर्भवति । अनिलजन्यवातामयस्या-
पि हेतुर्भवति । अत एव उदरामयनिरूपणानन्तरं पण्डुशोफ-
विसर्पामयानामवसर इति प्रतिपादितम् । एतत्प्रतिपादितामया-
नां जननीभूतामपित्तरसविषद्रव्यस्यैकत्वात् । एककारणजन्य-
स्य नानाकार्यप्रताति उपाधिभेदाद्भवति । सुवर्णस्यैकत्वेऽपि
तज्जन्यकार्यं तत्तद्रूपभेदेन बहुविधं प्रतीयते, तत्र कारणबाहु-
ल्यस्य दृष्टत्वात् ।

ननु अयं वातपाण्डुरोगः, अयं पित्तपाण्डुरोगः, अयं कफपा-
ण्डुरोग इति तादृशप्रतीतेर्विद्यमानत्वात् तत्कार्यहेतुभूतार्थाः दोषा
एव भवेयुः । विरसजन्यामपित्तविषरूपद्रव्यस्य विरसजनकत्वात्
तत्पाण्डुशोफविसर्पामयानां तत्तज्जननीभूता दोषा एव हेतवो भव-
न्तीत्यस्वरसादाह - अमृतेति ।

अमृतप्रवाहालवालोपजीव्यावर्णोद्बोधकसरन्ध्र-
काभ्यन्तरधरषट्सिरामपित्तविषसारग्रसनं पवनप्र-
कोपहेतुकम् ॥ ३४ ॥

शिरःकमलस्थामृताहरणयोग्यश्वासोच्छ्वासानिलाभ्यामाहृत
तद्वर्णबोधकारिकार्योत्पादकतत्पद्मान्येव आलवालानि तेष्वमृत-
पूरणं कर्तुं सरन्ध्रकाभ्यन्तरधरषट्सिरा एव हेतुभूता भव-
न्तीत्यर्थः ।

ननु सिरामार्गगतामृतप्रवाहप्रतिबन्धकजन्यामयकारण आ-
मपित्तविषसारं भवितुमर्हति तत्सिरासंसर्गसंस्कारजातरोग-
हेतुकत्वात्, यन्नैवं तन्नैवं यथा घट । इत्यनुमानप्रमाणेन आम-
पित्तरसस्यैव हेतुत्वप्रसंगादित्यस्वरसादाह—सिर इति ।

सिरामार्गगतपवनमांसधात्वनुसृतजानुजङ्घो-
रुबीजपार्श्वपद्मगत इ, उ, ऋ, ए, ओ, ऐ वर्णोद्बो-
धकसरन्ध्रकाभ्यन्तरधरसिरामार्गगतपवनगतिनि-
रोधानादनिलप्रकोपो भवति ॥ ३५ ॥

आमपित्तरससारं जानुजङ्घोरुबीजपार्श्वस्थितपद्माधारकसि-
रामार्गसंस्पर्शनान्मांसधातुदूषणात् इवर्णबोधकसिरास्पर्शनं पव-
नगतिरोधनं जानुपद्मद्वयहेतुकं उवर्णबोधकसिरासंस्पर्शनं पवन-
गतिरोधकारकं जङ्घोरुपद्मद्वयहेतुकं ऋवर्णबोधकसिरासंस्पर्शनं
पवनगतिनिरोधनवात्सिराभ्य उत्पन्नं ज्ञान सिरामार्गगतपवन-
गतिजन्यविस्वरोद्बोधकहेतुको भवति । यावद्रोगजनकसामग्री
तत्तद्रोगनिदानहेतुभूतविस्वरोद्बोधकार्यकारिणी भवति । उदर-
पाण्डुशोऽविसर्पकुष्ठरक्तवातपवनकार्याणां एकसामग्रीजन्यत्वात्
तत्सिरागतपवनकार्यभेदादेव तद्रोगभेदं जनयतीत्यर्थः । तत्तद्रो-
गनिदानं तत्तत्स्थस्वरविशेषावर्णात्मकपदोच्चारणं तत्तद्व्याधिवि-
ज्ञानहेतुकं भवतीत्यर्थः ।

ननु पवनविकारा बहवस्सन्ति । तथाहि नेत्रवायुः, कर्ण-
वायु , शिरोवायुः, पक्षाघातवायु , धनुर्वायु , अर्दितवायु , गुल्म-
वायु, ग्रीहवायु , कटिवायु , इति । तत्तल्लक्षणलक्षितानि तत्तद्-
ज्ञापकान्यपि बहूनि सन्ति । सिरासचरितपवनगतिविकारभेदात्
तत्तदङ्गस्थितानि तत्तद्विकारभूतानि । एक एव पवनस्सन् तत्तं
दङ्गगतोपाधिभेदात् नत्तन्नामाभिधेया तत्तदङ्गोपद्रवकारका प्र-
णघातुकाश्च भवन्तीत्यस्वरसादाह—तदिति ।

तत्सिरामार्गगतपवनप्रकोपभेदाधिष्ठानोपाधि-
भेदात्पवनविकारभेदाः । ¹आमपित्तविषरसविरोधि
द्रव्यं भेषजम् ॥ ३६ ॥

आमपित्तरसविरसजातरोगास्तच्छब्दार्थः । तत्सिरान्ध्रमा-
र्गेषु अनिलविकारो भूत्वा तत्सिरासंसर्गप्रदेशेषु यावत्कारणा-
नुगतपवनगतिवैचित्र्यात् उवर्णबोधकसिगसंस्पर्शनं पवनगतिरो-
धकारकम् । कटिप्रदेशपद्मश्वयथुहेतुकम् । एवर्णबोधकसिरामार्ग-
संस्पर्शनं पवनगतिरोधकारकम् । बीजपद्मश्वयथुहेतुकम् । ऐवर्णो-
द्बोधकसिरामार्गगतपवनगतिरोधन तत्पार्श्वश्वयथुहेतुकम् । आ-
मपित्तरससार बीजपार्श्वश्वयथुहेतुकम्, तद्वर्णबाधकसिरामार्ग-
गतपवनगतिकारकत्वात् । यन्नैवं तन्नैवं यथा घटः । इत्यनुमा-
नेन अच्स्वराधिष्ठानहेतुभूततत्तत्पद्माधारकसिरान्ध्रभागगतप-
वनगति सुस्वरविशिष्टवर्णात्मकपदज्ञानप्रतिपादिका, ज्ञानेच्छा-
प्रयत्नादिना तालवोष्णपुटव्यापारात्मकबाह्यपवनाहतसंस्कारोद्बो-

¹ भेदाः । मासधातुपोषकद्रव्यं तत्र भेषजम् । आम—इति A B. कोश-
योरधिक पाठः.

धकहेतुभूतत्वान्, यन्नैवं तन्नैवं यथा घटः । तत्तद्व्याधिनिदानज्ञानं तत्तात्सेराध्रनिवर्णात्मकपदज्ञानहेतुकं, अविकारहेतुकसामग्राजन्यत्वात्, यन्नैव तन्नैव यथा घटः । बाह्यपवनाकर्षणजाततात्वोष्ठपुटव्यापारसंस्कारोद्धोधकवर्णाधाररश्मिं विरसद्रव्यादनजन्यपवनप्रकोपहेतुकस्वरबोधकारक, पवनप्रकोपलक्षणज्ञानबोधकद्रव्यत्वात् आमपित्तसिरासारं यादृशसिरासस्पर्शनात् तत्तदङ्गजन्यरोगा इति । सकलपवनरोगजनकसामग्री अमपित्तसारः, तत्तदङ्गावलग्नसिरासंस्पर्शनसामग्रीस्वरूपत्वात् । नानारूपघटानां एकमृत्पिण्डमेव कारणम् । तथा आकाशादिवदङ्गजन्योपाधिभेदात् कर्णपवनरोग नेत्रपवनरोग शिरपवनरोग इति व्यपदिश्यते ।

ननु आमपित्तसारः उदरपाण्डुशोफविसर्पकुष्ठपवनरोगाणां एकमेव कारणमिति वक्तुं न शक्यते, तत्तन्नामभेदेन कार्यभेदस्य दृष्टत्वात् । तत्र कारणभेदोऽस्तीति अवश्यं ज्ञातव्यम् । घटः कलश इव भेदो भवतीति न वक्तव्यम् । तद्धि सर्वं पृथुबुधोदराकारत्वेन अयं घट इति घटत्ववति घटत्वप्रकारकत्वं ज्ञातुं शक्यत्वात् । न तद्वदेवात्रापि भविष्यति, अयं पाण्डुरोगः अयं शोफरोग इति रोगत्ववति रोगत्वविशिष्टप्रकारकत्वेन ज्ञातुं शक्यत्वादिति वाच्यम्, तेषां मृद्धिकारव्यक्तीनां जलानयनकार्योपकारकत्वं पृथुबुधोदराकारव्यक्तीनां व्यक्तिभेदज्ञाने सत्यापि पृथुबुधोदराकारस्य एकप्रकारकत्वस्य दृष्टत्वात् । दृष्टान्तेनापि अभेदज्ञानमात्रमिति नानुभूयते । तद्वदत्रापि फलभेदरूपभेदचिकित्साभेदज्ञानानुभवस्य दृष्टत्वात्, इति चेत् न । तद्वदत्रापि कार्यभेदाभावोऽस्ति । तथाहि—आमपित्तसारः उक्तरोगेषु एक एव हेतुर्भवति । तत्तच्चिकित्साभेदेन तत्तन्नामभेदानुभवः कथमपलापयितुं शक्यते ? अत्र ब्रूम—आमपित्त-

रससारस्तु उदरपाण्डुशोफविसर्पकुष्ठवातरक्तवातविकाराणामेक एव हेतुर्भवति । स एक एव कार्यजनक । सिरामार्गगत-पवनगतिनिरोधनरूपकार्यकारकद्रव्यत्वात् । तत्पवनगतिनिरोधनं एतदामयहेतुकम् । तत्तु क्वचिदङ्गभेदेषु रसासृग्दूषणद्वारा त्व-कपालित्य करोति । स पाण्डुरोग इति व्यवहारमात्रभेद उप-लभ्यते । तदेव यदा तत्सिरासंसर्गभेदवशात् तत्पवनगतिनिरो-धनं मांसधातुशोषकं भवति इतरमांसधातुः पृथुर्भवति । तच्छो-भरोग इति व्यवहियते । तद्वतिनिरोधनं यदा मेदोधातुदूषकं भवति स मेदस्सारः बहिस्फोटरूपेण स्फुरणात् पवनविसर्प-रोग इति ज्ञानं जायते । स आमसारः मेदोधातून् सन्दूष्य तद्वहिर्भूतमांसधातुमावृत्य त्वग्धातुं प्रविश्य बहिस्सर्पति चेत् तत्कुष्ठं भवति । यावत्पवनाधारकसिरा आमपित्तरससारप्र-स्तास्सन्त यावत्पद्माधारकार्यकारित्तत्सिरावर्णविकारं कुर्व-न्तीति कुष्ठाः, कुत्सिताङ्गविकारं कुर्वन्तीति कुष्ठा । पादपद्माधार-कसिराद्वद्रतामपित्तरससारसंस्कारयुक्तसिरा तद्विषसारं स्रवति । तत्पद्ममापूर्य पादाङ्गुलिभ्यः स्रवति । तच्छाखानि शीर्णानि भव-न्तीत्यर्थः ।

ननु रसविरसजन्याजीर्णजन्यामयहेतुकत्वे सति मेदोस्थि-मज्जाधातुगतसिराधारकपद्माश्रितामपित्तरसविषसारजन्यामयहेतु-कत्वादिति व्यतिरेक्यनुमानप्रमाणेन प्रतिपादितामयानां अजीर्ण-जन्यामानिवर्तकसामग्र्यातिरिक्तसामग्रीनिवर्तकद्रव्यत्वात् इति । तस्माल्लङ्घनतदुपयोगद्रव्याणि निवर्तकानीति आयुर्वेदसूत्रचयं व्याचष्टे । पवनप्रकोपहेतुकविरसाज्जातं रसासृग्मांसचयप्रदेशगतं भवति । स्वाद्वल्गलवणरसाधिक्यादनेन अजीर्णे जाते सति पवन-प्रकोपो भवति । अर्चां वर्णानां आधारभूतपद्माधारकसिरासंस-

र्गवशात् पवनामया प्रवर्धन्ते । नज्जनकामशोषे सति तन्निवर्तते । तावद्विरसाद्दनादजीर्णादामप्रवृद्धौ सत्यां रसासृच्चांसगतसिरा-
सस्पर्शनाद्यत्र पवनविकारो जायते स आमपित्तसार आमाशयं
प्रविश्य हृत्कमलप्रवेशनात् विषसंसर्गवत् यावद्रोगहेतुकं ताव-
द्धात्वन्तर्गतसिरासंस्पर्शनात् तद्धातून्सन्दूष्य रसासृच्चांसभेदो-
धातव दूषितास्सन्त क्रमात्पाण्डुशोफविसर्पामया प्रवर्धन्ते ।
सुतरां भेदोधातुविकारे सति कुष्ठं भवति । स आमपित्तसारः
रसासृच्चांसधातून्सन्दूष्य भेदोधातुस्थितत्वात् तावद्धातुसारस्य
बाहिं प्रदर्शनमेव कुष्ठरोगकारणं भवतीत्यर्थः ।

ननु त्रिसाराधिक्यादनजातरोगास्तु अजीर्णरोगजन्यामया
बहवस्सन्ति । तत्कार्यभेदस्य दृष्टत्वात् कारणभेदो वक्तव्यः ।
आमपित्तसारस्य एकरूपत्वात् शोफपाण्डुविसर्पामयानां धातु-
दूषककार्यस्य एकत्वात् तत्र वक्तुं शक्यते । तत्कार्यव्यतिरिक्तकुष्ठ-
रोगकार्यस्य भिन्नत्वादित्याशयं मनसि निधाय कुष्ठरोगागमहेतुं
वर्णयति—पूर्वस्मादिति ।

¹ पूर्वस्माद्विगुणं पृथुतया भाति ² ॥ ३७ ॥

पूर्वधातुभ्यः स्थूलत्वं द्विगुणं प्रतीयते । न च तन्तुवद्धातुसा-
रस्त्रावितरोगस्वरूपत्वात् सिराशौण्डिल्यतया पृथुत्वं भासते ।
आमपित्तसारस्य यावत्सिरासंस्पर्शनं तत्तद्रोगाणां तत्तत्सिरासं-
स्पर्शनं कारणं भवति । तथा सति कारणवैचित्र्यात् कार्यवैचि-
त्र्यं प्रतीयते । तन्तुगतरूपानुगतरूपानुविचित्ररूपवत्त्वं यावत्तन्तु-

¹ एतत्सूत्रात्प्राक् “पवनप्रकोपेहेतुकत्रिरसजातरसासृच्चांस भगवद्यप्रदेश-
गतं भवति” इति A.B. कोशेयारधिक पाठः, ² एतत्सूत्र B कोशे नास्ति

गतरूपानुसारिवैचित्र्यं तज्जन्यपटवैचित्र्यं करोति। कारणगुणा हि कार्यगुणानारभन्ते । यावत्सिरासस्पर्शनं तावत्सिराधारकपद्मगत-
विकारकारक, तदन्यरोगकार्यहेतुकत्वे सति तद्वेतुकत्वात् यन्नै-
व तन्नैवमिति । पाण्डुशोभनिसर्पकुष्ठरक्तवातामयानां आमपित्तरूप-
विषसर्गविशिष्टसिराणां नानारूपकार्यजनकत्वं सूच्यते ।

आमपित्तसारस्य एकत्वेऽपि तज्जनकद्रव्याधिक्य कारणता-
वच्छेदकं भवतीत्यर्थः ।

ननु सर्वशरीरव्याप्यपवनप्रकोपे सति तत्सचारयोग्यधातु-
शापो जायते । शोषणकार्यकारकरूक्षगुणद्रव्यत्वात् अनन्ताव-
च्छेदकं रूक्षगुणवत्त्वधातुशोषककार्यकारकत्वं प्रथमत एव प्रति
प्रतिपादितम् ।

तत्र रूक्षो लघुश्शीत खरस्सूक्ष्मश्चलोऽनिल ॥ इति

तस्मात्पवनविकारमात्रेण आमपित्तरससारस्य एकदेशस्थि-
तत्वात् सर्वधातुशोषणं कर्तुं न शक्यत इत्याशयं मनसि निधाय
पवनविकारं प्रतिपादयति—त्रिसहस्रेति ।

त्रिसहस्रसिराहेतुकं मधुरीभूतं ज्वलयति¹ ॥३८॥

धातुप्रदेशवातपद्माधिष्ठितावर्णोच्चारणसामग्री विस्वरप्रति-
पादिका यदि भवेत्तदा पवनप्रकोपकारकमधुरीभूतद्रव्यादनजात-
पवनविकारकार्यहेतुत्वात् स्वाग्रम्ललवणरसवद्द्रव्यधातुप्रदेशवात-
पद्माधिष्ठितावर्णोच्चारणसामग्री विस्वरप्रतिपादिका यादे भवेत्त-
दा पवनप्रकोपकारकमधुरीभूतद्रव्यादनं पवनरोगप्रागभावपरि-
पालनकारकास्तत्सिरास्त्रिसहस्रसंख्याका पादपद्माधारका ता-

¹ 'ज्वरति' इति A. कोशे.

वत्सिरावच्छरीरं भवति पवनविगत्याधारकसिराणां तत्तद्गतितिरो-
धानकारकद्रव्यं किं वक्तव्यम् ? तत्पवनप्रकोपकारकं भवति । न
तावद्धातुशोषकं, किंतु वेदना रोगकार्यं भवतीत्यर्थः ।

ननु सर्वद्रव्येषु मधुररस पवनप्रकोपनिवर्तको भवति । स्था-
वरजातिस्थितमधुररस पवनप्रकोपहारकः । जङ्गमादिस्थितमधु-
ररसवद्द्रव्यं पवनप्रकोपहारकम् । तथाऽपि उभयमपि परमधातु-
पोषकम् । स्थावराणां स्वादुरस रसासृग्धातुविकारकः । जङ्ग-
मानां स्वादुरस सर्वधातुपोषको भवतीत्याशयं मनसि निधाय
प्रजाजननहेतुं प्रतिपादयति—प्रजोति ।

प्रजोत्पोदकहतुभूतं भवति ॥ ३९ ॥

जङ्गमानां मांससारः पयोविकारो भवति । तत्सजातीयान्य-
सारोऽपि सर्वशरीराणां धातुरसस्स्वादुरेव भवति । तत्स्वादु-
रसः प्रजाजननकारकः रेतोधातुविकारहारकद्रव्यत्वात् । खेचरा-
णामण्डजस्वादुरसः पवनप्रकोपहारकः । मूचरशरीरजातक्षीर-
विकारजातः पवनहरशुक्लधातुपोषका इत्यर्थः । स्थावरद्रव्यानिष्ठमधु-
ररसानामिक्षुकाण्डादिजन्यानां सर्वधातुपोषकत्वं वक्तुमशक्य-
त्वात्, स्थावररसात्मकत्वात् तन्निष्ठस्वादुरसो गुरुर्भवतीत्यस्व-
रसादाह—मधुरेति ।

¹मधुररसादनादसृग्धातुर्भवति ॥ ४० ॥

स्थावरनिष्ठमधुररसादनं जङ्गमशरीराणां रसासृग्धातुप्रव-

¹मधुरेति सूत्रात्प्राक् 'शरीररससारस्सर्वमावहति' इत्यधिकं पाठः,

धर्कं इक्षुकाण्डादिद्रव्यजन्यरसवद्द्रव्यत्वात् । रसासृग्धातुविधेर्वर्ध-
कस्स्थावरनिष्ठस्वादुरसो भवतीत्यर्थः ।

स्थावरनिष्ठाम्लरसस्य प्रयोजनमाह—आम्लेति ।

आम्लरसादनं मांसधातुप्रदं भवति ॥ ४१ ॥

स्थावराणां लवणरसस्यप्रयोजनमाह—लवणेति ।

लवणरसो मे^१दोधातुप्रदः ॥ ४२ ॥

स्थावराणां लवणरस जङ्गमशरीराणां मेदोधातुप्रवर्धको
भवतीत्यर्थः ।

ननु स्थावराणां स्वादुरस पवनप्रकोपकारक । जङ्गमश-
रीराणां स्वादुरसः पवनप्रकोपहारक इति भेदकथनं कथं वक्तुं
शक्यते । तद्वदेव षड्रसानां गुणप्रदानं भेदद्रव्यस्यैव वक्तुं शक्य-
त्वात् स्थावराणां गुणप्रदानं षड्रसानां तत्तज्जात्यवच्छेदेन भेद
एव स्यादित्यस्वरसादाह—आद्येति ।

आद्यद्विधातुसारं जङ्घापद्महेतुकम् ॥ ४३ ॥

तिक्तरसाभिर्वर्धितं मेदोधात्वन्तस्स्थितदशदलपद्मं कण्ठप्र-
देशगतम् । सहस्रसिरादागतामृतं तस्य पोषकम् । आद्य इति—
स्वादुरसवद्द्रव्यम् । द्वे इति—क्षमाभसोरेकीभूताधिकजातद्रव्य-
गुणसारं स्वादुरसवद्द्रव्यं तदेव निवर्तकं भवतीतियत् तत्कथं
ज्ञातुं शक्यते^१ शुक्लधातुपोषकस्वादुरसं आद्यद्विधातुरसासृग्धा-
तुदूष्य भवति । जङ्गमद्रव्यनिष्ठस्वादुरसं सर्वधातुपोषकम् ।
त । गव्यं पय गव्यं घृतं रसासृग्धातुविकारानिवर्त्यतद्धातु-
पोष्यं भवति । तत्स्वादुरसस्य सर्वशरीरपुष्टिकरत्वात् अमिल-

^१ अस्थिधातु—इति A कोशे.

निवर्तकस्वादुरसवद्बुध्यत्वात् पादपद्माधारकजङ्घापद्माधिष्ठिताज्व-
र्णानां आधारो भूत्वा स एव सुगतिकारकस्सन् तत्त-
त्पद्मानि तत्तदाधिष्ठितवर्णानि च सहस्रारपद्मगतामृतं सहस्र-
सिराभ्य आहृत्य तत्तद्वर्णाधारकपद्ममाप्लाव्य तत्तद्वर्णानुभव-
ज्ञानद्वारा ऐकारज्ञापकपवनः तस्य पोषको भवति । तिक्रर-
साभिवार्धितपित्तदोषः नाभेरधस्स्थितदशदळपद्मं स्वाधारं कृत्वा
पवनहृतामृतं स्वाधिष्ठानभूतं दशदळपद्ममाप्लाव्य हलादिव-
र्णानां श्रोत्रप्रदेशं प्रापयन् तिक्ररसः मांसमेदोधातुपोषको भ-
वतीत्यर्थः ।

ननु अचस्सप्त स्वरः सन्त सरन्ध्रकाभ्यन्तरधरसिरामार्गे-
भ्यः श्रोत्रप्रदेशं प्रसरन्तः स्वराश्श्रूयन्ते । पादपद्ममारभ्य बीजपार्श्व-
पद्मपर्यन्तं पवनस्थानमिति । अत एव चलनात्मकं कर्म कुरुते ।
जङ्घाभ्यां पद्भ्यां धर्मोऽस्मीति शरीरापगमागमौ भवतः । तदेवं
चलनात्मकगतागतभेदं पवन एव कुरुते । तेनैव स प्रचरति ।
बीजपार्श्वपद्ममारभ्य हस्तपद्मपर्यन्तं कचटतपवर्गपञ्चकस्य तत्त-
त्पद्माधिष्ठितत्वात् । सरन्ध्रकाभ्यन्तरगतपवनस्तु स्वामिमानप-
द्मेषु स्थित्वा अचां वर्णानां तत्तद्वर्णसन्ध्युच्चारणार्थं सुपदप्रयोगो-
च्चारणार्थं तत्पदसमूहवाक्योच्चारणार्थं स्वाभिप्रेतार्थबोधनार्थं पद-
वाक्यप्रयोगव्यतिरेकेण स्वस्यापरस्य बोधयितुमशक्यत्वात् ।
तस्मादजिभिः साकं हलादयः स्वामिप्रेतार्थं परेषां विबोधयितुं
शक्नुवन्ति । अत एव शब्दशास्त्रे वैयाकरणैः प्रथमत एव
प्रतिपादितं --

“ वृद्धिरादैच्, अदेङ् गुण, इको गुणवृद्धी ” एतत्सूत्रत्रय-
स्यार्थं महाभाष्ये सर्वं प्रपञ्चितम् । तत्र यत्प्रतिपादितार्थं अजिभि

साकं हलादय कार्यकारका भवन्ति । पित्तदोषाभिमान हुक्षिस्थित-
तत्तत्पद्मस्थितवर्गपञ्चकवर्णानां तत्तत्सिरागतपवनः स्वाभिमानभू-
ताज्वर्णान् यथाविधि शास्त्रप्रतिपादितार्थान् बोधयितुं स्वरसहित-
हलादीन् सिरास्यदोषगतिजातशब्दः कर्णयोः प्रपद्यत इति । पित्त-
प्रदेशपद्मस्थितवर्णान् पवन एव प्रापयतीत्याह—तिकेति ।

तिक्तरसाभिवर्धितं मेदोधातुस्थितदशइलपद्मं
कटिप्रदेशगतम् । सहस्रसिरादागतामृतं तस्य त-
त्पोषकम् । तिक्तरसाधिककफप्रदेशामृतं तत्र दो-
षजन्यम् । पिङ्गलामार्गादागतपवननिरोधनं सुभे-
षजं सुपोषकम् ॥ ४४ ॥

तिक्तरसद्रव्यादनसंस्कारजन्यगुणा तत्तद्विरुद्धादनरमजन्य-
रोगवशात् स्वस्थोच्चारणाधीनवर्णात्मकपदसमूहवाक्यश्रवणं तत्त-
त्पद्माधिष्ठितरोगविज्ञानहेतुकं भवति । ताल्वोष्ठव्यापाराधीनवर्णो-
च्चारणहेतुभूततत्तत्पद्मस्थितरोगजनकसामग्र्या यावद्धीनवर्णोच्चा-
रणजन्यवर्णाकारं विज्ञाय कफविकारहेतुकस्वादस्लरसवद्द्रव्या-
धिक्यादनजन्यकफरोगस्य तन्निवर्तकामृतं पिङ्गलामार्गादागत-
पवननिरोधनजन्यामृतं सुभेषजं भवतीत्यर्थः ।

हीनवर्णोच्चारणहेतुकतद्रोगस्य तन्निवर्तकद्रव्याभावेऽपि बहि
पवनरेचनं तत्पूरणं च निवर्तकं भवतीत्याह—बहिरिति ।

बहिः पवनं रेचयेत् तमेव पूरयेत्¹ ॥ ४५ ॥

अस्य फलमाह । तस्मादिति—

¹ तत्र सेचयेत्—A. तत्र सेवयेत्—B.

तस्माच्चिरायुर्भवति^१ ॥ ४६ ॥

ननु एतत्सर्वं न ससृज्य घटते । तल्वोष्ठपुटव्यापारसाम-
ग्र्यां सत्यां वाञ्छितार्थं श्रोत्रप्रदेशगतशब्दजनितवाक्यश्रवणेन
तत्पदार्थं वाक्यविषयो भवति । न तत्पद्माधिष्ठितवर्णासिराभिरेव
ज्ञाप्यते, गौरवात् । “यद्वि मनसा ध्यायति तद्वाचा वदति, तत्कर्म-
णा करोति” इति श्रुतिरेवात्र प्रमाज्ञापिका । किंच “अकुहविस-
र्जनीयानां कण्ठ । इचुयशानां तालु । उपूपध्मानीयानामोष्ठौ । ऋदु-
रषाणां मूर्ध्ना । लतुलसानां दन्ता ” इत्यादिवार्तिकवचनानां
विद्यमानत्वात् तत्तत्पद्माधिष्ठितवर्णान् श्रोत्रप्रदेशं प्रापयितु त-
त्तत्सिराणां तत्सामाग्र्यभावादित्यस्वरसादाह—चन्द्रेति ।

चन्द्रकलायतनमरुत्प्रचोदितपद्मं मुकुलीभवति । सूर्यकलागतपवनाद्विकसति ॥ ४७ ॥

चन्द्रकला ताल्वोष्ठपुटव्यापारसामग्र्यां सत्यां चन्द्रस्वरादा-
गतपवनेन मुकुलीभवति । एतद्वर्णोत्पादकताल्वोष्ठपुटव्यापारसा-
मग्रीजन्यपवनात्सरन्ध्रकाभ्यन्तरधरसिरामार्गं प्रविश्य तत्तत्पद्मा-
धिष्ठितवर्णान्निगृहीतु तत्पद्ममुकुलीभाव एव कारणं भवतीति
तत्सर्वं मनसि निधाय तत्तद्व्याधिनिदानं पूर्वस्वराद्विकृतस्वराः,
तत्पद्माधिष्ठितरोगविज्ञानहेतुत्वात् इत्यत्र प्रमाण वर्णोच्चारणश्र-
वणज्ञानानुभव एव । तद्ज्ञानं कीदृशमित्युक्ते अनुभवं पृच्छेत्
न तद्वोधयितुं शक्यम् । क्लिष्टोच्चारणं यदा क्रियते तस्य बीज-
पार्श्वस्थानत्वात् तद्व्यापारजनकपवनस्तत्सिरामार्गं सञ्चरन् कव-

र्णं गृहीत्वा श्रोत्रप्रदेशं गमयति । तदाऽत्र 'क' शब्दो जायते । तत्कर्णविवरं गत्वा आविर्भवति । तेषां वर्णानां कण्ठ एव स्थानं भवति । इक्षुयशादिवर्णा अपि तालुप्रदेशं गत्वा आविर्भवन्ति । लतुलसा अपि दन्तदेशं गत्वा आविर्भवन्तीति परंपरया तत्तत्सजातीया अप्याविर्भूता इत्यर्थः । एवं सूर्यकला सहायं कृत्वा तत्तत्पद्मं विकासयन्ती वर्णान् जनयति । एवं चन्द्रकला च सूर्यकला च तत्तत्पद्मानां निमोलनोन्मीलनं च करोति । यावदर्थं जानाति तदर्थमिच्छति तावदर्थवदुच्चारितशब्दो विषयो भवतीत्येवं मनसि निधाय तालवोष्ठपुटव्यापारं करोति । तेन वायुरुत्पन्नस्सन् तज्जातीयसिरागतपवनं सम्प्राप्य तद्वाञ्छितार्थप्रतिपादकवर्णसमूहं पदमुद्दिश्य तालवोष्ठपुटव्यापारसामग्र्या च शब्द उत्पद्यत एवेत्यर्थः ।

ननु भेरीदण्डसंयोगेन यावत्पवनानुगतशब्दश्श्रूयते । तत्र वायोस्सिरादिव्यापारं विना स वायुश्शब्दबोधको भवति । तद्वदेवात्रापि स्यादिति चेत् न । तस्यापि शरीरमस्ति चर्मपुटमावृत्य आकाशाभ्यन्तरस्सन् भेरीशरीरमिति व्यपदिश्यते । तत्र सिरागतपवनव्यापारं विना शब्दोत्पत्तिः कथं स्यात् । तद्वदेव वर्णात्मकपदं श्रूयते । तत्र भेरीशब्दो जात इति कथमनुभूयत इति तादृशार्थध्वन्यात्मकशब्दमात्रमेव श्रूयते । स वर्णात्मक चैतन्याधिष्ठितसिरादिव्यापारं विना तस्य असंभावितत्वात् । ध्वन्यात्मकशब्दत्वात् अस्यास्सामग्र्या न तत्र तात्पर्यम् ।

ननु वर्णानां चैतन्याधिष्ठितश्रुतिरवत्त्वात् तालवोष्ठपुटव्यापारस्य समानत्वात् वर्णात्मकशब्दः कथं स स्यादिति चेत् मनुष्याणामिव पश्वादीनां अविरलकण्ठाभावत्वेन वर्णात्मकशब्दो

न श्रूयते नार्थबोधोऽप्यस्ति हेतार्थभियं प्रवृत्तिरस्यास्नोति ।
अविरलकण्ठत्वमेवात्र प्रयोजकम् । तस्मात्तृणादिक्रमाहागे भवति ।

ननु अविरलकण्ठत्वमेव वर्णात्मकशब्दनिष्पत्तौ प्रयोज-
कम्, तर्हि अविरलकण्ठत्वं खेचराणामप्यस्ति तत्र वर्णात्मक-
शब्दनिष्पत्ति कथं न स्यात्? मनुष्याणामिव अविरलकण्ठ-
त्वस्य खेचराणामपि समानधर्मत्वात् । वर्णात्मकशब्दः कथं नो-
पलभ्यते तेषां? यत्किञ्चिच्छब्दाः श्रूयन्ते । मनुष्याणां तद्विष-
यकज्ञानाभावेऽपि तत्तज्ज्ञानीयानां तदुच्चारितशब्दविषयकज्ञान-
मस्ति । अन्यथा तेषां प्रवृत्तिरेव न स्यात् । तदन्यथानुपपत्त्या
शब्दविषयकज्ञानं कल्प्यते । अविरलकण्ठवज्जातिमजन्तूच्चारित-
शब्दा वर्णात्मकाः, तत्तज्जातिविषयकजन्तूच्चारितशब्दज्ञानप्रवृ-
त्तेरुपलभ्यमानत्वात् मनुच्चारितशब्दविषयकज्ञानानुसरितप्रवृत्ति-
विषयवत् । तस्मादविरलकण्ठवज्जातिविशिष्टजन्तूनां तत्तज्जाति-
विधिविहितविषयकज्ञानानुभवानुसरितप्रवृत्तर्हष्टत्वात् इत्याशय
मनसि निधायह—इडेति ।

इडापिङ्गलाभ्यां प्रवहति ॥ ४८ ॥

इडापिङ्गलापवनवज्जातिविशिष्टजन्तूच्चारितशब्दाः वर्णात्म-
काः, चन्द्रसूर्यकलाग्रस्ततत्तत्पञ्चाधिष्ठितवर्णानां निमीलनोन्मी-
लनसंस्कारजातशब्दात्मकत्वात् । पश्वादीनां न तथा, एकदा
उभयस्वरात्मकत्वात् । अत एव तृणादिद्रव्यमपाचितमन्नमत्ति
पशुः, उभयानिलानलात्मकत्वात् । खेचराणामपि तथैव । जलच-
राणामपि अपाचितान्नादनं इडापिङ्गलागतानिलाभ्यां पाचकपित्तं
प्रवहति । मनुष्यान्यजातीनां युग्मभेदेन चन्द्रसूर्यकलाभ्यां तत्त-
द्वर्णात्मकाधिष्ठितानि संप्राप्य खेचरपश्वाद्युच्चारितशब्दा वर्णा-

त्मका, पुराणादौ तथा प्रतिपादितत्वात् । अन्ययुगादौ प्राणादिपञ्चवायूनः अस्थिगतत्वात् तत्काले शब्दा वर्णात्मका भवन्ति । सर्वशरीराणां सात्मकत्वादेव तथा वक्तुं शक्यते । जीवच्छरीर सात्मकं प्राणादिमत्त्वात् इत्यनुमानेन प्रमाणेन यानि यानि शरीराणि सात्मकानि तानि सर्वाणि प्राणात्मकान्येव । कालियुगकालग्रस्तशरीरादिगतप्राणादिवायव रसासृग्धातुगताः । तदन्ययुगकालग्रस्तशरीराधिष्ठितप्राणादिवायव अस्थिगता भवन्ति । एतद्युगकालग्रस्तानि शरीराणि अधर्मात्मकानीत्यत्र अधर्मत्वमुपाधिः ।

ननु शरीरत्वावच्छेदेन सर्वशरीराणां प्राणादिमत्त्वादेव शरीरत्वावच्छेदकस्य स्थावराणामपि सत्त्वात् तेषामपि शब्दोच्चारणत्वप्रसङ्ग इत्यस्वरसादाह— षडिति ।

षट्कमलानामादिभूतं मूलाधारकम्¹ ॥ ४९ ॥

षट्कमलाधिष्ठितशरीरत्व येषामस्ति तेषां शब्दोच्चारणेऽपि सामर्थ्यमस्ति । तथा न स्थावराणां पादपद्मावच्छेदकं भवति । जङ्गमशरीराणां शिरःकमलस्थामृतसारवत्पोषकत्वस्य तेषामवच्छेदकत्वात् । तत्सहस्रारपद्माधिष्ठितशीर्षवत्त्वात् शिरःकमलस्थामृतवत्त्व शरीरपोषकम् । तत्स्थावरशरीरा पादपा इति । तस्मात्तेषां मूलाधारपद्मं षट्कमलात्मकं न भवति । सर्वेषां शरीरत्वावच्छेदकत्वस्य साधारणत्वेऽपि येषां शरीराणां मूलाधारपद्मं षट्कमलात्मकं तेषां शरीराणां शब्दोच्चारणत्वस्य योग्यत्वादित्यर्थः ।

ननु स्थावराणामपि मूलाधारपद्मं दशदलात्मकं तिकोषणरसात्मकं तदेव । तदेव शिरःकमलस्य सप्तमांसमंदोधात्वात्मकम् । तत्र मनुष्याणां सहस्रारपद्मं तत्तच्छिरसि प्रतिभाति । स्थावरा-

¹ नैतत् B कोशे दृश्यते.

णामपि अग्रशाखं तदेव । शिरश्शिखामूलात्मकत्वात् शाखाग्रा-
णि प्रवर्तन्ते । षट्कमलानामादिभूतमूलाधारकत्वलक्षणस्य स्थाव-
राणामपि सत्त्वादित्यस्वरसादाह—तिक्तेति ।

**तिक्कोषणरसप्रदानजन्यमेदोमज्जाधारकदशद-
लपद्मं सहस्रसिरादागतामृतं तत्र सिञ्चति^१ ॥ ५० ॥**

शाखाङ्कुरादयः तिक्कोषणरसप्राधान्येन जायन्ते । अङ्कुरप्रा-
दुर्भावसमये तिक्करसो वा ऊषणरसो वा यावदुचितसारः
प्रतिभाति, तत्तदङ्कुरस्य मेदोमज्जाधारकत्वात् अङ्कुरादिकमेव
दशदलपद्मं, मूलाधारकं च तदेव भवति, उभयोरपि कदाचि-
दूर्वाजावापकत्वस्य दृश्यत्वादित्यर्थः ।

ननु मनुष्याणामिव कुण्डलिनीशक्तेरभावात् इडापिङ्गलानु-
सरितत्वात् श्वासोच्छ्वासाभावेन तद्वशादेव अमृतावमेचनं शा-
खिशरीरस्य अयोग्यमित्यस्वरसादाह—इडेति ।

इडापिङ्गलागतामृतं सिञ्चति^२ ॥ ५१ ॥

तत्पत्रचलनमेव शाखिनां श्वासोच्छ्वासौ भवतः । शा-
खाग्रं दशदलपद्मात्मकं सुरूपत्वात् । सुलावण्यात्मकत्वात् ।
चक्षुरिन्द्रियविषयसुखज्ञानानुभवरूपविषयकत्वात् । तच्छाखाग्रव-
र्तिदशदलपद्मं चक्षुरिन्द्रियविषयकं सुखानुभवविषयस्वरूपत्वात् ।
शाखिनां तत्पद्ममेव पोषकं भवतीत्यर्थः ।

ननु शाखाग्राणि सुरूपाणि सुलावण्यानि सुकुमाराणि, चक्षुः-
प्रतीतिविषयसुखानुभवविषयहेतुभूतत्वात् इति यदुक्तं तच्चिन्त्यं,

^१ नैतत् B कोशे दृश्यते.

^२ नैतत् A. & B कोशयोर्दृश्यते.

सर्वपदार्थानां चाक्षुषप्रतीतिविषयत्वादेव सर्वपदार्थानामपि सुखानुभवविषयत्वस्य वक्तुमशक्यत्वादित्यस्वरसादाह—सर्वार्थानामिति ।

सर्वार्थानां हेतुभूतानां सर्वसुखसाधकम् ॥५२॥

सर्वार्थानामिति—

“समिधो यजति । वसन्तमेवर्तूनामवरुन्धे । तनूनपातं यजति । इत्यनुवाकस्य स्वर्गसाधकयागानुष्ठानहेतुभूतत्वात् धर्मविषयप्रतिपादकत्वमित्युक्तम् । फलितार्थस्य आदिरूपेण फलविषयकार्यप्रतिपादकत्वात् पदार्थरूपपुरुषार्थप्रापकद्रव्यत्वात् “पुरुषार्थोऽयमिति फलितपुष्पफलानां हेतुभूतत्वात् कामनाविषयकत्वादेव तृतीयपुरुषार्थस्य हेतुभूतत्वात् सर्वशास्त्राभिज्ञस्य धर्मज्ञस्य हस्तकौशल्यादिज्ञानवतः सर्वदा परोपकारशीलस्य पण्डितस्य विप्रवर्णभेषजस्य आयुर्वेदार्थज्ञानद्वारा चिकित्सकस्य मोक्षप्राप्तिहेतुभूतत्वात् चिकित्सित मोक्षहेतुर्भवति । तस्य श्रुतिरेव प्रमाणप्रतिपादिका । तथा हि—

“अश्वत्थे वो निषदनं पर्णे वो वसतिष्कृता ।

गोभाज इत्किलासथ यत्सनवथ पूरुषम् ॥

यदिमा वाजयन्नहमोपधीर्हस्त आदधे ।

आत्मा यक्ष्मस्य नश्यति पुरा जीवगृभो यथा ॥

यत्रौषधीस्समग्मत राजानस्समितामिव ।

विप्रस्स उच्यते भिषग्रक्षोहामीवचातनः” ॥

ऋग्वेद १०, ९७, सू

इति श्रुतेर्विद्यमानत्वात् चिकित्सितस्य विप्रस्यैव मोक्षप्राप्तिहेतुभूतार्थत्वात् तच्छाखाग्राणां चतुर्विधपुरुषार्थप्रापकत्वस्य वक्तुं शक्यत्वादित्यर्थः ।

“यज्ञस्य शिरोऽच्छिद्यत । ते देवावश्विनावुवन् भिषजौ-
वै स्थ इम यज्ञस्य शिर प्रतिधत्तम्” इत्यनुवाकस्य तात्प-
र्यं शस्त्रधारण ब्राह्मणानामयोग्य, इयं शस्त्रचिकित्सा यावद्ब्रा-
ह्मणानामयोग्येति, चिकित्साभेदे निषेधितम् । तस्मात् शस्त्र-
चिकित्सा न कार्या । शूद्रैरेव कारयितव्या । तत्रापि तत्तच्छा-
स्त्रप्रतिपादितसिरादिभेदं विज्ञाय शूद्रैरेव कारयितव्या इत्यस्य
य उपदेष्टा स एव कर्ता । अस्यापे सैव श्रुतिः प्रतिपादिका—
“तयोस्त्रेधा भैषज्यं विन्यदधुरग्नौ तृतीयं अप्सु तृतीयं ब्राह्मणे
तृतीयम् । तस्मादुदपात्रमुपनिधाय ब्राह्मणं दक्षिणतो निषाद्य
भैषजं कुर्यात्” इति विधेः विद्यमानत्वात् । एवमागमशास्त्रे
प्रतिपादितम्—

“दीर्घं तीव्रामयानां भिषगिव कौशलं नो धातुमायातु
शौरि ।” आपद्गस्तानां त्रातुं चिकित्सा कार्येत्यर्थः । अत एव
सर्वसुखसाधकमित्युक्तम् ।

ननु यदुद्दिश्य प्रवृत्ति ईश्वरप्रीत्यर्थमुपकारिका भवति
सा सर्वफलप्रदायिकेति वक्तुं शक्यते । अत्र तु चिकित्सा-
कार्यप्रतिपादकोपकारकद्रव्यत्वादेव एतेषां शास्त्रिणां चतुर्विध-
पुरुषार्थफलप्रदानप्रतिपादकत्वं कथं स्यादित्यस्वरसादाह—प्र-
कृतीति ।

प्रकृतिपुरुषयोरैक्यं भवति ॥ ५३ ॥

सर्वदा प्रकृतिपुरुषौ फलोपकारकौ । सर्वेषां प्राणदौ भवत ।
तथा च श्रुतिः—“अन्नं ब्रह्मोति व्यजानात् । अन्नाद्धयेव
खल्विमानि भूतानि जायन्ते । अन्नेन जातानि जीवन्ति । अन्नं
प्रयन्त्याभिसंविशन्तीति । तद्विज्ञाय ।” इति श्रुतिरेवात्र प्रमाणम् ।

तस्माद्यदुद्दिश्य प्रवृत्ति ईश्वरप्रोत्थर्थं पुरुषार्थोपकारिका जग-
द्रक्षणार्थं तावुमौ स्थावरशरीराण्यभूताम् । जङ्गमशरीराभिवृद्धिं
कुरुत । तावुमौ अभिवर्धने । स्थावरमूलसारमूलत्वक्सारकन्द-
सारसारत्वक्सारक्षीरसारपुष्पसारफलसारनिर्यससारक्षारसार -
काः अस्थिसारमज्जासारकाः । काण्डसारकाः । सर्वे ते पञ्चद-
शसारा स्थावरशरीराः । तत्तद्व्याघ्रीनां तत्तत्सारभेदा निवर्तका
भवेयुरित्यर्थः ।

ननु सर्वशरीराणि पाञ्चभौतिकानि । शब्दस्पर्शरूपरसग-
न्धानां आकारादिगुणत्वात् तद्गुणव्यतिरेकेण तेषामवस्थानस्य
वक्तुमशक्यत्वात् तद्गुणिनमन्तरेण तद्गुणाभावस्य सत्त्वात् एत-
त्साराणां व्याधिनिवर्तकत्वं कथं भवेदित्यस्वरसादाह—पार्थिवेति ।

पार्थिवावयवाधिक्योपलब्धिर्यत्र तत्सारकं पा-
र्थिवगुणम्¹ ॥ ५४ ॥

आम्लरसस्सुगन्धश्चोभयमपि पृथिवीगुणो भवति । गन्ध-
वत्त्वं पृथिव्या अवच्छेदकत्वम् । आम्लरसवत्त्वं गन्धवत्त्वं च
युगपदेवोपलभ्यते । तत्तदङ्गमेव तत्तद्व्याधिनिवर्तकं भवति ।
तथा हि—पुष्पेषु अधिकगन्धोपलब्धिः । तत्पुष्पसारद्रव्यमिति
विज्ञेयम् । ननु अर्कवृक्षस्य क्षीरसारद्रव्यत्वात् तावन्मात्रमेव
प्रयोजनं न भवति । तत्पत्रस्थापवनानिवर्तकत्वम् । तन्मूलत्वचोऽ-
पि पवनदांषप्रकोपानिवर्तकत्वम् । तत्पुष्पाणि क्रिमिरोगानिवर्त-
कानि । इत्यस्य वृक्षस्य सारत्रयमुपलभ्यते । तत्र मूलसार-
पत्रसारयोस्सारवस्त्वेनोपलभ्यमानत्वात् तत्सारौ अनुभवैकवेद्यौ
भवतः । तत्क्षीरं यावदङ्गेनोपलभ्यते तत्प्रयोजनकार्यस्य क्षीर-

द्रव्यत्वादेव तत्प्रसारो मूलसर इति व्यपदेशमात्रम् । तत्प्राधान्येन वक्तुमशक्यत्वात् इत्यस्वरसादाह एकेति ।

एकदोषनिवर्तकं यावत्तदेकसारकम् ॥ ५५ ॥

तत्तङ्गेषु भिन्नगन्धाभावत्वात् भिन्नरसाभावत्वाच्च अयमर्कवृक्ष पवनप्रकोपनिवर्तकः तिक्तरसवद्द्रव्यत्वात् । इत्यनुमानप्रमाण वक्तव्यम् । तद्वदेव व्याप्तिर्वक्तव्या । तथा हि—यावत्तिक्तरसवद्द्रव्यं तत्पवनप्रकोपनिवर्तकम्, पित्तनिवर्तकस्वादुरसवद्द्रव्यस्य पवनप्रकोपनिवर्तकद्रव्यत्वात् । एवमाकारा व्याप्तिः । तयोर्व्याप्तौ गृहीतायां सत्यां विषमव्याप्तिरेव स्यादिति नाशङ्कनीयम् । यावत्पित्तनिवर्तकस्य पवनप्रकोपनिवर्तकत्वेन यावत्पित्तनिवर्तकद्रव्यं तावत्पवनप्रकोपनिवर्तकम् । पित्तनिवर्तकस्वादुरसवद्द्रव्यस्य पवनप्रकोपनिवर्तकद्रव्यत्वात् । एवमाकारेण व्याप्तिः गृहीतुं शक्यते । न तु तिक्तरसवद्द्रव्यमात्रं पित्तनिवर्तकम् । तद्यथा—विषतरुफलसारं पित्तप्रकोपकारकं सत् पवनप्रकोपनिवर्तकद्रव्यं तिक्तरसवद्द्रव्यत्वात् इत्येवमाकारेण व्याप्तिग्रहस्य वक्तुं सुकरत्वात् । न तत्र भोगयोग्यादनद्रव्यत्वमुपाधिः । भोगयोग्यादनयोग्यातिक्तरसवद्द्रव्यं पित्तप्रकोपनिवर्तकं, न तिक्तरसमात्रम् । विषतरुफलसारवद्द्रव्यं तिक्तरसवद्द्रव्यमपि भोगयोग्यादनद्रव्यं न भवतीति तत्र नाव्याप्तिः । भोगयोग्यादनद्रव्यं यन्न भवति तत्पित्तप्रकोपनिवर्तकमपि न भवति, यथा घटः । तिक्तरसवद्द्रव्यं पवनप्रकोपनिवर्तकं न भवति । एकरसवद्द्रव्यत्वं यत्र भासते तत्र अनेकसारसत्वेऽपि एतत्सारमेकदोषप्रकोपनिवर्तकं भवति । इति नाशङ्कनीयं, भोगयोग्यातिरिक्तरसवद्द्रव्यातिरिक्ततिक्तरसवद्द्रव्यत्वात् । तस्मात् यस्मिन्द्रव्ये एक-

गन्धवत्त्व एकरसवत्त्व च भासते तत्र अनेकसारसत्त्वेऽपि तत्सर्वमेकदोषप्रकोपनिवर्तकं भवति । तत्तदङ्गेषु प्रतिभातस्यैकसारत्वात् तत्सार एव सर्वाङ्गव्यापक इति तदेकसारवद्द्रव्यमिति ज्ञातव्यमित्यर्थः ॥

ननु अब्द्रव्याधिकद्रव्योपलब्धिर्यत्र तत्रैव मधुररसप्रतिस्वाद्यावयवप्रदेशेषु स्वादुरस प्रतीयते । तत्राब्द्रव्यावयवाधिक्यमपि प्रतीयते । एकसारस्य अवयवविशेषस्थानसत्त्वाभावादित्याशयं मनसि निधायान्—अब्द्रव्येति ।

अब्द्रव्यावयवाधिक्यजन्यस्वादुरसोपलब्धिर्यद्यत्तत्सारकम् ॥ ५६ ॥

अब्द्रव्यावयवाधिक्यं यत्र यत्र प्रतीयते तत्रैव स्वादुरसाधिकोपलब्धिरिति स्वादुरसवत्त्वं जलद्रव्यावच्छेदकमित्युक्तं, तच्चिन्त्यम् । पञ्चभूतात्मकं शरीरमिति तन्मध्ये अब्द्रव्याधिक्यशरीरभूरुहकुमार्यादि । तत्र जलाधिक्यद्रव्यमुपलभ्यते । तस्यावच्छेदकत्वं तिक्तरसवत्त्वम् । तस्मात्तत्पवनप्रकोपकारि भवति । तिक्तरसवद्विषतरुफलसारं पवनप्रकोपनिवर्तकम् । यत्र जलवद्द्रव्याधिक्यं तत्पवनप्रकोपनिवर्तकं स्वादुरसम् । तस्यावच्छेदकं तिक्तरसम्, जलवद्द्रव्यस्यावच्छेदकत्वाभावात् । जलद्रव्यावच्छेदकस्वादुरसः पवनप्रकोपकारको भवति । जलवद्द्रव्याधिकरूपेष्णुकाण्डस्वादुरसोऽपि पवनप्रकोपनिवर्तको भवति । इति तात्पर्यं गुणाभावात्, किं तु पित्तप्रकोपनिवर्तकं । तस्माज्जलद्रव्यनिष्ठस्वादुरसः पवनप्रकोपनिवर्तको भवति इत्याशयवान् समाधत्ते—य इति ।

ये ये शरीरास्समद्रव्यात्मकाः तत्र तत्र किं-
चिदुचितस्वादुरसः ॥ ५७ ॥

पवनप्रकोपनिवर्तको भवतीति तात्पर्यम् । जलद्रव्यस्य अति-
शीतलगुणवत्त्वेन पवननिवर्तकद्रव्यत्वं न भवति । तर्हि स्वाद्व-
म्ललवणरसा पवननिवर्तका इति प्रतिपादितशास्त्रस्य का गति-
रिति नाशङ्कनीयम् । घृतनिष्ठस्वादुरसः पवनप्रकोपनिवर्तकः ।
क्षीराणि च तथा । तैलगुणश्च । एरण्डतैलगुणश्च । जलद्रव्या-
वयवाधिकाभावजन्यशरीरजातस्वादुरसः पवनप्रकोपनिवर्तको
भवतीति न तात्पर्यम् । इक्षुकाण्डनिष्ठस्वादुरसस्य अधिकजला-
वयवावृतशरीरत्वेन अतिशीतलद्रव्यत्वेन तन्निष्ठस्वादुरसस्य म-
धुरत्वात् तत्पवनप्रकोपनिवर्तकं न भवतीति तादृशस्वादुरसः
पित्तप्रकोपनिवर्तक इति तात्पर्यम् ॥

ननु यत्राब्द्रव्यावयवाधिक्यं तच्छरीरनिष्ठस्वादुरसस्य अति-
माधुर्यात् तत्राधिकस्वादुरसवद्द्रव्यस्य जलत्वस्य अवच्छेदक-
त्वात् तद्वच्छीतस्पर्शवत्त्वमपि तस्यावच्छेदकं भवति । यत्र शी-
तस्पर्शवत्त्वं तत्र जलत्वं, इति व्याप्तेर्गृहीतुं शक्यत्वात् । तच्छी-
तस्पर्शविशिष्टजलीननिष्ठस्वादुरसः कथं पवनप्रकोपनिवर्तको भ-
वेत्^१ अनुभवविरोधात् । तथाहि - शीतस्पर्शविशिष्टस्वादुरस-
वद्द्रव्यं पवनप्रकोपकारकम् । तन्निष्ठपवनप्रकोपनिवृत्त्यर्थं अनल-
संयोगजन्यकार्यसंस्कारीविशिष्टजलं पवनप्रकोपनिवर्तकमिति त-
ज्जलानलसंपर्कवशात् पवनजनकशीतलगुणं विहाय तस्य
अनलसंयोगवशात् तज्जलं पवननिवर्तकं कथं भवेत्^२ तस्मा-
द्यत्रयत्राब्द्रव्यावयवाधिक्यं तत्रतत्र तथा अतिशीतलस्पर्शवत्त्व-

मपि संभवति । तस्मात्तन्निष्ठस्वादुरसस्य पवनप्रकोपनिवर्तकत्वं कथं भवेदित्यस्वरसादाह—तदिति ।

तत्पवननिवर्तकं सुभेषजम् ॥ ५८ ॥

जङ्गमशरीरजन्यस्वादुरस एव तच्छब्दार्थः । तज्जन्यस्वादुरसः पवनप्रकोपनिवर्तकः । सर्वशरीराणि पाञ्चभौतिकानि । यत्र पार्थिवद्रव्याधिक्यगन्धोपलब्धिर्दृश्यते तत्रैव तज्जन्यस्वादुरसस्य पवनप्रकोपनिवर्तकत्वात् । जलमात्रनिष्ठस्वादुरसस्य न ब्रूमः, जलस्य जडरूपद्रव्यत्वात् तस्य शरीराभावात् । ननु उषःपानविधौ शुद्धजलसेवनं सकलदोषनिवर्तकमिति शास्त्रे प्रतिपादितम्, अन्यथा तत्प्रतिपादकशास्त्रविरोधः स्यात् । सर्वं जगत् जलेन विना जावितुं न भवति समर्थम् । तस्य स्वभावेन “जीवनम्” इति नैघण्टुकैः नाम प्रतिपादितम् तस्माज्जलनिष्ठस्वादुरसः पवनप्रकोपनिवर्तको भवतीति यदुक्तं तन्न रोचत इति चेत् न, स्थावराणां च जीवनोपकारकत्वस्य जलद्रव्यस्योचितत्वात् जलद्रव्यं जीवनं भवेत् । जङ्गमानां तु न तथा । तेषामपि अनलसंयोगजन्यसंस्कारात् जातजलनिष्ठस्वादुरसस्य पवनप्रकोपनिवर्तकत्वमित्युक्तत्वात् । तत्र उषःपानविधावपि हंसोदककर्मकरणविशिष्टजल उषःपानविधौ प्रशस्तमित्युक्तत्वात् । इतरत्रापि अनलसंयोगजसंस्कारविशिष्टस्य जलस्य पवननिवर्तकत्वे अनलसंयोगत्वमुपाधिः । यत्रयत्र अनलसंयोगसंस्कारविशिष्टजलत्व भासते, तत्रतत्र पवननिवर्तकत्वमपि संभवति । शुद्धशीतलगुणविशिष्टजलस्य पवनप्रकोपकारकत्वनियमात् । शैत्यगुणविशिष्टजलनिष्ठस्वादुरसः न पवनप्रकोपनिवर्तकः । तत्र श्रुतिवचनं प्रमाणं—“अग्निर्हिमस्य भेषजम्” इति । तन्निवर्तकविधौ अनलसंयोग एवोपाधिरित्यर्थः ।

ननु लवणरस अद्रव्यजन्यः अविकारद्रव्यत्वात्, लवणसमुद्रस्यैव सागरत्वात् । लवणं तज्जन्यं तत्पाकजन्यं सुमनोहरं सुगन्धविशिष्टाम्लरसवद्द्रव्यं पवनप्रकोपनिवर्तकं, अपक्वं तु न तथा । सुगन्धविशिष्टगुणाभावद्रव्यत्वात् लवणरसस्य शोषकद्रव्यस्य कथं पवननिवर्तकत्वं कफनिवर्तकद्रव्यत्वात् कटुरसवत्, लवणरसस्य कटुरसान्तःपातित्वात् । तत्कालविशिष्टलवणरसः पवनविकारो न भवति कटुरसस्य अनलद्रव्यगुणवत्त्वात् । स्वाद्वम्ललवणविशिष्टद्रव्याणि पवनप्रकोपनिवर्तकानि अद्रव्यनिष्ठगुणवद्द्रव्यत्वात् जम्बीरफलवत् । लवणरसः पवनप्रकोपनिवर्तकः अद्रव्यगुणवत्त्वात् । न सर्वजलं स्वादुरसवत्त्वादेव, स्वादुरसवद्द्रव्येभ्यः लवणद्रव्योत्पत्तेरभावात् । लवणसमुद्रस्य पार्थिवशरीरस्य सप्तधात्वात्मकत्वात् मच्छरीरवत् ॥

ननु केचित्तरवोऽनेकसारवन्तो भवन्ति । एकजातीयतरुषु अनेकभूतावयवाधिक्यस्य वक्तव्यत्वात् । तद्यथा—शिशुजातीयतरुषु बीजसारवत्त्वं पत्रसारवत्त्वं पुष्पसारवत्त्वं मूलत्वक्सारवत्त्वं मूलसारवत्त्वं, एतादृशसारवन्तः एते शिशुतरवः । यद्द्रव्याधिक्यापेक्षया एकस्य अनेकसारवत्त्वं भासत इत्याह—अनलेति ।

अनलद्रव्यावयवाधिक्यजाताधिकरूपोपलम्भकयावद्रसवद्द्रव्यं तत्सारकम् ॥ ५९ ॥

अनलभूतावयवाधिक्यद्रव्यत्वात् तद्वत्त्वं यत्र प्रतीयते तद्वस्तु अनलाधिक्यद्रव्यमिति । यत्रयत्राधिकरूपोपलम्भकयावद्योगद्रव्यावद्रूपवत्त्वेन नवनानन्दहेतुकं भवति तादृशचाक्षुषद्रव्यं तत्सारकम् । केचिन्मनुष्याणामयोग्यत्वेऽपि तद्योग्यादनवत्त्वात् जाता

ये बहवस्सन्ति तेषामप्युपकाराय भवन्ति, अनलभूताद्यवाधिक्य-
द्रव्याधिक्यवन्त इति तत्रानेकसारवत्त्वस्य वक्तुं शक्यत्वात्
तत्सर्वसारं पवनप्रकोपनिवर्तक भवति । अनलद्रव्यभूतार्थस्य
सर्वेभ्यो भूतेभ्य आधिकात् तादृशस्मरत्तरवः सर्वभूतानामुप-
काराय भवन्तीत्यर्थः ॥

ननु यावद्भूह तत्तदामयनिवर्तकाः भूहद्रव्यत्वात् स-
म्प्रतिपन्नवत् देशसारौडूल ? द्रव्यभेदेन तत्तज्जन्तूनां तत्तद्दोषविना-
शकाः । कोचित्तरव जगज्जीवनोपकारका । तस्य एकदा सर्व-
पदार्थज्ञानेन भवितव्यम् । तत्सर्वपदार्थज्ञानाभावेन निर्णेतुम-
शक्यत्वादित्यत आह—गगनेति ।

गगनद्रव्याधिकशब्दगुणोपलम्भकत्वं प्रमाणम् ॥

अत्र गगनद्रव्याधिकशब्दत्वं नाम देशदेहकालद्रव्यकर्मणां
यथायथं द्रव्ययोगकरणस्य शास्त्रज्ञानाभावेऽपि आसोदीरितश-
ब्दस्सर्वत्रापि प्रमाणम् । यस्मिन्देशे यत्र यत्र यत्प्रवर्तक तच्छा-
स्त्रमिति विज्ञाय यद्द्रव्याधिनिवर्तकं यद्द्रव्यं तदेव तद्ग्रेपजमिति
तत्र गगनादिकशब्दजातकार्यज्ञानं प्रमाणमिति । यद्यपि यस्य
कस्यचित्पदार्थस्य कस्यचिदामयस्य प्रतीकारत्वं बहुवादि-
सम्मतआसोदीरितशब्द एव यत्र भासते तत्र गगनादिगुणोपल-
ब्धिरेव प्रमाणमित्यर्थः । एव पञ्चभूतोद्भवसारवद्द्रव्यं तत्तद्देशा-
वच्छेदकभेदवशान् तत्तद्देहावच्छेदकभेदवशात् तत्तत्कालावच्छे-
दकभेदवशात् इदं सर्वमालोच्य तत्सर्वमवलोक्य तत्सारद्रव्यं
विज्ञाय भेषज कार्यमिति । आयुर्वेदप्रतिपादितार्थनस्त्वज्ञानमेव
निर्णीतमिति फलितार्थः ॥

ननु स्थावरस्थस्वादुरसः पवनप्रकोपनिवर्तकोपयोग्यभेषजद्रव्यं न भवति, सप्तधात्वात्मकशरीरजन्यत्वाभावात् इक्षुकाण्डशरीरवत् । यस्सप्तधातुमयशरीरजन्यस्वादुरसो न भवति स पवनप्रकोपनिवर्तकोपयोग्यभेषजद्रव्यं न भवति, सप्तधात्वात्मकशरीरजन्यत्वाभावात् इक्षुकाण्डशरीरवत् । यस्सप्तधातुमयशरीरजन्यस्वादुरसो न भवति स पवनप्रकोपनिवर्तकस्वादुरसोऽपि न भवति, यथा तालफलजन्यस्वादुरसः । इक्षुकाण्डस्थितस्वादुरसः पवनप्रकोपकारकः कालपाकजन्यस्वादुरसवत्त्वादेव अनलपाकजन्यत्वाभावात्, यन्नैवं तन्नैवं यथा घट इति । एवं आम्लरसः पवनप्राकेपनिवर्तको न भवति । सप्तधातुमयशरीरजन्यस्वादुरसद्रव्यत्वाभावात् । एवं लवणरसवद्द्रव्यं पवनप्रकोपनिवर्तकं न भवति, सप्तधात्वात्मकशरीरजन्यत्वाभावात् कालपाकजन्यस्वादुरसवद्द्रव्यत्वाच्च स पवनप्रकोपकारको भवतीत्यर्थः । लवणरसवद्भूरुहद्रव्यं नानिलनिवर्तकं ऊषरभूजन्यभूरुहद्रव्यत्वात् संप्रतिपन्नवत् । इत्यनुमानप्रमाणेनापि यावत्सप्तधात्वात्मकानि शरीराणि तदीयस्वादुरसवद्द्रव्यं पवननिवर्तकं भवतीत्यस्वरसादाह—तिक्तेति ।

तिक्तोषणकषायरसाः रसासृङ्मांसमेदोबलप्रदाः¹

सर्वे च भूरुहः रसादिचतुर्धात्वात्मकाः तिक्तोषणकषायरसगुणप्रधानबलाधिकद्रव्यत्वात् । शुक्लमज्जास्थिधात्वभावद्रव्यत्वेन तत्पोषकस्वाद्वम्ललवणरसगुणप्रधानद्रव्यत्वादित्यर्थः ।

ननु स्वाद्वम्ललवणरसा स्थावरस्था । तन्निष्ठस्वादुरसानां का गतिः ? रसप्रधानत्वेन द्रव्यगुणान् वक्तुं योग्यत्वादित्यर्थः ।

¹ 'तिक्तोषणरसौ मांसमेदोबलप्रदौ' इति A. B. कोशयोः.

ननु स्थावरजङ्गमशरीराः प्रकृतिपुरुषात्मका । अत एव सप्तधात्वावृत शरीरमिति शरीरावच्छेदकं सप्तधात्वावृतत्वमिति । तद्वदेव षडूसात्मकं शरीरमिति वक्तुं सुकरत्वात् स्थावर-शरीराश्चतुर्धात्वात्मका इत्यस्य विनिगमकाभावात् शरीरत्वावच्छेदकावाच्छिन्नस्य सर्वत्रापि समानत्वात् इत्याशय मनसि निधायाह—रेचकेति ।

¹ रेचकपूरकधारकेभ्यो विकसति ॥ ६२ ॥

रेचकपूरकपवनधारणात् तत्तद्वर्णाधिष्ठितपद्मानां निमीलनो-मीलनेन तत्तद्वर्णबोधो जायते । तस्मादिदं शरीरं सप्तधात्वावृतं वर्णोच्चारणहेतुभूतद्रव्यत्वात् । ते तु न तथा । तावदयोग्यत्वात् चतुर्धात्वात्मकेन अर्धशरीरवत्त्वाच्च तत्कोरकपुष्पपत्रलतादय नि-मीलनोन्मीलनं च कुर्वन्ति बहिः पवनसंपर्कवशात् । रेचकधार-कात्वमात्रं व्यपदिशन्ति । तस्माच्चलनात्मकं कर्म कुर्वते ।

ननु जङ्गमशरीरं शरीरान्तरजनक स्थावरोत्पादकहेतुभूतद्र-व्यत्वात् । एवं वृक्ष वृक्षान्तरजनक स्थावरोत्पादकहेतुभूतात्मक-त्वस्य च उभयोरपि समानत्वात् । अत एव स्थावरशरीराणामपि सप्तधात्वात्मकत्वं कथं निषिध्यत इत्यस्वरसादाह—लिङ्गेति ।

लिङ्गयोनिसंयोगाच्च प्रजया पशुभिः प्रजननं प्रजायते ॥ ६३ ॥

लिङ्गस्य प्रजाजननहेतुभूतत्वात् स्थावराणां च प्रजाजनन-काले वृक्षान्तरसंयोगकार्यस्य अदृष्टत्वात्, स्थावरशरीरत्वात् जङ्गमशरीरवत् स्थावराणां वक्तुमयोग्यत्वात् । अत एवोक्त रसा-दिचतुर्धात्वावृत शरीरमिति ।

¹ एतत्सूत्रात्प्राक् “ सर्वकालद्रव्यगुणदौ कफपित्तविकारनाशकौ ” इत्यधिक पाठः A. B. कोशयोर्दृश्यते.

ननु “इदं स्त्रीवचनं, इदं पुरुषवचनं” इति तयोर्भेदप्रतीतिः । तालवोष्ठपुटव्यापाराघटनात् जातपवन स्मेरास्यदोषगतिजातशब्दः स्त्रीणां योनिविवरं प्रविश्य स्त्रीजातिज्ञापकवचनं च । जङ्गामेढ्रप्रदेशपद्मगतसरन्ध्रभागस्य अल्पद्वारत्वात् पुरुषलिङ्गस्थितपद्मविवरमभ्युपेत्य वर्णात्मकशब्दः तालवोष्ठपुटव्यापाराघटनाज्जातपवनभेदस्य सर्वेषामपि समानत्वात् तत्सामग्रीविशिष्टस्त्रीजनोच्चारितशब्दानां अजाधिक्यस्वरात्मकत्वात् शब्दा उपलभ्यन्ते । तद्वदेव पुरुषजन्यतालवोष्ठपुटव्यापारादिकस्य समानत्वेऽपि स्त्रीजनोच्चारितशब्दः पुरुषजनोच्चारितशब्दाङ्गिन्न इति कथमुपलभ्यते? शब्दज्ञानसामग्र्याः समानत्वादित्याशयं मनसि निधायाह — पृष्ठेति ।

पृष्ठजङ्गाशिभोपस्थदेशभेदात्स्वरादयः प्रभवन्ति

जङ्गाशिभोपस्थप्रदेशं सम्प्राप्य शब्द प्रभवति । इत्येतत्तु विविच्य ज्ञाप्यते - जङ्गाशिभोपस्थप्रदेशगतेसरन्ध्रभागमभ्युपेत्य बहिर्निस्सरन् सन् हलादिवर्णाधिक्यबोधकतया वर्णात्मकशब्दश्श्रूयते । अयं पुरुषशब्द इति ज्ञातुं शक्यते । एवं स्त्रीजनानां तालवोष्ठपुटव्यापारसामग्र्यां स्मेरास्यदोषगतिजातशब्द कर्णप्रदेशविवरभागमभ्युपेत्य पृष्ठोपस्थपद्मगतसरन्ध्रभागमुपेत्य तस्या योनिविवराधारात् बहिर्निर्गतस्सन् अच्स्वरादिवर्णाधिक्यतया शब्दश्श्रूयते । स शब्दस्स्त्रीजनोच्चारितशब्द इति भेदः प्रतीयते । तत्तज्जातिविशिष्टशरीरा बहवस्सन्ति । तत्तच्छरीरावच्छेदकभेदात् वर्णभेदः । तत्तत्पृष्ठयोनिपद्मप्रदेशगतसरन्ध्रप्रदेशा एव तत्तद्वर्णभेदज्ञायका इति वक्तव्यम् । एवं पुरुषजनानामपि भेदो ज्ञातव्यः ।

ननु श्वासोच्छ्वासानिलात्मककुण्डल्याधारभूतकटिप्रदेश-
गतपद्मं सर्वप्राणाधारकं शिरस्स्थितामृतप्रवाहालवालोपजीव्यरूप-
त्वात् अमृतप्रवाहालवालपारेपूर्णकार्यहेतुभूतत्वात् । तस्माद्योग-
धारणवशात् धातुपोषणं भवेदित्यस्वरसादाह—कटीति ।

कटिप्रदेशगतं कायाधारकम् ॥ ६५ ॥

कटिप्रदेशगतं पद्मं चतुस्सिरावृतं ओवर्णोत्पादकभूतपाणि-
पादाभ्यां चलनात्मककार्यहेतुभूतत्वेन गतागतोपायकार्यकारक-
याथात्म्यकत्वात् तदेव शरीरधारकं भवतीत्यर्थः । न तु प्राणा-
धारहेतुकपवनमात्राधारकत्वात् सर्ववर्णाधारकपद्मवत् ।

ननु आयुर्वेदार्थज्ञानं चतुर्विधपुरुषार्थसाधकयोगधारण-
कार्यहेतुकं ईश्वरसाक्षात्कारानुभवस्य हेतुभूतत्वात् । ईश्वरस्सु-
प्रीतो भूत्वा तस्य मनोवाञ्छादिकं फलमेव ददाति । तस्माद्योग-
साधनं विहाय तत्तद्विरसद्रव्यादनेन तद्धेतुभूतामयान्सम्पाद्य त-
न्निवर्तककार्यकारणेन किमधिकफलं लभ्यत इत्याह—नाभेरिति ।

नाभेरधस्थितं कुण्डल्यादिभूतं पञ्चसहस्रसिरा- वृतं शतदलपद्मं प्रजायते ॥ ६६ ॥

नाभेरधस्थितं जठरानलपद्मं तयोर्मध्यगतं भवति । तत्पञ्च-
सहस्रसिरावृतम् । सर्ववर्णाधारकपद्मानामादिभूतम् । सप्तधात्वा-
धारात्मकम् । पञ्चभूतात्मकं च । तच्छतदलपद्मं अविरोद्धरस-
द्रव्यादनेन आवेकारं भूत्वा तत्तत्सारद्रव्यैः शिरःकमलस्थामृतं
मुहुर्मुहुः प्रजनयत् वर्तते । विकाराभाववत्पवनगत्या तच्छतद-
लपद्मसन्तर्पणेन सप्तधातव पुष्णन्ति । रसायनादनेन वा,
रोगधारणाद्वा, पथ्यान्नादनेन वा, शरीरमविकारं कुर्वत् बहुकाल-
जीवनं लभ्यत इत्यर्थः । अतश्शरीरसंरक्षणमेव सर्वपुरुषार्थसाध-

कम् । नीरोगशरीरं सर्वानन्दहेतुकम् । आनन्दज्ञानहेतुकम् । शब्द-
स्पर्शरूपरसगन्धाः आत्मविषयज्ञापका इन्द्रियाधारभूतत्वात् । य-
न्नैव तन्नैवं यथा घट इति । इदं नीरोगशरीरं योगधारणसाधनम्,
तत्त्वज्ञानमनोविषयकात्माधिष्ठितशरीरत्वात् चैतन्याधिष्ठितशरी-
रवत् । सर्वपदार्थतत्त्वज्ञानं मोक्षहेतुकं, हेयार्थोपायव्यतिरिक्तो-
पादेयज्ञानहेतुकत्वात् । इदं नीरोगशरीरं सर्वपदार्थज्ञानानुभव-
पूर्वकं रोगनिवर्तकद्रव्यादनसाध्यज्ञानपूर्वकत्वात् । आयुर्वेदचतुः-
प्रश्नप्रतिपादितार्थः एतदनुमानचतुष्टयाधीनः उक्तशास्त्रप्रतिपादि-
तार्थज्ञानपूर्वकत्वात् ॥

इत्यायुर्वेदस्य चतुर्थप्रश्नस्य भाष्यं योगानन्दनाथ-
कृतं सुप्रसिद्धं महाजनसम्मतं लोकोपकारकं
प्रतिसूत्रव्याख्यानपूर्वकं आयुर्वेदभाष्यं
सम्पूर्णम्.

आयुर्वेदे पञ्चमप्रश्नः.

गुहान्तरनिवासिनी गुरुकृपाकटाक्षोदयैः
सहायमनुचिन्तयन्सरसिजेषु पद्सु क्रमात् ।
सहासमभिनर्तयन्सततमप्रवाग्वादिनीं
महात्रिपुरसुन्दरीमिह मुहुर्मुहुर्भावये ॥

ननु नाभेरधस्तिथतशतदलपद्म प्राणाधारक सर्वेन्द्रिया-
धारभूतं च । तत्पञ्चसहस्रसिरावृतपद्म शिरकमलस्थामृतमा-
हृत्य पवनेन पूरितत्वात् आयुरभिवृद्धिकारकमित्युक्तम् । अत
स्त्रयो दोषा आवेकृताश्चेत् तत्पद्ममेव सकलश्रेयसां हेतुभूतमिति
वक्तुं शक्यते । शुद्धरसवद्द्रव्यादनं दोषाणां सम्यग्गतिकारकं
भवति । विरसद्रव्यादन विकारकारकं भवति, तत्तत्प्रदेशस्थि-
तदोषादेविज्ञानं विना तद्ज्ञानविषयकज्ञानग्राहकत्वस्यासम्भ-
वात् । शुद्धरसवद्द्रव्यगुणा शुद्धधातुवर्धका । विरुद्धद्रव्यगुणा
विकारकारका । अतएव दोषस्थान तत्स्वरूपं च व्याचष्टे—
नाभेरिति ।

नाभेरधस्तादूर्ध्वं हृदि स्थितवातपित्तकफदो-
षास्समस्ता असमस्ता असमग्रा अन्योन्यं ते
आमयोत्पादकाः ॥ १ ॥

नाभेरधस्तिथत पवन । तदूर्ध्वप्रदेशः नाभेरूर्ध्वस्थानम् । त-
त्पित्तदोषस्याकरो भवति । तदुपरि हृदयप्रदेश कफदोषरय स्थानं
भवति । एतत्सर्वं सर्वपदार्थगुणागुणज्ञानं च दोषस्वरूपज्ञानहे-

तुभूतम् । अतो दोषादेः ज्ञानमावश्यकमिति । दोषादिविज्ञानं विना तत्तदामयानां निर्गैतुमशक्यत्वात् । तथाहि —स कीदृशो वायुः ? कुण्डलिनीस्थितश्वासोच्छ्वासरूपमुपपन्नस्सन् द्विविधप्रकारको भवति । स एव वायुः प्राणापानव्यानोदानसमानभेदः उपाधिभेदात्पञ्चाविध उपहृत्यते । स एव वायुस्सर्वसिराभ्यन्त-गतस्सन् तत्तत्पद्माधिष्ठितसर्ववर्णनाहत्य ताल्वोष्ठपुटव्यापाराघट-नात् जातपवनस्य उपाधिभेदवशात् तत्तत्पवनगतिशक्त्या सर्व-वर्णान् तत्तत्पद्ममवगम्य तत्तत्पद्मास्थितवर्णसमूहात्मकशब्दं श्रोत्र-प्रदेशं गमयन् तत्तच्छब्दार्थाविषयकज्ञानजन्यज्ञानं करोति । यत्र यत्र विरसद्रव्यादनादजीर्णे जाते सति अनिलात्मकश्वासोच्छ्वा-सगति सिरारन्ध्रमार्गमुपगतस्य पवनस्य विकारगतिं करोति । यत्र विकारगतिज्ञानं तत्र तदतिवेदनाविषयकम् । तत्तत्सिरागत-पवनं तत्तत्पद्मपर्यन्तं विरुद्धगत्या वर्णग्राहकश्चेत् तद्वर्णं श्रोत्रवि-वरमुपेन परग्राह्यं यदा भवति तदा विवर्णशब्दात्मकपदं श्रूयते यावद्वर्णग्राहकपवनमभ्युपेत्य दोषमार्गमुपगम्य पवनश्चरति, तदा समस्तदोषा असमर्था भवन्ति । स एव वायुः विरसादनादजीर्णे जाते सति अल्पमल्पं चरति । सोऽसमग्रगतिरिति । तेषां पव-नानामन्येषां संकरगतिर्यत्र दृश्यते स एव रोगो भवतीत्यर्थः ।

ननु दोषत्रयनिरूपणे धातुपोषकप्रतिपादकशङ्कं न प्रतीयते । ते दुष्टास्सन्त धातुदूषका भवन्ति । ते तु अदुष्टाश्चेत् यथापूर्व-मनातिक्रम्य स्थित्युपकारका भवन्ति । अतो दोषनिवारणेन किं फलं लभ्यत इत्यस्वरसादाह—यत्रेति ।

यत्रस्था ये रसास्तत्तदुद्धृतजातास्ते धातुपोषकाः ॥

यत्र यावद्भूताधिक्यजातयावद्भूतद्वन्द्वं तत्तद्भूताधीनतत्तन्नि-वर्तकधातुपोषकम् । यावदुद्धृतभूरुहरसा. यावदुद्धृतभूतजातधा-

तुशोषकपोषकाः यावदुद्भूतभूरुहविरसादनजातरोगानिवर्तकतत्स-
जातीयरसवद्भव्यत्वात् । यावदुद्भूतभूरुहजातरसात् तदितरशरीर-
भूताधीनधातुशोषकरुद्धानिवर्तकं भेषज, इत्यनुमानरचना कार्यहे-
तुकव्याप्तिग्रहवशात् तन्निवर्तकनिवर्त्ययोः व्याप्तिग्रहे सति सर्व-
त्राप्युत्तरत्रापि तथा वक्तुं शक्यत्वादित्यर्थः ।

ननु दोषप्रकोपनिवृत्तेद्वारा रसादीनां धातुपोषकत्वं वक्त-
व्यम् । यावद्भूतानिष्ठरसाः यावद्भूतावयवजन्यरोगनिवर्तका इति
पूर्वसूत्रे प्रतिपादितम् । तच्चिन्त्यम् । केचिद्रसा धातुपोषकाः, केचि-
द्रसा धातुदूषका इति वक्तुं शक्यते । विरुद्धरसादजीर्णे जाते
सति तत्तद्विधित्रोदितरोगा आविर्भवन्ति । ते तु दोषानुगतास्स-
न्त धातुगताश्चेत् तेषु ताडिकारा आविर्भवन्ति । यदा आवि-
रुद्धरसादनेन दोषा अदुष्टास्सन्तः धातूनामविकारं कुर्वन्ति,
शुद्धदोषाश्च धातून् प्राणांश्च संरक्षन्ति । ते तु दुष्टाश्चेत् धातु-
प्राणेन्द्रियघातका भवन्ति । रसादीनां दोषप्रकोपकारकत्वं दो-
षप्रकोपनिवर्तकत्व च वक्तुमुचितम्, इत्याशयं मनसि निधाय
पङ्क्त्यानां च तत्तद्गुणान् वर्णयति—द्वीति ।

द्विरसार्थरसहीनार्थहीनरसवाननिलनिवारकः ॥

द्विरसार्थ इति स्वाद्वम्ललवणावशिष्टद्रव्यं पवनप्रकोपनि-
वर्तकम् । स्वादुरसवद्द्रव्यं पवननिवर्तकं न भवति, इक्षुरस-
कदलीफलनारिकेलतालफलेषु च व्यभिचारात् । स्वादुरसव-
त्त्वं आम्लरसवत्त्वं च यस्मिन्द्रव्ये यदा प्रतीयते तत्र तद्र-
सवाद्विशिष्टद्रव्यं पवननिवर्तकं भवतीत्यर्थः । केवललवणरसव-
द्द्रव्यं पवननिवर्तकं न भवति, ऊपरभूमिजन्यलवणरसस्य पव-

ननिवर्तकत्वासम्भवात् । सामुद्रजं तु न तथा । स्वादुरसत्वं जलद्रव्यस्यावच्छेदकम् । तथा सति सामुद्रजलवणं तु जलस्य स्वभावनिष्ठस्वादुरसस्य तत्रैवान्तर्भावात् लवणरसाविशिष्टभूद्रव्येण जलनिष्ठस्वादुरसस्याभिपूरितत्वात् । तर्हि तथा सति अस्ति चेदुपलभ्येत । अनुपलभ्यमानत्वात् तन्नास्तीति न वक्तव्यम् । लवणविशिष्टयोग्यद्रव्यं व्यञ्जनादिद्रव्ये सूचितया प्रतीयते । स्वादुरुचिरेतत्स्वादुतया प्रतीतेति व्यवहर्तुं शक्यत एवेत्यर्थः । काश्चिद्भूव लवणरसाविशिष्टा भवन्ति । काश्चिद्भूवुः स्वादुरसाविशिष्टा भवन्ति, तत्तद्भूमिजलकूपादौ तथा दृष्टत्वात् । यत्र यत्र लवणरसोपलब्धिः तत्रतत्र तादृशभूमेजन्यत्वं तत्रोपाधिः । स्वादुजलविशिष्टकूपजन्यजलगुणस्वादुरसस्य प्रतीतत्वात् तत्र लवणरसजनकभूमित्वाभावविशिष्टभूजन्यलवणत्वस्थ तत्र विद्यमानत्वात् । तत्र स्वादुरसप्रतीतेः वक्तुं शक्यत्वात् । सैन्धवदेशजन्यलवणरसविशिष्टद्रव्यस्य शुद्धभूजन्यत्वात् आम्लरसवत्त्वभूमेरवच्छेदकम् । तत्रतत्र द्रव्यजन्यत्वादेव पवननिवर्तकत्वं वक्तुं शक्यत एवेत्यर्थः । तत्र द्विरसार्थभूतद्वयद्रव्यगुणावेशिष्टत्वात् तत्र द्विरसार्थप्रवृत्तिः पवननिवर्तिकेत्यर्थः ।

रसहीनार्थ इति रसहीनद्रव्यं पारदादिद्रव्यम् । तत्र औषधादिरसानां सर्वदा सर्वकालेऽप्रतीतत्वान् । तत्र पवननिवर्तकत्वं सर्वजनसिद्धं सर्वशास्त्रमतसिद्धम् पारद इत्युपलक्षणम् । रसोऽवरलोहादिसाधारणभहारस इति पारदशब्देन सर्वं संगृह्यते । अस्मिन्पारदद्रव्ये रसादय आविर्भूता भवन्ति । हीनरसवत्त्वं त्वन्यद्रव्यस्य विरेककारित्वं सुप्रसिद्धम् । तस्य गुणस्य पवननिवर्तकत्वस्य सुप्रसिद्धत्वादिति बहव ॥

सूत्रस्थानवचनस्यापीदमेव तात्पर्यम् । तथाहि अव्यभि-
चरितत्वं व्याप्तेरवच्छेदकम् । यत्र स्वादुरसवत्त्वं तत्र पवन-
निवर्तकत्वं इत्येवमाकारेण व्याप्तिग्रहानन्तर अनुमितौ प्रवृत्तिः ।
इक्षुकाण्डस्थितस्वादुरसः पवनप्रकोपनिवर्तकः, जलभूम्यात्मका-
वयवग्रस्तत्वात् उर्वारकफलरसवत् । एतदनुमानेनापि एकरस्वादु-
रसस्य पवननिवर्तकत्व वक्तुं शक्यत एवेत्यर्थः ।

ननु आम्लरसवद्द्रव्ये कालपाकवशात् माधुर्यं जाते सति
स आम्लरस एव भवति । विरसद्रव्यादनं विकारकारकम् ।
तद्वदेव द्विरसवद्द्रव्यमिति वक्तुं शक्यते । स पवननिवर्तकरस
कथं स्यादित्यस्वरसादाह—मधुरेति ।

मधुरातिमधुरं क्रमाद्वातपित्तघ्नौ कफं कुरुतः ॥

मधुरत्वं नाम मधुररसवद्द्रव्यातिरिक्तस्वादुरसवद्द्रव्यं प-
वननिवर्तकम् तत्कालवशात् मधुरीभूतं भवति । तत्स्वादुरसव-
द्द्रव्यं पित्तप्रकोपनिवर्तकं, तद्विरसवद्द्रव्यं न भवति । एकरसजाति-
विशिष्टद्रव्यत्वात् एकरसद्रव्यमेवेति । आम्लरसवद्द्रव्यत्वजाति-
विशिष्टद्रव्यं कालपाकजोपाधिकं मधुररसवद्द्रव्यं भवतीति यदा
प्रतीयते तदा तद्विरसवद्द्रव्यं न भवति, तद्योग्यकालातीत-
द्रव्यभावद्रव्यत्वात् । तत्र विरसवद्द्रव्यातीतकालत्वमुपाधिरिति-
मधुररसवद्द्रव्यं तस्मादेवातिमधुररसवद्द्रव्यं पित्तप्रकोपनिवर्तकं
भवतीत्यर्थः । आम्लरसवद्द्रव्यजातिवांशिष्टैकरसवद्द्रव्यस्य पवन-
निवर्तकत्वमात्रं चरितार्थत्वात् पवनव्यतिरिक्तदोषनिवर्तकद्रव्या-
भावद्रव्यत्वात् इत्यत आह—आम्लेति ।

आम्लात्याम्लौ च तथा ॥ ५ ॥

आम्लरसजातिविशिष्टद्रव्यस्य पाककालवशात् अत्याम्ल-
रसे जाते सति तस्य अन्यदोषनिवर्तकत्वं वक्तुं न शक्यते ।

एकरसजातीयद्रव्यत्वात् । तस्मात्पवननिवर्तकत्वमेव सुप्रसिद्धमि-
ति तात्पर्यम् ।

लवणरसवद्द्रव्यस्यापि तथात्वादित्यत आह— लवणोति ।

लवणं पवनं हन्ति । कफपित्तकरणम् ॥ ६ ॥

तिक्तोपणकपायरसप्रतीतेरेवाभावात् क्षारवद्द्रव्यत्वाच्च पित्त-
प्रकोपकारकं भवतीत्यर्थः ।

ननु लवणरसस्य पवनप्रकोपकारकत्वं वक्तुमुचितम् । कफ-
प्रकोपकारकमिति वक्तुं नोपद्रुज्यते । क्षारद्रव्यत्वाच्च पवन-
निवर्तकं भवेदित्यस्वरसादाह—हीनोति ।

हीनाधिकलवणरसः कफपवनं हन्ति पित्तं
कुरुते ॥ ७ ॥

स्वादुरसगुणवद्द्रव्यजन्यरसः लवणरस हीनलवणरसो भ-
वति । ततोऽधिकलवणरसः सिन्धुदेशोद्भवलवणरसः अम्लरसा-
धिक्यद्रव्यजन्यत्वात् । बडवानलसंयोगवज्जलजन्यलवणरसद्रव्य-
त्वात्कफनिवर्तकत्वं ब्रूमः ।

नभ आदित्यभूतशरीरजन्यतिक्तरसस्य कफदोषप्रकोपनिवर्त-
कत्वं वक्तुं नभोऽनिलद्रव्यजन्यत्वादेव तिक्तरसस्य पवन-
प्रकोपकारकत्वं कफपित्तरोगनिवर्तकत्वं च व्याचष्टे—तिक्त इति ।

तिक्तः कफपित्तं हन्ति मारुतं कुरुते ॥ ८ ॥

तिक्त इति नभोऽनिलभूजन्यतिक्तरसः आकाशस्य निरव-
यवद्रव्यत्वात्, वायोश्च निरवयवद्रव्यत्वात् उभाभ्यां जातशरीरं
तिक्तरसवद्भवति । तिक्तरसद्रव्यादनं कफप्रकोपनिवृत्तिं करोति ।
यत्प्रतिपादितं तत्सर्वं सम्यगेव प्रतिपादितम् ।

पित्तं हन्तीत्यस्य अनिलभूताधिक्यगगनभूतसंयोगजन्यत्वा-
त् रसग्रहणीकलासन्धुक्षणपवनभूतगगनभूतसंयोगाज्जाततिकरसः
उभयोरापि सर्वाङ्गमव्याप्यद्रव्यत्वात् पित्तप्रकोपनिवर्तकत्वं वक्तुं
शक्यत एवेत्यर्थः ।

ननु तस्य तिक्ररसस्य पवनप्रकोपकारकत्वं न सम्भवति
स्वजन्यत्वात् । स्वजनकशरीरच्युतनिम्बकुष्ठभूनिम्बशुद्धिशा-
र्ककर्काटककुटजपटोलकुमारिभूतलततलपोदुर्कन्धूदेवगुग्गुलाद्याः
तिक्ररसपदार्था पवनप्रकोपकार्यानिवर्तकद्रव्यत्वात् भोगयोग्यद्रव्य-
त्वाच्च जठराग्निप्रज्वलनकार्याणां हेतुभूतद्रव्यत्वाच्च । सर्वे ते
पवनप्रकोपनिवर्तका इति विज्ञातत्वात्कथं “ मारुतं कुरुते ” इत्यु-
क्तामिति नाशङ्कनीयम् । तिक्ररसविरसवद्द्रव्यादनं पवनप्रकोपं
कुरुते इति तात्पर्यात् । विरसद्रव्यादनं नाम विरुद्धरसद्रव्यादनम् ।
तदेव विषवद्द्रव्यादनं भवतीत्यर्थः ।

अनलानिलभूतावयवाधिक्यजातकटुरस कफप्रकोपनिवर्तक
इत्याह—कटिति ।

¹ कटु कफं हन्ति । वातपित्तेहेतुकम् ॥ ९ ॥

कटुरसस्य कफनिवर्तकत्वं सुप्रसिद्धमेव । पित्तप्रकोपकार-
कत्वमपि सुप्रसिद्धमेव । कटुकाः शुद्धरसाः कफरोगनिवृत्तिकार-
काः पित्तप्रकोपं च कुर्वते । इत्येतद्व्यं सुप्रसिद्धम् । अनलानिल-
भूतजन्यकटुरसद्रव्यत्वेन कफप्रकोपं निवर्तयति, पित्तप्रकोपं च
कुरुते । पवनप्रकोपनिवृत्तिं च कुरुते ।

शुण्ठी रास्ना कर्णग्रन्थि चव्यं मूलकं तमालपत्रं अर्धकं
लशुनं हिङ्गु एतानि कटुरसद्रव्याणि भवन्ति । पवनप्रकोप-

¹ एतत्सूत्रात्प्राक् ‘ ह्रीनाधिकितिक्ररसः पित्तपवनं हन्ति । कफं कुरुते । ’
इति A. B. कोशयोरधिकः पाठः.

कारकाणीति सूत्रसिद्धमपि एतद्विरसादनं पवनप्रकोपं करोती-
ति तात्पर्यम् । अत एव सूत्रान्तरं व्याचष्टे—कटुकेति ।

कटुकातिकटुकः कफानिलं हन्ति । पित्तं कुरुते ॥ १०
शुद्धकटुरसः पित्तप्रकोपं कुरुत इत्यर्थः ।

कषायः कफपित्तं हन्ति । मारुतं कुरुते । हीना-
धिककषायः कफमारुतं हन्ति । पित्तं कुरुते ॥ ११

कषायः कफपित्तं हन्ति । मारुतं कुरुते' इत्यस्य सूत्र-
स्य तद्वदेव व्याख्यानं योजनीयम् ।

ननु षड्रसद्रव्याणां मध्ये एकरसद्रव्यस्य तत्तद्रोगनिवृत्ति-
कार्यं तत्तत्कर्म तत्तत्फलं च प्रतिपादितम् । इदानीं बहुरसद्र-
व्याणां योगकार्यस्य तत्तद्रोगनिवृत्तिरेव फलं यत्र दृश्यते तत्र
अनेकरसवद्द्रव्याणां समूहकार्यकारकत्वं भवतीति मत्वा एक-
रोगनिवृत्त्यर्थं मनेकरसद्रव्याणामनेकत्वयंत्रोपेक्ष्यते, तत्र बहुर-
सवद्द्रव्याणां एकरोगनिवर्तकत्वस्यायोग्यत्वात्, ततद्व्याधीनां
निवर्तकत्वमनेकद्रव्याणामिति तत्तद्व्याधिनिवर्तकत्वावच्छेदकत्व-
स्य वक्तुमायोग्यत्वात्, एकैः द्रव्यस्य एकरोगनिवृत्तकगुणत्वा-
वच्छेदकस्य भिन्नत्वात् “बहुकल्पं बहुगुणम्” इति न्यायशा-
स्त्रमवलम्ब्य बहुद्रव्ययोगकार्यकारकत्वमुक्तं चेत् अतिप्रसङ्गः
स्यात् । एकद्रव्ये एकरोगनिवर्तकमित्यर्थस्य बहुशोदष्टत्वात् । मल-
निरोधनहेतुजन्यरोगे एकस्यैव रेचकद्रव्यस्य तन्निवर्तकसामर्थ-
्यस्य बहुद्रव्येषु बहुशो दृष्टत्वात् । तत्रापि बहुद्रव्यकल्पनागौ-
रवात् एकद्रव्यस्यैव एकरोगनिवर्तकसामर्थ्यस्य बहुशो दृष्टत्वात्
इत्यस्वरसादाह—दोष इति ।

दोषे त्रिदोषहेत्वन्यहेतुकविकारविरुद्धयावद्रसै-
कभावात्मकैकरसादिः निवर्तकः ॥ १२ ॥

त्रिदोषहेत्वन्यहेतुकं तत्र त्रिदोषाणां विकाराभावप्राग्भावपरि-
पालनार्थं अविरुद्धरसवद्रव्यादनस्य फल अनिष्टपरिहार एव
भवति । दोषाणां स्वभावगतिकारकरसवद्रव्यं दोषाहेतुकम् ।
दोषप्रवणकार्यवद्रसविरसद्रव्यादनं विकारकारकम् । तद्विरुद्ध-
कार्यहेतुभूतयावद्रसवद्रव्यादनम् तद्यावद्रसवद्रव्यैकभावात्मकब-
हुसरसवद्रव्यादनयोग्ययोगकरणं एकव्याधिनिवर्तकम् ।

क्वाथ्यद्रव्ययोग्ययोगजन्यरसवद्रव्यादनं तत्तद्रोगनिवर्तक-
म् । बहुद्रव्ययोग्ययोगजन्यचूर्णीकृतद्रव्यरसवद्रव्यादनं तत्तद्रोग-
निवर्तकम् ॥

तैलघृतलेह्यरसायनाद्यैः अनेकैकद्रव्यजन्ययोग्ययोगकृति-
जन्यसंस्कारयुक्तानेकरसद्रव्यादन यावद्रसैकभावात्मकं यत्त-
देकरसवद्रव्यं भवति । तदनेकद्रव्याणां एकगुणफलं प्रयच्छति ।
कलियुगे सङ्गे शक्तिर्भवतीति, न तु एकस्य द्रव्यस्य रोगनिव-
र्तकशक्तिः, कलियुगे अभिभूतत्वात् सङ्गे शक्तिर्भवतीति प्रति-
पादितम् । ब्राह्मणाशीर्वादवत् । एकब्राह्मणवदनोच्चारितवाक्ये श-
क्तेरभिभूतत्वात् तेषां सङ्गे शक्तिर्भवतीतिवत् । तत्तद्रसवद्रूपाणां
एकस्यैव दृढतरशक्तेरभावात् सङ्गे शक्तिर्भविष्यतीति बहुद्रव्य-
मेलनं तत्तन्निवर्तककार्यफलम् । बहुयोगजन्यसंस्कार एव तत्क्र-
तुफलं प्रयच्छति । अस्मिन्कलियुगे अधर्मबाहुल्यात् व्याधयो व-
हवस्संभवन्ति । ततश्शरीराणामल्पत्वात् तन्निवर्तकानि क्वचित्फ-
लं प्रयच्छन्ति । क्वचित्सकलसामग्र्यामसत्यामपि तत् तत्फ-
लं प्रयच्छति । अत एवाक्तं—

तच्छान्तिरौषधैर्दानैः जपहोमार्थनादिभिः । इति ।

अस्मिन्पुगे बहुसामग्रीभिरवश्यं भाव्यमित्यर्थः ॥

ननु इदं द्रव्य एतद्द्रव्यादनजातरोगनिवर्तकमिति , अयं रोगः तान्निवर्तकैकद्रव्यसाध्य तान्निवर्तकैकद्रव्यवत्त्वात् इत्यनुमान-
विधया प्रामाण्ये स्थिते सति तत्र प्रजायते । सा प्रमा समर्थ-
प्रवृत्तिसाधिकोति तयोः कार्यकारणभावं निश्चित्य तत्र प्रव-
र्तते । तत्र व्याधिनिवर्तकद्रव्यसन्देहे सति तन्निवृत्तिकार्यविषये
प्रवृत्तेरभावात् , तयोर्व्याप्तिग्रहस्य सुतरामशक्यत्वात् , अयं रोग-
निवर्तक इति निश्चयज्ञाने सति तत्र प्रवृत्तिः , निश्चितार्थे
संशयाभावात् , तन्निश्चयस्य तद्धेतुत्वात् । एकपदार्थस्य तन्नि-
वर्तकत्वसन्देहे सति पदार्थान्तरसंग्रहप्रवृत्तौ अतिप्रसंगस्स्यादित्य-
स्वरसादाह —रसादीति ।

रसादिद्रव्यसारजा¹स्सकलामयनिवर्तकाः ॥ १३

रसासृङ्मांसमेदोमज्जाशुक्लादिधातूनां विकारे जाते सति
तद्द्रव्यं तन्निवर्तकमिति निश्चित्य तत्र विरेचनविधिः कार्य इति ज्ञाने
जाते सति हरीतकीप्रयोगविधिः क्रियते । तादृशहरीतक्यदनेन
तदागतमलनिस्सरणं जायते । तत्र तन्निश्चये स्पष्टे त्वारितव्या-
प्तिग्रहस्य सुकरत्वात् । तत्र हरीतकीत्युपलक्षणम् । तद्रसगुणवि-
शिष्टद्रव्यजातिमात्रमेव विवक्षितम् । विकारग्रस्तदोषाणां याव-
द्धातुसंचारित्वं यत्र प्रतीयते तावद्धातुगतरोगनिवृत्त्यर्थं अनेक-
द्रव्याणां योग्ययोगकरणं विधिरिति तत्र विधीयते । तन्निवर्तक-
यावद्द्रव्येण रसवद्द्रव्यादनं विवक्षितम् । तन्निवर्तकद्रव्यमात्रस्य
तन्निवर्तकत्वावच्छेदकत्वमिति तयोर्व्याप्तिग्रहणानन्तरं समर्थप्रवृ-

¹ रसातिरसविरसातिद्रव्यसारजाः — A.

त्तेरपि निश्चितत्वात् । तत्सारजा रसा सकलामयानिवर्तका इति सूत्रार्थरसम्यक्प्रतिपादित इत्यर्थः ।

ननु यावन्निवर्तकानेकयोग्यद्रव्याणि बहूनि सन्ति । तान्येव सन्तु भेषजानि । तत्तत्स्थितानेकरसवद्द्रव्यसमूहात्मकयावद्द्रव्यं महारसं, तादृशरसवद्द्रव्यं महारसवद्द्रव्यं भवति, अनेकरसवद्द्रव्यसमूहत्वात् बहूदीरितशब्दसमूहवत् इत्यनुमानेन बहूनां शब्दानामेकीकरणविधौ यथा महाघोषो जायते तद्वदेव बहुद्रव्यसजातीयमेलनविधौ बहुगुणं विधत्ते । काथचूर्णतैलघृतरसानादौ योग्यद्रव्याणां एकीकरणपाकजविधौ सकलामयानिवृत्तिरेतद्ज्ञानपूर्विका तत्तद्रोगनिवर्तकरसवद्द्रव्यज्ञानपूर्विका अनेकरसवद्विशिष्टद्रव्यसमूहत्वात् । अन्यथा तत्तद्रूपाणां प्रत्येकगुणप्रतिपादकशास्त्रस्य व्यर्थतापत्तेः । तथात्वे बहुद्रव्याणां एकरसवत्त्वासंभवात् रसानामेव गुणप्रधानत्वस्य सुप्रसिद्धत्वात् । तदेकप्रकारत्वेन तदवच्छेदकमेकमेवेति निश्चेतुमशक्यत्वादित्यस्वरसादाह—अदोषेति ।

अदोष^१धातुपोषकमनेक^२सारकम् ॥ १४ ॥

तत्तद्द्रव्यनिष्ठदोषनिवृत्त्यर्थं तत्तद्विधिचोदितसंस्कारवशात् अदोषद्रव्यं बहुसारवद्बहुरसगुणवत्संभवति यत्तदेव अदोषद्रव्यमिति तद्रसवत्त्वं तत्तद्धातुपोषकयावद्द्रव्यस्यावच्छेदकं भवति । तद्द्रव्यमेकमपि अनेकरसवत्सत् तत्तद्बहुगुणं प्रयच्छतीत्यर्थः ।

ननु षड्रसवद्द्रव्याणां धातुपोषकत्वं यदा सम्भवति, तदा तेषां रसानां पवनादिप्रकोपकारकत्वस्य तथा तेषां धातूनामपि पोषकत्वस्य वक्तुमशक्यत्वात् ते रसास्तदा अप्रकोपकारका भ-

^१ अदोषक—A.

^२ पोषकमेकमनेक—A & B.

वेयु , तेषां धातुपोषकत्वस्य वक्तुं सुकरत्वात् इत्याशयं मनसि निधाय यद्रसेभ्यो व्याधयस्सम्भवन्ति तैरेव ते निवर्तन्त इति तदुभयमपि व्याचष्टे—पक्वेति ।

पक्वामाशयगाः पवनाद्याः स्वादुकषायकटुकै-
स्तिक्ताम्ललवणैः कालपाकजयोग्यैः^१ धारणरेच-
कात्मकद्रव्यैर्विविधैः^२ द्विविधामयाः प्रवर्धन्ते ॥१५॥

पक्वामाशयगाः पवनाद्या इति पक्वाशयमलाशयगता दोषा-
लवणै स्वादुकषायकटुकै. केवलं स्वादुरसद्रव्यादनं कफप्रको-
पहेतुकं भवति, स्वादुरसजन्य पवनप्रकोपो जायते, तत्पवन-
प्रकोपनिवृत्त्यर्थं लवणाम्लरसद्रव्यादनं कुर्यात् । केवलं कटुरस-
द्रव्यादनं पित्तप्रकोपजनकम् । पित्तप्रकोपनिवृत्त्यर्थं स्वादुरसद्र-
व्यादनं कुर्यात् तिक्तरसद्रव्यादनं च । उभयं पित्तनिवर्तकं भवती-
त्यर्थं इत्येवंप्रकारेण आयुर्वेदप्रणेतृ परब्रह्मनात्पर्यं वर्णितमित्यर्थः । त-
थाहि—अतिकटुरसद्रव्यादनेन पवनप्रकोपहेतुकरूक्षगुणविशिष्टद्र-
व्यादनात् पवनप्रकोपो जायते । कटुरसद्रव्यादनात् रूक्षप्रकोपतै-
जसगुणजन्यग्रहणीकलाप्रकोपस्य दृष्टत्वात् । तेन पवनप्रकोपे
सति ग्रहणीकलायाः सन्धुक्षणकारकस्वभाववत्त्वेन पवन अतिप्र-
ज्वलनहेतुभूतो भवति । अथवा अतिमान्द्यकारको वा भवति ।
तस्मात्कटुरसद्रव्यादनं पित्तप्रकोपकारकं रूक्षगुणविशिष्टपवनप्र-
कोपहेतुभूतकटुरसद्रव्यत्वात् । तेन ग्रहणीकलाया एव पित्त-
द्रव्यत्वात् तथा अनिलसमगत्या ग्रहणीकला शुद्धा सती प्रज्वलिता
भवति । तद्विषमगत्या तद्विकारो भूत्वा अनलं मन्दं करोति ।
तेनाजीर्णरोगाश्चाविर्भवन्तीति परब्रह्मण आशयश्च वर्णित इत्यर्थः ॥

^१ कालपाकजैयोग्यै —A & B

^२ द्विविधैः —A & B

कालप. कद्रव्यजरोगस्तत्सर्वरेचनगुणविशिष्टः । सा कला आ-
मानिवर्तकान्तरगुणविशिष्टा । आमकारकद्रव्य तत्कलामयहेतुकम् ।
एतद्गुणविशिष्टद्रव्यादनादासया प्रवर्धन्ते ।

ननु यातपित्तकफदोषैरेव तद्रोगोत्पा. कसामग्र्यां सत्यां
तत्तद्रोगा आविर्भवन्तीत्युक्तम् । तच्चिन्त्य, तथाहि -

पञ्चभूतात्मक शरीरमिति शरीरसंरक्षणं शरीरस्यैव सर्व-
रोगालयत्वाच्छरीरमेव यावदुद्भूतात्मकयावद्द्व्यान्तर्भूतावयवाधि-
क्यहितकार्यजातगुणकारकं यावद्भूतावयवामिवर्धकतत्सजातीयर-
सद्रव्यादनजन्यन्वादेति तत्तद्भूतनिष्ठरोगाणां तत्तद्भूतावयवाधि-
क्यजनकार्यहेतुकत्वम् ।

भूगुणौ गुरुमन्दौ । स्निग्धहिमावापः । श्लक्ष्ण-
सान्द्रतराऽग्नेः । मृदुस्थिता गुरुमारुतः । सूक्ष्म-
विशदा वियतः । विरुद्धविषयकाः प्रतिकारकाः ।
देशदेहालद्रव्यकर्षणां यथायोगो यावद्रोगघा-
तकः ॥ १६ ॥

अवयवाधिक्यगुणोपलम्भकदेहगौरवगुणोपलब्धि मन्द-
गुणश्च जायते । उभा अपि भूगुणौ भवत । नत् पार्थिवावयवाधि-
क्योपलम्भकपञ्चभूतात्मकं शरीरमिति तद्रव्यावयवाधिक्योपल-
म्भकपार्थिवद्रव्यावच्छेदकान्धवत्त्वज्ञानानुभवात्मकत्वं तत्पार्थि-
वावयवाधिक्यपञ्चभूतात्मकमिति तादृशरसवद्द्व्याधोने तद्वि-
कारविशिष्टद्रव्याधिक्यपञ्चभूतात्मकं शरीरमिति ।

एवमनलद्रव्यावयवाधिक्योपलम्भकवह्निवद्द्रव्याच्छेदकतै-
जसगुणवत्त्व वह्निभूताधिक्यवह्निद्रव्याधिक्यज्ञापकतैजसरूपोपल-

स्मकज्ञानानुभवात्मकत्वं तत्तैजसावयवाधिक्यपञ्चभूतात्मकमिति तादृशगुणविशेषपञ्चभूतात्मकद्रव्याधिक्यादनं वह्निभूतावयवविकारहेतुकम् ।

एवं सर्वद्रव्येषु योजनीयम् । तथाहि—पार्थिवद्रव्यावयवाधिक्यादनं पार्थिवद्रव्यावयवविकारहेतुकम् । जलाधिक्यगुणोपलम्भकरसाधिक्यद्रव्यादनं जलद्रव्यावयवविकारहेतुकम् । वह्निद्रव्यावयवविकारकारकं वह्न्याधिक्यगुणोपलम्भकरसाधिक्यद्रव्यादनम् ।

इति यथायोगयावद्रोगघातात्मकषड्रसद्रव्याणां नानारोगनिवर्तकत्वं प्रतिपादितम् । तच्चिन्त्यम्, तथाहि—

एतत्प्रयोजनं दोषत्रयप्रकोपकारकत्वं दोषत्रयप्रकोपनिवर्तकत्वं च । देशदेहकालभेदेन तत्तदोपनिवर्तकमिति प्रतिपादितम् । तन्न क्षोदक्षममित्यस्वरसादाह—स्वस्थेति ।

स्वस्थास्वस्थास्सामजामयास्सदोषगा विदोषगा¹ ॥ १७ ॥

यावत्पार्थिवद्रव्यादनेन दोषाः स्वस्था भवेयुः, यावद्विरसद्रव्यादेनन अजीर्णे जाते सति अन्योन्यस्थानस्थितत्वात् अस्वस्था भवेयुश्च । निर्दिष्टकार्यव्यतिरिक्तकार्यकारकत्वं तेषामेवावच्छेदकम् । तत्तद्रव्यादनम् दोषाणां स्वस्थत्वकारकम् । विरुद्धगति-कार्यहेतुभूतद्रव्यादनजन्या ये त एव सामजामया । तेषां निवर्तकद्रव्यादनेन नीरोगत्वम् ।

सदोषेति—तत्र दोषाणां ये विकृतास्ते विकारग्रस्ता । धातुशोषकशरीरमार्गे गच्छन्तीति ते दोषगा तद्विकारानाशकार्यहेतुकरसद्रव्यादनेन विदोषगा विकाररहिता भवन्तीत्यर्थः ।

¹ ते दोषगा इति पाठ इति भाति

इयं दोषविकारगतिः, इयं दोषविकाराभावगतिरिति विरुद्धाविरुद्धरसवद्रव्यादनजन्यः इति प्रतिपादिताः, विरुद्धाविरुद्धरसवद्रव्यादनमात्रज्ञानहेतुकत्वात् इत्यनुमानरचनेन प्रतिपादिता सती वर्तते। बलवद्बलह्यादिका ये एतत्प्रतिपादितार्थावच्छेदकत्वानुभवास्त एव शरीरं तथा रक्षन्ति तद्भक्षितान्न तेनानलेन जीर्यते, एतत्प्रतिपादितार्थस्य संभावितत्वादित्यस्वरसादाह—विहितेति।

विहितपाक¹ हेतुरसा विपाकान्तस्स्थितविरुद्धरसा विषमदोषधातुमार्गगा² विषमदोषाः ॥ १८ ॥

विरुद्धाविरुद्धरसद्रव्यादनज्ञानं विहितरसविपाकान्तस्थिरसवद्रव्यादनज्ञानपूर्वकं तद्विकारकार्यहेतुभूतरसवद्रव्यादनज्ञानजन्यनिवर्तकज्ञानपूर्वकत्वात्। तेऽन्तस्स्थितरसादनविरुद्धरसा विकारकारका ताद्विकारग्रस्तदोषा 'विषमदोषा', धातुमार्ग गच्छन्तीति धातुमार्गगाः। त एव विषमदोषा इत्यर्थः। तद्विरसवद्रव्यादनजन्यावेकारज्ञानज्ञापक स्वहस्ततलमेव घ्राणेन्द्रियविषयकज्ञानग्राहकं तत्प्रत्यह तत्रैव यावद्रसाभावदर्शनं आरोग्यहेतुकमिति प्रत्यह विज्ञाय तत्तु भूयोभूयो दर्शनेन स्वहस्ते वा अन्तस्स्थितामयानां हेतुभूतरसा दाक्षिणहस्ततले आविर्भवन्ति। आरोग्यज्ञानं यावद्विरसादनजन्यामयहेतुकरसविरसाभावज्ञानविषयकज्ञानं भावेतुमर्हति। तथाहि—घ्राणेन्द्रियविषयहस्तगतरसज्ञानं विपाकान्तस्स्थितामयहेतुकरसविरसाविर्भावज्ञानविषयकज्ञानहेतुकरसविरसादनजन्यामयज्ञानहेतूपलम्भकं तद्रसवद्रव्याधिक्यादनम्। अनिल-

¹ वातौहितरसा

² मार्गका — A. & B.

द्रव्यावयवविकारहेतुकं अनिलद्रव्यादनगुणोपलभ्यतद्रसाधिक्य-
द्रव्यादनम् । आकाशद्रव्यावयवविकारहेतुकमेव । एवं विरुद्धविष-
यस्य प्रतियोगित्वेन हेतुत्वात् ।

ननु तत्तद्रव्यगुणविशिष्टरसानुगुणयावद्द्रव्यं यावद्भोग-
घातकमिति वर्तते । तथाहि-गगनभूताधिक्यज्ञापककषायरसानुगुणं
सत् श्रोत्रविवरप्रदेशगतशब्दज्ञानप्रतिबन्धकश्रोत्राकाशविवरगत-
नाभसकषायरसाधिक्यद्रव्यं तन्निवर्तकं स्यात् । तस्मात्तद्गगन-
गुणाधिक्यमिति विज्ञेयम् । तथैव पवनगुणाधिक्यद्रव्यमपि वि-
ज्ञेयम् । पवनगुणाधिक्यद्रव्यज्ञापकमृदुस्थिरगुरुद्रव्यज्ञानं
विरुद्धविषयकपवनभूतावयवाधिक्यज्ञापकं पाञ्चभौतिकाविरुद्ध-
विषयकद्रव्यमिति । एवमनिलाधिक्यगुणज्ञापकश्लक्ष्णसान्द्रतादे-
गुणाधिक्यतैजसगुणाभिवर्धकद्रव्यं अनलभूताधिक्यज्ञापकं पा-
ञ्चभौतिकम् । एव जलभूताधिक्यज्ञापकस्निग्धहैमगुणविशिष्टजल-
द्रव्यं विरुद्धविषयकम् ।

एवं पृथिवीत्वज्ञापके गुरुत्वमन्दत्वे । आम्लरसद्रव्यत्वात् ।
पार्थिवद्रव्यावयवाधिक्यस्वादुरसज्ञापकं यत् तत्पञ्चभूतात्मकं
विरुद्धविषयकम् । एतत्सर्वं विज्ञाय चिकित्सा कार्या ।

ननु चिकित्साज्ञानं विरुद्धविषयकज्ञानपूर्वकम् । विरुद्ध-
विषयकत्वं नाम विरुद्धद्रव्यज्ञानविषयकत्वम् । तत्र विरुद्धद्रव्य-
ज्ञानस्य प्रतियोगित्वेन हेतुत्वात् । तथा सति शरीरस्य लक्षणं पञ्च-
भूतात्मकत्वम् । तल्लक्षणं तद्ज्ञानपूर्वकम् । तत्र श्रुतिः—

“ आकाशाद्वायु । वायोऽग्निः । अग्नेरापः । अद्भ्यः पृथिवी ।
पृथिव्या ओषधयः । ओषधीभ्योऽन्नम् । अन्नात्पाञ्चभौतिकं श-
रीरमिति । ”

चिकित्साकाले पण्डितानां द्रव्यज्ञानमावश्यकमिति काल-
योगविषयद्रव्यज्ञान देशयोगविषयद्रव्यज्ञानं देहयोगविषयकद्रव्य-
ज्ञानम्—एतत्सर्वज्ञानं विना पञ्चभूतात्मकरसवद्रव्यज्ञानं किमासी-
दित्याह—देहेति ।

देहदेशकालद्रव्यकर्मणां यथायोगकरणं याव-
द्रोगघातकम्¹ ॥ १९ ॥

देशभेदेन द्रव्यभेदं विज्ञाय चिकित्सा कार्या । कालभेदेन
द्रव्यभेदं विज्ञाय चिकित्साकरणं विधिः । एतेषां कर्मकरणं यथा-
योगकरणं तत्तद्देशीयानां तत्तद्द्रव्यभेदगुणं विधत्ते । तत्तत्काल-
विशिष्टदेहानां तत्तद्द्रव्यभेदगुणं विधत्ते । एवं देहदेशकालभेदेन
रसवद्रव्याणां योगः बहुविधगुणान् प्रयच्छतीत्यर्थः । तत्तद्द्रव्यक-
र्मणां यथायोगो यावद्रोगघातकः ।

ननु तत्तद्द्रव्यभेदगुणं देशकालभेदज्ञानेन तत्तन्निवर्तकरस-
वद्रव्यकर्मणः कृतिः अनेकधातुसञ्चलितजनितदोषस्यापि एक-
धातुकत्वात् अयं द्विदोषः त्रिदोषोऽयमिति प्रतीतिः तज्जरसामय-
भावादेव तदज्ञानं कथं स्यादेत्यस्वरसादाह—निरसेति ।

विरसविषमपचनजातद्विदोषैकविधधातुमार्ग-
गा द्विदोषगाः² ॥ २० ॥

विरसविषमपचनं नाम विरुद्धरसवद्रव्यसंयोगजयावद्रव्य-
पक्वाशयं प्रविश्य तद्द्रव्यानुगुणविकारं कुरुते । तत्पाचकानलो-

¹ नैतत् A B कोशयोद्देश्यते ² एतत्सूत्रात्प्राक्—यावद्वातुविरुद्ध-
रसादिगततद्रसाभावदर्शनकालो दोषपचनकालः । विरुद्धरसजातयावद्वातविरोह-
णादेकधातुकः । इति द्वे सूत्रे A & B कोशयोरधिकं दृश्येन

ऽपि विकारं भजति । विषमरसपचनमपि करोति । तत्संस्कार-
जन्यपवनगतिं विश्वरवर्णकशब्दज्ञापकतात्त्वोष्ठपुटव्यापारं करोति ।
तत्पदाधारपद्मं मुकुलीकरोति । तदनन्तरमपि पित्तप्रकोपकारक-
रसवद्द्रव्यान्तरापादनेन तत्तत्संस्कारजातगुणान्वयमेव विभर्ति ।
यदा तद्यावद्विकारं करोति तदा पित्तविशिष्टपवनगत्यैव ज्ञाप्यते ।
रसविषमदोषेण संस्कारजातपित्तविकारयुक्तस्सन् तत्तद्वातुमार्गं
संप्राप्य सञ्चरन् तत्तद्वातुं सन्दूष्य तत्तद्विकारज्ञापनं कुरुते ।
तदा पित्तप्रकोपदोषोऽयमिति ज्ञातुं शक्यत एवेत्यर्थः । एवं
कफप्रकोपकारकद्रव्यान्तरादनं संभवति । तदा कफप्रकोपज्ञापक-
गुणान्विधत्ते । कफपित्तामयगतो देवदत्त इति तत्तद्द्रव्यगुण-
विशिष्टपवनस्य तत्तद्दोषगुणज्ञापकगतिं परेषामपि ज्ञाप्यत इति ।
अयं कफरोगयुक्तः पवनविकार इन्द्रियुक्तपवनविकारकफज्ञाप-
कगतिं करोति । तदा विषमरसादनजातसंस्कारगुणविशेष-
पवनदोष एव अनेकधातुमार्गगातेकारकशक्त्या भवति । तत्तद्वातु-
पोषणं च करोतीत्यर्थः ।

ननु पित्तप्रकोपरसवद्द्रव्यादनेन पित्तप्रकोपकारकगुणान्
गच्छति । स एव पित्तपवनप्रकोपगत्या ज्ञातव्यः । एवं च क-
फप्रकोपकारकरसविरसद्रव्यादनेन कफप्रकोपगुणान्विधत्ते । तदा
कफप्रकोपद्वन्द्वगतिरिति व्यवहियते । एवमयं त्रिदोषरोग इति
एवमाकारज्ञानेन व्यवहर्तुं शक्यते । तत्तज्जनकाङ्गानामदृष्टत्वात्
'अयं त्रिदोषरोगः' इति ज्ञानं चात्र कथं स्यादित्याह--चरमेति ।

चरमरसपचनरोगस्त्रिदोषगः¹ ॥ २१ ॥

¹ एतत्सूत्रात्पूर्व— 'विषमरसानेकपथवातुमार्गाः द्विदोषगाः । इति
A & B कोशयोरधिक पाठ

चरमरसपचनधातुर्मज्जाधातुश्शुक्लधातुरिति तावुभौ चरम-
धातू इत्युपलभ्यते । पवनपित्तकफरोगाणामस्थिधातुपर्यन्तं गति-
र्भवति । तदा तद्धातुशोषणमात्रं कुरुते । प्राणधातं न करोति । या-
वद्विरुद्धरसादनसामग्रीजातरोगस्य यदा मज्जाधातुप्रवेशो भवति
तदा प्राणान्विमुच्य निर्वाणं गच्छति । तदा त्रिदोषगतिरिति
विज्ञेया ।

ननु तत्तद्विरुद्धरसद्रव्यादनेन तत्तद्दोषाः प्रकुपिता भवन्ति ।
सर्वे रोगा दोषप्रकोपजन्याः । तत्तद्भोगनिवृत्त्यर्थं दोषपचनं कार्य-
मित्याह—यावदिति ।

यावदादोषपचनं निवर्तकं ॥ २२ ॥

यावन्तो रोगा यावद्रसदोषजन्या इति दोषप्रकोपत्वभूयो-
भूयोदर्शनहेतुभूतव्याप्तिग्रहजन्यानुमानं तत्र प्रमाणमित्यर्थः ।
पक्वाशये विरसप्रधानास्ते दोषा विकारं भजन्ति । धातुमार्गे
सञ्चरन्ति च । अनलाद्यामरसास्ते प्रादुर्भवन्तो घ्राणेन्द्रियविषया
भवन्तीत्युक्तम् । तद्विरुद्धदोषगमनप्रतिबन्धकार्यं तत्पाचनविधि-
प्रयतनं लङ्घनकरणेन प्रेक्षणीयम् । स एव फलितार्थ इत्याह—
यावदिति ।

यावद्धातुप्रसादाधीनो दोषपचनकालः¹ ॥ २३ ॥

विरुद्धरसजातरसासृग्धातुविकारकारकस्यामरसवद्रव्यादन-
जन्याजीर्णजन्यकफरोगः । विरुद्धरसजाततादितरपवनपित्तविकार-
हेतुकरसविरसद्रव्यादनाभावकार्यावलम्बिलङ्घनकरणमेव भेषजं

¹ रसाजीर्णविरसाधिकविरुद्धरसजदोषाविकैकवशाद्भिर्गतस्वस्थानच्युतो बहि-
रुज्ज्वलयन् ज्वरस्थामजातः । विषमरसपचनरसविरसादियावद्धातुप्रसादाधीनो
दोष—इति A & B कोशयो पाठः ।

भवति । यावद्धात्वधिरोहणपर्यन्तं लङ्घनकरणं भेषजं भवति । तदितरदोषाभावकार्यकरणं सुभेषजं भवतीत्यर्थः । स एव यावद्धा-
तुगतसामयैकधातुगतामय इति ज्ञेयम् ।

पक्काशयेन सान्द्रसान्द्रतानलेन दोषविकारपाचनविधि-
प्रयतनं लङ्घनकरणमेव फलितार्थः ।

ननु दोषप्रकोपाभावज्ञानं तत्तद्रोगकार्यहेतुभूतविरसादनवि-
षयकज्ञानव्यतिरिक्तज्ञानजन्यज्ञानविषयकं, समर्थप्रवृत्तिजनकज्ञान-
विषयकत्वात् इत्यनुमानप्रयोगप्रकारेण रोगानिवृत्तिज्ञाने सति रो-
गाभावज्ञानं जातम् । तेन दोषप्रकोपनं विना तदभावज्ञानं कथं
लभ्यत इत्याशयं मनसि निधाय विरुद्धेति सूत्रस्य अस्वरसान्तर-
माह—विरुद्धेति ।

विरुद्धरसजातयावद्धात्वधिरोहणादेकधातुकः॥२४॥

अस्यार्थं व्याचष्टे—

एकविरुद्धरसवद्रव्यादनजन्याजीर्णजन्यसंस्कारविशेषदोष-
धातुगतिः एकविरसद्रव्यादनजन्या सा गतिः विरसद्रव्यादनज-
न्याजीर्णजाता सती अनेकधातुसंचारकार्ये दृष्टे सति एकरसवि-
रसद्रव्यादनजाताजीर्णवत्त्वं अनेकविरसादनजन्यत्वाभावेन अयं ए-
कधातुविकाररोग इति ज्ञानं कथं प्रवर्तते ? तस्माद्विरसादनजा-
तरोगः यावद्धात्वारोहणात् अयं एकधातुगतिजातरोगः, अयं द्वि-
दोषगतिजातरोग इति ज्ञातुं निवर्तकाभावहेतुरागाभावस्य तद्धे-
तुत्वज्ञापकत्वात् तदभावाद्यहेतुत्वात् अजीर्णजन्यरोगाभावकार्यं
तद्धेतुनिवर्तकलङ्घनेनैव भाव्यं, इति अनुमानप्रमाणेन यत्र अजी-
र्णाभावः तत्र रोगाभाव इति तयोः व्याप्तौ सत्यां दोषपचनं
निवर्तकं स्यादिति न वाच्यम् । दोषा दुष्टास्सन्तः क्षुभिता भ-

वन्ति । तद्घातुक्षोभ एव प्राणघातं करोति । तस्माद्दोषाणां अवि-
कारगतिज्ञानपर्यन्तं लङ्घनकरणं आवश्यकमिति ज्ञेयम् । तेन दो-
षप्रकोपनिवृत्तिर्भवतीत्यर्थः ।

ननु विरुद्धरसवद्द्रव्यादनेन अजीर्णे जाते सति तदजीर्णजी-
र्णनापर्यन्तं लङ्घनकरणं विधिं दोषप्रकोपनिवृत्तिपर्यन्तं योग्यत्वात्
अजीर्णजन्यपवनस्य लङ्घनकरणेनाजीर्णनिवृत्तौ सत्या पवनप्रको-
पनिवृत्ते दृष्टत्वात् । तत्र तैलादिकं निवर्तकं भवति । पित्तदोष-
प्रवर्तकरसद्रव्यादनादजीर्णे जाते सति तत्प्रकोपो भवति । लङ्घ-
नकरणादेः पित्तनिवर्तकत्वात् काथेन चूर्णेन वा तन्निवृत्तिः ।
एवं पचनविकारकारकद्रव्यादनेन अजीर्णे जाते सति कफवि-
कारो जायते । कषायकल्कचूर्णादयस्तत्प्रतिकारका भवन्ति ।

एवं तत्तद्दोषाणां बहूनि निवर्तकानि । दोषा अजीर्णेन प्र-
कुपितास्सन्तः । यावत्कालं धातुक्षोभं कुर्वन्ति । तत्रायं लङ्घनकर-
णविधिः ।

अजीर्णजन्यसंस्कारे धातुशोषैकार्ये विकारे दृष्टं सति तत्त-
ज्ज्वरो जायते । तत्र आमदोषपचनरसस्य नियामकत्वात् ।
तदजीर्णजन्यमन्तस्स्थितं सन् तद्विरससर्वरसान्तरं भजति । त-
त्संस्कारजन्यदोषो दोषान्तरं भजति । स दोषः धातुमार्गं गत्वा
धातुक्षोभकार्यकरणं करोतीति यत्तस्य स्वहस्ततले विरसगन्धज्ञा-
नभेदो यदादाबुपलभते तदैव तत्तद्दोषविभाज्यकार्यस्य तत्तत्प्राग-
भावज्ञानाभावज्ञानविच्छेदनपर्यन्तं दोषप्रकोपजन्यरोगान्तरकार्य-
स्य हेतुभूतत्वात् तादृशज्वरस्य निदानं स्वहस्ततले तत्तद्गन्ध-
ज्ञानमेव नियामकं लभ्यते । तावत्पर्यन्तं लङ्घनकरणं भेषजं भव-
तीत्यर्थः ।

ननु अस्थिगताजीर्णजन्यरसविरसजन्यभेदविशिष्टजरभेद-
ज्ञाने जाने सति तावत्कालपर्यन्तं लङ्घनाविधिर्भवतु । अगामि-
जन्यदोषागतिजन्यकार्यं विषमज्वरकार्यम् । तस्य लिङ्गज्ञाने
जाते सति तयोर्व्याप्तिं भूयोदर्शनेन तत्सहचरज्ञानं संगृह्य भषजं
कर्तुं शक्यते । आगामिरोगस्य लिङ्गज्ञानाभावात् कथं लैङ्गिक-
ज्ञानावधारणं भवेत् ? इत्यत आह - रसेति ।

रसाजीर्णविरसाधिकविरुद्धरसजदोषाधिकैकव-
शाभिभूतस्त्वस्थानच्युतो बहिरुज्ज्वलयन् ज्वर-
स्सामजातः¹ ॥ २५ ॥

ननु दोषाणां पचनमिति विग्रहः । अत्र पष्टीतत्पुरुष ।
तत्पाचनमेव निवर्तक कर्मेति प्रतिभाति । दोषाणां शरीरस्थि-
तधातुगत्यविकारैकफलस्य संभावितत्वात् लङ्घनेन दोषपचनं
अवश्यकं कार्यमित्युक्ते सति बन्ध स्यात् । धातुपोषकपुरुषार्थो-
पकारककर्मणि तद्दोषपचनार्थं लङ्घनकर्मकरणस्य दोषस्य बल-
हीनकार्यकर्मणस्समर्थनैकस्वभावत्वात् । कारणबलाधिक्यकार्यं क-
र्तव्ये सति तद्धेतुबलहीनकार्यकर्मकरणस्य तथात्वात् । धातु-
पोषकपुरुषार्थोपकारककर्मणि तद्दोषपचनार्थं लङ्घनकर्मकरणस्य
तथात्वात् । तेषामन्त्यपवनदोषहीनपचनकार्यं सूच्यते । तस्मात्
विरसाज्जाताजीर्णनिवृत्तिपर्यन्तं लङ्घनकरणं विधिरिति । अन्यथा
रसाजीर्णेन रसा विरसा भवन्ति । तद्विरसबाहुल्येन दोषा अपि
बलहैन्यवन्तो भवन्ति । हीनकारणेन हीनकार्यं भवति । यत्र वि-
रुद्धा रसा आविर्भवन्ति तत्र दोषा अपि दुष्टा भवन्ति । तद्दो-

¹ एतत्सूत्रं A B. कौशियो. “यावद्भातु” इत्यदिसूत्रात्प्रागेव दृश्यते

षविकाराधिक्यवशात् विरसजन्याजीर्णे वृत्ते सति दोषविकार-
गत्या अग्निसन्धुक्षणकरणमपि न क्रियते । जठरानलः स्वस्थानं
विहाय बहिः प्रज्वलन् स तु सामज्वरमाविर्भावयतीत्यर्थः ।

ननु लौकिकसामग्रीमात्रं न कारणं सुकर्मकरणविधिवि-
द्यादयोऽपि संभवन्ति,

पूर्वजन्मकृतं पापं व्याधिरूपेण बाधते ।

अवश्यमनुभोक्तव्यं कृतं कर्म शुभाशुभम् ॥

इति वार्तिकवचनानुसारेण ज्ञातव्यम् । रसविरसवद्द्रव्यादने
जाते सति केषांचिद्व्याधयस्संभवन्ति । इति सर्वत्र नियमेन
वक्तुमशक्यत्वात् “सर्वं बलवतः पथ्यं” इति न्यायवचनानु-
सारेण यल्लव्ये रसाजीर्णविरसाधिकविरुद्धरसे जाते सत्यपि
तत्र रोगो न दृष्टः । लौकिकसानग्रीमात्रमेव क्वचिन्न कारणम् ।
आमाद्यात्मककार्याणां संभावितत्वात् प्रारब्धकर्मणां बलित्वात्
सर्वत्रापि रसाजीर्णजन्यरोगास्संभवन्तीत्येतत्प्रतिपादनं व्यर्थं
स्यादिति । तेन यत्र रोगोत्पादकामवृद्धिर्भवति तत्र तादृग्नोका-
र्यमाविर्भवति । तथाहि—रसाजीर्णविरसधिकविरुद्धरसजकार्यवै-
चित्त्वात् तत्तद्रोगजनककारणवैचित्त्र्यं पुनर्वक्तुं शक्यते । याव-
दजीर्णजन्याभ्यस्य लङ्घनमेव निवर्तकं रोगनिवर्तकसामग्र्यति-
रिक्तसामग्रीनिवर्त्यत्वात्, लङ्घनादिसामग्रीकार्यं विना अनिर्व-
र्त्यत्वाच्च । तस्माद्विरसद्रव्यादनसामग्री यादृशी भवति तद्रोग-
कार्यवैचित्र्यं तादृशं संभवति । तथाहि—सर्वे रोगास्संजाता-
स्स्वजनकाधिक्यवशात्तूयोदशरूपज्वरास्सन्निपातविकारास्संभव-
न्ति । स्वादुरसविरसत्वजातयावत्कार्यं शिरः कमलस्थामृतं सर्व-
सिरारन्ध्रभागमुपगम्य विरसविषमदोषसंपर्कवशात् यदा विकारो

जायते तदा आत्रसः स्वादुरसजाततान्द्रिकदोषनामकरोगा-
कृतिज्वरं ज्वलयति । रसाजीर्णविरसाधिकविरुद्धरसाजीर्णजात-
त्वात् । तद्धि स्वादुरसः रसाजीर्णरोग तान्द्रिकदोषः । स
तदधीनरसविरसः संग्रहजातरोगत्वात् पवनगतिवशात् आमवि-
रससंग्रहसंसर्गाज्जायते । तत्र अमृतसंपर्कः पोषको भवति । पव-
नगत्याधारकाजीर्णजनकसरन्ध्रकाभ्यन्तरधरासिरामार्गगतपवनस्य
सगान्धिसन्धिदोषप्रयुक्तसामज्वरज्ञापकपादपद्मस्थायवर्णोपधगवीज-
पार्श्वमेढ्रपृष्ठप्रदेशगतकवर्गपञ्चकवर्णसमूहपदव्यञ्जकेतरवर्णोच्चारण
पदगतिसाजात्याभावज्ञानविषयकं भवितुमर्हति । रसाजीर्णविर-
साधिकविरुद्धरसजन्यदोषाधिक्यवत्त्वात् । यन्नैवं तन्नैवमिति ।
सन्धिगतदोषप्रयुक्तसामज्वरपादवीजपार्श्वमेढ्रपृष्ठप्रदेशक्रमात् अव-
र्णोपगतकवर्गपञ्चकात्मकपदज्ञापकचतुस्त्रिंशत्षट्त्रिंशत्सिरासंस्पर्श-
वशात् नाभिशूलपादशोभाङ्गभेदनावलोपद्रवज्ञापककफप्रणवतापा-
न्तरदोषप्रयुक्तसामज्वरज्ञापकजानुपद्मस्थायिपवर्णोपधपृष्ठप्रदेशज-
ठरनाभिपद्मगतचवर्गपञ्चकवर्णपदाभिव्यञ्जकेतरवर्णसाजात्याभिज्ञा-
नविषयकं रसाजीर्णविरसाधिक्यविरुद्धरसजन्यदोषाधिक्यवत्त्वात्
अयमान्तरदोषप्रयुक्तसामज्वरः जानुपृष्ठप्रदेशनाभिपद्मगतजानुपद्म-
गतेवर्णबोधकचवर्गपञ्चकचतुस्त्रिंशत्सिरासंस्पर्शवशात् दाहविदा-
हविविधमोहयातनातिशिरःकम्पकरातिसारहिककातिश्वसादिवि-
गुणविशिष्टान्तरदोषप्रयुक्तसामज्वरः ज्वलयति । सर्वधातुमार्गं दश-
दिनपर्यन्तं धातुषु सञ्चार्य प्राणान्वियोजयति । तस्मादान्तरदोषोऽ-
यमिति व्यवह्रियते ।

अयमान्तरदोषः जानुपद्मगतवर्णबोधकपृष्ठपार्श्वगतनाभिप्रदे-
शस्थेवर्णोपधचवर्गवर्णपञ्चकात्मकपदार्थावबोधकः वर्णसमूहपदक-
दम्बकवाक्ये चवर्गोचितवर्णेतरेभ्यो भिन्नघोषात्मकवाक्यं श्रावयति ।

तद्वर्णभेदमवश्यं विज्ञाय तदा तद्विरसार्थजन्यामपित्तसंस्पर्शात् तत्सिरामार्गगतामृतं तत्पद्माधिष्ठितधानुरोषणं करोति । तत्प्रती-
कारकमपि भवति । सोऽयमसाध्यरोग इति विज्ञेयम् ।

विरुद्धाहारदोषप्रयुक्तसामज्वरज्ञापकजङ्घापद्मस्थावर्णबोधक-
त्रिशत्सिरावृतनाभ्यावृतचक्रपद्मचतुस्सिरावृत्तरोमराजिह्वत्पद्मचतु-
स्त्रिंशत्सिरावृत्तहृदयपद्मं च तवर्गपञ्चकवर्णात्मकपदाभिव्यञ्जके-
तरवर्णसाजात्याभावज्ञानविषयकं रसाजीर्णविरसाधिक्यविरुद्धरस-
जन्यदोषाधिक्यवत्त्वात् यन्नैवं तन्नैवं, इत्यनुमित्या विरुद्धामविशि-
ष्टसामज्वरं जङ्घापद्मनाभ्यावृतपद्मरोमराजिपार्श्वपद्महृदयपद्मानि
जङ्घापद्मस्थवर्णप्रयुक्तकवर्गपञ्चकज्ञापकोवर्णैः पद्मगवर्णात्मकपदसमू-
हवाक्यजन्यज्ञानं जङ्घापद्मावलम्बकविशत्सिरावबोधकनाभ्यावृ-
त्तपद्मावलम्बकत्रिशत्सिरावबोधकरोमराजिपार्श्वधारकद्विद्विसि -
रावृत्तवर्णबोधकहृदयपद्मस्थावलम्बकचतुस्त्रिंशत्सिरावृत्तवर्णबोध-
कसकलसिरासंस्पर्शवशात् वेदनासहितरुक्षोपसमर्थं दह्यते । ना-
भ्यावृतचक्रपद्मस्य वृत्तावृतप्रदेशत्वात् । तत्र ज्वरः ज्वलयति ।
कुक्षौ च तद्वदेव प्रतिभाति । हृदयपद्ममपि ज्वलयति । दाहं
करोति । भ्रमोऽपि भवति । तस्मादेतल्लक्षणलक्षितत्वात् स
रोगी जीवाति । अयं सामज्वरः पित्तदोषप्रकोपजन्यः, पित्त-
दोषप्रकोपकार्यकत्वात् । तत्तत्पद्मावलम्बकसिरारन्ध्रगतामृतस्य
रसाजीर्णविरसाधिक्यविरुद्धरसजन्यदोषाधिक्यसंस्पर्शवशात् जङ्घा-
पद्मप्रदेशं ज्वलयति । नाभ्यावृतपद्मप्रदेशश्च तद्वदेव दह्यते । हृदय-
पद्मप्रदेशे च तथैव दुःखं करोति । तत्पद्मगतवर्णविकारज्ञापकपदा-
र्थात्मकविषमरससंस्कारव्याप्तवर्णामृतपोषकद्रव्यत्वाद्दाहं करोति ।
मूर्च्छां मापादयति । स एव दोषज्वरः विभ्रमदोष इति व्यवहियते ।
ऋवर्णजनकमूरुपद्मं च तवर्गपञ्चकपञ्चाशत्सिरावृत्तस्तनद्वयपद्मं

च त्रिंशत्सिरावृतकण्ठदेशपद्मं च षोडशसिरावृतग्रीवान्तस्स्थित-
पद्मं च पवनगतिधारकसिरारन्ध्रमार्गं रसाजीर्णविरसाधिक-
विरुद्धरसजदोषाधिक्यसिरासंस्पर्शवशात् जातदोषः सिराङ्गदो-
षयुक्तसामज्वरः पञ्चदशदेवसपर्यन्तं धातुमार्गेषु संचरन् तत्प्रदे-
शस्थितपद्मप्रतापकामयत्वात् सदोपसिरागतसर्वाङ्गतज्वरनिवृत्त्या
रसधातुरसाजीर्णविरससंस्पर्शवशात् स रसः धातुविकारो भूत्वा
शीताहं करोति । ऋ पवर्णजनकश्रोणिप्रदेशपद्मं त्रिंशत्सिरावृतं
पफवर्णबोधकषोडशसिरावृतपद्मं च वभवर्णावलम्बकपञ्चाशत्सि-
रावृतपद्मं च वर्णोद्धचनप्रलापनकरम् । सामज्वर अयं प्रलापदोष
इति व्यवह्रियते । चतुर्दशदिनपर्यन्तं ज्वरावृत्तिः, दोषप्रको-
पकालावधि । एवर्णजनककटिप्रदेशगतचतुस्सिरावृतं सत् यव-
रलशवर्णानामुपधाभूतं भवद्विसिरावृतयवर्णाधिष्ठितरसबन्धनपद्मं
च षोडशसिरावृत्तरेफवर्णज्ञापकोष्ठपद्मप्रदेशं च लवर्णबोधकद्विसि-
रावृतगन्धवाहपद्मं च रसाजीर्णविरसाधिकविरुद्धरसजन्यदोषाधि-
क्यवशात् द्विसिरावृतयवर्णज्ञापकरसबन्धनपद्मस्य षोडशसि-
रावृत्तरेफवर्णज्ञापकोष्ठप्रदेशपद्मस्य विकारं कुर्वन् कर्णकुब्जदो-
षविकारात्मकः पहिरेव ज्वलयन् ज्वरस्सामजातः ।

एककारणजन्यसामग्रीजातज्वरः तत्तद्वर्णाधिष्ठिततत्तत्प-
द्मावलम्बकसिरासंस्पर्शवशात् तत्तद्वर्णज्ञानभेदविषयकज्ञानं तत्त-
द्दोषयुक्तसामज्वरभेदविषयकपूर्वकं तत्तद्वर्णाधिष्ठितपद्मावलम्ब-
कसामविषयजन्यसिरासंस्पर्शभेदजन्यज्ञानाविषयकत्वात्, यन्नैवं
तन्नैवं यथा घट इत्यनुमानप्रमाणेन वर्णभेदज्ञानविज्ञानानुभवस्य
दोषजन्यज्वरज्ञानविषयज्ञानानुभववत्त्वादित्यर्थः ।

ननु सर्वे रोगाः आमरसाविरलजातामयाजीर्णविरसाविषमाह्
जातरोगकार्या एकसामग्रीजन्यसामज्वरसमयभेदात् नानारूपा

भवन्तीत्यर्थः । तस्मात् एककारणजातकार्यस्यापि समर्थोपध-
बाधाछिन्नत्वेऽपि कारणवैचित्र्यसंभावितत्वात् जन्यमप्येकमेव
कारणं सर्वस्य जन्यत्वाविशेषात् । अजीर्णजन्यकार्यावच्छेदकं
अजीर्णमात्रनिवर्तकमेव निवर्तकम् । अत एवाजीर्णजन्यामयाश्च
अजीर्णजन्यविरसविषमरसजातरोगाश्च तत्तत्करणभेदभिन्ना भव-
न्ति । अजीर्णजन्यामयेभ्योऽजीर्णविरसविषमादनजातरोगाणां भिन्न-
त्वात् तत्तन्निवर्तका अपि भिन्ना भवन्तीत्यर्थः । तथाऽपि अजीर्ण-
मात्रजन्यामयानां लङ्घनकरणमात्रमेव केवलं निवर्तकम् । तत्र
निवर्तकान्तरसामग्रीमपि नापेक्षते अल्पकारणसामग्रीजन्यत्वात् ।
तद्विषमरसामयजन्याजीर्णव्यतिरिक्ततद्विरसविषमरसादनात् ना-
नारोगा भवन्तीत्याह—विषमरसेति ।

**विषमरसपचनरसविरसादियावद्वातुप्रसादाधी-
नो दोषपचनकालः ॥ २६ ॥**

विषमरसादनाज्जातरोगाणां यावन्निवर्तककरणं विषमर-
सदोषजन्यसंस्कारकार्यस्यैव पुरुषार्थत्वात् । तद्विषमरसवद्ब्रूयादनजातकार्यजन्यसंस्कारविशेषश्च एव निवर्तकः ।
तस्मादजीर्णजन्यामया अपि भिन्नाः अजीर्णजन्यविरसविषमज-
न्यदोषजन्यत्वात् । अजीर्णस्य उभयत्राप्येकत्वेऽपि तज्जनकी-
भूतरसानां भिन्नत्वकारणवैचित्र्यात् कार्यमपि भिद्यत इत्यर्थः ।

ननु सामज्वरस्समयभेदात् भिन्नः बहुरूपवदुपायवैचित्र्यात् ।
काचिज्ज्वरोत्पादकसामग्री अजीर्णरूपा । काचित्सामग्री अजी-
र्णजन्यविरसविषमरससिरासंस्पर्शजन्यदोषविषमगतिकारकसाम-
ग्री । तन्निवर्तकं तु तद्विरसानेकरस द्रव्यादनसामग्री । याव-

दोषजन्यधातुविकाराभावपर्यन्तं दोषविकारगतिनिवृत्तिपर्यन्तं त-
त्तन्निवर्तकेन तत्तत्पचनं कुर्यादिति वक्तव्यम् । तथा सति अस्थि-
मज्जाशुक्लधातुगता सती यावद्दोषगतिः प्राणहानिं कुरुते । तेषां
निवर्तकानामप्रयोजकत्वात् श्रेयान्प्रसादाधीनो दोषपचनकाल इति
तावद्दोषपचनमारोग्यकारकं न भवतीत्यस्वरसादाह—एवमिति ।

एवमेकधातुगतास्सुसाध्याः¹ ॥ २७ ॥

एवमुक्तीत्या सर्वदोष एकधातुगतिजन्यविकार यत्र प्रवृ-
श्यते तत्रायं नियमः । न द्वित्रिदोषेषु नियमः । एवंप्रकारेण
एकधातुगतव्याधीनां सुसाध्यत्वमित्यर्थः ।

ननु दोषप्राणागतिः केनोपायेन ज्ञातव्या ? पवनदोषगति-
स्वाभाविकाविकारवेद्या । पङ्कुकफः पङ्कुरिति तयोर्गमनस्य वक्तु-
मशक्यत्वात् ।

नाभिप्रदेशपर्यन्तं पादपद्मादारभ्य बीजपद्मपर्यन्तं पवनप्रदे-
शः । बीजपार्श्वपद्ममारभ्य हृदयपद्मपर्यन्तं पित्तदेशः । तदूर्ध्वदेश-
शिरःप्रदेशपर्यन्तं कफप्रदेशः । एवं देशभेदं विज्ञाय दोषाणां
गमनमीदृग्निश्चित्य अयं साध्यरोग अयमसाध्यरोग इति व्यव-
हर्तुं शक्यते । दोषस्य दोषान्तरेण संसर्गो द्वन्द्व इति । कचित्त्र-
याणां दोषाणां समाहारत्वं त्रिदोषत्वम् । सर्वं केनाकारेण ज्ञात-
व्यमित्यस्वरसादाह—द्विरसेति ।

**द्विरसजद्विदोषप्रचारमांसमेदोनुगतरसप्रधानैक
दोषपचनद्विदोषजा दुस्साध्याः ॥ २८ ॥**

¹ A & B कोशयोरेतत्सूत्रं चतुर्थप्रश्नस्यान्तिमं सूत्रम् ।

द्वयोर्वातापित्तयो प्रकोपकार्यहेतुभूतौ यौ रसौ, अल्प-
स्वादुरसावेरस पवनप्रकोपहेतुक । अधिकस्वादुरसाविरसः
पित्तप्रकोपहेतुक । तावेव विरसौ कार्यभेदकारकौ । ताभ्यामु-
त्पन्नो विकार द्विरसज । द्विदोषप्रचारेति । चरतीति चरः ।
प्रकृष्टं चरतीति प्रचर । रसासृङ्मांसधातुविधा ये ते मांस
मेदोऽनुगता इति । शिरः षट्कमलात्मकं, मांसाधारकं शिरः ।
मेदोधारकं भिन्नम् । तद्धातुशोषकरसौ भिन्नौ । तत्र स्वानुगत-
कार्यमुद्दिश्य प्रवर्तकौ यौ रसौ तावेव प्रधानभूतकर्मकारकौ ।
एवं रसप्रधानैकदोषपचनं यत्रोपलभ्यतं तत्रेयं सूत्रप्रवृत्तिः ।
प्रकारान्तरमपि द्योत्यते । रसविरसजन्यदोषप्रकोपस्य पचनलङ्घ-
नौषधैः प्रकोपराहित्यकरणमेव पचनमिति केचिद्व्याख्यानं व्या-
चक्षते । रसप्रधानैकदोषपचनं रसोपरसलोहादीनां महारसानां
योगकर्म सर्वरोगनिवर्तकमिति विवक्षितम् । तद्रव्यनिष्ठरसा तैज-
सा इति व्यवहियन्ते । तत्सजातीयानलसंयोगेन तद्रसेषु तत्तद्गुणा
आविर्भवन्ति । एतत्सर्वं तैजसद्रव्यं आमविरसविषजन्यप्रकोपजन्य-
रोगाणां निवर्तकम् । रसवद्रव्यनिष्ठषड्रसादीनां अनलसंयोगजन्य-
रसविशिष्टद्रव्यमाधेकरसाविर्भावप्रभावहेतुकं, अधिककालरसगुण-
प्रधानरूपकाकारद्रव्यत्वात् तैलघृतलेह्यादिवत् ।

अनलसंयोगजन्यमहारसवद्रव्यनिष्ठषड्रसादिरसगुण काल-
पानयोगकरणजातरसविरसादिविभावादेव रसगुणाविशिष्टगुणप्र-
धानशीलक अनलसंयोगजन्यगुणाविर्भावगुणविशिष्टकालाधिक्य-
द्रव्यत्वात् यन्नैव तन्नैव यथा कालादिः इत्यनुमानप्रमाणज्ञानस्य
तदधिकरणज्ञापकत्वं विवक्षितम् । एवं द्वन्द्वरोगाणां सर्वपदा-
र्थेषु निवर्तकज्ञानमनिवर्तकज्ञानमुभयज्ञानविषयकज्ञानं रोगनिव-
र्तककार्यहेतुकम् । निवर्तकैकानिवृत्तद्रव्यत्वात् । इतररसापरस-

लोहसाधारणजहारसानामन्यद्रव्यसंयोगजन्ययोगकरणं गुणं प्रयच्छति । तद्विरसान्नरप्रापकसानग्रीसादिधामाभावद्रव्यत्वात् ।

ननु यावदोषप्रकोपहेतुकविरसद्रव्याजीर्णजन्यज्वराः तत्तद्दोषनिवर्तकाः, दोषप्रकोपजनकस्वादुरसविरसद्रव्यजाताजीर्णजन्यज्वराः तत्तद्दोषनिवर्तका. दोषप्रकोपजनकस्वादुरसविरसद्रव्यजाताजीर्णजन्यत्वात् । अजीर्णजन्यविरसरसा ज्वरोपद्रवकार्यं कुर्वन्ति, तदुपद्रवविशिष्टज्वरानिमित्तकद्रव्यत्वात् ।

ज्वरप्रकोपज्ञानजनकदशोपद्रवरोगाणामुत्पत्तिं दर्शयितुं व्याचष्टे—एवामिति ।

एवमन्योन्यदोषजाताश्च ॥ २९ ॥

अन्योन्यानिमित्तकज्वरोपद्रवाः दशाविर्भवन्ति । श्वासमूर्च्छाभ्रमछर्दिदृष्टणातिसारहिक्काकासाङ्गवेधनमूढातिरोगाः । एते ज्वरोपद्रवा दश । तदुपद्रवाविर्भावजनकसामग्री ज्वरप्रकोपकार्यहेतुभूतामरसविरसविषक्रिमिसंस्पर्शनं यावद्वर्णाधारकपद्मावलम्बकसिरासंस्पर्शजातपवनगतिविकारजन्यतत्तद्रोगकार्यसिरागतपवनगतिजन्यरोगात्मकान्योन्यसंसर्गहेतुभूतत्वात् । एवमन्योन्यदोषजातरोगा ज्वरप्रकोपकार्यहेतुका इत्यर्थः ।

ननु विरसाधिक्यजातज्वर मांसमेदोदोषगत इत्युक्तत्रिविधरसाधिक्यजातज्वरश्चेत अस्थिमज्जाधातुपर्यन्तं ज्वरोऽनुधावति । दोषत्रयप्रकोपजनकविरसजातज्वरस्य अस्थिमज्जाधात्वधिरोहकत्वात् । अयं त्रिदोषज्वर इति व्यवहर्तुं शक्यत इत्यत आह—द्विरसेति ।

द्विरसाधिकैकजातत्रिदोषरसरूपानुगुणरोगा असाध्याः¹ ॥ ३० ॥

वातपित्तप्रकोपजनका द्विरसाः आमरसस्थितकालजातज्वरप्रकोपकारका भवन्ति । तदा आमरसविरसवत्त्वं विरुद्धकार्यजनकं द्विरसादिविरसान्तरजनककालहेतुकद्रव्यत्वात् । इत्येष ज्वर सप्तधातुगतस्सन् प्राणघातको भवति । तादृशरोगोऽसाध्यो भवति । तथाहि—

तत्तज्ज्वरोत्पादकामरसविरससामग्रीकार्यं ज्वरोत्पादककार्यमात्रं सप्तधातून्विशोष्य प्राणान्विमोचयति इति यदुक्तं तच्चिन्त्यम् । आमो ज्वरमात्रोत्पादकसामग्री ज्वरं जनयित्वा स्वयं तत्क्षणजन्यसंस्कारं तत्तत्कार्यं विधाय स्वरूपान्न दृश्यते । तेषु पोषदसामग्रीजन्येषुवत्^(?) सर्वज्वराणामजीर्णजन्यत्वात् ।

ज्वरोत्पादकसामग्रीमात्रजन्यज्वर प्राणान्विमोचयतीति यत्तत् तथाचेदतिप्रसंगस्स्यादित्यस्वरसादाह—एवमिति ।

एवमेकधातुगताश्चासाध्याः² ॥ ३१ ॥

एवमुक्तीत्या तदुपद्रवरोगाश्च प्राणघातकाः । तद्विरसजन्यदोषानुसरितज्वरहेतुकप्राणापकारकद्रव्यत्वात् । विषादनजातरोगवच्छरीरवत् । वर्णोपधगपद्मानुसारिकवर्गपञ्चकक्षापकपद्माधारकसिराः धातुशोषकपोपकाः तदाधारकरसवदाश्रितशरीर-

¹ एतस्तूत्रात्पूर्व—“अस्थिमज्जानुगतानुसरितप्रकोपजाता असाध्या । एवमन्योन्यदोषजाताश्च” इति A & B कौशयोगधिक. पाठ.

² A & B कौशयोरेतन्न दृश्यते.

त्वात् । तद्विरसानुसारितसस्काराद्वांधकसंसर्गसिराधिगतदोषग-
तिविकारकार्यकारकोपयोगिरसधातुत्वात् । अधौतधातुं संप्राप्य
पवनविकारकारकगतिः । तदन्यविकारकारकत्वात् श्वास च
मूर्च्छा च (करोति) । तदुभयोरपि रसधातुजत्वेन दृश्यत्वात् ।
एवं रसधातु सशोष्य अन्यधातुशोषं कर्तुं स एव ज्वरः
तद्धातुं संप्राप्योज्जृम्भते । भ्रमच्छर्दी भवतः । एवं मांसधातुं
संप्राप्य हिक्कादिशोकौ भवतः । एवमेवान्यधातुं संप्राप्य भ्रम-
हिकारोगौ जायेते । स एव ज्वरः कासमन्वह जनयन् वर्तते ।
अस्थि संप्राप्य शोफ करोति । स एव ज्वरः वातपित्तक-
फानुसरितस्सन्मज्जाधातुमवलम्ब्य विजृम्भते । तदा स दशविध-
रागाकारो भवति । एवमन्यदोषजाश्चेति सूत्रव्याख्यानं कृतम् ।

ननु रसविरमजन्यविरसाधिकविरुद्धरसदोषा सर्वरोग-
हेतुका । अर्जाण्यगुणाविर्भावज्ञानाभावजन्यविरसजन्यदोषवि-
काराभावज्ञापकशुद्धरसज्ञानदोषा विकाराभावकार्यकारकाः ।
एवं दोषाः सर्वरोगहेतुका ।

एवं दोषाः दुष्टास्सन्तस्त्रयोऽपि विकारकारका भवेयुः
दोषधात्वात्मशरीरिण । सुकर्मपरिपाकवशात् दोषा अदुष्टास्स-
न्तः विकारप्रतिबन्धका भवेयुः । सर्वे रोगा विरसजाता इति
यत्प्रतिपादितं तन्न क्षोदक्षमामेत्यस्वरसादाह—अदोषा इति ।

अदोषास्सदोषास्समदोषास्सरुजा रुजः ॥३२॥

प्राणापानव्यानोदानसमानाः पञ्च वायवः शरीरकार्योपका-
रकाः । शरीराधारकस्य अदोषत्वं कथं सम्यक्तया भासते ? पित्त-
स्यापि दोषत्वादेव सदाषपञ्चरूपोपपन्नं संगृह्णाति पचति, विदे-

शयति, मुञ्चति—इत्येतेषां पञ्चविधकर्मणां शरीराधारकत्वाच्च कफदोषस्यापि शरीरदार्व्यकारकत्वात् दोषत्रय शरीर रक्षति । तस्माद्दोषत्वं कथं शरीरोपकारकमिति नाशङ्कनीयम् ।

दोषाणां विकारकारकत्वाभावः अदोषशब्दार्थः । सदोषाः विकारकार्यापादकगतिगुणविशिष्टदोषाः । सदोषास्सप्तधातुशोषकारकाः । तस्माच्छरीरस्य सदोषत्वं दुष्कर्मानुभववशात्लुभ्यते । तेन धातवः पीड्यन्ते । दुःखं चानुभूयते । समदोषत्वं नाम तदुभयाभावगतिविशिष्टदोषाप्रविवर्धकत्वम् । तेन धातवः पुष्णन्ति । नीरोगत्वं प्राप्नुवन्ति । तस्मात्समदोषं यथा भवति तथा शरीरं संरक्षणीयमित्यर्थः । सर्वदा शरीरस्थदोषाणां एकरसहेतुभूतकार्यस्य किञ्चिन्निमित्तं वक्तव्यम् । तदेतद्रसजन्यविरसपरिणामजातरोगकार्यमेवमिति ज्ञातव्यम् ॥

ननु विषमगतिविशिष्टो यो दोषः तस्य वैषम्ये रोगः । दोषस्य समा गतिरारोग्यामिति व्यपदेशः कृतः । तथा सति षड्रसा सप्तधात्वात्मकाः । विरसषट्कस्यादनं धातुशोषकम्, तद्रसात्मकदोषधातुविरसद्रव्यत्वात् इत्यनुमानेन धातुशोषककार्यस्य रसादिहेतुत्वम् । तस्माद्दोषवैषम्ये रोगः । दोषसाम्यमरोग इति यत्प्रतिपादितं तद्विरुद्धमित्यत आह—त इति ।

ते त्रयो दोषहेतुभूतास्सप्तधातव इति ॥ ३३ ॥

सप्तधातव इति व्यपदेशमात्रं भवति । षड्रसा एव निश्चितम् । तेषां सप्तसंख्याकत्वं कथं स्यादिति न वक्तव्यम् । रस एवासृक् इति तयोः पार्थक्याभावविवक्षया सत्यं षड्रसास्सप्तधातव इति व्यवहर्तुं शक्यते । तथाहि—

स्वादुरसवद्रव्यत्वगुणवत् रसद्रव्यमित्यनुभूयते उद्भूतरस-
व्यतिरिक्तरसवद्रव्याभावात् । तस्माद्रसादयो गुणा गुणिनमन्तरेण
गुणा नावनिष्ठन्त इति द्रव्यमावश्यकम् द्रव्याश्रया गुणा इति ।
सप्तधातुकशरीरद्रव्यत्वात् रसादीनां गुणत्वात् गुणगुणिनोर्भेदस्य
अवसितत्वात् रसादयो द्रव्याश्रया भवन्ति । तस्मात्सप्तधात्वात्मक-
पद्मसव्यतिरिक्त इति न वाच्यम्, द्रव्यरसात्मकत्वात् । शरी-
रान्तस्स्थितरसाः धातुरूपेण परिणमन्ति । तावद्भातूनां द्रव्य-
निष्ठत्वात् धातूनां द्रव्यगुणत्वात् रूपादिवत् भेदो न दृश्यते ।
रसवद्रव्यं रसनेन्द्रियविषयकम् । रूपवद्रव्यं चक्षुरिन्द्रियविषय-
कम् । रसद्रव्यं रूपरसवद्रव्यं सादृश्यात् । पद्मसविकार एव
धातुरिति रससप्त नेन्द्रियेण गृह्यते । तत्सजातीयं
सप्तधातुसजातीयरसेषु लभ्यते । तेऽन्तस्स्थितास्सन्तः धातुमेव
पुष्णन्ति । तद्यथा — इक्षुकाण्डस्थितस्वादुरसः यत्रयत्र भेदवशात्
वर्तते तन्निष्ठस्वादुरसः सगृह्य तत्संसर्गजातिद्रव्यं विभजन् रसं
करोति । तदनन्तरं तत्स्वादुरसं विहाय तत्संयोगिद्रव्यं पृथ-
क्तया तद्भक्तया भजते रूपादिवत् । असिगाभवनं बुद्धाभावात्^१ ।
नीलो घट इति घटनिष्ठनीलरूपं विहाय अन्यद्रव्यावयवतया स
भासते । अत्र रसव्यतिरिक्तद्रव्यस्याभावात् तद्वत् एषु च
धातुत्वपृथगाकारकतत्तद्गुणविशिष्टतया चक्षुः प्रतीतिः जायते ।
तद्वत् लवणोपणकपाया इत्याह्वयन्ते, आश्रयादिवत् । शरीराङ्ग-
स्थितानि भवन्ति । तेन रसादय इत्याह्वयन्ते । न वाच्यम्, श-
रीरं सप्तधात्वात्मकम् । धातवश्च रसात्मका शरीरं रसात्मक-
द्रव्यं सप्तधात्वावृतत्वात् । तदर्थं पृथुबुधोदराकारत्वैकभासं तत् ।
स्वादुरसदशुकश्लेष्मरूपवत्त्वेन परिणमति । आम्लरसः मज्जा-
रूपाकृतिः परिणमति । लवणरसः अस्थिरूपाकृतिः परिणमति ।

तिक्तरस मेदोविकाराकृतिस्सन् परिणमति । ऊषणरस मज्जा-
धात्वाकारत्वेन परिणमति । कषायरसः रसासृग्धात्वाकृतिस्सन्
भासते । तस्मात्पृथक्तया अभिधेयत्वेऽपि आश्रयादिवत् रसा-
दिव्यञ्जकं वक्तुं न शक्यते । वहिःप्रदेशस्थिताः शरीरान्त
प्रविष्टास्सन्त तत्तत्सजातीयधातुषु विलीयन्ते तत्तद्रसाः । त-
त्तद्भातूनां पोषणं च कुर्वन्ति । सशयं विना शुद्धगुणविशिष्ट-
बहुरसवद्द्रव्यं शरीरदार्ढ्यकरणं भवतीत्यर्थः ।

ननु रसवद्द्रव्यादनेन प्रकुपितपवनद्रव्यस्य रसासृग्धातुशोष
कर्तुमिच्छत पवनभूतस्य प्रकोपनिवर्तक कषायरसवदेकं भवति ।
कषायरसस्य रसासृग्धातूनां पवनप्रकोपनिवर्तकत्वं वक्तुमयो-
ग्यमिति पूर्वसूत्रव्याख्यानं न क्षोदक्षममित्यस्वरसादाह—सेति ।

सानिलाननिलाधिकानिलरूक्षलघुभावितो र-
सासृग्गतः ॥ ३४ ॥

अस्यार्थ —द्रव्यसयोगविशिष्टजन्यकषायत्वसजातीयरसा न
धातुविकारकारकप्रतिबन्धका इति वक्तुं शक्यते, तत्सजातीय-
विरोधिप्रतिबन्धकद्रव्यत्वात् । तद्रसासृग्धातुप्रवर्तकोष्णस्वभाव-
गुणवत्त्वं लघुत्वस्वभावगुणवत्त्वं भजत् रसासृग्धातुशोषणं क-
रोति । अतः वहिः प्रदेशस्थितपवनद्रव्यादने तत्सजातविशिष्टरस-
गुणविशिष्टस्सन् धातुशोषणं करोति । तत्सर्वमेतद्वाक्येन प्र-
तीयते । न पूर्वसूत्रविरोधश्च । तत्र श्रुतिरिव प्रमाणम् ।

षड्रसास्सप्तधातुजनका रसव्याप्तत्वात् । रसानां धातूनां
च उपव्यञ्जकत्वभावसंबन्धात् । रसासृग्धातुजातरसप्रकारजत्वेन
मेदस्याप्रतीयमानत्वात् । आम्लशरीरा एव धातव इत्येव त-

तद्धातुभेदेन तत्तच्छरीरभेदात् रसभेदजन्यस्य तदधीनज्ञानजन्य-
त्वात् । द्रव्यभेदोऽपि तथा प्रतीयते यत्र रसाधिक्यप्रतीतिः तत्रैव
तत्तद्रव्याधिक्यं तत्तद्भूतहाणां प्रतीयते । स्वादुरसविशिष्टोऽयं
वृक्षः । लवणरसविशिष्टोऽयं वृक्षः । कषायरसविशिष्टोऽयं वृक्षः
इति तत्तत्सारभेदेन प्रतीयते । तदेतच्छरीरवन्त इति बहुजन-
सिद्धतादित्यर्थः ।

ननु पित्तदोषप्रदेशाश्रितमांसमेदोधातुस्स्वादुरसाश्रितः । त-
स्मात्स्वादुरसस्य पित्तप्रकोपनिवर्तकत्वं वक्तुमशक्यम् । विरोध-
स्स्यात् । रसानां धात्वात्मकत्वात् । धातूनां रसाश्रितमांसा-
श्रितत्वात् । तद्दोषाश्रितरसात्मकधातूनां दोषप्रकोपनिवर्तकत्वं
वक्तुमयोग्यमित्यस्वरसादाह—पित्तेति ।

**पित्ताश्रयात्तदधीनपित्तमांसमेदोनुसरन्नस्थिमृ-
दुकारकः ॥ ३५ ॥**

पित्ताश्रितत्वात् मांसमेदोधातुस्स्वादुनिकषायत्वात् तदा-
श्रितपित्तविरोधकत्वं शुद्धस्वादुरसस्य शुद्धतिलरसस्य शुद्ध-
कषायरसस्य च वक्तुं न शक्यते, तदाश्रितरसात्मकत्वात् ।
किंतु पित्तप्रकोपाय विरोधित्वस्य वक्तुमुचितत्वात् पित्ताश्रि-
तत्वादिति तदधीनपित्तमिति पित्त रसाधीनम् । पित्तप्रकोपे सति
तद्रसवद्द्रव्यस्यैव तन्निवर्तकत्वात् स्वादुरसाश्रीनं पित्तमिति
मांसमेदोधातुगतं सत् वर्तते । मृदुस्थौल्यगुणं विधत्ते ।

ननु दोषत्रयनियुक्तरोगा असाध्याः । तद्दोषप्रकोपकार्यत्वं
रसविरसाधीनजन्यविकारहेतुकं दोषवृद्धिक्षयोत्पादनकार्यनिवर्त-
कद्रव्यत्वात् । अतः कषायप्रकोपयुक्तकार्योपयोगिकेतरदोषाश्रय-
कार्यं व्यपदिशति—मन्देति ।

मन्दोष्णादिसमदोषाधिकाक्षीणवृद्धिगुणका-
स्थिमज्जापेदोऽधिष्ठिताः ॥ ३६ ॥

मन्दगुणवत्त्वावच्छेदकपवनत्वं उष्णगुणवत्त्वावच्छेदकपि-
त्तत्वं तदितरदोषरूपावच्छेदकं तत्क्षीणवृद्धिगुणाश्रयत्वम्, तथा
त्यति मज्जाधातुपर्यन्तगतसकलसामग्रीसान्निध्यं सम्पादयन् रोग-
गाभिवृद्धिं कुर्वन् तद्रोगिणमन्यसन्निहितं करोतीत्यर्थः ।

ननु दोषाणां मज्जाधातुपर्यन्तं रोगावरोहणेन सकलधातु-
दोषगसामग्र्यां सत्यां पञ्चधातुगनप्राणोद्भवातां च वायूनां स-
ञ्चाराभावत्वेन तच्छरीरं विहाय बहिःप्रदेशगतत्वात् स जीवः
शरीरावतरितो भवति । दोषाणां कार्यकारित्वस्य तावन्मात्रेणैव
चरितार्थत्वात् शुक्लधातुप्रवेशजकार्यकरणस्य प्रयोजकत्वाभावात् ।
तस्मात्सप्तधातुगणनस्य प्रायोजकत्वाभावेन व्यर्थं स्यादित्यस्वर-
सादाह—अदोषेति ।

अदोषधातुरसानुसारानुसरस्थिरसपचनचरम-
धातुप्रचारकाः ॥ ३७ ॥

एतत्कार्यकारकस्य पचनत्वं दोषाणां चरमधातुप्रचारणत्वम् ।
प्रचरन्तीति प्रचारका । शुक्लधातुपोषककार्यं शुद्धस्वादुरसादन-
हेतुकम् । न शोषककार्यम् । अदोषत्वं नाम अदोषधातुरसानुसा-
रानुसरदोषप्रकोपकार्याभाववृद्धिकारकमित्यर्थः । उक्तमर्थमुपसं-
हरति—भूतेति ।

भूतपूर्वपदार्थजातधातुहेतुभूतानलममरसपच-
नविरुद्धार्थरसपाकयोगाद्विपर्ययः ॥ ३८ ॥

भूतपूर्वपदार्थजातेति । पञ्च भूता पूर्वे यस्य स तथा । भूतपूर्वश्चासौ पदार्थश्च । शरीर पञ्चभूतात्मकमिति सर्वपदार्थो विवाक्षितः । तज्जाता धातवः । तेषां हेतुभूतो योऽनल तेनानलेन समरसपचनं सारकिट्टतया विमज्ज्य पचतीति समरसपचनम् । तस्माच्छुद्धरसवद्द्रव्यादनजातस्सस्कारः । तस्माद्धातवः पुष्णन्ति । शरीरमभिवर्धते । नीरोगत्वं भजतां पुस्त्वमभिवर्धत इति तात्पर्यम् । इन्द्रियवान् भवन्ति । विरुद्धार्थरसपाकयोगः विरसादनपाकजातो यो रोगः स धातुविरुद्धकार्यको भवति । स एव भविष्यन् विपर्ययो भवति ।

ननु धातूनामाकारज्ञानं विकारज्ञानपूर्वकं तद्विकाराभावकार्याभावज्ञाने सति सृष्टिसंहारक्रमज्ञानात् । विरसादिकार्याभावज्ञानं विकाराभावसाध्यकार्यहेतुकं तद्विकारकार्याभावहेतुभूतद्रव्याधीनत्वात् यन्नैव तन्नैवं यथा घटः इति न्यायनयेन व्यतिरेकानुमानसिद्धौ उक्तरीत्या उपसंहारज्ञानं व्यर्थं स्यादित्यस्वरसादाह—षडिति ।

¹ षट्कमलानामादिभूतं मूलाधारकम् ॥ ३९ ॥

अस्य सूत्रस्यायमर्थस्सम्पन्नः—आधारपद्माधिष्ठित आम्लरसः । स्वादुरसकमम्बुतत्त्वम् । ऊष्णरसाहितलवणगुणविशिष्टमनलतत्त्वम् । तिक्तुरसगुणविशिष्टं वायुतत्त्वम् । कषायरसात्मकमाकाशतत्त्वं च । एतानि पद्मानि रसासृज्जांसमेदोमज्जाशुक्लधात्वात्मकानि पञ्चभूतात्मकानि । प्रकृतिपुरुषाधारसहस्रारपद्मं

¹ एतत्सूत्रात्प्राक् 'प्रातः पूर्वाह्णादनेरविकारं निरीक्षयेत् । विष्टविष्णुत्राद्विमलाशयः' इति A & B कोशयोपधिक पाठः.

आकारतत्त्वपद्मजनकम् । तद्वायुतत्त्वपद्मजनकम् । तत्तेजस्तत्त्व-
पद्मजनकम् । तदम्बुतत्त्वपद्मजनकम् । तत्पृथिवीतत्त्वपद्मजनकम् ।
तत्सजातीयाम्लरसविरसवद्विकारो भूत्वा पृथिवीतत्त्वमम्बुतत्त्वे
विलीयते । स्वादुरसात्मकाम्बुतत्त्वं स्वादुरसविरसवद्विकारो
भूत्वा तेजस्तत्त्वे विलीयते । कटुरसान्तर्हितलवणरसगुणविशि-
ष्टतेजस्तत्त्वं लवणरसविरसवद्विकारो भूत्वा वायुतत्त्वे विलीयते ।
तिक्तरसगुणविशिष्टवायुतत्त्वं तिक्तरसविरसादनजन्यरोगग्रस्तं सत्
आकाशतत्त्वे विलीयते । कषायरसात्मकाकाशतत्त्वं कषायरस
विरसादनजातामयग्रस्तं सत् स्वयमेव विलीयते । अयं संहार-
क्रमः । तत्तत्पद्मनिष्ठरसाः तत्तत्सजातीयविरसद्रव्यादनजातरोगा
संहारक्रमोपकारकाः । एतादृशार्थं मनसि निधाय षट्कमलाना-
माधरभूतपद्मं तत्तत्पद्मविनाशपूर्वकं तत्तच्छरीरान्तश्शरीरनाशं
कुरुत इत्यर्थः ।

ननु पञ्चभूतविकाराः पञ्चेन्द्रियाणि । तद्विकारा षड्रसाः ।
सप्त धातवः । इति तत्र रसासृजी एकीकृत्य षड्रसात्मकोऽय-
मिति उपयुक्तत्वेन रसासृजी एकीकृत्य तथैव प्रतिपादितम् ।
रसा एव धातवः । धातूनां च रसानां च भेदाभावात् । अतः
पञ्चमहाभूतानां इन्द्रियाणां विषयादिवत् रसादीनामपि तद्वदेव
भूतविकारत्वं वक्तव्यम् । तस्माद्रसानां षट्संख्यागणनं व्यर्थं
स्यादिति ऊषणरसान्तर्हितलवणरसस्य अस्थिधातुजनकत्वात् ।
एतावत्पर्यन्तं वर्णबोधकसिराणामेव . धातुमध्यगत-
स्सन् उभयपार्श्वधारकत्वेन दशदलपद्मं सहस्रसिरात्मकपद्मा-
धारकषट्कोणचक्रस्य त्वात् । लवणोषणरस-
योरेकत्वेन दशदलपद्मात्मकास्थिधातुं सम्पद्य पथते । इत्यनुनयेत् ।
सकलवर्णोद्बोधकसिराधारचक्रमध्ये अदृष्टत्वात् सहस्रसिराधारक-

षट्कोणचक्रस्य अमृतोपजन्य . . . त्वात् । एतावत्पर्यन्तं वर्णबोधकसिराणामेव तत्पोषकत्वं नान्येषामिति धातुमध्येऽन्तर्गतत्वात् . सस्वेन तत्तद्वर्णबोधकपद्मानां सहस्रसिराधारकत्वात् । तेषाममृतसिरासंसर्गात् । लवणैक . . . प्रधानजन्यानलभूतात्मकास्थधातुजनकषट्कोणचक्रस्य अमृतोपहरणशोलाभावत्वात् इत्यस्वरसादाह—इडेति ।

इडापिङ्गलापूरितानिलतत्सिरागतामृतं सिञ्चति¹ ॥ ४० ॥

इडापिङ्गलपूरितानिलात्मकषट्कोणचक्रबोधककुम्भकानिलपूरणकार्यहेतुकः सः इडापिङ्गलपूरितानिलशिर कमलादमृतमावृत्य तावत्सिराससंपूर्य षट्कोणानेलचक्रस्य उन्मीलितद्रव्यत्वात् अनलानिलद्रव्ययोस्सहस्रचारयोः द्रव्य . . . पिङ्गलपूरितानिलानलप्रज्वलनकार्यस्य व्यञ्जनानिलत्वात् । तस्मात्पवनपूरणचक्रप्रतिभासहेतुरित्यर्थः ।

ननु रेचकपूरककुम्भकानिलेन उदरकुम्भमापूर्य अमृतं सिञ्चतीति यत् तच्चिन्त्यम्, षट्कोणचक्रस्य कुण्डल्यधस्स्थितत्वात् । कुण्डल्युपरिगतपद्मानामेव तत्पूरणकार्यकरणप्रतिपादनात् । कुण्डलीडापिङ्गलपवनेन अमृतसेचनकवर्णस्स्यादित्यस्वरसादाह—पृष्ठेति ।

पृष्ठोरुदरजङ्घाशिभोपस्थदेशाद्यैरभिवर्धते ॥ ४१ ॥

¹ एतत्सूत्रात्माक् “ तिक्तोषणरसप्रधानजन्यमेदोधात्वाधारदशदलपद्म सहस्रसिराधारकं षट्कोणचक्रं प्रतिभाति ” इति A कोशे “ षट्कोणचक्रं प्रतिभाति ” इत्येतावन्मात्रं B कोशे अधिकं पाठः ।

लवणोषणजन्यास्थिधात्वाकारभूतषट्कोणचक्रं कुण्डलीप्रदेशादधस्थितत्वात् पृष्ठचक्रवत् तदूर्ध्वोदरवत् पृष्ठदेशवत् पाककर्मणि सहस्रसिराभिरभिवर्धते । तेषामपि श्वासोच्छ्वासपवनगतिसंयोगद्वारा अभिवर्धितत्वेन श्वासोच्छ्वासयोरेतत्पोषककर्महेतुकत्वप्रतिपादनात् पृष्ठोदरपद्मवदभिवर्धत इत्यर्थः ॥

अस्थिधात्वन्तर्भावितमज्जाधातोरमृतागमनसंसर्गप्रसंगाभावेन अमृतोपजीव्यत्वं नोपपद्यत इत्यस्वरसादाह—नाभेरिति ।

**नाभेरधस्थितं कुण्डल्यादिभूतं शतदलपद्मं
पञ्चमहस्रसिरावृतं सरोरुहमजायत ॥ ४२ ॥**

कुण्डल्यधस्थितरसासृज्जांसमेदोधातूनां श्वासोच्छ्वासपवनयोः स्पर्शयोग्यत्वाभावात् उपजीव्योपजीवकसंबन्धस्यानवकाशात् तत्पोषककर्मण आवश्यकत्वेन पञ्चसहस्रसिरावृतशतदलपद्मं अजायत तावद्भातुपद्मपोषणार्थम् । एतद्विना पोषकत्वाभावेन तदाधारभूतसरोरुहमजायतेत्यर्थः । मज्जाधात्वन्तर्भूतस्वादुरसोपजीव्यशुक्लधात्वभिवर्धनकार्यं कथं सगच्छत इत्याह—जठरेति ।

जठराग्नेरालवालकतया भाति ॥ ४३ ॥

जठराग्नेरविर्भूतपाचकपित्तकलापक्वादिकस्य आधारभूतत्वेन जठराग्निरूपपित्तकलाप्रज्वलनार्थं आलवालाधारभावत्वेन ज्वलनक्रियायोग्यत्वात् शुक्लधातोरापादतलमस्तकपर्यन्तं सर्वधात्वाधारकतया आलवालकतया भासत एवेत्यर्थः ॥

सप्तधातूनां षड्रसात्मकत्वं स्वाद्रसलवणतिकोषणकषायर-
सानाममृतपोषकत्वं कथं स्यादित्यत आह—मधुरेति ।

**मधुररसं प्रचालयन् शुक्लधातुस्थाने स्वतेजसा
भाति ॥ ४४ ॥**

मधुररसवद्रव्यम्, स च पित्तेन पच्यमानस्सन् तत्पाच-
कपित्तपाकजन्यक्रियासंस्कारवशात् शुक्लधातुत्वेन वर्धते । क-
षायरसद्रव्यादनादजीर्णे जाते सति पवनप्रकोपो भवति । पव-
नदोषप्रकोपः शुक्लधातुगतस्सन् शुक्लशोषणकार्यं करोति ।
तद्विरसद्रव्य पाचकपित्तेन पच्यमान सत् रसासृग्धातुविकारं
करोति । शुक्लधातुस्थानं गगनभूतप्रदेशः । गगनभूतगुणाधि-
क्यद्रव्यसिद्धं तेजः । पित्तकलापचनजातसंस्कारयुक्ततेजस्त्वात्
शुक्लधातुरूपागुणो भातीत्यर्थः । तत्स्वादुरसविरसद्रव्यादनाद-
जीर्णे जाते सति सोऽसृग्धातुविकारं करोति । तदनिवर्तने
जलमलातिसाररोगादयस्संभवन्तीत्यर्थः । शुक्लधातुवृद्धिरूपल-
वणरसाधिक्यद्रव्यत्वात् तेजसा भाति । रसासृग्धातुविकारवृ-
द्धिश्च एतद्विरसाधिक्यस्वतेजसा भातीत्यर्थः ॥

ननु यावद्रसवदन्नादनं कफप्रदेशद्वद्वतमात्रं सत् भुक्तं
मधुरीभूतविकारं भजते । ततः पक्काशयं प्रविश्य आम्लरसवि-
कारं भजन् पाचकपित्तेन पच्यमानं सत् स्वभावाम्लरसवद्र-
व्यमज्जाधातुमेधते ॥

धातुगतामयानवहत्य कालपाकजीर्णानोपाधिकरसप्रधा-
नगुणान् यच्छति ।

तदांम्लरसद्रव्य मांसधातुविकारं करोति । तेन कफप्रकोपनकासशोभपाण्डुविसर्पादयस्संभवन्ति । तद्दोषजन्यामयप्रकोपनिवृत्त्यर्थं कटुरसवद्द्रव्यादनम् । तेन तद्दोषजन्यामयप्रकोपनिवृत्तिं कुर्वत् रसपाचकपित्तेन पच्यमानं सन् शुक्लधातुरूपं गतं पदं नः () तेन भ्रमणमूर्च्छारतिरोगादयः प्राप्नुवन्तीत्यर्थः ॥

ननु यावद्रसवदन्नादनं कफप्रदेशहृद्गतमात्रं सत् तद्भुक्तान्नं मधुरीभूतं भवति । तत्पक्वाशयं प्रविश्य आम्लोभूतं सत् पाचकपित्तेन पच्यमानं सत् तत्तद्द्रव्यभेदेन पाकं कर्तुं न शक्नोति । मधुररसकार्यमांम्लरसविकारकार्यं च कण्ठमार्गप्रवेशानन्तरं पूर्वान्नानदनजातमधुररसं प्राप्य कफप्रदेशहृद्गतं सत् मधुररसं भजति । तदनन्तरं आम्लरसविकारं कुर्वन् पक्वाशयं प्रविश्य पाकान्तरमधिगम्य तद्रसान्तरं भजति । अतिमधुररसद्रव्यं कथं शुक्लधातुप्रवर्धकमित्यस्वरसादाह—आम्लेति ।

आम्लरसं विपाचयन् मज्जाधातुस्थाने स्वतेजसा भाति ॥ ४५ ॥

आम्लरसद्रव्यं पाचयन् यावदन्नस्य भुक्तस्य प्रथमद्रव्यनिष्ठतत्तद्विधिविहितगुणान्प्रयच्छति । कालपाकजन्योपाधिवशात् तद्रसान्तरं भजन्नपि औपाधिकरसगुणान्नं प्रयच्छति । सर्वरससंसर्गयुक्तान्नादनत्वेऽपि तत्पाचकपित्तं तत्तद्रसवद्द्रव्यं एकदा विभज्य पचति । स एव रसः स्वेतररसगुणाधीनफलं प्रयच्छति । तादृशांम्लरसद्रव्यं मज्जाधातुत्वेन प्रवर्धते । तद्धातु-

गतपवनविकारं हन्ति । तन्नैवाम्लरसद्रव्यं मांसधातुविकारं करोति । तद्विरसद्रव्यादनादजीर्णे जाते सति तत्तद्धातुविधिविहितामया प्रजायन्ते । अनिलाधिकाम्लरसद्रव्यं मज्जाधातुपोषकम् अनिलभूतादिरूपोपलम्भकाम्लरसद्रव्यत्वात् । अनिलभूतादिरूपोपलम्भकाम्लरसद्रव्यं मांसधातुविकारकारकमांसधातुशोषणोपकारकद्रव्यत्वात् । इत्यनुमानप्रमाणेन आम्लरसवदनिलद्रव्यं मज्जाधातुवलकारकं मांसधातुविकारकारकं चेत्युभयफलं प्रयच्छति तन्मज्जातीयधातुपोषकत्वं प्रतीयते । मांसधातुविरुद्धरसद्रव्यस्य मांसशोषकत्वं च प्रतीयते । एवं सकलभूतोत्पत्तिक्रमः । एवमेव सकलभूतानां संहारक्रमश्च बोद्धव्यः । अन्योन्यं यावद्धातुपोषकत्वं तदन्योन्यपरेषु धातुनाशकत्वं च ब्रूमः । रसानां धातुपोषकत्वं यत्र प्रतीयते स एव सृष्टिक्रम इति ज्ञानव्य । एतद्रसानामेव धातुशोषणैककार्यं यत्र प्रतीयते, स एव संहारक्रम इति बोद्धव्यः । तद्वद्वोषाश्च मलाश्चाग्नयाश्च तदन्योन्यकार्यं विशिष्टसृष्टिं सृजन्ति । तदेव सृष्टिनाशं करोति । अत एवात्मानमात्मना सृजति । आत्मकृतनाशत्वभात्मन्येव । यत उभयोरपि धातवः, रसा एव ज्ञातव्या इत्यर्थः ॥

ननु स्वादुरसद्रव्याणि इक्षुकाण्डादीनि बहूनि सन्ति । तद्वदाम्लरसवद्भूरुहो बहवस्सन्ति । अथ स्वादुरसस्य शुक्लधातुपोषकत्वं, आम्लरसस्य मज्जाधातुपोषकत्वं वक्तुं शक्यते । तद्वत् लवणरसवद्भूरुहोऽप्य भेषजयोग्य इति अदृष्टत्वात् कथं लवणरसवद्द्रव्यं धातुपोषकमिति व्यवहर्तुं शक्यत इत्यस्वरसादाह—लवणेति ।

लवणरसं विपाचयन् अस्थिधातुस्थाने स्वते-
जसा भानि ॥ ४६ ॥

इदं लवणरसवद्द्रव्यं पथ्यवर्गेषु औषधयोगकार्येषु लवणरस-
वद्भूरुह इति व्यनशाराभावेऽपि सकलरसानां धातुपोषकत्वं ल-
वणरसेन विना पाकं कर्तुं अशक्यमिति लवणरसत्वं लवण-
द्रव्ये प्रसिद्धमिति भोज्ययोग्यद्रव्यजनकद्रव्यादिषु लवणरसपा-
कस्य कर्तुं योग्यत्वात् । अत एव अस्थिधातुर्लवणद्रव्यात्म-
कत्वेन लवणं समुद्रजलविकारवडवानलकार्यान्तःप्रविष्टत्वेन तद्व-
डवानलात्मकमिति सुप्रसिद्धमिति भावः ॥

लवणं मेदोरोगहेतुकम् । मेदोधातुशोषकद्रव्यत्वात् । लव-
णरसः पाच्यधातुपोषकः अन्तःस्थजातीयद्रव्यत्वात् सर्वरसोप-
कारकत्वात् । अत एव पाच्यकृषितं लवणरसं विपाचयन्,
अस्थिधातुस्वरूपं भजन् सकलभारं वहाने । लवणरसयोगद्र-
व्यादनं अस्थिधातुबलप्रदम् । सकलरसयोगवत्त्वेन हि सकल-
धातुपोषकत्वम् । अतएव लवणरसस्य षड्रसानामपि बलप्र-
दायकत्वम् । शुद्धरसवद्द्रव्यादनेऽपि लवणरसं विना पाच्यभा-
वात् । शुचिशब्दस्य लवणत्वाभिधाने तु लवणरसो मेदोधा-
तुविकारकारकः, लवणाम्बुजन्यलवणरसद्रव्यत्वात् । तद्विरस-
द्रव्यं अस्थिधातुशोषकं भवतीत्यर्थः ॥

ननु कषयरसवद्द्रव्यादनादजोर्णे जाते सति शुक्लधातुशो-
षकार्ये एवनाविकारो जायते । तत्पवनप्रकोपनिवृत्त्यर्थं स्वा-
दुरसद्रव्यादनं विधिः । तस्माच्छुक्लधातुविकारे जाते सति
स्वादुरसवद्द्रव्यादनं विधीयत । कटुरसद्रव्यादनादजोर्णे जाते

मज्जाधातुविचारकारकपवनप्रकोपो जायते । तादृशपवनप्रको-
पानेवृत्यर्थं आम्लरसद्रव्यादनं विधीयते । (लवणरसद्रव्यादना-
दजीर्णे जाते सति, तिक्तरसद्रव्यादनादजीर्णे जाते सति च
पवनप्रकोपो जायते । तत्प्रकोपनिवृत्त्यर्थं लवणरसद्रव्यादनं
विधीयते । कटुरसद्रव्यादनादजीर्णे जाते सति पवनप्रकोपो
जायते । पित्तविकारशुक्लधातुपोषणं करोति । तत्र मूर्छाभ्रम-
तन्द्राश्चसर्वाङ्गतोदारतयो जायन्ते । एतद्गुणाविर्भावकपवनपि-
त्तप्रकोपहतुक्तरसादनादजीर्णे जाते सति तत्र द्वन्द्वदो-
षगुणाविर्भावो भवति । तत्र स्वादुरसद्रव्यादनं निवर्तकं
भवति । तिक्तरसद्रव्यादनकार्यं अप्रयोजकं स्वादित्यस्वरसा-
दाह--तिक्तेति ।

तिक्तरसं विपाचयन्¹ मेदोधातुस्थाने स्वतेज-
सा भाति ॥ ४७ ॥

पाचकपित्तं तिक्तरसं विपाचयत् मेदोधातुगतं पित्तवि-
कारं हरत् तत्स्थाने स्वतेजसा पाचकपित्तजन्यतेजसा स्वय-
मेव भाति । तिक्तरसादनादजीर्णे जाते सति तज्जन्यरोगोऽ-
स्थिधातुशोषं कराति । तत्पित्तविरुद्धलवणरसेन पित्तप्रको-
पो भवतीत्यर्थः ॥

ननु आम्लरसवद्रव्यादनादजीर्ण जाते सति कफप्रकोपो
दृश्यते । तत्प्रकोपनिवृत्त्यर्थं कटुरसद्रव्यादनं विधिः । आम्ल-
रसविशिष्टगन्धवद्रव्यत्वं पृथिवीत्वावच्छेदकम् । पृथिवी अब्द्र-
व्यजन्या सार्द्रद्रव्यत्वात् । तज्जन्यत्वेन शीतत्वं श्रुत्यम् । ए-

तल्लक्षणलक्षितः कफप्रकोपस्य पृथिवीद्रव्यसंयोगजन्यत्वात् । तद्वि-
रुद्धद्रव्यादनपि कफप्रकोपहेतुकम् । कटुरसद्रव्यादनेनैव कफ-
प्रकोपनिवृत्तिरिति शः । मनासे निधायामह—ऊषणेति ।

**ऊषणरसं विपाचयन् मांसधातुस्थाने स्वतज-
सा भाति ॥ ४८ ॥**

सर्वत्र सत्त्वात् पवनप्रकोपकारककफप्रकोपनिवर्तकत्वस्य
बहुशो दृष्टत्वात् पवनप्रकोपकारकमिति वक्तुमशक्यत्वाच्च । तथा
हि—सरन्ध्रकाश्र्यन्तरधरसिरामार्गगतपवनप्रकोपस्य हत (?) क-
फप्रकोपा भवति । कटुरसाधिकद्रव्ये पक्वाशयगते सति तत्क-
फप्रकोपं हरतीति वक्तव्यम् ॥

आचार्यस्सर्वचेष्टासु लोक एव हि धीमताम् ।

एष शिरस्तोदो यत्र प्रकाश्यते तत्र कटुरसवद्द्रव्याविले-
पन शिरस्तोदनिवर्तकं भवति । किञ्चानलमन्दादजीर्णं जाते
सति कुक्षौ वेदना जायते । तत्र कटुरसद्रव्यादनं निवर्तकं
भवति । शोतादकस्त्रानेन रसाजीर्णं सति सर्वाङ्गेषु पवनप्र-
कोपो जायते । तत्र अनलसंयोगादिना स्वेदनं आमज्वरादीनां
निवर्तकं भवति । तत्र पवनप्रकोपस्य निवृत्तिः यदा भवेत्
तत्सिरारन्ध्रमार्गगतपवनगतिरिरोधानं सर्वत्रापि मांसधातोः
कफप्रस्तत्त्वात् कफप्रकोपे सति पवनगतिरिरोधानं कुरुते ।
तत्र वेदनाऽपि जायते । तत्र पवनप्रकोपकार्यनिवर्तकद्रव्यं वा
भेषजं तज्जनककफप्रकोपनिवर्तकद्रव्यं वा भेषजम् । तत्र प-
वनप्रकोपनिवर्तकरसवद्द्रव्यादनमन्तरेण तत्पवनप्रकोपनिवृत्तिं क-
र्तुमशक्यत्वात् । तस्मात्कटुरसवद्द्रव्यं पवनप्रकोपकार्यनिवर्तके

विधेयमिति चेष्टा स्वाचार्य परेषाम् । रोगजनकसमूहाहेतु-
त्वात् । कटुरसवद्द्रव्यं पवनप्रकोपनिवर्तकमिति व्यपदेशमात्रे-
तार्थः । तज्जनकभूतरसविरसादनादजीर्णजातामपित्तविषक्रि-
मिनिवर्तनद्वारा कटुरसस्य हेतुत्वमित्यर्थः । कटुरसस्य क्रिमिदो-
षनिवर्तनमात्रे चरितार्थत्वात् । मांसधातुप्रकोपकारककफोद्रेक-
कार्यं पवनोद्रेककार्यहेतुकं तत्कारणनिवर्तकमन्तरेण तत्कार्य-
निवृत्तेरसम्भवात् । तत्पवनप्रकोपकार्यनिवर्तकं कफप्रकोपनिवर्त-
कसामग्रीसंपादनमेव विधेयं भवति । तत्सामग्रीसम्पादनं कटु-
रसद्रव्यादनमेवेत्यर्थः ।

ननु मधुररसगुणाधिक्यद्रव्यं अद्रव्यतादृशाधिक्यद्रव्या-
दनादजीर्णे जाते सति रसासृग्धातुविकारं करोति । तदादाननि-
दानभूताः रोगाः जलातिसारमहामलातिसारग्रहण्यतिसाररक्त-
पित्तरोगाश्च रक्तवायुश्च संभवन्ति । तन्निवर्तकं कषायरसवद्द्रव्या-
दनमिति मनसि निधायाह—कषायेति ।

**कषायरसं विपाचयन् रसासृग्धातुस्थाने स्व-
तेजसा भाति ॥ ४९ ॥**

पाचकपित्तेन कषायरसद्रव्यादने पकाशयगते सति तत्पि-
त्तकलाया पाकः क्रियते । तत्पाकजन्यसंस्कारेण रसासृग्धातु-
विकारं हरति । तन्निवर्तककषायरसद्रव्यादनं तत्र हेतुरिति
रसासृग्धातुविकारनिवर्तकसामग्रीरूपबलवत्तेजसा समर्थोऽस्मीति
प्रतिभातीति अत्र स्वतेजसा भातीति प्रतिपादितम् ॥

कषायरसविरसादनादजीर्णे जाति सति तच्छुक्लधातुगति-
विकारं कुर्वत् तच्छुक्लगतपवनप्रकोपे सति तद्धातुगतिविहित-

रोगास्सम्भवन्ति । मूर्छारोगश्च हिक्कारोगश्च भ्रमविकारः रक्त वायुश्च शोभाश्च अङ्गकम्पश्चापस्मारश्च पादस्फुरणं च सम्भवन्तीत्यर्थः ।

ननु सृष्टिसंहारक्रमद्वयमपि प्रतिपादितम् । पञ्चभूतानामुत्पत्तिक्रमः तत्संहारक्रमश्च ज्ञापितः । तथा सति दृष्टं जगच्छरीरात्मकं जीवच्छरीरात्मकं प्राणादिमत्त्वात् इतीदं जगत्सर्वं शरीरात्मकं प्रपञ्चात्मस्वरूपत्वात् इत्यनुमानप्रमाणेन स्वाङ्गशरीरोत्पत्तिः वक्तव्या । तत्र शरीरोत्पादकसामग्र्यां सत्यां नित्यं शरीरकार्यं जायते । शरीरोत्पादकसामग्र्यामसत्यां तत्कार्योत्पत्तेरशक्यत्वात् इत्यस्वरसादाह—सकलेति ।

सकलरसाधारादिभूतमङ्गुष्ठदलं नाभिपद्माधिष्ठितं त्रिकोणं नाम सरोरुहमजायत¹ ॥५०॥

सकलरसाधारादिभूतं नाम अङ्गुष्ठदलं षड्रसात्मकं सप्तधात्वात्मकं अवर्णोपधगकवर्गपञ्चवर्णाधारभूतं पञ्चभूतात्मकशरीरोत्पत्तेः आधारभूतत्वेन सकलरसाधारभूतमिति । अङ्गुष्ठदलमात्रविशिष्टनाभ्यधस्थितपद्मं त्रिकोणपद्मम्—

अङ्गुष्ठमात्रः पुरुषोऽङ्गुष्ठं च समाश्रितः ।

इति श्रुत्यनुसारेण प्रकृतिपुरुषयोराधारभूतमिति तावेव प्रजाजननं कुरुतः । तयोराधिष्ठानत्वेन तत्र स्थित असृगेव रस इति । अत एव शरीराधारभूतमिति सम्यक्प्रतिपादितम् । “रसो वै स रसं ह्येवायं लब्ध्वाऽऽनन्दी भवति” । इति श्रुतेर्विद्यमानत्वात् । तत्रैव त्रिकोणपद्मं पुरुषस्याप्यस्ति । बीजेऽ-

¹ ‘अङ्गुष्ठदलनाभिपद्मं सर्वार्थानां बीजभूतं त्रिकोणमजायत’ इति—A&B.

अथ कोणौ, तदुपरिकोणमेकमाधारभूतं कामगिर्यात्मकं रुद्रात्मक-
शक्तिविशिष्टं कामेश्वरदेवतात्मकम् । एतादृशगुणविशिष्टमूर्ध्व-
कोणं अथ कोणद्वयस्य दक्षिणपार्श्वकोणस्य सूर्यचक्रात्मकजालं-
धरपीठे उड्डियाणदेवतात्मकतदितरवामकोणं सोमचक्रात्मक-
पूर्णगिरिगह्वरपीठ परब्रह्मात्मकशक्तिविशिष्टं त्रिकोणपद्मं प्रकृति-
पुरुषयोरैक्यकर्मणा सर्वदा आनन्दानुभवसुखमनुभूयते । स्त्री प्र-
कृति । पुरुषस्तु ईश्वर । तयोरैक्यसुख सर्वदा अनुभूयते । अत
एव सर्वरसाधारभूतमिति । सर्वजन्तूनां त्रिकोणपद्मं सर्वरसा-
श्रयं प्रजाजननहेतुभूतसुखैकाश्रयत्वात् । यन्नैवं तन्नैवं यथा
घट इतीदं सर्वं रसाश्रयमिति सर्वप्रमाणसिद्धम् ॥

प्रजाङ्कुराविर्भाववद्भूमिप्रदेशः रसादीनामाम्लरसवानिति व्य-
पदिश्यते । अत एव सर्वरसात्मकत्वं ब्रूम । प्रजाजननहेतुभूत-
प्रदेशत्वात् पुंसामपि मेढ्रप्रदेश त्रिकोणवद्भासते । बीजद्वय-
स्थितत्रिकोणद्वयविकारभूतबीजद्वयाधिष्ठितं तदुपरि मेढ्रप्रदेश-
मेककोणम् । तस्मात्सर्वपुंसां त्रिकोणपद्मं प्रतीतमिति यत्त-
दयुक्तम् । अण्डजातपुंवच्छरीराणां मेढ्रात्मकबीजद्वयपद्मस्य अभा-
वात् तेषां त्रिकोणपद्मस्याभावादिति नाशङ्कनीयम् । बीजादुत्पन्न-
त्वस्य उभयोरपि समानत्वात् । ते अण्डजा इति सर्वशास्त्र-
सिद्धत्वात् । प्रत्यक्षेण त्रिकोणविकारमेढ्रबीजाभावेऽपि बीजजन्यं
पिण्डमित्युभयोरपि समानम् । अत एव अण्डजानां अन्तर्स्थित-
पेशीति व्यपदिश्यते इति केचित् । अण्डजानां शरीराणां अण्डजत्वं
समानमित्यर्थः ।

ननु सर्वशरीरस्थितपद्मानां सर्ववर्णाधारत्वात्, तेषां प्रयो-
जनमपि वर्णज्ञापकत्वमात्रमेवेति प्रतिभाति । तत्र त्रिकोणपद्मस्य

अगणितत्वात् कथं प्रजाजननहेतुभूतपद्मं न प्रतिभासत इति । तथा सति सर्वकालेऽपि त्रिकोणपद्मस्य यावच्छरीरपर्यन्तं सत्त्वात् प्रजोत्पत्तिरस्यात् । स्त्रीपुरुषसंयोगव्यतिरेकेण प्रजोत्पत्तेरदृष्टत्वात् इति नाशङ्कनीयम् । सप्तधातुमयशरीरं शरीरान्तरजनकम् । तस्मात्त्रिकोणपद्मान्तरं जायत इत्यर्थः । इन्द्रियं प्रजाजननहेतुभूतं न वर्णोत्पादकं बाह्यकर्मकृत्याधारभूतत्वात् । तस्मात्प्रजाजनमप्रतिपादनकथनं सर्वकालेऽपि संभावितमिति यत्तदयुक्तमिति तात्पर्यम् । महाशरीरपिपीलिकाशरीराणां इदं त्रिकोणपद्मं सर्वसुखसाधनमिति निश्चित्य प्रवृत्तेर्दृष्ट्यादित्यर्थः ।

ननु केवलं त्रिकोणपद्मं न प्रजाजननहेतुकं शुक्लधातोरेव प्रजाजननकार्यहेतुत्वात् । तस्य आधारभूतमात्रत्वेनैव चरितार्थत्वात् । अङ्कुरोत्पादकबीजावापं विना प्रजाजननकार्यस्यायोग्यत्वादित्यस्वरसादाह—तस्मादिति ।

तस्मात्तनुरजायत । तस्माच्छाखाश्शरीरे भान्ति ॥ ५१ ॥

तस्मात्पूर्वोक्तरीत्या स्त्रीणां पुंयोगे सति प्रजाजननकार्यं शक्यते । अन्यथा तत्सर्वं शाखाशरीरस्य मेढ्रस्य प्रजाजननहेतुभूतत्वेऽपि (न संभवति) तन्मेढ्रस्यापि शाखाशरीरत्वात् । तस्मादित्युपसंहारसूत्रद्वयप्रदेशात् त्रिकोणस्थानमापं प्रजाजननहेतुभूतम् । तद्वन्मेढ्रस्यापि प्रजाजननहेतुत्वमिति तन्मेढ्रस्यापि शाखाशरीरत्वात् । तस्मादित्युपसंहारसूत्रद्वयप्रदेशात् त्रिकोणस्थानमापि प्रजाजननहेतुभूतम् । तद्वन्मेढ्रस्यापि प्रजाजनन-

हेतुकत्वमिति कृत्वा तस्मादित्युपसंहारपदं सूत्रद्वयेऽपि पठित-
मिति ॥

इत्यायुर्वेदस्य पञ्चमप्रश्नस्य भाष्यं योगानन्दनाथकृतं
सुप्रसिद्धं महाजनसम्मतं प्रतिसूत्र-
व्याख्यानं लोकोपकारकृतं
समाप्तम्

महादेवस्त्वेन प्रकटयति तद्वैभवपदं
गदद्विद्साम्राज्यं सततमभवत्तद्विलसितै ।
स दक्षो वामाक्ष्याऽप्यधिकधनविद्यावितरणे
कटाक्षैः कामाक्षी कलयतु शुभं न प्रतिदिनम् ॥
जनकशंकरस्साक्षात् जननी सर्वमङ्गला ।
रक्षणेऽवहितौ तौ मे को विचारः कुतो भयम् ॥
सर्वेश्वरपदान्तिके समर्पितम्

तज्जन्यामृतं तत्पोषकम् ।	५२
अचलोऽजो मनोविषयकः ।	५३
तदज्ञानं तत्पुरुषार्थकम् ।	५४
सात्विकद्रव्यादनं तद्वोधकम् ।	५५
इतरार्थादनात्तन्न भाति ।	५६
रजस्तमोगुणौ आत्मज्ञान ^१ प्रतिबन्धकौ ।	५७
सर्वार्थानां हेतुभूतं शरीरम् ।	५८
सोऽजस्समं ^२ पश्यति ।	५९
स सर्वान्नमत्ति ।	६०
तत्पोषकोचितरसास्तच्छाखाफलकाण्डतत्पोषकाः ।	६१
प्रातःपूर्वाह्णादनै रसविकारं निरीक्षयेत् ।	६२
विस्मृष्टविण्मूत्राद्विमलाशयः ।	६३
अरोगस्याशयास्सर्वशरीरसाधकाः ।	६४
रसाशयस्साशयस्सर्वाशयो वा शरीरी ।	६५
षट्पञ्चाशद्वसुमतीकला हृद्देशा भान्ति ।	६६
नाभ्यामुद्भूतजाताः पञ्चाशत्प्रभाः प्रविभान्ति ।	६७
तदूर्ध्वानले द्वाषष्टिमयूखाः प्रतिभान्ति ।	६८
चतुःपञ्चाशत्कुक्षौ पवननिष्ठाः प्रभा प्रपद्यन्ते ।	६९
तदूर्ध्वं वियद्गता द्वाषष्टिप्रभा प्रकाशन्ते ।	७०
श्रोत्रनेत्रनासिकामध्यगतमनस्सु मयूखा विकसन्ति ।	७१
तदूर्ध्वकायान्तस्स्थितसहस्रारे पद्मे शुक्लरूपद्वयं यत्र प्रति- भाति ।	७२

* पञ्चमप्रश्ने एकपञ्चाशमूत्रपर्यन्तमेवोपलब्ध भाष्यं यथामातृक मुद्रितम् ।
अतः परं षोडशप्रश्नपर्यन्तं भाष्यानुपलम्भात्मूत्राण्येव केवलं मुद्रितानि.

^१ तदज्ञान—B

^२ स्सर्व—B

क्षित्यादिमनोऽन्ता षडृतव इति ।	७३
षड्रसास्समरसास्ता कलारूपा कलाख्याः प्रत्यहं प्रदृश्यन्ते ।	७४
क्षितिमम्भक्तकलाः पुष्पान्ति ।	७५
आपोऽनलपोषिताः ।	७६
अनिलादनल ।	७७
अनलादाकाशः ।	७८
¹ अनन्तरं मन ।	७९
मनोयुगात्मेत्याभिधीयते ।	८०
एभिगवृतं शरीरम् ।	८१
षट्पदार्थजाताषड्रसात्मकास्तत्तद्रव्यादेशा इत्युपदेश ।	८२
तत्तद्रसानास्वाद्य विरक्तमनोज अन्योन्यमन्योन्यमनु- भूयते ।	८३
स्वतस्स्वयमेववित् ।	८४
तत्तल्लोकात्प्रेत्य एतमानन्दमयमात्मानमुपसङ्कामति ।	८५
एतं विज्ञानमयमात्मानमुपसङ्कामति ।	८६
एतं मनोमयमात्मानमुपसङ्कामति ।	८७
इमान्लोकान्कामरूप्यनुसंचरन्नेतत्साम गायन्नास्ते ।	८८
ऊर्ध्वाधस्तिर्यङ्मयूखानलो भवति ।	८९
तच्छाखाग्रविराट्पुरुषस्सर्वमश्नुते ।	९०
अनामपालनमनामयहेतुकम् ।	९१
धातुपोषकमानन्दहेतुकम् ।	९२
रसद्रव्यविज्ञानमानन्दहेतुकम् ।	९३

तदन्योन्यसंयोगज्ञानपूर्वकमात्मस्वरूपविज्ञानमानन्दहेतु- कम् ।	९४
विज्ञानसामग्री आत्ममनोविषयपूर्वकं तत्तद्विषयविज्ञान- स्याश्रयवान् भवति ।	९५
रोगपापविसर्जनं साश्रयस्थितस्थापकम् ।	९६
नाभ्यामधिभूतं अभयदं सर्वशरीरधारकं धातुल ^१ क्षणम् ।	९७
निवर्त्यनिवर्तकविषयविधिं ज्ञात्वा विषये न प्रमत्तं साध्या- साध्यविधिनिषेधज्ञानपूर्विका कार्या चिकित्सा ।	९८
एकैकशरीरद्रव्यभेदमैकैकभेषजम् ।	९९
पृथिव्युद्भवगुणोऽम्लरसवन्निरसद्रव्ययोश्शोषकपोषक ।	१००
अम्भूतगुणो गतरसवद्द्रव्ययोश्शोषकपोषक ।	१०१
तेजोभूतोद्भवावूषणरसान्तर्हितलवणोषणरसौ अम्बुपव- नयोश्शोषकपोषकौ ।	१०२
पवनभूतोद्भव सकलरसावगतस्पर्शयोग्यद्रव्यरसापहत- रसादिकीर्णरक्तरसस्सकलदोषनिवर्तक ।	१०३
गगनभूतोद्भवतच्छायात्मभूनिष्ठतिक्तरसाधीनानिलानलो- ष्मरुज आकाशाधीनकषायरसा यावत्सर्वदोषस्था- मयापहाः ।	१०४
यावद्धातुपोषकद्रव्यादनात्तत्तद्रोगनिवर्तका ।	१०५
विषयविषयाणामात्माभिघातान्मारुतोद्रेकहेतुकम् ।	१०६
अदनाभिघातजरुजोऽदनाभिघातहेतोरदनजामनिवर्तकानि- वृत्तिः ।	१०७
दुस्साध्या अभिघातजा ।	१०८
सिरानिवर्तकाश्शरीरनाशका ।	१०९

अन्त्यकालव्यसनादभिधातज इति ।	११०
क्षयाशौगुल्मनेत्ररुक्प्रवचनहेतुकम् ।	१११
देहशोषादेहपाकादेहसारोऽतिसरति ।	११२
स्वादुरसश्शुक्लपोषक ।	११३
स्वादुरसविरसश्शुक्लशोषक ।	११४
अम्लरसो मज्जाप्रवर्धकः ।	११५
अम्लरसविरसो मज्जाहीनताप्रद ।	११६

इत्यायुर्वेदस्य पञ्चमप्रश्नः समाप्तः.

अथ षष्ठः प्रश्नः.

लवणरसोऽस्थिदृढकरः ।	१
लवणविरसोऽस्थिमृदुकर ।	२
तिक्तरसो मेदःप्रवर्धकः ।	३
तिक्तरसविरसो मेदोऽभिधातकः ।	४
ऊषणरसो मांसाधिक्यप्रद ।	५
ऊषणविरसो मांसहीनताप्रद ।	६
कषायरसोऽसृग्धात्वाधिक्यप्रद ।	७
विरसकषायो निर्गतरसासृक्प्रवर्धकः ।	८
असृगेव रस ।	९
असृगेव रसासृक् ।	१०
विरुद्धद्रव्ययोगाद्विरसो भवति ।	११
विषमोत्पादको भवति ।	१२

सोऽविपक्वो भवति ।	१३
तस्माद्विषमानलो भवति ।	१४
यद्रसाज्जातोऽनलस्तद्रसं पचति ।	१५
रसानुसरो 'दोषः' ।	१६
दोषानुसरो रोगः ।	१७
रोगानुसरो धातुः ।	१८
धातुप्रचरा दोषा ।	१९
आद्यास्त्रयः ।	२०
पवनप्रकोपं हरन् तद्रसानुसरो धातुपोषकः ।	२१
आद्यास्त्रयो विरसैकताभावात् तदनुगतरोगाः ।	२२
पवनप्रकोपजाताश्चासाभ्याः ।	२३
आद्याज्जातरोगस्सद्यो मारकः ।	२४
द्वितीयाज्जातश्चतुरहः ।	२५
तृतीयषड्भात्रम् ।	२६
तत्रैकरसो विरसोऽष्टमे प्राणघातकः ^२ ।	२७
आद्यरसाद्विरसो दशमेऽहनि ।	२८
अन्त्यरसाद्विरसश्चतुर्दशाहनि ।	२९
अन्त्यद्विरसरस एकरसो विरसोऽष्टादशेऽहनि ।	३०
तिक्तास्त्रयो मेदोमांसासृक्प्रचारं प्रवर्धयन्ति ।	३१
विरसा रसविषमप्रदा भवन्ति ।	३२
तिक्तास्त्रय एकदा रसा विरसा भूत्वैकैकमनेकगुणरसा- न्प्र ^३ दर्शयन् नान्यरसोत्पादकोऽनलो भवेत् त्रिस्सप्ता- हान्निवर्तते ।	३३

^१ रोग.—A. ^२ तत्रैकरसो द्विरसो—रसाद्विरस —A&B.

^३ मनेकरसगुणान्प्रद—B.

तत्तद्रोगास्तुसाध्या ।	३४
तिक्तरसाद्विरसध्पोडशाहस्तुसाध्य ।	३५
तिक्तरसाद्विरसैकरसविरस एकादशाहस्तुसाध्यः ।	३६
अधिकरसवद्रव्य ^१ मामयहेतुकम् ।	३७
^२ यद्दोषाहारसातिमात्रका रसास्तद्दोषजनकाः ।	३८
यावदजीर्णं तावद्रोग ।	३९
यावज्जीर्णं समयो निवर्तकः ^३ ।	४०
मधुररसादि ^४ सन्निपातज्वरापहम् ।	४१
गोष्ठतं सर्वरोगहृत् ।	४२
आजमाविकं बालरोगविनाशनम् ।	४३
क्ष्मालपानलाम्बुजस्वादुरसं पित्तहरम् ।	४४
पाकाम्लरस पवनानुगमन्दाक्षिरोगहारक ।	४५
सिद्धपाकाद्धे स्वादुरस पवनहारक ।	४६
^५ अभिपाकरसवद्द्रव्यमनिलामयनिवर्तकम् ।	४७
स्वादुबीजलवणाम्लकद्रव्यं सकलपवनापहरम् ।	४८
आम्लबीजलवणकाण्डस्वादुपत्रादिकं पित्तावृतानिल- निवारकम् ।	४९
लवणबीजस्वाद्वम्लगात्रद्रव्यं कफावृतानिलगदापहम् ।	५०
कषायरसनिभं आम्लगात्रभूतहं सकलामयापहारकम् ।	५१
कषायरसश्शुक्लशरीरनाशहेतुकः ।	५२
स्वादुरसाश्चरमधातुनाशकरसविनाशकाः ।	५३
ऊषणरसवत्पोषकमज्जाप्रबोधकपवनहराम्लरस तदुद्धू- तरोगघातकः ।	५४

^१ मामहेतु^२ यद्दोषहार.^३ B कोशे नास्त्येतत्.^४ रोगादिसन्निपात—A,^५ अधिकपात—A,

तिक्त रसवदस्थ शोषकामयानिवर्तकम् ¹ ।	६६
लवणरसोऽन्तस्स्थितामयापह ।	६६
लवणरसगुणकमेदोधातु ² दूषकनिवर्तक ।	६७
तिक्तबीजं कटुशाखाशरीरं कफरोगजालामयरसाज्जाता- जीर्णज्वरस्य ³ सप्ताहान्निवर्तकम् ।	६८
तावद्जीर्णरसो रसान्तरं भवति ।	६९
तत्तद्रसस्तत्तद्रोगनिवर्तकः ।	६०
तद्विषमो भवति ।	६१
⁴ पित्तहेतुकाम्लरसाजीर्णं षड्रात्रात्तद्रसान्तरं भवति ।	६२
तद्रसस्तद्विषजनक ।	६३
कफहेतुकलवणरसाजीर्णं नवरात्रं तावद्रसान्तरं भवति ।	६४
तद्रसस्तद्विषजनकः ।	६५
विरसान्नजाताजीर्णेऽपि ज्वरः ।	६६
यद्विरसानलापाच्यः स्वादुरसः, कषायो यद्भवेदानिलहे- तुकः, आम्लविरस ⁵ स्तिक्तरसः पित्तहेतुकः तद्विरसास्त- द्विषजाः ।	६७
अनल ⁶ एव निवर्तकः ।	६८
जीर्णाजीर्णविवेको जिह्वायां विद्यते नृणाम् ।	६९
स्वाञ्जल्यां दृश्यते रसः ।	७०
यत्रस्था ये रसास्तत्रैव भान्ति ।	७१
तस्मात्पाचकपित्तं पचत्याहारम् ।	७२
धातूपचत्यनिलः ⁷ ।	७३

1 विवर्धकम्—A. 2 पोषक—B. 3 ज्वरः—A&B. 4 दीप्ति—A.

5 विरसः कटु—A. 6 अनिल—A. 7 नल.—B.

स एव ज्वर ।	७४
धातुक्षयो भवति ।	७५
पित्तो ह्यग्निमा ज्वरो नास्त्यूष्मणा विना ।	७६
कषायतिक्तमधुराः पित्तनिवर्तकाः ।	७७
^१ यद्वाहिस्स्वस्थाने ज्वलितो ^२ भवति तदाहारो धातुप्रदो भवति तदानलस्स्वस्थ ।	७८
तदाहारविहारौ धातुपोषकौ ।	७९
रसासृक्स्वादुमांसांम्लमेदोलवणोऽस्थि तिक्तमज्जोषण- शुक्लकषाया प्रतिपक्षकाः ।	८०
शुक्ले स्वादु मज्जांम्लः लवणमेदस्तिक्तमांसोषणकषाय- रसा रसासृग्धातुप्रवर्धकाः ।	८१
दोषप्रकोपहेतूद्भवदोष एव विकारः ।	८२
यदा विकारमङ्गे पश्यति तदाऽविकारकरणं कुर्यात् ।	८३
आप्यं तापहारि ।	८४
धातुधारणस्वादुरसवद्गन्धं अनिलजातानलामयभेषजम् ।	८५
यद्रसाधिक्यभूतोऽस्ति तद्रसाधिक्यरसो गुणदायकः ।	८६
प्रातः पीत्वाऽम्बु आमाशयस्थरोगं विशोधयत् सर्वरौ- गहारकम् ।	८७
पयः पित्तकफपवनस्पन्दहरं श्वासखासज्वरविनाशनम् ।	८८
गन्धं धातुविवर्धनम् ।	८९
आजं श्वासकासजित् ।	९०
औष्ट्रकं कफपित्तनुत् ^३ ।	९१
मानुष्यं सर्वदोषघ्नं सन्निपातज्वरनिवारणम् ।	९२

^१ यो बहि—A^२ ज्वरो—A.^३ नेतत् A. कोशेऽस्ति.

कटुकादिः रक्तरोगादिकषायकाण्डदेहकफावृत्तरुजापहः । ९३
सर्वदेशकालदेहगतैकरसस्तत्तद्धानुगतरोगविनाशक । ९४

इत्यायुर्वेदस्य षष्ठः प्रश्नः समाप्तः.

अथ सप्तमः प्रश्नः.

- एकशरीरवद्रव्यमेकैकभेषजम् । १
तिक्तरसवत्तदामयजन्यरोगहारक ॥ २
ऊषणरसवन्मांसधातुनाशकाम्लरसस्तद्धानुमयान् ^१
हन्ति । ३
स्वादुरसैः रसासृग्धातुनाशकामयै तद्विरुद्धकषायरसैः ^२-
स्तद्विनाशकश्शोणितवायुरुत्पद्यते । ४
यद्रव्योचितसारो यद्रसा ^३ नुसरितगुणप्रधानकरसः
तज्जातीयोऽन्य ^४ रसप्रतिबन्धकगुणदायकः । ५
यावद्धानुगतद्रव्योचितसारा ^५ स्तज्जातीयान्यद्रव्यस्था-
स्तद्रसानुगुणकामयोत्पादकाः ^६ । ६
व्युत्क्रमैर्विरसैर्धातुरसैर्विषमैर्धातुशोषक ^७ जातानिल
उत्पद्यते । ७
अप्स्वासृक्स्वादुविरसस्तद्धानुजन्यपवनजनक । ८

^१ न्मासधातुनाश्याम्लधातुरयामयान् B. न्मासधातुनाशकाम्लरसस्थधातु-

स्थामयान्—A. ^२ कषायरस —B&C. ^३ तद्रसानुसरित.—A

^४ तज्जातीयान्य—C. ^५ सार —A. B. C. ^६ मयोद्वन्धका —C.

^७ विरसैर्धातुशोषकजातानिल—A&C.

यावद्योगैक¹ कषायरसानिवर्तक² प्रथमधातुस्थविभूत-
गुणशुद्धस्वादुरसविरसान्त्यजन्यानिल. तिक्रधातौ
चरन्³ एकैकं नैकविधो बहु द्रव्यते⁴ । ९

प्राकृतवैकृतरूपानिलाम्लरसानुगतस्वादुरसोऽनिलहर । १०
मन्दमधुरमध्यमाम्लाधिकलवणद्रव्यैकसंसृष्टान्तिक⁵ म-
लोद्धारशस कायपवनादिरोगा प्रपद्यन्ते । ११

हीनाम्लरसमध्यलवणधिकांम्लरसवद्रव्यै श्वासस्त्रासव-
मनोद्वारादीनां इन्द्रियाधिगताध्मानाद्यामयाश्च दृश्यन्ते । १२
क्षमाम्भोरसवद्भूताम्बुरसक्षारगुणानुसर⁶ स्वादुरसव-
द्भूरुहा रसासृक्पित्तपवनापहा । १३

यद्रव्यानुसरितं⁷ यद्रव्यं तत्सारान्यसारवद्वीजं तज्जन्य-
तैलं तद्रव्यं वर्धयन्⁸ यावत्सारफलदं पवनहरं सक-
लधातुपोषकम् । १४

यावद्रव्यसारान्यद्रव्ययोगरसान्यसारोषणजात यावद्र-
व्यान्यजन्यधूमहेतुक⁹ मनलगुणानुसरितमार्द्रज्वलन-
ज्योतिरात्मकभूतोषण¹⁰ रसगुणदं कफानिलहरं पित्त-
प्रकोपकारकं मूलाधारोद्बोधकम्¹¹ । १५

पवनात्मकासवपेय¹² भूरुहास्सतुषैकबीजकाण्डा¹³ देह-
वातयोग्यसकलदोषहरास्सुप्तधातुप्रदा । १६

¹ यावद्द्रव्यैक—C. ² निवर्तका —A B. C.

³ तिक्रधातुचरन्—A B&C. ⁴ बहुद्रव्यते—A ⁵ द्रव्यैः

कविपृष्ठान्तिक—B ⁶ म्बुरसक्षमानुगुणानुरस—A&C. ⁷ नुसृतं—C.

⁸ दर्शयन्—B. ⁹ धूमधातुक—A ¹⁰ त्मकमृतोष्णरस—A&C.

¹¹ धारबोधकम्—C. ¹² पवनात्मकमासवपेये—A&C.

¹³ सतुष्टेकबीजकाण्डे—A&C.

ह्रस्वं लघु । उत्तरोत्तरं गुरु कालपाकजद्रव्यम् ।	१७
तथाश्वेतकृष्णरक्तधूम्रभेदाह्वया ^१ गुरुसमलघुगुणदाः ।	१८
क्रमाद्वातापित्तकफामयापहा ।	१९
प्रथममध्यमान्तिमानामेकैकवर्णा विरसमध्यमोत्तमरूप- भूसारजात ^२ रूपभेदा भवन्ति ।	२०
वर्णभेदादिकं धान्यम् ।	२१
नवधान्यानि भवन्ति ।	२२
सप्तधातूनां दोषत्रयाणां पोषकशोषकसमहीनमध्यमोत्त- मगुणदं धान्यम् ।	२३
एवमेतावान्प्रियङ्गव ^३ ।	२४
श्यामाकाश्च मे नीवाराश्च मे ।	२५
उद्दालकानामेवं विद्यात् ।	२६
आद्यास्त्रयो धातुपोषकाः ।	२७
इतरे शोषकाः ।	२८
उद्दालकस्स्वादुरस । पवनप्रकोपहारकः । स्थूलादिभे- दात्पूर्ववद्गुणदायक । अस्थिरसदोषनिवर्तक ।	२९
आद्यपवनगतिक्रमोद्भूता ^४ तिरिक्तगत्यागतामृत ^५ सुधा- भावभूतास्तत्तद्गुणशोषकाः ।	३०
पवनप्रथमप्रयाणाधिगतनिस्सृतामृतपूताम्भःक्षमारसगु- णाम्लरसो विरसो भवति ।	३१
हीनाधिकश्चायमितरेतरं ^७ विभाति ।	३२

^१ धूमभेदाह्वियो—A ^२ भूतस्सारजात—C ^३ ज्ञत —B&C

^४ क्रमायाद्भूताति—A&C. ^५ गतमृत—A C. ^६ स्तद्गुण—A.C.

धिकछायेतरेतर—B,

मध्याह्निकमतिकृत ¹ कार्यं घ्राणेन्द्रियमविषयीकुरुते ² ।	३३
दोषगत्या तद्विषयमविषयीकुरुते ।	३४
गन्धवती पृथिवी ।	३५
मधुमाधवसमयोचिन ³ मधुररसोऽरिष्टरोगहारकः ।	३६
मधुश्च माधवश्च वासन्तिकावृत् ।	३७
द्वितीय ⁴ भूतोद्भवस्वादुरसकमातिक्रमाद्विरसो भवति ।	३८
तद्रसश्चरमधातुपोषकः । तज्जन्यगुणो विकारकः ।	३९
जलमलं अजलजम्बुल ⁵ विभाति ।	४०
यावत्सारविकार ⁶ निवर्त्यनिवर्तका ⁷ निवर्तन्ते ।	४१
तज्जन्यान्यजन्यश्वयथुजन्यमारिष्टसूचकम् ।	४२
अन्नाद्यनद्य ⁸ मतिसारसरणं गतायुर्ज्ञापकम् ।	४३
अनामसार ⁹ विगतिर्यत्रान्तकालमयात्मिका ¹⁰ ।	४४
कषायरसनिर्भं आम्लगात्रभूदहे ¹¹ ।	४५
अविषयविषयानुभव ¹² तत्कार्यनाशकः ।	४६
साध्यासाध्यज्ञानपूर्विका चिकित्सा ¹³ ।	४७
सारविषये ¹⁴ विधिज्ञं पण्डितमभिमन्येन ।	४८
अप्रमत्तश्चिकित्सायाम् ।	४९
असाध्यात्स्याज्याः ।	५०

¹ गतिकृत—A&C ² मविषय कुरुते—B ³ माधवसंयोजितः—AC

⁴ द्वितीय—B ⁵ अजलजम्बुला—A&C ⁶ विकारा इति सुपठम्

⁷ निवर्तकेन—A&C ⁸ इन्द्राद्य—A&B&C.

⁹ अनायासार—A&C अनायासार—B. ¹⁰ कालमयापिका—A.

¹¹ नैतत् A.C कोशयोरास्ति.

¹² नुभवाद—B.

¹³ कार्या स्वाचिकित्सा—A.C.

¹⁴ साध्याविषये इति सुपठम्

साध्येषु प्रवर्तयेत् ।	५१
परोपकारः पुण्याय भवति ।	५२
ताश्च वर्तका ^१ ।	५३
एवमनामपालनं कुर्यात् ।	५४
पवनामृतपूरितपूतधातुवद्रसाश्च निवर्तका ।	५५
भूतधातुशोषकहेत्वजन्यान्यहे ^२ तुकाभयास्संसाध्या ।	५६
यावद्जीर्णानुभवकालो यावदामहतानलस्तावत्काल ज्वरो निवर्तते ।	५७
आममेवानलविकारकारकम् ।	५८
आमेनाहतोऽनलो बहिरुज्ज्वलयन् ज्वरयति ।	५९
यावत्समये समयो नियामक ।	६०
अजीर्णोरिष्टारोचकश्चयश्चतिसाराधीनसर्वेन्द्रियविना- शास्ते दृश्यन्ते ।	६१
यत्रस्था ये रसा रसामृग्विरसनात् द्रव्यं द्रव्यान्तरं विभाति ।	६२
शोभा प्रभेषजम् ।	६३
ग्रीष्मोत्थितरसा आकाशावकाशपवनगमनात्पञ्चपव- नानिरीक्षणात् ^३ गगनानिलगुणकषायतिक्रसावष्ट- म्भविकारकारकाः ।	६४
पवनगतात्प्रयत्नच्युताद्यद्भूतशोषास्तद्रसानपहरन् तद्विर- सस्तन्निवर्तक ।	६५
आद्याद्विभूतोद्भवशब्दशब्दान्तरं श्रूयते ।	६६
एकमनेकं भाति ।	६७

^१ निवर्तका इति सुपाठः .

^२ हेत्वजन्यहेतु—C.

^३ त्वपञ्चपवनपञ्चानिरीक्षणात्—C.

नीलपीतवृणानि सुषुप्तौ दृश्यन्ते ।	६८
महिषाहिगर्दभदर्शनम् ।	६९
भूतप्रेतपिशाचाश्च ।	७०
एतान्यरिष्टसूचनाङ्गानि ^१ ।	७१
द्विधातुशोकमधुररस कफदोषहेतुक ।	७२
गगनानिलगुणरसकटुरसास्स्वादुरसजनितकफापहा ।	७३
आद्यद्विधातुशोषकं यादृशं एतादृशं यच्चाक्षुषं सकृद्वि- षयीकरोति ।	७४
यद्भूताधिकजाता धातवस्तद्भूताधिकगुणाभिबर्धकाः ।	७५
यद्धीनगुणो भवेत्तच्छोषक ।	७६
तज्जाताश्च साध्या ^२ ।	७७
मन्दं मन्दं पचत्यनलः ।	७८
जीर्णानलादजीर्णानल ।	७९
अनलधातुवर्धकमरिष्टनिवर्तकम् ।	८०
पवनधारणात्तत्तत्सारादुत्थितरसास्तेजोभूतोद्भवसक- लरसा अमृताहितपथरोधनाद्विरसा ^३ भवन्ति ।	८१
न ^४ प्रकाशार्थं न गोचरति ।	८२
चन्द्रानलनक्षत्राश्च तैजसानि भान्ति ^५ ।	८३
हीनर्क्षं नभोऽर्थं संवत्सरारिष्टहेतुवद्दृश्यते ।	८४
तज्जन्यजातरोगाश्चासाध्या ।	८५
सार्द्रस्वादुरसवद्भवं तत्तत्प्रदिष्टारिष्टहारकम् ।	८६

^१ रिष्टसूचकानि—B.

^२ आसाध्याः—A&C

^३ अमृताहितपथिरुदानद्विरसा—A&C.

^४ B कोशे प्रकाशार्थमित्येव पाठः.

^५ तैजसानिद्वन्ति—C,

अम्भूतो ^१ द्भवस्वादुरसश्शुक्लधातुगतविकारनिवर्तकः ।	८७
स्वस्थेष्वेवमरिष्टानां कायिकानामेवविधिः ।	८८
बालानामेकमासम् ।	८९
मासैकस्यार्थ ^२ दिनम् ।	९०
वातपित्तविकृतिविकारारोचकजातज्वरा न साध्याः ।	९१
पवनश्लेष्मविकृतश्वयथुविकारजातज्वरो मारकः ।	९२
श्लेष्मपित्तविकृतिविकारतिसारजातज्वर शरीरनाशकः ।	९३
पित्तपवनविकृतिश्लेष्मविकारारतिजातज्वरः प्राणघातकः ।	९४
वातपित्तश्लेष्मविकृतिसर्वेन्द्रियाविकारजातज्वर शरीर- रनाशकः ।	९५
वेगधारणाल्यशनादभिघातजामयानां अन्तरुदीरणाना- मल्पाशनमरसवद्भयं कचिद्दृश्यते ।	९६
अदृष्टार्थं वाञ्छन्ति ।	९७

इत्यायुर्वेदस्य सप्तमः प्रश्नः समाप्तः

अथ अष्टमः प्रश्नः.

अहरहस्सरसादनमिच्छन्ति ।	१
अरिष्टगामी रोगहारकः ।	२
पृथिव्युद्भवरसासृक्कषायरसनेन्द्रियप्रवर्तकरसो रसो- चितकषायनिवर्तकः ।	३
अबुद्भवमांसोषणरसः श्वयथुदूषकः ।	४

^१ आकाशभूतो— १ & C.

^२ मासैकस्यार्थं दिनम्—C

वह्निभूतोद्भवमेदास्तिकरस ¹ जलमलतिसारनिवर्तक ।	५
वातभूतोद्भवमज्जान्तर्हितलवणाम्लरसो रसासृग्धातु- रोगनिवारक ।	६
श्वेतपुष्पं ² मांसरसधातुस्थामयान् हन्ति ।	७
पीतपुष्पं ³ मेदोधातुगतविकारविनाशकः ।	८
नीलपुष्पं ⁴ सन्धिमज्जा ⁵ धातुरोगविकारघ्न ।	९
अनेकपुष्पवद्रव्यं शुक्लहीनबलरोगापहः ।	१०
रक्तपुष्पाज्जातबीजजन्या फलसारका ।	११
श्वेतपुष्पजातबीजजन्याः सारसारका ।	१२
पीतपुष्पजातबीजजन्या पत्रसारका ।	१३
⁶ कण्डाज्जातबीजजन्या ⁷ कन्दसारका ।	१४
बीजाज्जातबीजजन्याः बीजसारका ।	१५
पुष्पाज्जातबीजजन्याः पुष्पसारका ।	१६
पीतपुष्पाज्जातशुक्लधात्वधोगतविकारप्रकृतिमपहरन् स्वादुरसवच्चरमधातुपोषक ।	१७
श्वेतजन्यजातरसास्तत्पुष्पवन्महीरुह सकलपवनापहः ।	१८
श्वेतपुष्पवत्पादपा पित्तप्रहारकाः ।	१९
पीतपुष्पवन्महीरुह कफामयान् घ्नन्ति ।	२०
नीलपुष्पवत्तरवः द्वन्द्वयोगरोगान् ⁸ प्रहरन्ति ।	२१
एकशाखिनोऽनेक ⁹ पर्णास्तथा ।	२२
पृथिव्येकैकजातो ¹⁰ रक्तरूपे ।	२३

¹ जलमेहाति—A. ²⁻⁴ पुष्पी—B ⁵ रसस्थिमज्जा—B

⁶ कण्डा—A&C ⁷ हव—A&C. ⁸ प्रदहन्ति—B ⁹ वर्णा—B&C.

¹⁰ 'रक्तरूपे'—इत्यादि 'द्रव्याणि' इत्यन्तं न A C. कोशयोर्दृश्यते ।

अनलोत्पादकजाताः पीतधर्ममध्यभूताः ।	२४
अनेकावयवी ^१ पीतप्रभा ।	२५
अनिलाधिक्यद्रव्याणि दुर्गुणगुणहीननिर्गुणवन्न भासन्ते ।	२६
जातरूपानिलरूपे अनेकवर्णेष्वेकाधिको भवेत् ।	२७
एकैकजातीयानामनेकजन्मनामेवंविधि ।	२८
तद्भूतरूपाधिगतवातपित्तकफान्यविकारहेतुज्ञानवानायु- ष्कामो भवति ।	२९
दोषप्रभावज्ञानपूर्वकं नाभेरधस्तादूर्ध्वं हृदिस्थवातपि- त्तकफाः समस्ता असमस्तास्समग्राण्यामयप्रतिपा- दका ।	३०
यत्रस्था ये रसास्तत्तद्भूतजातास्ते धातुपोषकाः ।	३१
अविकृतास्ते तान्पुष्णन्ति ^३ ।	३२
शुक्लशोणितसन्निपातकास्तथा ।	३३
मातुराहारजातहेतुका तावद्रव्यजा रुज योनिप्रकृतय- श्चिरावृतास्ताभिरावर्तन्ते । ताभिरभिवर्धन्ते ।	३४
तेन च ^४ लोकोऽभिभूयते ।	३५
शुक्लशोणितसन्निपातकाले वा मातुराहारजातहेतुका योनिप्रकृतयस्ताभिरावृतास्ताभिरभिवर्धन्ते ।	३६
शरीरे शोषकपोषकद्रव्यैस्तथा ।	३७
कायकामविकारजाताः मानसिकाश्चाभिघातजाः या- वन्तोऽभिवर्धन्ते यावद्रव्यजातरोगा अवयवविका- रहेतुकास्तावद्रव्यजातरुजः प्रपद्यन्ते ।	३८

^१ पित्रप्रभा इति पाठ^२ दोषभाव—A&C.^३ स्थितान्पुष्णन्ति—A.^४ तच्चकिलोको—C.

भूतपूर्वजातरसजातरोगास्तत्तद्भूतपूर्वरसादनाज्जात- रोगा ।	३९
समानजात्यामयहेतुकजातिद्रव्यैः तद्भूतभूतावयवाः प्र- वर्धन्ते ।	४०
दर्शनस्पर्शनाभिभाषणादि ^१ भेदा प्रदृश्यन्ते ।	४१
जाङ्गलानूपसाधारणदेशादेकमाद्वातकफपित्तामया तद्भू- तभूतभेषजाः विध्युक्तप्रकारास्स्मृता ।	४२
शोधनशमनरूपं ^२ द्विप्रकारं भेषजम् ।	४३
^३ दोषास्तत्रेरिताः ।	४४
^४ तैर्देहशोधनं भेषजम् ।	४५
^५ तैर्देहशोधनमन्नं भेषजम् ।	४६
ऊर्ध्वाधोवस्तिकर्मोपकारकम् ।	४७
तस्मिन् निवर्तकतैलघृतलेह्यादयः पोषकाः ।	४८
शास्त्रविषयद्रव्यभेदज्ञानवान् भिषक् ।	४९
सर्वौषधक्षमो रोगी भवेदरोगी ।	५०
व्युत्क्रमास्ते दोषाविकारकाः ।	५१
विषमगतिविकारकारको रोगः ।	५२
अरोगी दोषसमगत्या ।	५३
अहरहरात्मानमेवाभिमंस्यात् ^६ ।	५४
प्रातरुत्थायाभिमतदेवतायाजनम् ।	५५
तद्रूपलक्षणोपशयाप्तिभिर्निर्धारणम् ।	५६

^१ भाषणवि—B.

नैतदृश्यते ।

^२ रूपप्रकारं—A&C

^{४-५} तैर्दाहः—A B.C.

^३ A C. कोशयो-

^६ भिगमनं न्यव्यात्—B. भिगमन स्वस्यात्—A&C

दोषाः कालमनुसरन्ति ।	५७
कालानुकूलभेषजं कुर्यात् ।	५८
तिक्तक्षीरप्रदार्द्रशाखादिभिर्दन्तस्यान्तः प्रक्षालनम् ।	५९
लोचनावलोचनम्	६०
आपादमस्तकं तैलाभिषेचनम्	६१
उद्धर्तनं कफघ्नम् ।	६२
यथाशुखोष्णाद्भिः प्रक्षालनम् ।	६३
ततः सङ्कल्पपूर्वं स्नानमाचरेत् ।	६४
दशविधस्नानमशक्तेषु ।	६५
अशुद्धे सत्यायुर्विनश्यति ।	६६
शुद्धकर्माधिकारः ।	६७
आयुष्कायमानं भेषजम् ।	६८
शतायुः पुरुषश्शतेन्द्रिय आयुष्येवेन्द्रिये प्रतितिष्ठति ।	६९
पराशयमालक्ष्यान्तर्हितं कुर्वन् प्रवर्तते ।	७०
यान्यनवद्यानि कर्माणि तानि सेवितव्यानि ।	७१
यान्यनिन्दितानि तानि त्वयोपास्यानि ।	७२
नो इतराणि ।	७३
यान्यस्माकं सुचरितानि ।	७४
ये के चास्मच्छ्रेयांसो ब्राह्मणाः तेषां त्वयाऽऽसनेन प्रश्वसितव्यम् ।	७५
अथ दद्यात् देयम् ।	७६
अथ दद्यात् देयम् ।	७७
श्रिया देयम् ।	७८
ह्रिया देयम् ।	७९
भिया देयम् ।	८०

संविदा देयम् ।	८१
वित्तशाठ्यं न कारयेत् ।	८२
तस्माद्विषयप्रवृत्त्या सुखमेकमनुभूयते ।	८३
धर्मार्थकामहेतुपूर्वकम् ।	८४
मध्यमस्सर्वपुरुषार्थः ।	८५
प्रकाशयेत्पण्डितानाम् ।	८६
न पीडयेन्नातिलालयेदिन्द्रियाणि ।	८७
एव सततम् ।	८८
न हिंस्यात्सर्वभूतानि ।	८९
प्रातराधिकारं निरीक्षयेत् ।	९०
विसृष्टविष्णुमूत्राद्विमलाशय ।	९१
सर्वात्मानं स्वशरीरवत्पश्यति ।	९२
देवब्राह्मणगोऽर्थिनस्सुपूजयेत् ।	९३
विधिनियमिताचारवान् भुङ्क्ते ।	९४
आयुरारोग्यमैश्वर्यं यशोलोकांश्च शाश्वतान् ।	९५
अर्कानिलानलनक्षत्रादयः कालचक्रसिद्धाः प्रचरन्ति ।	९६
विविधसुखकालचक्रं प्रयच्छति ।	९७
स कालस्सर्वं सृजति ।	९८
स सर्वजगत्पोषक ।	९९
स एव नाशहेतुक ।	१००
नित्य ^१ नियन्ता स एक ।	१०१
स एवंवित् ।	१०२
जगदन्नमयं करोति ।	१०३
कालकर्मवशात्तत्तत्फलं प्रददाति ।	१०४

इत्यायुर्वेदस्य अष्टमः प्रश्न समाप्तः ।

अथ नवमः प्रश्नः.

विचित्ररूपा विचित्रावयवा ।	१
विचित्रविधिः ।	२
स्थावरजङ्गमान् कालः प्रवर्धते ^१ ।	३
अणोरणुत्वं वहति ।	४
महतो महान् भवति ।	५
पद्मसा कालचोदिताः ।	६
गुणावगुणवेदनं ^२ कुर्वन्ति विषमकालहेतुका ।	७
विरुद्धफलदं विषमपाकपरिणामकम् ।	८
सूच्या यावद्वलद्वयं भिद्यते स कालो लवः ।	९
त्रिशलुवास्तुटि ।	१०
तुटिद्वयं कालः ।	११
कालद्वयं मात्रा ।	१२
मात्राष्टादशभिः काष्ठा ।	१३
काष्ठास्त्रिंशत् कला ।	१४
कलास्त्रिंशत् क्षणः ।	१५
षड्भिरेका नाडिका ।	१६
नाडिकाद्वयं मुहूर्तम् ।	१७
तच्चतुर्भिर्यामः ।	१८
यामचतुर्भिर्दिवा ।	१९
तथा निशा ।	२०
अहर्निशं दिनम् ।	२१

पञ्चदशाहः पक्षः ।	२२
पक्षद्वयं मासः ।	२३
मासद्वयं ऋतुः ।	२४
त्रिऋतु एकायनम् ।	२५
पटृतवो द्वादशमासास्संवत्सरः ।	२६
स वर्षस्तावद्वल ^१ नियामकः ।	२७
दिनपक्षमासऋतुसंवत्सरायनं कालं करोति ।	२८
रसभेदाद्विविधफलमन्ये ^२ न्यं करोति ।	२९
द्रव्यभेदादुरधिगता बहुकाले बहुविधा भूता भवन्ति ।	३०
मधुमाश्रवसमये मधुररसः प्रादुरभूत् ।	३१
मधुश्च माधवश्च वासन्तिकावृत् ।	३२
मधुररसः पवनं हन्ति कफप्रकोपहेतुकः ।	३३
ततोऽधिरसः पित्तं हन्ति कफप्रकोपकारकः ^३ ।	३४
स्वादुस्तिक्ततया पाके भाति ।	३५
शुक्लधातुस्तेनैव वर्धते ।	३६
तद्विशुद्धगुणकारकः ।	३७
स्वस्थास्सप्तधातवः ^४ प्रवर्धन्ते ।	३८
तदविकारे सति मधुप्रेरितं शुक्लम् ।	३९
तद्वृत्तौ ^५ मधुरास्नादनं भेषजम् ।	४०
स्त्रीपुरुषयोरङ्गाङ्गलिङ्गनं तदा ^६ ।	४१
सर्ववर्णपुंसां ^७ तत्तत्प्रियतमाः पोषकाः ।	४२
तत्तत्काले तत्तद्रसवद्विभाति ^८ ।	४३

^१ यावद्वर्षास्तावद्वल—B&C^२ नैतत् B केशे^३ स्वस्थानल सप्तधातवः—A&C.^४ तद्वृत्तौ—सुपाठः.^५ तथा—A&C.^६ सर्वपुंसां—C.^७ द्रसो विभाति—C.

तत्साजात्यरसवद्द्रव्यं पोषकम् ।	४४
शुक्रशुचिसमये अम्लरस प्रादुरभूत् ।	४५
शुक्रश्च शुचिश्च त्रैष्मावृत् ।	४६
अम्लरस अनिलप्रकोपकारकः ।	४७
अधिकाम्लद्रव्य पित्तप्रकोपनाशनम् ।	४८
कफप्रकोपहेतुर्भवति ।	४९
अधृतं ^१ पोषक कार्यम् ।	५०
अन्नपानव्यजनाहाराभिभाषणैः कालानुकूलस्त्रक्चन्द- नादिकं भेषजम् ।	५१
एतद्वतुनैव प्रापयेत् ।	५२
नभोनभस्यकालयोगाल्लवणरसः ^२ प्रपद्यते ।	५३
नभश्च नभस्यश्च वार्षिकावृत् ।	५४
अस्थिधातुपोषकः तत्तत्कालोचितकार्यकारणः ।	५५
अविकार निरीक्ष्यैतत्प्रयोजयेत् ^३ ।	५६
विस्मृष्टविण्मूत्राद्विमलाशय ।	५७
लवण पवनं हन्ति कफपित्तहेतुकम् ।	५८
हीनाधिकलवणरस कफपवनं हन्ति पित्तं कुरुते ।	५९
इषोर्जमासयोगात्तिकरस प्रादुरभूत् ।	६०
इषश्चोर्जश्च शारदावृत्तम् ।	६१
तिक्त स्वादु पाके ।	६२
हीनाधिकतिकरस पित्तकफ हन्ति मारुतं कुरुते ।	६३
दोषहेतुप्रकोपो भवति ।	६४

^१ अहत- C, अदृश-B.

^२ प्रादुरभूत्-B.

^३ त्प्ररो येत्-A&C

सहस्रहस्यकालयोगात्कटुरस प्रादुरभूत् ।	६५
सहश्च सहस्यश्च हैमन्तिकावृत् ।	६६
कटुकातिकटुक कफानिलं हन्ति पित्तं कुरुते ।	६७
मांसघातुप्रदो भवति ।	६८
तपस्तपस्यसमययोगात्कषायरस प्रादुरभूत् ।	६९
तपश्च तपस्यश्च शैशिरावृत् ।	७०
आमाशयस्थितापानानिलातिरोधनात्तत्प्रवर्तकसिरापूरित- गुम्भनादनिलरोधनात्तन्मार्गगानिलप्रकोपनाद्गुल्मादयो भवन्ति ।	७१
उदरहृदयकण्ठनासिकाशिरोरुजः ।	७२
तस्मादन्नपानानिलपूरितं मोचयेत् ।	७३
पक्काशयगतान्ननिरोधनं नातिपीडनम् ।	७४
दोषास्तेनैव वर्धन्ते ।	७५
जलाशयपूरितमूत्रनिरोधस्तन्निरोधरोगहेतुकः ।	७६
तद्रोधास्सिरापथवेदनाविड्रोधान्प्रवृद्धचर्माक्षिकर्णा- मयप्रदाः ।	७७
क्षुत्प्रतिहताक्षिकुक्षिशिरोर्विन्द्रियदौर्बल्यम् ।	७८
क्षारतीक्ष्णरसाञ्जनघ्राणनमनर्कविलोकनहेतुकम् ।	७९
क्षुच्छमनभावजन्या दाहभ्रमवाधिर्यहेतुकुक्षिरुजः प्रजा- यन्ते ।	८०
तृष्णायास्तथा ।	८१
दाहतश्चेन्द्रियदौर्बल्यम् ।	८२
आलस्यातिजृम्भणानलो भवति ।	८३
तैलाभ्यङ्गाङ्गमर्दनम् ।	८४
कफनिरोधनाच्छ्वासो भवति ।	८५

अरुचिश्वासशीघ्रुहिक्काहृदामया प्रपद्यन्ते ।	८६
जृम्भान्तर्धानात् कण्डूपाण्डुज्वरकुष्ठविसर्पिदुष्टकोष्ठा- मयाः प्रपद्यन्ते ।	८७
प्रियालापस्वापनं भेषजम् ।	८८
क्षतजासृङ्निरोधनात् शोभपाण्डुज्वरदोषप्रदो भवति ।	८९
छर्दि ^न निरोधनात् मोहभ्रमारुच्यनिलातिमन्दकारका ।	९०
ऊर्ध्वाधोविरोचनं भेषजम् ।	९१
चरमधातुविसर्जनकालब्रह्मसन्निरोधनात् तेजअयु क्षमो ^१ भवति ।	९२
भेहातिसारशोभहृदामयाः प्रपद्यन्ते ।	९३

इत्यायुर्वेदस्य नवमः प्रश्नः समाप्तः.

अथ दशमः प्रश्नः.

देहानिलपथगतसुखकालविरुद्धकर्मकरणं देहविनाशकं भवति ।	१
तत्तत्पोषकद्रव्यजन्यं भेषजम् ।	२
तत्कालोचितकार्य ^२ करणम् ।	३
यावदुजातरसा पोषका ।	४
अहरहरविकारं निरीक्षयेत् ।	५
पथशोचितान् पोषयेत् ।	६
तदुपकारकद्रव्यावलोचनमार्जनं ^३ धातुपोषकम् ।	७

^१ क्षय. इति पाठे भिषजः प्रमाणम्.

^२ कारणम्—B

^३ मञ्जवन—A. मज्जवन—C.

(अ) शुचिमलापहारकम् ।	८
पार्थिवावयवयोगात्सर्वरसानुगुणं भवति ।	९
स्वादुरसवद्रव्ययोगाच्छुक्लाभिवृद्धिं करोति ।	१०
अब्भूताभिवर्धकम् ।	११
तत्कालातियोगादरसवज्जलं ^१ पचनपित्तप्रकोपहारकम्	१२
^२ तिन्त्रिका तिक्तरसा ज्वरपित्तापहा ।	१३
^३ शृंगीसतिक्तं ज्वरातिसारनुत् ।	१४
^४ मूर्वा स्वादुरसा विषमज्वरहृद्रोगनाशिनी	१५
^५ विषा तिक्तरसा विषमज्वरक्षयवृष्णापहा ।	१६
^६ कल्यास्तिक्तरसो रक्तपित्तकुष्ठकण्डूकरोगघ्नः ।	१७
^७ नेता तिक्तरसा रक्तपित्तकण्डूव्रणघ्नी ।	१८
^८ दीपनीरसा भूनिम्बा तिक्तरसा कफज्वरतृष्णाप्रकोप- हारिणी ।	१९
कैडर्यः कटुरसो रुच्यो ग्राही दीपनः कासापह ।	२०
रोहिणी तिक्तरसा सर्वज्वरकासजित् ।	२१
मुस्ता तिक्तरसा कफपित्तज्वरारोचकविनाशिका ।	२२
तारस्तिक्तरसः मदभ्रमज्वरातिदाहनुत् ।	२३
वालुकं तिक्तरसं दुष्ट ^९ कण्डूविसर्पकविदाहज्वरविनाशकम्	२४
तुरुष्कः कटुरसो देवताप्रिय ^{१०} कुष्ठकण्डूकासतृष्णाप्रद ।	२५
मृगमदः कटुरस कासपवनहर हृद्यगन्धप्रद ।	२६
उशीर कटुरस शीतलहृन्नेत्र ^{११} रुजापह ।	२७

^१ पवन—B. ^२ तन्त्रिका—A&C. ^३ शृंगीस—B.
^४ मूला—A&C ^५ वृषा—A&C. ^६ कल्यास्तिरसो—A&C.
^७ सता—A ^८ दिवनिरसार — A&C. ^९ कुष्ठ—A.
^{१०} कुष्ठकामलकफतृष्णा—A&C. ^{११} शीतलकफहृन्नेत्र—A.

शौण्डं तिक्तरस कफमुखरोगहरं वृष्यं बल्यं रसायनम् ।	२८
कोलिकं कटुरसं वातपित्तान्यमुखरोगजित् ।	२९
गुवाक ^१ कषायरसो भेदिमोहकृत्कफ ^२ पित्तहरः ।	३०
नीली ^३ तिक्तरसः वृष्यादिविषप्रमोहजित् ।	३१
तपास्विनी तिक्तरसा श्लेष्मामयरक्तपित्तविनाशिनी ।	३२
धरुषी ^४ तिक्तरसो विषकुष्ठविनाशक ।	३३
शैलेयकं तिक्तरसं विषमूर्च्छाभ्रमपवनपित्तविनाशकम् ।	३४
वालुकं ^५ तिक्तरसं ^६ वातपित्तशिरोरुद्धुत् ।	३५
लाक्षा तिक्तरसा कफकुष्ठज्वरभ्रमविनाशिनी ।	३६
सुप्रभा तिक्तरसा ज्वरविदाहापहा गर्भस्थायमान् हन्ति ।	३७
ताम्रपुष्पी ^७ कषायरस रक्त ^८ पित्तातिसारजिद्वर्भसं- स्थापन ^९ ।	३८
पौण्डरीकं ^{१०} मदभ्रमरक्तपित्तातिसारजित् ।	३९
सिंहिका कटुरसा उष्णज्वरारोचकानाहघ्नी ।	४०
तिन्त्रिका ^{११} कटुरसा कफमेहामयापहा वृष्यबृहणौ ।	४१
शैलूषः स्वादुरस सर्वशूलछर्द्यतिसारहरा दीपनपाच- नबलया ।	४२
तिन्त्रिका कटुरसा शोभपाण्डुकफानिलघ्नी दो गपहा ।	४३
तिन्दुक ^{१२} कटुरस कफामयापहः ।	४४

^१ गुवा—B ^२ मोहहृत्कफ—A C. ^३ निरि—A & C.

^४ धरुषि —C. ^{५,६} B कोशे पदद्वयमिदं त्यक्तम्.

^७ ताम्रपुष्प—A.&C ^८ कफ—A.&C.

^९ सारद्विभ्रमसंस्थापिनी —B. ^{१०} हेण्डलिक—B.

^{११} तन्त्री दन्ती—B.& C A ^{१२} तुन्दुकः—A. तुन्दुक —C.

स्थौणेयः ^१ तिक्तरसः शोभकासहिक्कावभ्यरोचकाहिम्भा- विनाशन ।	४५
दीर्घायुस्स्वादुरसः रक्तापित्तानिलविनाशक ।	४६
जीवकं ^२ कटुरसं चक्षुष्यं सर्वरोगजित् ।	४७
माषा स्वादुरसा रक्तपित्तहरा कफशुक्लकारिका ।	४८
वृष्यबल्ली स्वादुरसा बल्या वृष्या समीरजित् ।	४९
यष्टि स्वादुरसा छर्दिविषमपित्तपवनापहा ।	५०
इक्षु ^३ स्स्वादुरसः श्वासकासपवनासृक्पित्तहरा रसायनी ।	५१
गोषा स्वादुरसा वातपित्तातिसारघ्नी ।	५२
कर्णिका स्वादुरसा लघुज्वरश्वासकासादिदाह ^४ जित् ।	५३
वाकूची ^५ स्वादुरसा कुष्ठवातज्वरविनाशिनी ।	५४
मदनस्तिकरसः क्षयगुल्मप्रमेहकारक ।	५५
वंशस्तिकरसः ^६ कफविषहरो वर्ण्य ^७ ।	५६
त्रपुस स्वादुरसं वातासृक्पित्तमूत्रकृच्छ्रविकारनुत्	५७
कोशातकी स्वादुरसा वातपित्तगुल्मप्रमेहहरिका ।	५८
वन्ध्या कषायरसा पाण्डुशोभोद्गर्श कफपित्तातिसार- जित् सरा ^८ ।	५९
धात्री ^९ कषायरसा कफपित्तहरा वृष्या ।	६०
विद्रुम ^{१०} तिक्तरसः नेत्ररुण्ठरोगघ्न केशवृद्धिकरो लघु	६१

^१ स्थौण — A. & C

^२ देवक — A. वन — C.

^३ बिक्षु — A. & B निक्षु. — C. ^४ कासविदाह — A. & C

^५ दाहाची — B वाहजि — C ^६ A C कोशयोस्त्यक्तामिदं पदद्वयम्.

^७ वर्ण्य ^८ स्थिरा -- B ^९ रात्रि — A & C ^{१०} कतिद्रुम — A. & C.

शशि ¹ स्तिक्तरसा गुल्मव्रणप्रमेहोष्णोदरक्रिमिशूलहरा ।	६२
विशल्या कटुरसा कफवातहरा ² विरेचनी ।	६३
आखुकर्णी ³ स्वादुरसा वातपित्तपाण्डुक्रिमिशोभहरा ।	६४
कलला ⁴ कटुरसा श्वासकासपित्तामयविनाशिनी ।	६५
. . . तिक्तरस कफवातगुल्मार्शोहरो विरेचकः ।	६६
विशल्या तिक्तरसा प्लीहगुल्मोदरकफपित्तापहा ।	६७
हैमवती कटुरसा कुष्ठपाण्डुशोभक्षयापहा ।	६८
त्रिवृत् स्वादुरसा वातपित्तप्रशमनी विरचनी ।	६९
रास्त्रा कटुरसा शोभवातोदरकफपिघातकी ।	७०
तुरगी कटुरसा वातश्लेष्मक्षयकासनेत्रामयान् जयेत् ।	७१
वर्षाभूस्तिक्तरसा कफपित्तशोभपाण्डुजित् ⁵ ।	७२
बला स्वादुरसा वातपित्तज्वरविनाशिनी ।	७३
पिप्पली स्वादुरसा वातपित्तजिद्रम्य ⁶ रसायनी ।	७४
आमण्डा ⁷ स्वादुरसा पित्तगुल्मोदरार्तिहरा विरेचनी ।	७५
मिसी ⁸ कटुरसा वातपित्तज्वरव्रणविनाशिनी बल्या ।	७६
बला पीवरा स्वादुरसा वातपित्तव्रणज्वरनेत्रामयापहा ।	७७
शालिनी ⁹ स्वादुरसा वातपित्तजित् बल्या ।	७८
वामनी कटुरसा वातश्लेष्महरा दृक्कण्ठकृमीन् हन्ति ।	७९
क्रिमिघ्न ¹⁰ कटुरस वातपित्तजित् क्रिमिनेत्रामयान्हन्ति ।	८०

¹ कसि—A.&C. ² कफवातगुल्मार्शोहरा—A&C.

³ आघुपर्णी—A. ⁴ कला—A. ⁵ जिलरा—A.

⁶ जिद्रम्या—A. ⁷ आमन्ता—A&C.

⁸ मिशि—B मिशी—A. ⁹ शालि—A&C.

¹⁰ क्रिमि म —B&C.

लवणो लवणरस उच्यते ¹ । सकलशूलपवनापहः ² ।	८१
पटुज कटुरसः रक्तातिसारत्रिदोषघ्नः ।	८२
सामकं ³ कटुरसं गुल्मादनावचनम् ^१ ।	८३
गुदाच्च द्व्यङ्गुलादूर्ध्वं मेढ्राश्च द्व्यङ्गुले तथा ।	
चतुरङ्गुलिमायामं विस्तारं कुक्कुटाण्डवत् ॥	८४
ओमात्महितदण्डेस्मिन् चक्रमध्ये मतेऽनिशम् ।	
अष्टप्रकृतिरूपाऽस्ति कुण्डली सुप्तनागवत् ॥	८५
इत्यायुर्वेदस्य दशमः प्रश्नः समाप्तः ।	

अथ एकादशः प्रश्नः.

[क्लेशतनूकरणार्थः] देहानिलगतिकरणार्थश्च ।	१
अविद्यास्मितारागद्वेषाभिनिवेशाः पञ्च क्लेशाः ।	२
अविद्याक्षेत्रमुत्तरेषां प्रसुप्ततनुविच्छिन्नोदाराणाम् ।	३
अनित्याशुचिदुःखानात्मसुनित्यशुचिसुखात्मख्यातिराविद्या ।	४
दृग्दर्शनशक्त्योरेकात्मतेवास्मिता ।	५
सुखानुशायी रागः ।	६
दुःखानुशायी द्वेषः ।	७
स्वरसवाही विदुषोऽपि तथारूढोऽभिनिवेशः ।	८
ते प्रतिप्रसवहेयाः सूक्ष्माः ।	९
ध्यानहेया तद्वृत्तयः ।	१०
क्लेशमूल कर्माशयो दृष्टादृष्टजन्मवेदनीयः ।	११

¹ रुच्यते—A. ² न त पर B कोशे A प्रथो दृश्यते—

³ नामकं Namak=Salt ?

सतिमूले तद्विपाको जात्यायुर्भोगाः ।	१२
ते ह्लादपरितापफलाः पुण्यापुण्यहेतुत्वात् ।	१३
परिणामतापसंस्कारदुःखैः गुणवृत्तिविरोधाच्च दुःखमेव सर्वं विवेकिनः ।	१४
हेयं दुःखमनागतम् ।	१५
द्रष्टृदृश्ययोः संयोगो हेयहेतुः ।	१६
प्रकाशक्रियास्थितिशीलं भूतेन्द्रियात्मकं भोगापवर्गार्थं दृश्यम् ।	१७
विशेषाविशेषलिङ्गमात्रालिङ्गानि गुणदर्वाणि ।	१८
द्रष्टा दृशिमात्रः शुद्धोऽपि प्रत्ययानुपश्य ।	१९
तदर्थं एव दृश्यस्यात्मा ।	२०
कृतार्थं प्राति नष्टमप्यनष्टं तदन्यसाधारणत्वात् ।	२१
स्वस्वामिशक्तयोः स्वरूपोपलब्धिहेतुः संयोगः ।	२२
तस्य हेतुरविद्या ।	२३
तदभावात् संयोगाभावो हानं तद्दृशेः कैवल्यम् ।	२४
विवेकख्यातिरविप्लवा हानोपायः ।	२५
तस्य सप्तधा प्रान्तभूमिः प्रज्ञा ।	२६
योगाज्ञानुष्ठानात् अशुद्धिक्षये ज्ञानदीप्तिराविवेकख्यातेः ।	२७
यमनियमासनप्राणायामप्रत्याहारधारणाभ्यानसमाधयोऽ- ष्टावङ्गानि ।	२८
अहिंसासत्यास्तेयब्रह्मचर्यापरिग्रहा यमाः ।	२९
एते जातिदेशकालसमयानवच्छिन्नाः सार्वभौमा महाव्रतं ।	३०
शौचसंतोषतपस्वाभ्याश्वरप्रणिधानानि नियमाः ।	३१
वितर्कबाधने प्रतिपक्षभावनम् ।	३२
वितर्काहिंसादयः कृतकारितानुमोदिता लोभक्रोधमो-	

हपूर्व ङा मृदुमध्याधिमात्रा दु खान्नानानन्तफला इति प्रतिपक्षभावनम् ।	३३
अहिंसाप्रतिष्ठायां तत्सन्निधौ वैरत्यागः ।	३४
सत्यप्रतिष्ठायां क्रियाफलाश्रयत्वम् ।	३५
अस्तेयप्रतिष्ठायां सर्वरत्नोपस्थानम् ।	३६
ब्रह्मचर्यप्रतिष्ठायां वीर्यलाभः ।	३७
अपरिग्रहस्थैर्ये जन्मकथन्तासम्बोधः ।	३८
शौचात् स्वाङ्गे जुगुप्सा परैरसंसर्गः ।	३९
सत्त्वशुद्धिसौमनस्यैकाग्रचेन्द्रियजयात्मदर्शनयोग्यत्वानि च ।	४०
सन्तोषः पदनुत्तमसुखलाभः ।	४१
कायेन्द्रियसिद्धिरशुद्धिक्षयात्तपसः ।	४२
स्वाध्यायदिष्टदेवतासंगप्रयोगः ।	४३
समाधिसिद्धिरीश्वरप्रणिधानात् ।	४४
स्थिरसुखमासनम् ।	४५
प्रयत्नशैथिल्यानन्तसमापत्तिभ्याम् ।	४६
ततो द्वन्द्वानभिधातः ।	४७
तस्मिन् सति श्वासप्रश्वासयोः गतिविच्छेदः प्राणायामः ।	४८
सतु बाह्याभ्यन्तरस्तम्भवृत्तिः देशकालसङ्ख्याभिः परि- दृष्टो दीर्घसूक्ष्मः ।	४९
बाह्याभ्यन्तरविषयाक्षेपी चतुर्थः ।	५०
ततः क्षीयते प्रकाशावरणम् ।	५१
धारणासु च योग्यता मनसः ।	५२
स्वविषयासप्रयोगे चित्तरय स्वरूपानुकार इव इन्द्रियाणां प्रत्याहारः ।	५३
ततः परमं वश्यतेन्द्रियाणाम् ।	५४

इत्यायुर्वेदस्य एकादशः प्रश्नस्समाप्तः.

अथ द्वादशः प्रश्नः.

देशबन्ध चित्तस्य धारणा ।	१
तत्र प्रत्ययैकतानता ध्यानम् ।	२
तदेवार्थमात्रनिर्भासं स्वरूपशून्यामिव समाधिः ।	३
त्रयमेकत्र संयमः ।	४
तज्जयात्प्रज्ञालोकः ।	५
तस्य भूमिषु विनियोगः ।	६
त्रयमन्तरङ्गं पूर्वैर्भ्यः ।	७
तदपि बहिरङ्गं निर्बीजस्य ।	८
व्युत्थाननिरोधसंस्कारयोरभिभवप्रादुर्भावौ निरोधक्षणचित्तान्वयो निरोधपरिणामः ।	९
तस्य प्रशान्तवाहिता संस्कारात् ।	१०
सर्वार्थतैकाग्रतयो क्षयोदयौ चित्तस्य समाधिपरिणामः ।	११
शान्तोदितौ तुल्यप्रत्ययौ चित्तस्यैकाग्र्यतापरिणामः ।	१२
एतेन भूतेन्द्रियेषु धर्मलक्षणावस्थापरिणामा व्याख्याता ।	१३
शान्तोदिताव्यपदेशधर्मानुपाती धर्मी ।	१४
क्रमान्यत्वं परिणामान्यत्वे हेतुः ।	१५
परिणामत्रयसंयमादतीतानागतज्ञानं ।	१६
शब्दार्थप्रत्ययानामितरेतराध्यासात् सङ्करस्तत्प्रविभाग- संयमात् सर्वभूतरुतज्ञानम् ।	१७
संस्कारसाक्षात्करणात् पूर्वजानिज्ञानम् ।	१८
प्रत्ययस्य परचित्तज्ञानम् ।	१९
न तत्सालम्बनं तस्याविषयीभूतत्वात् ।	२०

कायरूपसंयमात् तद्गाह्यशक्तिस्तम्भे चक्षुः प्रकाशासम्प्र- योगेऽन्तर्धानम् ।	२१
सोपक्रम निरुपक्रमं च कर्म तत्संयमादपरान्तज्ञान- मरिष्टेभ्यो वा ।	२२
मैत्र्यादिषु बलानि ।	२३
बलेषु हस्तिबलानि ।	२४
प्रवृत्त्यालोकन्यासात् सूक्ष्मव्यवहितविप्रकृष्टज्ञानम् ।	२५
भुवनज्ञानं सूर्यसंयमात् ।	२६
चन्द्रे ताराव्यूहज्ञानम् ।	२७
ध्रुवे तद्गतिज्ञानम् ।	२८
नाभिचक्रे कायव्यूहज्ञानम् ।	२९
कण्ठकूपे श्रुतिपासानिवृत्तिः ।	३०
कूर्मनाड्यां स्थैर्यम् ।	३१
मूर्धज्योतिषि सिद्धदर्शनम् ।	३२
प्रातिभाद्वा सर्वम् ।	३३
हृदये चित्तसंविद् ।	३४
सत्त्वपुरुषयोः अत्यन्तासंकीर्णयोः प्रत्ययाविशेषो भोग पदार्थात् स्वार्थसंयमात् पुरुषज्ञानम् ।	३५
ततः प्रातिभाश्रावणवेदनादर्शनास्वादवार्ता जायन्ते ।	३६
ते समाधायुपसर्गा व्युत्थाने सिद्धयः ।	३७
बन्धकारणशैथिल्यात् प्रचारसंवेदनात् चित्तस्य परशरीरावेशः ।	३८
उदानजयात् जलपङ्ककण्टकादिषु असङ्ग उत्क्रान्तिश्च ।	३९
समानजयात् ज्वलनम् ।	४०
श्रोत्राकाशयो सम्बन्धसंयमात् दिव्यं श्रोत्रम् ।	४१

- कायाकाशयो सम्बन्धसंयमात् लघुतूलसमापत्तेश्चा-
काशगमनम् । ४२
- बहिरकल्पिता वृत्ति महाविदेहा तत प्रकाशावरणक्षय । ४३
- स्थूलस्वरूपसूक्ष्मान्वयार्थवत्त्वसंयमाद्भूतजय । ४४
- ततोऽणिमादिप्रादुर्भाव कायसम्पत्तद्धर्मानभिघातश्च । ४५
- रूपलावण्यबलवज्रसहननत्वानि कायसम्पत् । ४६
- ग्रहणस्वरूपास्मितान्वयार्थवत्त्वसंयमादिन्द्रियजय । ४७
- ततो मनोजवित्वं विकरणभाव. प्रधानजयश्च । ४८
- सत्त्वपुरुषान्यताख्यातिमात्रस्य सर्वभावाधिष्ठातृत्वं स-
र्वज्ञातृत्वं च । ४९
- तद्वैराग्यादपि दोषबीजक्षये कैवल्यम् । ५०
- स्थान्युपमन्त्रणे सङ्गस्मयाकरणं पुनरनिष्टप्रसङ्गात् । ५१
- क्षणतत्क्रमयो संयमात् विवेकजं ज्ञानम् । ५२
- जातिलक्षणदेशै अन्यतानवच्छेदात् तुल्ययोस्तत
प्रतिपत्ति । ५३
- तारकं सर्वविषयं सर्वथाविषयमक्रमचेति विवेकजं ज्ञानम् ५४
- सत्त्वपुरुषयो शुद्धिसाम्ये कैवल्यम् । ५५
- जन्मौषधिमन्त्रतपस्समाधिजा सिद्धयः । ५६
- जात्यन्तरपरिणामः प्रकृत्यापूरात् । ५७
- निमित्तमप्रयोजकं प्रकृतीनां वरणभेदस्तु तत क्षेत्रिकवत् ५८
- निर्माणाचित्तान्यास्मितामात्रात् । ५९
- प्रवृत्तिभेदे प्रयोजकं चित्तमेकमनेकेषाम् । ६०
- तत्र ध्यानजमनाशयम् । ६१
- कर्माशुक्लाकृष्णं योगिनिस्त्रिविधमितरेषाम् । ६२

जातिदेशकालव्यवाहितानामप्यानन्तर्यं स्मृतिसंस्कार-	
योरेकरूपत्वात् ।	६३
तासामनादित्वं आशिषो नित्यत्वात् ।	६४
हेतुफलाश्रयालम्बनैः सङ्गृहीतत्वात् तेषमभावे तदभावः ।	६५
अतीतानागतं स्वरूपतोऽस्त्यध्वभेदात् धर्माणाम् ।	६६
ते व्यक्तसूक्ष्मा गुणात्मान ।	६७
परिणामैकत्वात् वस्तुतत्त्वम् ।	६८
वस्तुसाम्ये चित्तभेदात् तयोर्विविक्तं पन्था ।	६९
न चैकचित्ततन्त्रं वस्तु तदप्रमाणकं तदा किं स्यात् ।	७०
तदुपरागापेक्षित्वात् चित्तस्य वस्तु ज्ञाताज्ञातम् ।	७१
सदा ज्ञाताश्चित्तवृत्तयः तत्प्रभोः पुरुषस्यापरिणामित्वात् ।	७२
न तत्स्वभासं दृश्यत्वात् ।	७३
एकसमये चोभयानवधारणम् ।	७४
चित्तान्तरदृश्ये बुद्धेरतिप्रसङ्गः स्मृतिसङ्करश्च ।	७५
चित्तेरप्रतिसङ्गमायाः तदाकारतापत्तौ स्वबुद्धिसंवेदनं ।	७६

इत्यायुर्वेदसूत्रे द्वादश प्रश्नः.

अथ त्रयोदशः प्रश्नः.

धातुशोषककर्मनेकविषयकार्यजन्यमन्दानलप्रयुक्तं सि-	
रापथगतदोषगतप्रतिबन्धकयावद्धातुविकारकारकया-	
वत्क्रिमिगतदोषबुद्धिक्षय क्षय ।	१
तन्निवर्तकपोषकद्रव्यं तत्र भेषजम् ।	२

लक्षणान्यपि तथा ।	३
योग्यैस्तच्च निवर्तयेत् ।	४
अनेकहेतुकद्रव्यमनेककार्यकृत् ।	५
अनामपालनं कुर्यात् ।	६
आमं हि सर्वरोगाणाम् ।	७
आदिभूतमाह ब्रह्मा ।	८
गन्धवद्गुणभूयिष्ठ पार्थिवद्रव्यविषयवादि करसविरसद्रव्या- दनजन्यामपि त्विषयपरिमिश्रस्तसिराविकार-रसासृ- ग्धातुविकारा अत्र दृश्य ते ।	९
रसविरसवद्द्रव्यादनाजीर्णजन्यामज्वरे लङ्घनं विशेषकद्र- व्यं च तत्र नेषजम् ।	१०
तच्छोफपाण्डूमायातिसाराक्षीसि कुष्ठरक्तपित्तमेहविकारा दृश्यन्ते ।	११
अनेकरोगानुगतो बहुरोगपुरोगमः । इतिहेतुकं षड्रसवि- रसद्रव्यं यथायोगं धातुनाशकृत् ।	१२
रसो ह्यसृक् । रसो वै स । रसं हैवायं लब्ध्वाऽऽनन्दी भवति ।	१३
शुक्ले स्वादु । मज्जाऽऽम्लम् । अस्थि लवणम् । मेद- तिकम् । मांसं ऊषणम् । कषायरसा रसासृग्धा- तुपोषकाः ।	१४
रसासृक्स्वादु । मांसमाग्लं । मेदो लवणम् । अस्थि तिकम् । मज्जोपणम् । शुक्लं कषायरस विरसः । विरसा रसासृग्धातुनाशका ।	१५
ये ये रसास्तद्भूतजातास्ते तत्तद्भूतपोषका ।	१६
रसोपरसलोहादिनाथारमहारसात्पञ्चभूतात्मका ये ये महारसाः महारोगनिवर्तकास्तत्तत्कृतिविषयकरसा जारणाभावनात्मकाः ।	१७

- नाजारितं रसं मारयेत् । १८
- जारिता रसा आरोग्यमस्तिमुक्तिप्रदायकः । १९
- सोमरसास्सपित्तास्सविषा पाकीकृता रसासृज्जांस-
गामपित्तज्वरानुगत पवनपित्तविभ्रगतन्द्रारुदाहदो-
षप्रजागरोपनिवर्तकाः । २०
- मृतलोहामृतं सपाकोद्धताश्शुद्धरसाः प्रेदोस्थिगतवि-
कारानुसरितपवनपित्तद्रन्ध्रहेतुकरसा जीर्णाजन्याम-
पित्तविषकिमिव०८कुम्भासिगाङ्गकर्णिकारकाजिह्वातले
तन्द्रादाहशोषप्रकोपनिवर्तका । २१
- यावद्द्रन्धपवनाजीर्णजन्यामविकारकव्ययदोषा यावद्ब-
हिर्दृश्यन्ते, यावद्द्रन्ध्रेतराजीर्णजन्यामविकारपित्तदोषा
यावदेहे प्रभवन्ति, यावद्द्रन्धपवनाजीर्णजन्यामविकार-
पित्तजनकदोषा यावद्वाहे प्रदृश्यन्ते, नाव^१ द्रन्धविशे-
षाज्ञानं दोषत्रयपूरितहेतुकाजीर्णजन्यापवनविकार-
दोषा । २२
- रसविरसवद्रव्यादाजीर्णजन्यामविशेषः पित्तदोषः । २३
- न तैजनजन्य पित्तदोषः । २४
- बहिःस्थिता दोषा दन्ताविकारकारकाः । २५
- पञ्चाशद्वर्णाधिष्ठिता यथायोगं तथा तत्तदङ्गामिवर्धकाः । २६
- बाह्याग्निरग्निस्थाने ज्वलयति । २७
- अग्निर्मे वाचि श्रितः, वाग्धृदये, हृदये जयि, अहममृते
अमृतं ब्रह्मणि । २८
- वाक्प्रवर्तकः^२ सिराधमनीः प्रज्वलयति । २९
- वायुर्मे प्राणे श्रितः । प्राणो हृदये । हृदये प्रायि । अहम-
मृते । अमृतं ब्रह्मणि । ३०

- अग्निं वा वादित्य साय प्रविशति । तस्मादग्निर्दूरान्न द-
 दृशे । सूर्यश्चक्षुर्गमयतु । सूर्यो मे चक्षुषि ¹श्रितः ।
 चक्षुर्हृदये । हृदयं मयि । अहममृते । अमृतं ब्रह्मणि । ३१
 मनोविकाराकारकमन्नमद्यात् । ३२
 रसवद्द्रव्यं शिरोनिरामयकारकम् । सर्वेन्द्रियाह्लादकम् । ३३
 दुस्संयोगवर्णमनोद्रव्यं पञ्चप्राणाधारकम् । ३४
 चन्द्रमा मे मनसि श्रितः । मनो हृदये । हृदयं मयि । अह-
 ममृते । अमृतं ब्रह्मणि । ३५
 अद्द्रव्यं सर्वशरीरपोषकम् । ३६
 रेतो वा आपः । आपो मे रेतसि श्रिताः । रेतो हृदये ।
 हृदयं मयि । अहममृते । अमृतं ब्रह्मणि । रेतसो वा
 तस्मिन्नेतो दधाति । ३७
 विगन्धविगतरसालवालं सर्वशरीरपोषकम् । ३८
 पृथिवी मे शरीरे श्रिता । शरीरं हृदयं । हृदयं मयि । अह-
 ममृते । अमृतं ब्रह्मणि । ३९
 यावत्सरसवद्द्रव्यं निरामयकारकम् । ४०
 यावत्तनूहस्तावत्तनूषि भिभ्रति । ४१
 ओषधय सोमे राक्षि प्रविष्टाः । पृथिवी तनुम् । ओषधि-
 वनस्पतयो मे लोमसु श्रिताः । लोमानि हृदये । हृदयं
 मयि । अहममृते । अमृतं ब्रह्मणि । ४२
 इन्द्रो मे बले श्रितः । बलं हृदये । हृदयं मयि । अहममृते ।
 अमृतं ²ब्रह्मणि । ४३

¹ तै. ब्रा III. 10, 8, 17.

² A कोशे नेदं 'इन्द्रो मे-ब्रह्मणि'
 इति वाक्य दृश्यते ।

यावत्तनूरुहस्तावत्तनूषि बिभ्रति । पर्जन्येनोषधिवनस्प-
 तय प्रजायन्ते । पर्जन्यो मे मूर्ध्नि श्रितः । मूर्धा हृदये ।
 हृदयं मायि । अहममृते । अमृतं ब्रह्मणि । ४४
¹ वनस्पतिप्रेरितो मन्युर्भवति । ईशानो मे मन्यौ श्रितः ।
 मन्युर्हृदये । हृदयं मायि । अहममृते । अमृतं ² ब्रह्मणि । ४५
 अयुर्वेदज्ञानं नक्षत्रज्ञानपूर्वकम् । ४६

इत्यायुर्वेदस्य त्रयोदश प्रश्न समाप्तः

अथ चतुर्दशः प्रश्नः.

अश्वनीनक्षत्रात्मकं सप्तत्रिंशत्सिरावृतं अवर्णाधारकपाद-
 पद्मं सर्वशरीराधारकम् । १
 भरणि-ऋक्षरूपं सप्तत्रिंशत्सिराश्रितं इवर्णजानुपद्मं चल-
 नक्रियाकारकगतागतकर्मोपकारकम् । २
 कृत्तिकाभाधिष्ठितं सप्तत्रिंशत्सिरावृतं उवर्णाश्रितजङ्घापद्मं
 जङ्गमशरीराधारकम् । ३
 रोहिणी-ऋक्षरूपं सप्तत्रिंशत्सिरावृतं ऋवर्णाश्रितमेढूपद्मं
 प्रजाजननकारकं । सिरावलम्बक-ऋवर्णबोधकोरुपद्मं
 जङ्गमशरीरधारकम् । ४
 मृगशिरोनक्षत्ररूपं सप्तत्रिंशत्सिराश्रितं लृवर्णबोधकप्रदेश-
 गतकमलं जलमलाशयधारकम् । ५
 आर्द्रानक्षत्रात्मकं सप्तत्रिंशत्सिराश्रितं एवर्णज्ञापकपृष्ठप्र-
 देशकमलं ³ अतिसुखकारकम् । ६

¹ वनस्मतीत्यादि—ब्रह्मणीयन्त न C. कोशे. ² तै. ब्रा. III. 10, 8.

³ रतिसुखकारकम्—C.

- पुण्ड्रसूत्रप्रतिपादकं सप्तत्रिंशत्सिराधारकं पैवर्णाधार-
कमल रतिसुखकारकम् । ७
- निष्पत्तारूपं सूतत्रिंशत्सिरावृतं ओवर्णाश्रितनाभि-
पक्षं श्वासपवनगतिकारकम् । ८
- आग्नेयानक्षत्रात्मकं सप्तत्रिंशत्सिरावृतं औवर्णाधारभूतं
कुण्डलीकृतनाभ्यावृतपक्षं पवनगतिकारकम् । ९
- मखानक्षत्रात्मकं सप्तत्रिंशत्सिरावलम्बकं 'अम्' इत्यनु-
सारबोधकनाभ्यावृतपक्षं पाचकपित्तप्रतिपादकम् । १०
- फलगुनीनक्षत्ररूपं सप्तत्रिंशत्सिरावलम्बकवर्णज्ञापक-
वृषणद्वयपक्षं सप्तधात्वङ्कुरालवालपोषकम् । ११
- उत्तरफलगुनीनक्षत्रात्मकं सप्तत्रिंशत्सिरावलम्बकवर्ण-
ज्ञापकरोमराजिपक्षं विसर्जनरूपसुखहेतुकम् । १२
- फलगुनीनक्षत्रात्मकं सप्तत्रिंशत्सिरावलम्बकवर्णज्ञाप-
कस्वाधिष्ठानपक्षं सर्वाशयद्योतकम् ^१ । १३
- हस्तोदुरूपप्रतिपादकं सप्तत्रिंशत्सिराश्रितगवर्णज्ञापि-
दभिणपक्षपक्षं गर्भाशयकारकम् । १४
- चित्रानक्षत्ररूपं सप्तविंशत्सिरावृतं घवर्णबोधकवामपक्ष-
गतपक्षं परिपूर्णगर्भाशयकारणम् । १५
- स्वातीताराप्रतिपादकं सप्तत्रिंशत्सिराधारकं डवर्णज्ञा-
पकं ^२दक्षिणहस्तपक्षं तत्तच्छरीरगतभिन्नस्वर^३ज्ञापकम् । १६
- विशाखानक्षत्ररूपं सप्तत्रिंशत्सिरावलम्बकवर्णद्योतकवा-
महस्तपक्षं स्त्रीपुंसस्वरभेदज्ञापकम् । १७

^१ तृतीय फलगुनीनक्षत्रमिदमाधिकमिति भाति

^२ हस्तद्वयपक्ष - A&C.

^३ सर्वे—A&C

- अनूराधानक्षत्रात्मकं सप्तत्रिंशत्सिरावृतं छवर्णद्योतकं
दक्षिणभुजपद्मं ऊर्ध्वकायधारकम् । १८
- रोहिणी^१नक्षत्ररूपं सप्तत्रिंशत्सिरावृतं वामभुजपद्मं ऊर्ध्व-
कायाधारकम् । १९
- विचित्रं ऋक्षरूपं सप्तत्रिंशत्सिराधारकजवर्णद्योतकं दक्षि-
णबाहुपद्मं सर्वकर्मोपकारकम् । २०
- आषाढऋक्षरूपं सप्तत्रिंशत्सिरावृतं श्रवणज्ञापकं वाम-
बाहुपद्मं सर्वकर्मोपकारकम् । २१
- आषाढनक्षत्रात्मकं सप्तत्रिंशत्सिराधारकं जवर्णद्योतकं
दक्षिणप्रकोष्ठपद्मं हस्तकौशल्यद्योतकम् । २२
- श्रोगानक्षत्रात्मकं सप्तत्रिंशत्सिरावृतं त्वर्णबोधकवामप्र-
कोष्ठपद्मं हस्तकौशल्यज्ञापकम् । २३
- श्रविष्ठानक्षत्रात्मकं सप्तत्रिंशत्सिरावृतं त्वर्णबोधकं द-
क्षिणपाणितलपद्मं सर्वार्थामिनय (ज्ञानज्ञापक) ज्ञापकम् । २४
- शतभिषक्-नक्षत्रात्मकं सप्तत्रिंशत्सिराधारकं त्वर्णबो-
धकं वामपाणितलपद्मं सर्वार्थामिनयज्ञान (ज्ञापकज्ञान)
हेतुकम् । २५
- प्रोष्ठपदानक्षत्रात्मकं सप्तत्रिंशत्सिरावृतं त्वर्णद्योतकक-
ण्ठपद्मं तत्तद्वर्णाश्रिततत्तत्स्वरभेदज्ञापकम् । २६
- प्रोष्ठपदानक्षत्रात्मकं सप्तत्रिंशत्सिरावृतं णवर्णद्योतक-
ग्रीवापद्मं पञ्चप्राणाधारकम् । २७
- प्रोष्ठपदानक्षत्रात्मकं सप्तत्रिंशत्सिरावृतं त्वर्णबोधकहृ-
दयपद्मं इच्छाप्रयत्नात्मज्ञानहेतुकम्^३ । २८

^१ रोहिणीति ज्येष्ठानक्षत्रं य नामान्तरम् वर्णविन्यासस्तु न कृतः । ^२ विचित्रः
इ वेदे. तै. स. IV. 4, 10. ^३ तृतीयमिदं प्रोष्ठपदानक्षत्रमपिकमिति भाति.

रेवतीऋक्षरूपं सप्तत्रिंशत्सिराहतं थवर्णबोधक शिर -

कमलात्मकपद्मं सहस्रसिराश्रितवर्णज्ञानज्ञापकम् ।	२९
षष्टिर्नाडिकानामहर्निशम् ।	३०
पञ्चदशाहः पक्षः ।	३१
पक्षद्वयं मासः ।	३२
मासद्वयमृतुः ।	३३
त्रिऋतु एकायनम् ।	३४
षट्पतवो द्वादशमासास्संवत्सरः ।	३५
अश्विनी ज्वरः ।	३६
भरण्यतिसारः ।	३७
कृत्तिका ग्रहणी ।	३८
रोहिण्यर्शोविकारः ।	३९
मृगशीर्षमजीर्णम् ।	४०
आर्द्रा मन्दानिलः ।	४१
पुनर्वसू विषूची ।	४२
तिष्यमरुचिः ।	४३
आश्लेषा पाण्डुः ।	४४
मूला श्वासः ।	४५
फल्गुनी कासः ।	४६
फल्गुनी कुष्ठामयः ।	४७
हस्तो मेहः ।	४८
चित्रा कुक्षिरोगः ।	४९
स्वाती नेत्रामयः ।	५०
विशाखा कर्णरोगः ।	५१
भनूराधा नासिकामयः ।	५२

रोहिण्यपस्मार १	५३
विचृति क्षय २	५४
पूर्वाषाढा कुष्ठा ^३ श्मरीरोग ।	५५
उत्तराषाढा कुष्ठा ^३ छिद्विकारक ।	५६
श्रोणा हृदयामयः ।	५७
श्रविष्ठा पवन ।	५८
शतभिषक् पित्तरोग ।	५९
प्रोष्ठपदं कफामय ।	६०
प्रोष्ठपदं मदात्यय ।	६१
रेवती व्रणम् ^५ ।	६२
अश्विनीनक्षत्रविरुद्धगतिहेतुग्रहयुक्तनक्षत्रकालानुगतरसा-	
जीर्णजन्यामपित्तविषक्रिमिविकारकज्वरा प्रदृश्यन्ते । ६३	
अवर्णज्ञापकयावत्सिरानालावृतौषधय ज्वरप्रकोपनि-	
वर्तका । ६४	
अजीर्णजन्यामपित्तविषाक्रिमिनिवर्तकं यत्तदेव भेषजम् । ६५	
औषधिदानजपहोमदेवतार्चनं निवर्तकम् । ६६	
“ यत्रौषधयस्समग्मत राजानस्समिताविव । विप्रस्स	
उच्यते भिषक् रक्षोहा अमीवचातन ” ६ । ६७	
कटु ^७ रोहिकागणचोविर ^८ सविषपाषाणलोहपुटद्रव्यप्रयुक्त-	
योगास्तदामयनिवर्तकाः । ६८	

१ ज्येष्ठामेहपस्मार—A

२ मूल विद्रधि क्षयः—A मूलं

विधृतिः क्षय —C ३ अत्र रोहिणी विचृतिरिति ज्येष्ठामूलयोर्वेदिके नामधेयेऽज्ञानता लेखकेन ज्येष्ठामूले सूत्रयोः प्रक्षिप्य रोहिणीविचृतिशब्दौ रोगबोधकाविति वर्णव्यत्यासेन लिखिताविति भाति ४ अष्ट—A&C.

५ श्रवणम्—C

श्रवणम्—A

६ ऋग्वेद X 97, 6.

७ कटु—A&C.

८ चविरस—D; B.S.

कच्चिकाथयोगः ।	६९
कच्चिचूर्णादय ।	७०
कच्चितैललेहघृतादयश्च ।	७१
अश्विनीदेवतार्चनं तत्र मेषजम् ।	७२
तत्तन्मन्त्रविगतियोगग्रहयुक्तकालसंयोगवशाज्जातज्वरा कष्टसाध्या । निवर्त्यनिवर्तकज्ञानं यथायोगं तन्निव- र्तकम् ।	७३
भरणिविगतियोगग्रहयुक्तकालसंयोगादतिसारामया प्रदृश्यन्ते ।	७४
इवर्णज्ञापकयावत्सिरानालावृततत्तदौषधियोगा तन्नि- वर्तका ।	७५
यमदेवतार्चनं निवर्तकम् ।	७६
कृत्तिकाभाविषुद्धगतिजातग्रहयुक्तकालसंयोगवशाद्ग्रहणी- रोगं प्रपद्यते ।	७७
उवर्णज्ञापकयावत्सिरानालावृतौषधि योगकरणं ग्रहणी- रोगनिवर्तकम् ।	७८
अग्निदेवताप्रार्थनावेधि निवर्तकः ।	७९
रोहिणीऋक्ष विगतियोगजातग्रहयुक्तकालसंयोगवशाद्- शरिरोगप्रवृत्तिः ।	८०
ऋष्यर्णद्योतकयावत्सिरानालावृतनिवर्तकद्रव्यं अशोरो- गनिवर्तकम् ।	८१
प्रजापतिदेवताप्रार्थनं तत्र मेषजम् ।	८२
मृगशर्षाविषुद्धगतियोगजातग्रहयुक्तकालसंयोगवशाद् जीर्णामयाः प्रपद्यन्ते ।	८३

लृवर्णबोधकयावत्सिरानालावृत्तौषधियोगकरणं अजर्णि-	
मयनिवर्तकम् ।	८४
सोमदेवताप्रार्थनादिकं निवर्तकम् ।	८५
आर्द्रानक्षत्रविगतियोगजातग्रहयुक्तकालसंयोगवशात्	
मन्दानलरोगः प्रवर्तते । ए ऐ वर्णज्ञापकयावत्सिराना-	
लावृतयावन्निवर्तकद्रव्यं मन्दानलभेषजम् ।	८६
तत्तद्भूरितनिवर्तकयावत्प्रायश्चित्तरूपरुद्रदेवताप्रार्थनं	
विधिः ।	८७

इत्यायुर्वेदस्य चतुर्दश प्रश्न समाप्तः

अथ पञ्चदशः प्रश्नः.

पुनर्वसुविगतिजातग्रहयुक्तकालसंयोगवशात् विषूची-	
रोगः प्रवर्तते ।	१
ओ औ वर्णज्ञापकयावत्सिरावृत्तौषधियोगकरणं विषूची-	
रोगनिवर्तकम् ।	२
अदितिदेवताप्रार्थनं भेषजम् ।	३
तिष्यनक्षत्र विगतिजातग्रहयुक्तसमयविशेषवशादरुचि-	
रोगस्सम्पद्यते ।	४
^१ अं वर्णद्योतकयावत्सिरानालावृतयावन्निवर्तकद्रव्यं	
अरुच्यामयनिवर्तकम् ।	५
वृहस्पतिदेवताप्रार्थनं भेषजम् ।	६

^१ नक्षत्राणां वर्णयोगक्रमोऽत्र पूर्वप्रश्नेऽक्तक्रमोऽस्ति ।

- आश्लेषानक्षत्रविगतियोगग्रहयुक्तसमययोगात् पाण्ड्यामयः
प्रवर्तते । ७
- क ख वर्णद्योतकयावत्सिरानालावृततत्तत्सजातीयद्रव्य-
योगकरणं पाण्ड्यामयनिवर्तकम् । ८
- मखानक्षत्र विगतिजातग्रहयुक्तकालविशेषवशात् श्वासा-
मयः प्रपद्यते । ग घ वर्णद्योतकयावत्सिरानालावृतयाव-
दोषधयस्तन्निवर्तकाः । ९
- पितृदेवताराधनजपहोमा भेषजम् । १०
- फलगुनीनक्षत्रात्मकविषमगतिजातसमयविशेषवशात्कासा-
मयस्सम्पद्यते । ११
- छ वर्णज्ञापकयावत्सिरानालावृतौषधियोगकरण कासा-
मयनिवर्तकम् । १२
- अर्यमदेवताप्रार्थन विधि । १३
- फलगुनीनक्षत्रविगतिजातग्रहयुक्तकालवशात्कुष्ठामयः प्रप-
द्यते । च छ वर्णद्योतकयावत्सिरानालावृतौषधियोग-
करणं कुष्ठामयनिवर्तकम् । १४
- भगदेवताप्रार्थनं विधि । १५
- हस्तोडुविगतिजातग्रहयुक्तकालवशान्मेहामयो भासते । १६
- ज झ वर्णद्योतकयावत्सिरानालावृतौषधियोगकरणं
मेहामयनिवर्तकम् । १७
- सवितृदेवताप्रार्थनं भेषजम् । १८
- चित्त्रानक्षत्रविगतियोगजातग्रहयुक्तसमयविशेषवशान्मू-
र्छामयः सम्पद्यते । १९

श्रवणद्योतकयावत्सिरानालावृतनिवर्तकद्रव्यं मूर्छामय- भेषजम् ।	२०
इन्द्रदेवताप्रार्थनं विधि ।	२१
स्वातीनक्षत्रविगतियोगजातग्रहयुक्तकालसंयोगवशात् नेत्रामयः प्रपद्यते ।	२२
उठवर्णबोधकयावत्सिरानालावृतद्रव्यं ^१ नेत्रामयहारकम् ।	२३
वायुदेवताप्रार्थनं विधि ।	२४
विशाखानक्षत्रविगतिजातग्रहयुक्तकालवशात्कर्णरोग प्रपद्यते ।	२५
डढवर्णद्योतकसिरानालावृतौषधियोगकरणं निवर्तकम् ।	२६
इन्द्राग्निदेवताप्रार्थनं तत्तत्कर्मविपाककरणं भेषजम् ।	२७
अनूराधानक्षत्र विगतिजातग्रहयुक्तकालवशान्नासिका- मयः प्रपद्यते ।	२८
णवर्णज्ञापकयावत्सिरानालावृतयावद्द्रव्ययोगकरणं नासि- कामयहारकम् ।	२९
मित्रदेवताप्रार्थनं निवर्तकम् ।	३०
तथवर्णज्ञापकयावत्सिरानालावृतौषधिकरणं नासिकाम- यहारकम् ।	३१
मित्रदेवताप्रार्थनं निवर्तकम् ।	३२
रोहिणीनक्षत्र विगतियोगजातग्रहयुक्तकालवशान्मुखामय- स्सम्पद्यते ।	३३
दधवर्णबोधकयावत्सिरानालावृततत्तदुपयुक्तयोगकरणं मुखामयनिवर्तकम् ^२ ।	३४

^१ कर्णाः य — A d U

^२ विचृत्यनन्तर रोहिणीत्यादिवाक्य पठित कोश-
द्वयेऽपि दृश्यते.

इन्द्रदेवता प्रार्थनं विधि ।	३५
वितृतिविरुद्धगतिसम्भवग्रहयोगकालवशात्क्षयस्सम्पद्यते ।	३६
नवर्णबोधकयावत्तिरानालावृतप्रयुक्तद्रव्ययोगकरणं तदामयनिवर्तकम् ।	३७
पितृदेवताप्रार्थनं भेषजम् ।	३८
अषाढानक्षत्रविगतिसम्भवग्रहयुक्तकालवशात् अश्मरी- रोग प्रतिभासते ।	३९
पफवर्णद्योतकयावत्तिरानालावृतयावन्निवर्तकद्रव्य अश्म- रीनिवर्तकम् ।	४०
अब्देवताप्रार्थनं निवर्तकम् ।	४१
अषाढानक्षत्रविगतिसम्भवग्रहयुक्तकालवशात् छर्दिरोग प्रपद्यते ।	४२
बभवर्णद्योतकयावत्तिरानालावृत ओषधियोगकरण निव- र्तकम् ^१ ।	४३
विश्वेदेवाभिषेचनं निवर्तकम् ।	४४
श्रोणानक्षत्रविरुद्धगतिसम्भवग्रहयुक्तकालसयोगवशा- द्दरुचिरोगः ^२ प्रपद्यते ।	४५
मवर्णबोधकयावत्तिरानालावृततदुपयुक्तद्रव्ययोगकरणं तदामयनिवर्तकम् ।	४६
विष्णुदेवताप्रार्थनं तत्र भेषजम् ।	४७
अविष्टानक्षत्रविरुद्धगतिसम्भवग्रहसंयुक्तकालसंयोगव- शात्पवनामयः प्रपद्यते ।	४८
यरवर्णोच्चारणहेतुकतत्तिरानालावृततत्सजातीयद्रव्यं तदामयनिवर्तकम् ।	४९

^१ अब्देवतेत्यादि-करणं निवर्तकं इत्यन्तं कोशद्वयेऽप्यदृष्टं सन्दर्भवशादुद्धृतम्.

^२ हृदयामय .

- वसुदेवताप्रार्थनं भेषजम् । ५०
- शतभिषङ्नक्षत्रविगतिजातग्रहकालसंयोगवशात् पित्त-
रोग प्रपद्यते । ५१
- लववर्णद्योतकयावत्सिरानालावृत तन्निवर्तकद्रव्ययोग-
करणं पित्तप्रकोपनिवर्तकम् । ५२
- इन्द्रदेवताप्रार्थनं तत्र भेषजम् । ५३
- प्रोष्ठपदाविरुद्धगतिसम्भवग्रहयुक्तकालसमयावशेषा-
त्कफामय प्रपद्यते । ५४
- शषवर्णबोधकयावत्सिरानालावृतयावद्द्रव्ययोगकरणं क-
फामयहारकम् । ५५
- अजैकपादेवताप्रार्थनं विधि । ५६
- प्रोष्ठपदानक्षत्राविरुद्धगतिसम्भवग्रहयुक्तकालवशादप-
स्मारामयाः प्रपद्यन्ते । ५७
- सवर्णद्योतकयावत्सिरानालावृतयावद्द्रव्ययोगकरणं अ-
पस्मारामयहारकम् । ५८
- अहिर्बुध्न्यदेवताप्रार्थन निवर्तकम् । ५९
- रेवतीनक्षत्रविरुद्धगतिसम्भवग्रहयुक्त कालवशाद्गुणरो-
गस्सम्पद्यते । ६०
- हवर्णद्योतकयावत्सिरानालावृतयावद्द्रव्ययोगकरणं
त्रणामयनिवर्तकम् । ६१
- पूषदेवताप्रार्थन विधि । ६२
- वाहिभूताधिकद्रव्यादनाजीर्णजन्याम-पित्त-विषक्रिमिश्र-
स्तसिराविकारजाता रक्तपित्तविकारा । ६३
- अम्बुभूताधिकगुणोपलम्भकयावत्पदार्थास्ताद्विकार-
हारकाः । ६४

पटोल गोपा घनवृषगोहिणि केश्य चन्दन तित्तावर्युत्पल-
यष्टिद्राक्षेक्षुपद्मक रेणुक निम्ब वधूत्रायन्ती मद्यन्ती-
वत्सक मूर्वाप्रियङ्गु महती स्थिरापार्णि बलावटरुह
विश्वमोचरसवद्यावत्पदार्था^१ चूर्णकाथतैललेहविकार-
रूपाद्या रक्तापित्तमथप्रकोपहारका ६५

अम्बुभूताधिकद्रव्यादनाजीर्णजन्यामपित्तविषक्रिमिग्रस्त-
सिराविकारहेतुकाश्वासकासविकारा । ६६

बहिभूताधिकगुणोपलम्भकयावत्पदार्थास्तद्विकारहारका । ६७

वाशानिशा क्षुद्राऽमृत मुण्डिकपोताः शठीकुण्डलि-
पुनर्णवा भार्ङिमसि कोकिलाक्षब्राह्मीझरस्येवरुदम-
ण्डूकपर्ण्यर्कालर्कतैवतपस्विनी भृङ्गी सुवर्चलबिल्व
काश्मीरतक्कारिपाटलांशुमती स्थिरग्रन्थि चव्य चि-
त्रकशुण्डिपच्यातकराजमरि^१शृङ्गि धात्रि विभीतकैला
लवङ्गपत्रक नागकेसर धन्वयासतुषगन्धवारिजीरका
दिप्यका चूर्णकाथतैललेह्याविकारा विकारभूता-
ग्नेयश्वासकासरक्तप्रकोपहारकाः । ६८

बहिभूताधिकद्रव्यादनाजीर्णजन्यामपित्तविषक्रिमिगत-
सिराविकारा हिध्मामया । ६९

निवर्तकाम्बुभूताधिकगुणोपलम्भकयावत्पदार्थाः तद्विका-
रहारकाः । ७०

कपित्थकणा मधु लवण रसोन दशमूलक्षीरसिद्धपुनर्ण-
वानिर्गुण्डिबलावर्युत्पल पित्तवराकुष्ठापूरित कटुक-
चव्याश्वगन्धसुवर्चलै सिद्ध काथोहिध्मारोगनिवर्तक । ७१

यद्वातुविरुद्धान्योन्यद्रव्यादनाजीर्णजन्यामपित्त विष-
क्रिमिग्रस्तसिराविकारकारकद्रव्यविरुद्धान्यद्रव्या-
दनं यावद्वातुपोषकैकभेषजम् । ७२

दशमूललवङ्गदारुमार्ङ्गिचाम्ना¹वृश्चिकघनधन्वयासबला-
 कुरु²चककोल प्रदमुसलि हरिद्रा³नेताश्वगन्ध जीरक-
 राक्षा द्राक्षाशूङ्गेस्थिरापिर्णामिरुजिमति⁽⁴⁾गोक्षुरचन्द-
 नोत्पलयष्टिकशेरु⁴कपातानिविषोशीरवालुक⁵हेमर-
 काकनासा कुष्ठमञ्जिष्ठाालाका काकोल्यका बृहस्पति
 कुण्डल्यर्कामृतावन्ति विलङ्गमार्ङ्गिवत्सकखदिरासन
 निम्बाशिशुकरञ्ज शनविल्वराजवृक्ष भल्लातकब्रह्मगु-
 लूचीघृष्टिवति⁽²⁾विशारे विभीतक शिरीष पौष्करदा
 र्वाकरकाकुष्ठ⁶ बीजभारक⁷पिताप्यदीप्यकजा-
 जी तारामिशिगुग्गुलुलाक्षाकटुकादि शाला पुष्पधा-
 न्याककूष्माण्ड सौकुमार्याश्वपर्णाः काथघृततैललेह्य
 विकाररूपा द्विभर्जन सप्तधातुफार्श्यकारकामयघा-
 तकाः ।

७३

पटोलादि पञ्चदशत्रयोदशद्रव्यं यथायोगं चूर्णीकृतं
 रक्तपित्तमयविनाशकम् ।

७४

द्वादशत्रयोदशार्थाः यथायोगं काथोपयोग्या रक्तपित्ता-
 मयहारका ।

७५

तद्वत्तैलघृतलेह्यादि मधुसितायुतद्रव्यं रक्तमयविघातकम् ।

वाशादिपञ्चदशत्रयोदशाष्टादशार्था यथायोगं सूक्ष्म-
 चूर्णभूताः समधु श्वासकासक्षयविकारघातका ।

७७

अष्टनवदशैकादशत्रयोदशद्रव्यं यथायोगं काथोपयोग-
 योग्यं श्वासकासक्षयहरम्⁸ ।

७८

¹ यासा—Dr B S ² कुर्वक—Dr B S ³ बल्ला—A

⁴ कपिता—Dr B.S ⁵ हेष्का—A ⁶ करककुष्ठ—Dr. B.S.

⁷ दार्वाकनकाह्वयकान्तिकुटजक्षारक—A ⁸ अष्टत्यादि हरमित्यन्त A

कोशे न दृश्यते ।

पञ्चदश सप्तदश विशतिपदार्था तैलघृतोपयोग्या श्वा-
सकासक्षयघातका ।

७९

इत्यायुर्वेदस्य पञ्चदश प्रश्न समाप्तः.

अथ षोडशः प्रश्नः.

- तद्वत्सगुडादियुक्तेह्यादयस्तथा । १
कपित्थादिद्वाविंशतिपदार्थाः हिध्मामयघातका । २
तावत्पदार्थास्तैलघृतलेहरूपा हिध्मामयनिवर्तका । ३
तत्तद्रूतविशुद्धद्रव्यादनाजीर्णजन्यामयधातुशोषकारक-
याचद्रव्यनिवर्तकद्रव्य तत्तद्धातुपोषकम् । ४
दशमूलादिपञ्चदशद्रव्यं यथायोग रसधातुशोषकपोषकम् । ५
घनादिपञ्चदशद्रव्य रक्तधातुशोषकपोषकम् । ६
रास्नादिपञ्चदशद्रव्यं यथायोग धातुशोषकमांसधातुगता-
मयहारकम् । ७
वालुकादिचतुर्दशद्रव्यं मेदोधातुविकारनाशकम् । ८
निम्बादि^१ पञ्चदशद्रव्यं अस्थिधातुगतरोगप्रकोपहारकम् । ९
विद्रादिपञ्चदशद्रव्यं मज्जाधातुनिष्ठरोगप्रकोपहारकम्^२ । १०
जात्यादिषड्द्रव्यं यथायोग चरमधातुगतरोगप्रकोपहारकम् ।
पवनभूतगुणाधिकद्रव्यादनाजीर्णजन्यामपित्तविषक्रिमि-
गतसिराविकारजानं छर्दिरोगहेतुकम् । १२

^१ निम्बादीति । कोशे न दृश्यते.

^२ नैतत् । कोशे.

तन्निवर्तकवह्निभूतगुणोपलम्भकयावद्द्रव्यादनं छर्द्याम-
यभेषजम् । १३

शठधन्विजलजाजाजे^१मुद्रपाठाकटुकमधुकपित्थशिवायु-
तामृतामरीच्येलाकार्पासचन्दनमाक्षिकजीरकलवङ्ग-
त्वक्केसरप्रियङ्गुशशियुतार्थाः चूर्णकार्थैर्नललेह्यरूपाः
छर्द्यामयनाशकाः । १४

त्वक्कांसमेदोवर्धकाधिकरसविरसद्रव्यादनाजीर्णजन्या-
मपित्तविषाक्रमिग्रस्तसिराविकारकारकगुदाङ्कुरामय-
प्रकोपहारकद्रव्यादनं तत्तदामयाविनाशकम् । १५

स्वर्जिकानिशावन्तोमुसलीशिरीषकणातुत्थजाजि(नि)-
वेषव^२स्तुग्भल्लातककरञ्जवकुलधात्रीविमीतकाभया-
यवानीबिल्वपुनर्नवाशिरिषलि^३सैन्धव (ति) मरिचसू-
रण^४ चव्यजीरक वज्रवल्ली मूर्वापामार्गक दशमूल-
लवङ्ग केसर मुरागि^५ मोहा^६भोरुब्राह्मीधोषाकुष्ठहिङ्गुसै-
न्धव भार्ङ्गिरास्नामधूकवचाशिरीषधातुमयूरकोशी-
रपाठा दुस्पृक्सिद्धार्थपलाण्डव पदार्था भूपरि^७पक्क-
गन्धघृततैललेह्यरूपभूता गुदाङ्कुरामयहारकाः । १६

यावद्भूतविहितविरुद्धरसाधिकधातुवद्द्रव्यादनाजीर्णजा-
तामपित्तविषाक्रमिकारकद्रव्यविरुद्धयावद्द्रव्यादन
रसधातुसारातिसारनिवर्तकम् । १७

अतो^८ विषघ्नविरोषण^९ दिव्यपाठाभयाकुटजाजाज्यज-
मोदमोचरसधातुचिरिबिल्वतेन्दुकदाडिमपद्मफाले-
नीमरिचधावेकाजाजिकगुणितिन्त्रिणीयवशूर^{१०}ककपि-

^१ for जलजा of the text—Dr B S ^२ शिरिषशलि—Dr B.S.

^३ पुराण—U ^४ मुगुङ्गि, or मुराङ्गि—D1 B.S. ^५ मोदा—Dr B S

^६ भूपति - A & C ^७ अथा—Dr B S. ^८ विरोषण—A ^९ चवि-
काजाजिकाङ्गु णितिन्त्रिणीयवशूक—Dr. B.S.

तथात्र चूनाजम्बीरजय।बीजफेनुजीरकोलचव्यचि-
त्रकवराम्लघुणप्रियावत्सकबीजयष्टितृटिकैडर्यशरपुङ्ख-
लशुनहिङ्गु।गत्रीविभीतकग्रन्थितलपाटक।तितीरसव-
द्द्रव्यवद्यावत्पदार्थाः चूर्णकाथघृततैललेह्यरूप अति-
सारग्रहणीरोगनिवर्तका ।

१८

पृथिव्यादि २ गुणाधिकस्वसमानाधिकरणस्वादुरसोप-
लम्भक द्रव्यादनजाताजीर्णामयनिवर्तकरजोगुणा-
धिकोपलम्भकाम्लरसवदम्बुभूतद्रव्यं अजीर्णामय-
नाशकम् ।

१९

पथ्यायात्रयक्षपुनर्नवाहिङ्गुशरपुङ्खव्याघ्रीदुरालभपूगी-
फलतमालक्षाराम्लजम्बीरार्कस्नुहिशिशुपर्वकोग्रग-
न्धकरञ्जखदिराग्निश्रीपर्णीश्रीमन्^३जयाश्लेया चूर्णका-
थलेहरूपा, अजीर्णामयनिवर्तका ।

२०

अग्निभूतद्रव्याधिकस्वसमानाधिकरणांम्लरसोपलम्भ-
कद्रव्यादनजाताजीर्णजातामरोगनिवर्तक पार्थिवगु-
णाधिकस्वादुरसवद्द्रव्यम् ।

२१

विश्वदेवकुसुमकटुकणाग्निरसोनदीप्यककरञ्ज पुनर्नवा-
यवजजीरकहिङ्गुमुस्तवत्सकवसुकपथ्या^४जिग्रसुरगी
जातिफलतलपोटकटकबर्बुरकुष्ठयावत्सरसवद्द्रव्य चू-
र्णकाथकल्कादिविकारं सर्वाजीर्णामरोगनिवर्तकम् ।

२२

अम्बुपवनभूतस्वसमानाधिकरणरसोपलम्भकद्रव्याद-
नाजीर्णामपित्तज्वरजन्यमन्दानिलरुद्धिवर्तकपवन -

^१ तिक्तरस—Dr B.S. ^२ पृथिव्याद्वि ^३ श्रीफल—Dr B.S.

^४ जिग्र—D1. B.S

भूताधिकसन्धुक्षणकर्मकारकतित्तरसवद्द्रव्यं आग्निमा-
न्द्यामनिवर्तकम् । २३

पाठाकरञ्जानलशरपुङ्ख पुनर्नवानिम्बलशुनयवानीचरब-
न्धन^१ दीप्यकजीरकविल्वविपावचासैन्धवविश्व-
चव्यनैतलरास्ना^२मृतातसी^३भृङ्गकुबेराक्षलोध्रकवचा-
भांसि-एलातालपत्रिका^४ केसदारुलुक^५ग्रन्ध्याग्नेया
चूर्णकाथघृतैतलेलहरूपा मन्दानलामयनिवर्तका । २४

गगनपवनभूतस्वसमानाधिकरणोषणरसोपलम्भकद्र-
व्यादनजाताजीर्णामपित्तविषरूपोपाधिकग्रहणीरोग-
हारकगगनभूताधिकगुणोपलम्भककटुरसवद्द्रव्यम्
ग्रहणीरोगनिवर्तकम् । २५

आर्द्रकवत्सकतलपोटकचूतार्जुनवटाश्वत्थविल्ववदरल-
शुनविश्वगाङ्गेरुकीनागबलाचिश्राजमोदरसदाडिमक-
रञ्जवाशाशुकलोध्रवृद्धदारुशरपुङ्खमरीच दीप्यकजी-
रकलवङ्गरुणाभीरुनिम्बकुटजाद्याः चूर्णकाथलेह-
भृता ग्रहणीरुजापहा । २६

अनलानिलगुणभूयिष्ठस्वममानाधिकरणकषायरसोपल-
म्भकयावद्द्रव्यादनजाताजीर्णपित्तविषक्रिमिगतसिरा-
विकारजातसप्तधातुरसकारक गगनभूयिष्ठद्रव्यं वि-
षूच्यामयनिवर्तकम् । २७

कट्वादि दशद्रव्य चूर्णकाथभेषज श्वासच्छर्द्यामयनि-
वारकम् । २८

चन्दनादिसप्तपदार्था चूर्णकाथोपयुक्ता छर्द्यामयनि-
वारका । २९

^१ चर्मबन्धन—A. ^२ चव्यानलरास्ना or चवनतलरास्ना—Dr. B.S.

^३ युतासि—C. ^४ एलातालपत्रिका—Dr. B S ^५ केसदारुशुक ,,

- स्वर्जिकादिद्वादशपदार्था धूपलेपकाथीकृताः गुदाङ्गु
रामयहारकाः । ३०
- करञ्जाद्येकादशार्थाः धूपलेपकाथतैलोपयुक्ता अर्शो-
रोगनिवारका । ३१
- दशमूलाद्येकविंशद्रव्यं धूपलेपकाथतैललेहरूपं सत् गु
दाङ्गुरामयहारकम् । ३२
- भाङ्गर्यादि^१द्वादशभेषजा चूर्णकाथघृततैललेहरूपा
गुदाङ्गुरामयहारका । ३३
- अतिविषादिपञ्चदशपदार्था चूर्णकाथलेहविकारभूता
अतिसारविकारहारकाः । ३४
- मरीच्याद्यष्टादशद्रव्यं तद्वदतिसारनिवर्तकम् । ३५
- ^२निष्ठादि दशद्रव्यं तद्वदतिसारनिवर्तकम् । ३६
- पथ्यादित्रयोदशद्रव्यचूर्णकाथाभ्यां अजीर्णामयो निवर्तते। ३७
- ^३आक्रन्दित्रयोदशपदार्था चूर्णकाथरूपाः अजीर्णामय-
हारकाः । ३८
- विश्वादिदशद्रव्यं चूर्णकाथलेहरूपं सत् अजीर्णामरोग-
निवर्तकम् । ३९
- मुस्तादिद्वादशद्रव्यं चूर्णकाथोपयुक्तं अजीर्णामयरोग-
निवर्तकम् । ४०
- ^४वेण्वादि पञ्चदशद्रव्यं चूर्णकाथघृततैलरूपं अभिमान्द्या-
मयहारकम् । ४१
- सैन्धवादेद्वादशद्रव्यं तद्वद्भेषजं मन्दाग्निरोगनिवर्तकम् । ४२
- विश्वादि सप्तपदार्थाः काथरूपा ^५मन्दानलहारकाः । ४३

^१ भाज्यादि-A & C ^२ निष्ठादि -A ^३ आर्द्रादि ? ^४ पाठादि ?

^५ मन्दानिल- A & C

आर्द्रकादिदशद्रव्य काथलेहरूपं ग्रहणीरोगनिवर्तकम् । ४४

लशुनदिद्वादशद्रव्यं चूर्णकाथलेहघृतरूपं मन्दानलरोग-
निवर्तकम् । ४५

पलादिषट्पदार्था चूर्णकाथविकारभूता मन्दानलरोग-
निवर्तका । ४६

आयुष्कामयमानेन धर्मार्थसुखसाधनम् ।

आयुर्वेदोपदेशेषु विधेय परमादरः ॥

विचार्य यत्नात्सर्वस्मान्नित्यं देहं निरीक्षयेत् ।

आ दशाहान्निरीक्ष्यैनं पथ्येनैव तु तं हरेत् ॥

न पीडयेदिन्द्रियाणि न च तान्यतिलालयेत् ।

त्रिवर्गशून्यं नारम्भं भजेत्तं चाविरोधयन् ॥

वृद्धिस्समानैस्सर्वेषां विपरीतैर्विपर्यय ।

चयप्रकोपप्रशमा वायोर्ग्रीष्मादिषु त्रिषु ॥

वर्षादिषु च पित्तस्य श्लेष्मणश्चशिरादिषु ॥

इत्यायुर्वेदस्य षोडश. प्रश्न. समाप्तः.



